

ప్రాన్సిస్ సల్దానా, బార్రెట్



ಮುಖಪುಟ

Dolphy J. Robo, Cascia

# ಉತ್ತರಮ್ ಕಾಣಿಯಾಂ ಝಾಲೊ

(100)

Konkani in Roman script  
KK-097 (KK-097)

(ಕಾಲ್ಪನಿಕ)

BOOK DONATED TO:  
★ VISHVA KONKANI KENDRA ★  
BY: J. B. MORAES

ಲೇಖಕಿ:  
ಶ್ರೀ ಫ್ರಾನ್ಸಿಸ್ ಸಲ್ದಾನಾ  
ಬಾರೆಬೈಲ್

ಜ್ಞಾನ್ ಪ್ರಕಾಶನಾಚೆಂ ಟಿಟಾ ವೆಂ ಪುಸ್ತಕ್

WORLD KONKANI CENTRE  
AM. No. 1811  
ಕಾಂಕಣಿ ಪುಸ್ತಕಾಲಯ

ಪ್ರಕಾಶಕಿ:  
ಶ್ರೀ ಫಾತಿ ಐರಿನ್ ಸಲ್ದಾನಾ,  
“ಜ್ಞಾನ್ ಪ್ರಕಾಶನ್”  
ಫರ್ ನಂ. 1-70, ಪದವಿನಂಗಡಿ,  
ಕೊಂಚಾಡಿ ಪೋಸ್ಟ್,  
ಮಾಂಗೂರ್ - 575008.


11 21  
L: B 03 - 12 15 (Kon. K)

1980

ಮೋಲ್: ರು 5-00

## ಭಿತರಾ ಸಾನಾಂನಿ

- 1) ಜು:ವಾಂವ್ವೆಂ ಸ್ವಪಾಣ್
- 2) ಭಾಂಗಾರಾಚೆಂ ಖಿಲ್ಲೆಂ
- 3) ಭೊಡ್ವಾಂಚೆ ಬಾಂಯ್
- 4) ರುಚಿಚೆಂ ಖಾಣ್
- 5) ಪರಿವರ್ತನ್
- 6) ಪಯ್ಲಾಂಚೆಂ ಕಾರ್ಭಾರ್
- 7) ದಾಕ್ಟರಾಚೊ ಹಂಕಾರ್ ಆನಿ  
ಕಾತ್ರಿನಾಚೊ ಹಂಕಾರ್.



(Copy rights reserved by the publisher)

A, PRA ' N80



## ಪ್ರಕಾಶಕಿಚಿಂ ದೋನ್ ಉತ್ರಾಂ

ಬಾರೆಬೈಲ್ಲ್ಯಾ ಶ್ರೀ ಫ್ರಾನ್ಸಿಸ್ ಸಲ್ದಾನಾನ್ ಬರಯಿಲ್ಲೆಂ ಮೆಟ್ರಾಕ್ ಕಾಣಿಯಾಂಚೆಂ “ಉತ್ತೀಮ್ ಕಾಣಿಯಾಂ ರೊಲೊ” ಪುಸ್ತಕ್ ಉಜ್ವಾಡಾಕ್ ಹಾಡುಂಕ್ ಮಾಕಾ ವ್ಹರ್ತೊ ಸಂತೊಸ್ ಭೊಗ್ತಾ.

ಹ್ಯಾ ಬುಕಾಂತ್ ಆಸ್ಚೊ ಆಟ್ ಕಾಣಿಯೊ ಆಜ್ಕಾಲ್ಲ್ಯಾ ಜೀವನ್‌ರಂಗಾಕ್ ಆರ್ಸೊ ಧರ್ತಾತ್ ಆಸ್ತಾಂ, ತೊ ಲ್ಹಾನಾಂಕ್ ತಶೆಂ ವ್ಹಡಾಂಕ್ ಜ್ಞಾನ್ ವಿಕಾಸಾಕ್ ಬಾರಿಚ್ಚೆ ಉಪ್ಕಾರ್ತೆಲೊ ಮ್ಹಳ್ಳಿ ಮ್ಹಜಿ ಪಾತ್ಯೆಣಿ.

ಹ್ಯಾ ಬುಕಾಕ್ ಆಕರ್ಷಿಕ್ ಮುಖ್ ಪಿಂತುರ್ ಸೊಡಯಿಲ್ಲಾ ಚಿತ್ರ ಕಲಾಕಾರ್ ಶ್ರೀ ಎಡ್ವಿಚೊ ಆನಿ ಹೊ ಬುಕ್ ನಾಜೂಕಾಯೆನ್ ಛಾಪುನ್ ವೆಳಾರ್ ಉಜ್ವಾಡಾಕ್ ಹಾಡುಂಕ್ ವಾವುರ್‌ಲ್ಲಾ ಆಸ್ಲಿಸಿ ಪ್ರೆಸ್‌ನಾಚಾ ಮೆನೆಜರಾಚೊ ಆನಿ ವಾವ್ರಾಡ್ಯಾಂಚೊ ಹಾಂವ್ ಉಪ್ಕಾರ್ ಬಾವುಡ್ತಾಂ.

ಹೊ ಆಪುರ್ಬಾಯೆಚೊ ಬುಕ್ ಹರ್ಯೆಕಾ ಕೊಂಕ್ಣಿ ಘರಾಣ್ಯಾಂನಿ ಸೊಭೊಂ ಮ್ಹಳ್ಳಿ ಮ್ಹಜಾ ಕಾಳ್ಜಾಚಿ ಖಿತ್ಕತಿ ಆಶಾ. ಬುಕಾಕ್ ದಿಲ್ಲೆ ಪಯ್ಲೆ ಫಳಾದಿಕ್ ಜಾಲೆ ಮ್ಹಳ್ಳೆಂ ಭಾವನ್ ಹೊ ಕಾಣಿಯೊ ವಾಚ್ಪಚ್ಚೆ ತುಮ್ಕಾಂ ಸುಸ್ತಾತಲೆಂ.

ಪದವಿನಂಗಡಿ,  
30-6-1980

ಐರ್ನ್ ಸಲ್ದಾನಾ.




793  
M-KON  
JRA

## ಸುರ್ವಿಲಿಂ ಉತ್ತಾಂ

“ಉತ್ತೀಮ್ ಕಾಣೆಯಾಂ ರೈಲೊ” ಪುಸ್ತಕ್ ಮ್ಹಜ್ಯೊ ಆಟ್ ಮೆಟ್ಯೊ ಕಾಣೆಯೊ ಆಟಾಪ್ತಾ. ಹರ್ಯೆಕಾ ಕಾಣೆಯೊತ್ ಆಜ್ಕಾಲ್ಯಾ ಸಂಸಾರಾಂತ್ ಘಡ್ತಿಂ ಸನ್ನಿವೇಶಾಂ ಸ್ವಾಭಾವಿಕ್ ರಿತಿನ್ ಉತ್ತಾ ಯ್ಲಾಂತ್. ವ್ಯಕ್ತಿಂಚಾ ಅನೀತಿಚಾ ಚಾಲಿಚೆಂ ವರ್ಣನ್ ಕರ್ನ್, ತಸಲ್ಯಾ ಜೀವನಾಕ್ ಪಾಟ್ ಕರ್ನ್ ನೀತಿಚೊ ರಸ್ತೊ ಧರುಂಕ್ ಜವಾಬ್ದಾರೆಚೊ ಉಲೊ ದಿಲಾ. ಹಾಂತ್ಲೊ ಥೊಡೊ ಕಾಣೆಯೊ ಹರ್ಯೆಕಾ ವಾಚ್ಪ್ಯಾಕ್ ನೀಜ್ ಘಡಿತಾಂ ತಶೆಂ ಭೊಗ್ವ್ಯಾಂತ್ ನವಾಲ್ ನಾ. ಅನೀತ್ ಭರೊನ್ ಗೆಲ್ಲಾ ಆಯ್ಕಾ ಕಲಿಯುಗಾಚ್ಯಾ ಸಂಸಾರಾಂತ್ ಆಮ್ಕಾಂ ಭೊಗೊಂಕ್, ಪಳೆಂವ್ಕ್, ವ ಆಯ್ಕೊಂಕ್ ಮೆಳ್ವೆಂ ಅಸಲ್ಯಾ ನಮುನ್ಯಾ ಚೆಂಚ್ಚ್ ಖ್ಯಾಸ್ತಾಂವ್ ಮ್ಹಳ್ಳೆಂ ಭಾವನ್ ಕಾಣೆಯೊ ವಾಚ್ತಾನಾ ಕೊಣಾಯ್ಕಿ ಭೊಗ್ತೆಂ. ಹೊ ಕಾಣೆಯೊ ಅನೀತಿಚಾ ಕಾಳೊಕಿ ವಾಟೆಚೊ ಕಾಂತಾಳೊ ಆಮ್ಚೆ ಧುಯ್ ಚಡವ್ನ್ ನೀತಿಚಾ ವಾಟೆಚೊ ಪ್ರಕಾಸ್ ಆಮ್ಚಾ ಕಾಳ್ಜಾಂನಿ ಆನಿ ಮನಾಂನಿ ಫಾಂಕೊಂವ್ ಮ್ಹಳ್ಳಿ ಮ್ಹಜಿ ಆಕಾಂಕ್ಲ್ಯಾ. ಲ್ಹಾನಾಂಕ್ ತಶೆಂ ವ್ಹಡಾಂಕ್ ಹೆಂ ಪುಸ್ತಕ್ ಶಿಕವ್ಣೆದಾಯೆಕ್ ಆನಿ ಅನೀತಿಚಾ ವಾಟಿ ವಿರೋದ್ ಜಾಗೃಣ್ ಜಾಂವ್ಕ್ ಪಾವ್ತೆಂ ಮ್ಹಳ್ಳಿ ಮ್ಹಜಿ ಅಭಿಪ್ರಾಯ್. ಹೆಂ ಪುಸ್ತಕ್ ತುಮ್ಮಾ ಹರ್ಯೆಕ್ಲ್ಯಾಚಾ ಘರಾಂನಿ ಆಸಾಜಾಯ್ ಮ್ಹಳ್ಳಿ ಮ್ಹಜಾ ಕಾಳ್ಜಾಚಿ ಖಿತ್ಕತಿ ಆಶಾ ಜಾವ್ನಾಸಾ. ಹಾಂತ್ಲೊ ಪೂರಾ ಕಾಣೆಯೊ ನಹಿಂ ತರೀ, ಥೊಡೊ ಪುಣಿ ಹರ್ಯೆಕಾ ವಾಚ್ಪ್ಯಾಕ್ ಪ್ರಯೋಜನಾಕ್ ಪಡ್ತಿತ್ ತರ್, ಮ್ಹಜೆಂ ಸಾಧನ್ ಸುಫಳ್ ಜಾಲೆಂ ಮ್ಹಣ್ ಹಾಂವ್ ಪಾತ್ಯೆತಾಂ.

ಬಾರೆಬೈಲ್  
30-6-1980

ಫ್ರಾನ್ಸಿಸ್ ಸಲ್ದಾನಾ.



## ಜುನಾಂವ್ವೆಂ ಸ್ವಪಾಣ್

ಜುನಾಂವ್ ಮ್ಹಳ್ಳೊ ಎಕ್ಲೊ ಕರಿಣ್ ಪಾತ್ಕಿ ಮನಿಸ್. ಎಕಾ ರಾತಿಂ ನಿದೊನ್ ಆಸ್ತಾನಾ ಫಾಂತ್ಯಾಫರಾರ್ ತಾಕಾ ಏಕ್ ಭಿರಾಂಕುಳ್ ಸ್ವಪಾಣ್ ಪಡ್ಲೆಂ. ತ್ಯಾ ಸ್ವಪ್ನಾಂತ್ ತಾಕಾ ವಿಚಿತ್ರ್ ದೃಶ್ಯಾಂ ದಿಸ್ಲಿಂ. ಸರ್ಗಾಚಾ ಪ್ರವೇಶ್ ಧ್ವಾರಾಲಾಗಿಂ ದೇವ್ ಬಾಪ್ ಪ್ರಾಯೆಸ್ತ್ ಮ್ಹಾತಾರ್ಯಾಚೊ ವೇಸ್ ಪಾಂಗೊರ್ನ್, ಲಾಗ್ಸಾರ್ ಏಕ್ ವೊಚ್ ದವರ್ನ್ ಆನಿ ಉಜ್ವಾಲ್ಯಾ ಹಾತಾಂತ್ ಬೆತ್ಕಾಟಿ ಕಾಣ್ಚೆವ್ನ್ ಹರ್ಯೆಕಾ ಸೆಕುಂಡಾಕ್ ಸಂಸಾರಾಂತ್ ಚಲ್ಲ್ಯಾ ಬರ್ಯಾ ವಾಯ್ವಾವಿಶಿಂ ಭಾರಿಚ್ಚ್ ಸುಕ್ಶಿಮಾಯೆನ್ ವೀಕ್ಷಣ್ ಕರ್ತಾಲೊ. ವೆಳಾಚೊ ಕಾಂಟೊ ಮುಕಾರ್ ಗೆಲ್ಲೆಬರಿ ಲೊಕಾಚೆಂ ಖೊಟೆಂಪಣ್ ಮೀತ್ ವಿರ್ವೊನ್ ಚಡಾತ್ತ್ ವೆತಾಲೆಂ ಆನಿ ಮನ್ಶಾಂಚಾ ಹಂಕಾರಾಕ್ ಆನಿ ಅನುಪ್ಪಾರ್ಪಣಾಕ್ ದೇವ್ ದೋಖ್ ಪಾವ್ತಾಲೊ. ಜಾಯಿತ್ವಾಂಚೆಂ ಜೀವನ್ ಖೊಟಾಪಣಾಂತ್ ಬುಡೊನ್ ತೆ ಪಾತ್ಕಿ ಸ್ಥಿತೆಂತ್ ಮರೊನ್ ಸರ್ಗಾರಾಜ್ ಹೊಗ್ಡಾಯ್ತಾಲೆ. ಬರ್ಯಾಂಚೆ ಅತ್ಮ ಮನಿಸ್ ಮೆಲ್ಲಾ ಘಡ್ಕೆ ಝಗ್ಡಾಣ್ಯಾ ಪ್ರಾಸ್ ಶ್ರೇಷ್ಟ್ ಪ್ರಕಾಸಾನ್ ಆನಿ ಮನ್ಶಾ ಸ್ವರೂಪಾನ್ ಝಳ್ಳಳೊನ್, ಪ್ರಥಿ ಥಾವ್ನ್ ಸರ್ಗಾಚಾ ಬಾಗ್ಲಾ ವರೆಗ್ ಸಂತೊಸಾನ್ ತುಂಬೆತ್ ವ್ಹಾಜವ್ನ್ ಉಬೆ ಜಾಲ್ಲ್ಯಾ ಆಂಜ್ ಭೊಡ್ವಾಂಚಾ ಲಾಯ್ತಿ ಮಧ್ಲ್ಯಾನ್ ಪಾಶಾರ್ ಜಾವ್ನ್, ದೆವಾಚೆಂ ಆಶೀರ್ವಾದ್ ಕಾಣ್ಚೆವ್ನ್ ಸರ್ಗಾರಾಜಾಂತ್ ರಿಗ್ತಾಲೆ. ತ್ಯಾ ಸುಖಾ-ಲೊಕಿಂ ಅನಂದಾಚಿಂ ಲಾರಾಂ ಸಗ್ಳ್ಯಾಂನಿ ಪಿರಾಜಿತಾಲಿಂ. ಹೃದಯ್-ಸ್ಪರ್ಶಿ ಆನಿ ಮನವೋಹಕ್ ಥರಾವಳ್ ರಂಗಾ ರಂಗಾಳ್ ವಸ್ತುಂನಿ, ಮಧುರ್ ಗಾಯನಾನ್, ಬೋವ್ ವಿಚಿತ್ರ್ ಆಡಂಬರಾನ್ ಆನಿ ಕರೊಡಾಂ ಗಟ್ಟಾನ್ ರುಪೆಸ್ತ್ ಆಂಜಾಂನಿ ಭರೊನ್ ಗೆಲ್ಲೆಂ ಸರ್ಗಾರಾಜ್ ಉಲ್ಲಾಸಾನ್, ಸಂತೊಸಾನ್ ಆನಿ ಅನಂದಾನ್ ಅಪರಿಮಿತ್ ಸುಖಾ



ಸಂತೋಸಾಚೊ, ಸಮಾಧಾನೆಚೊ ಆನಿ ಉಲ್ಲಾಸಾಚೊ ಸಾಗೊರ್ ತಶೆಂ  
 ಮನಾಕರ್ಪಿಕ್ ದಿಸ್ತಾಲೆಂ. ಥಂಚೆಂ ದರ್ಭಾರ್ ಸಂಸಾರಾಂತ್ಲ್ಯಾ  
 ಮಹಾನ್ ರಾಯಾಂಚ್ಯಾ ಆಸ್ಥಾನಾಂತ್ಲ್ಯಾ ದರ್ಭಾರಾಚ್ಯಾಕೀ ಕರೊಡಾಂ-  
 ಗಟ್ಲಾನ್ ಉತ್ತೀಮ್ ವರ್ಗಾಚೆಂ ಸುಖ್ ಶಿವಾಯ್ ದುಃಖಾಚೊ  
 ಆನ್ವೋಗ್ ಥಂಯ್ಸರ್ ಭಿಲ್ಕುಲ್ ಜಾಯ್ನಾತ್‌ಲೊ. ಖೊಟ್ಯಾಂಚೆ  
 ಅತ್ಮೆ ದೆವಾ ಮುಕಾರ್ ಕಾಳ್ಕಾ ಸ್ವರೂಪಾನ್ ಲಜೆತ್ ರುದ್ದೆಕ್ ಉಬೆ  
 ಜಾತಾಲೆ. ಎಕಾಚ್ಚ್ ಖಿಣಾನ್ ರುದ್ಡಿ ಮುಗ್ಧಾತಚ್ಚ್ ಸೈತಾನಾ ಒಟ್ಟು  
 ಖೊಟ್ಯಾಂಚೆ ಅತ್ಮೆ ಸರ್ಗಾಚಾ ದಾರ್ವಾಟ್ಯಾ ಥಾವ್ನ್ ಪಾತಾಳಾಚ್ಯಾ  
 ಬಾಗ್ಲಾ ಭಿತರ್ ಆಧಾರ್ ಚುಕ್‌ಲ್ಲಾ ವಸ್ತುಬರಿ, ವ ವಾದಾಳಾಚಾ  
 ಘಾಸಾಕ್ ಮೆಳ್‌ಲ್ಲಾ ಖೊಲಿಯಾಂಬರಿ ಜೊರಾನ್ ಆನಿ ರುಗ್ಲಾಣ್ಯಾ  
 ಪ್ರಾಸ್ ತುರ್ತಾನ್ ಆಪ್ಲೆಚ್ಚ್ ಆಪ್ಪಾತಾಲೆ ಆನಿ ನಿರಾಶೆನ್ ಆನಿ ಭಿಯಾನ್  
 ಶರ್ಮೆಲ್ಲೆ ತೆ ಜೊರಾನ್ ಆಕ್ಲಾಸಾಚಿ ಬೊಬಾಟ್ ಮಾರ್ತಾಲೆ. ಜುವಾಂವ್ಕ್  
 ಯೆಮ್ಕೊಂಡಾಕ್ ಆಪ್ಣೊಂವ್ಚಾ ಕರೊಡಾಂಗಟ್ಲಾನ್ ಆತ್ಮ್ಯಾಂಕ್ ಆನಿ  
 ಸರ್ಗಾ ಭಿತರ್ ರಿಗ್ವಾ ಬೋವ್ ಥೊಡ್ಯಾ ಆತ್ಮ್ಯಾಂಕ್ ದೆಖ್ತಾಂ,  
 ದೆವಾಚ್ಯಾ ವಾಟೆನ್ ಚಲೊನ್ ಸರ್ಗಾರಾಜ್ ಜೊಡುಂಕ್ ಮನ್ಶಾಕ್ ಕಿತ್ಲೆ  
 ಕಷ್ಟ್ ಆಸಾತ್ ಆನಿ ದುಸ್ಮಾನ್ ಸೈತಾನಾಚಿ ತಾಚಾ ಜಿಣ್ಯೆಚಾ ಹರ್ಯೆಕಾ  
 ಮೆಟಾಕ್ ನಾಸಾಚಾ ವಾಟೆಕ್ ವೊಡುಂಕ್ ಆಸ್ಲೆ ಪುಷ್ಕಳ್ ಪಾಸ್ ಆತಾಂ  
 ಪರಿಪೂರ್ಣ್ ಕಳಿತ್ ಜಾಲೆ. ಮನ್ಶಾಂಕ್ ಠಕವ್ನ್ ನಾಸಾಚಿ ವಾಟೆಕ್  
 ವೊಡ್ವಾ ಸೈತಾನಾವಿಶಿಂ ತಾಕಾ ಕರಿಣ್ ರಾಗ್ ಯೆತಾನಾ, ದೆವಾಚಾ  
 ವಾಟೆನ್ ಚಲೊಂಕ್ ಆಸ್ಚಾ ಮಿಸಾಚಾ ವಾಟೆವಿಶಿಂ ತಾಕಾ ಆಪ್ಲಿಚ್ಚ್  
 ಖಿಂತ್ ಭೊಗ್ಲಿ... ದೆವಾಚಾ ನೀತಿ ಮುಕಾರ್ ಆಪ್ಲೊ ಅತ್ಮೊ ಸಾಲ್ವಾರ್  
 ಜಾಯ್ತ್ ವ ನಾ ಮ್ಹಳ್ಳೆವಿಶಿಂ ಚಿಂತಾನಾ ಆನಿ ವೆಳಾಚೊ ಕಾಂಟೊ  
 ಮುಕಾರ್ ಧಾಂವೊನ್ ತಾಚೆಂ ಆವ್ಕ್ ಉಣೆಂ ಜಾಯಿತ್ತ್ ಯೆಂವ್ಚೆಂ  
 ಚಿಂತಾನಾ ಭಿಯಾನ್ ತಾಚೆ ಹಾತ್ ಪಾಂಯ್ ಆಪ್ಲೆಚ್ಚ್  
 ಕಾಂಪೊಂಕ್‌ಲಾಗ್ಲೆ. ಆಪ್ಲೆ ಕಿತೆಂ ಕರಿಜಾಯ್ ಮ್ಹಳ್ಳೆಂ ಸಮ್ಜಾನಾಸ್ತಾಂ  
 ತೊ ಘುಸ್ಪಡ್ಲೊ. ಆಪ್ಣಾಕ್ ಹ್ಯಾಚ್ಚ್ ಘಡ್ಕೆ ಮರಣ್ ಯೇತ್ ತರ್  
 ಆಪ್ಲಿ ಗತ್ ಕಿತೆಂ ಜಾಯ್ತ್? ಸಾಸ್ಣಾಚಾ ಸಾಸ್ಣಾಕ್ ಯೆಮ್ಕೊಂಡಾಂತ್  
 ವಳ್ವಳ್ವೆಂ ಸುಲಭ್ ನಹಿಂ ಮ್ಹಳ್ಳೆಂ ಚಿಂತಾನಾ ತಾಚೆ ಕೂಡ್ ಕಾಂಪ್ಲಿ ಆನಿ



ದೆವಾಚಾ ವಿಚಿತ್ರ್ ಆನಿ ನಿತಳ್ ಝಡ್ತೆಚಾ ಭಿಯಾನ್ ಲೊಂವ್ ಉಬಿ  
 ಜಾಲಿ. ಆಪ್ಲೆ, ಆಪ್ಲಿಂ ಪಾತ್ಕಾಂ ರಡೊನ್ ಕೂಡ್ಲೆ ದೆವಾಚೆಂ ಭೊಗ್ಸಾಣೆ  
 ಮಾಗಾಜಾಯ್ ಮ್ಹಣ್ ಚಿಂತ್ತಾನಾ ತಾಕಾ ಭೊಗ್ಸಾಣೆ ಮಾಗ್ಚಾ ಆದಿಂ  
 ಮೊರ್ನ್ ರೆವೊಡ್ ಮಾರ್ತೆಲೆಂ ಮ್ಹಳ್ಳಿಂ ಚಿಂತ್ನಾಂ ತಾಚಾ ಮತಿಕ್  
 ಕರಂದಾಯ್ ದಿತಾನಾ ತಾಚೆ ಹಾತ್ ಪಾಂಯ್ ಭಿಯಾನ್ ರೂಕ್ ಜಾಲೆ.  
 ವೆಳಾಚೊ ಕಾಂಟೊ ಮುಕಾರ್ ವಚೊನ್ ಆಪ್ಲೆಂ ಆವ್ಕ್ ಉಣೆಂ ಜಾಂವ್ಚೆಂ  
 ಚಿಂತ್ತಾನಾ ತೊ ಆನಿಕೇ ಚಡ್ ಘಡ್ಪಡ್ಲೊ ಆನಿ ಭಿಯೆಲೊ. ಮೊತಿಚೆಂ  
 ಅಕ್ಕಲ್ ತಾಚೆಂ ಚುಕ್ಲೆಂ, ಕಾಳಿಜ್ ದಡ್ಡಡ್ಲೆಂ ಆನಿ ಜೇಬ್ ರೂಕ್  
 ಜಾಲಿ.... ಆಪ್ಲೆ ಕಿತೆಂ ಕರ್ಚೆಂ ಮ್ಹಣ್ ತೊ ಚಿಂತ್ತಾನಾ ದೆವಾಚಾ ವೊಚಾರ್  
 ಜಾಯಿತ್ಯೊ ಘಡಿಯೊ ಪಾಶಾರ್ ಜಾಲೊ, ಆನಿ ದೆವಾಚೊ ಜಾಗೃತ್  
 ದೊಳೊ ಹಾಚಾ ಜಿಣ್ಯೆಚೊ ವೇಳ್ ಕಸೊ ಖರ್ಚಿತಾ ಮ್ಹಳ್ಳೆವಿಶಿಂ  
 ಚತ್ರಾಯೆನ್ ಪಾರೊತ್ ಕರ್ತಾಲೊ. ಜುಪಾಂವ್ಕ್, ತೊ ಜಿಯೆಲ್ಲಿ ಸಗ್ಗಿ  
 ಪಾತ್ಕಿ ಜಿಣಿ ತಾಚಾ ದೊಳ್ಯಾಂ ಮುಕಾರ್ ದಿಸ್ಲಿ ಆನಿ ತಾಚೆಚ್ಚ್ ತಾಕಾ  
 ಲಜ್ ಭೊಗ್ಲಿ. ತಿತ್ಲೆಂ ಖೊಟೆಂಪಣ್ ಆಧಾರ್ಲ್ಲಾ ಆಪ್ಣಾಕ್ ಸಾಲ್ವಾ  
 ಸಾಂವ್ ಮೆಳಾಜಾಯ್ ತರ್ ಆಪ್ಲೆ ಕರಿಣ್ ಪ್ರಾಜಿತಾಚಿ ಜಿಣಿ ಜಿಯೆವ್ನ್  
 ದೆವಾಚಾ ಮತಿಕ್ ಸಮಧಾನ್ ಹಾಡುಂಕ್ ಏಕ್ ಹಜಾರ್ ವರ್ಸಾಂಚಿಂ  
 ಆವ್ಕ್ ಆಪ್ಣಾಕ್ ಪಾವಾಶೆನಾ ಮ್ಹಣ್ ಚಿಂತ್ಲೆಂ ತಾಣೆ ಆನಿ ತಾಚಾ  
 ಕುಡಿಚೊ ಹರ್ಯೆಕ್ ಕಣ್ ಭರ್ವಾಸ್ಕಾವಿಣೆ ಅಪಧೈರಾನ್ ಭರೊನ್  
 ಗೆಲೊ.

ತೊ ತಸೊ ಭಿಯಾನ್ ಆಸ್ತಾನಾ ತಾಚಿ ಬಾಯ್ಲ್ ತಾಚೆ ಸರ್ಪಿನ್  
 ಆಯ್ಲಿ.

“ತುಂ ಕಿತ್ಯಾಕ್ ಮಾಗಾ ಆಜ್ ಇತ್ಲೊಯೊ ಖಿಂತಿಪ್ಪ್ ದಿಸ್ತಾಯ್?”  
 ತಿಣೆ ಘೊವಾಚೊ ಖಿಂತಿಪ್ಪ್ ಜಿಣೊಸ್ ಪಳೆವ್ನ್ ಸವಾಲ್ ಘಾಲೆಂ.

“ಹಾಂವ್ ದೆವಾ ಮುಕಾರ್ ಕರಿಣ್ ಪಾತ್ಕಿ.—ದೇವ್ ಆಮಿ  
 ಖರ್ಚುಂಚಾ ಜಿಣಿಯೆಚಾ ಹರ್ಯೆಕಾ ಕ್ಷಣಾಚೆಂ ಬರೆಂ ಪಾಯ್ಲ್ ಸುಕ್ಲಿ  
 ಮಾಯೆನ್ ವರವ್ನ್ ಆಸ್ತಾ.

ಸಾಲಾಂತ್ ಆಲ್ತಾರ್ ದವರ್ನ್, ಭಿತರ್ಲ್ಯಾ ಕುಡಾಂತ್ ಭುತಾಚೆಂ

ಬೊಂಬೆಂ ದವರ್ನ್ ತುವೆಂ ದೆವಾಕ್ ಫಾವೊ ಜಾಲ್ಲ್ಯೊ ಮಾನ್ ದೆಂವ್ಚಾರಾಕ್ ದಿಂವ್ಚೊ ಸಾರ್ಕೊ ನಹಿಂ... ಆಯ್ಜಾನ್ ತುವೆಂ ಭುತಾಕ್ ಭಿಲ್ಕುಲ್ ಮಾನ್ ದೀನಾಯೆ. ತಸಲಿ ಖೊಟಿ ಜಿಣಿ ದೆವಾಕ್ ಮೆಚ್ವಾನಾ....” ಬೂದ್‌ಬಾಳ್ ಸಾಂಗ್ಲಿ ಬಾಯ್ಲೆಕ್ ಜುವಾಂವ್ನ್.

“ಭುತಾಕ್ ಪಾತ್ಯೆಲ್ಲಾನ್ ಹಾಂವ್ ಜೀವಂತ್ ಆಸಾಂ. ನಾತ್ಲಾ ಕಾಳ್ಜಾಕ್ ಪೇಟ್ ಪಡೊನ್ ಕೆದಾಳಾ ಮೊರ್ತಿಂ ಜಾಣಾಂಯ್ ತಾಕಾ ಪಾತ್ಯೆನಾಸ್ತಾಂ ಭುರ್ಗಿಂ ಮಾಯಾಗ್ ಜಾಲ್ಲೆಂ ತೆಂ ತಾಕಾ ಪಾತ್ಯೆ ಉಪ್ರಾಂತ್ ನಹಿಂಗೀ ಮೆಳ್‌ಲ್ಲೆಂ? ಕಲ್ಲಿಕುಟ್ಟಿ ಭುತಾಕ್ ತಸಲೊ ಆಕ್ರಾ ಕರಿನಾಕಾ. ತಾಕಾ ಪಾತ್ಯೆನಾತ್ಲಾರ್ ತೊ ಆಮ್ಕಾಂ ಫಾತ್ರಾಂನಿ ಮಾರ್ ಜಿವ್ತಿಂ ಮಾರುಂಕ್ ಆಸಾ.” ಭೆಷ್ಪಾಯ್ಲೆಂ ತಿಣೆ.

“ತೊ ಕಿತೆಯೊ ಕರುಂದಿ. ಆವ್ಚಿ ಸಂಸಾರಿ ಜಿಣಿ ಧೊಡ್ಯಾಚೊ ದಿಸಾಂಚಿ. ಸಂಸಾರಾಂತ್ಲ್ಯಾ ಸುಖಾ ಖಾತಿರ್ ಸೈತಾನಾಕ್ ಆರಾದಾನ ಕರ್ನ್ ದೆವಾಕ್ ರಾಗ್ ಹಾಡಯ್ಲಾಕಾ. ಆಮ್ಚೆಂ ಭುರ್ಗಿಂ ಕೊಣೆಂಗಿ ಚೋರ್ನ್ ಭುತಾಕ್ ಪಾತ್ಯೆಂವ್ಚೆ ಖಾತಿರ್ ಲಿಪಯಿಲ್ಲೆಂ ಜಾಯ್ಜಾಯ್ ನಾತ್ಲಾರ್ ದೂದ್ ಖಾಂವ್ಚೆಂ ಭುರ್ಗಿಂ ಏಕ್ ಮಹಿನೊ ವರೆಗ್ ಪೊಟಾಕ ಕಾಂಯಿಂಚ್ಚ್ ಖಾಯ್ಜಾಸ್ತಾನಾ ಕಶೆಂ ವಾಂಚ್ಚೆಂ? ದೆವಾ ಮುಕಾರ್ ಸೈತಾನ್ ಸುರ್ಯಾ ಮುಕಾರ್ ಪರಾರಿ ಜಾಂವ್ಚಾ ಕಾಳೊಕಾಬ್ ದೆವಾಚೊ ನೀತಿಚೊ ದೊಳೊ ಪಳೆಯಿಲ್ಲೊಯ್ ತರ್, ತುಂ ಸೈತಾನಾ? ಗುಲಾಮ್ ಜಾಂವ್ಕ್ ಅಪೇಕ್ಷಿತೆನಾಂಯ್. ತಾಚೆ ಮುಕಾರ್ ಸೈತಾ ಎಕಾಚ್ಚ್ ವಿಣಾನ್ ಸಾತಾಪಾತಾಳಾಂಕ್ ಆಪ್ಪಾತಾ. ಯೆಮ್ಲೊ ತುಕಾ, ವ ಆಮ್ಚಾ ದುಸ್ಮಾನಾಂಕ್ ಸಯ್ತ್ ಭೊಗಿಂವ್ಚೆಂ ನಾಕಾ ಬಾಯ್ಲೆಕ್ ಬೂದ್‌ಬಾಳ್ ಸಾಂಗ್ಲಿ ತಾಣೆ.

“ತುಂ ಪಿಸೊ ಜಾಲಾಯ್. ತುಜೆ ತಸಲೆ ಭುತಾಕ್ ಮಾನ್ ಕರಿನಾಯೆ ಮ್ಹಣ್ಚೆ ಮನಿಸ್ ಸಂಸಾರಾಂತ್ ಮರ್ಯಾದಿನ್ ಜಿಯೆಶೆನಾಂತ್ ತುಂ ಸರ್ಗಾಕ್‌ಚ್ಚ್ ವಚ್. ತುಜೆ ತಸಲ್ಯಾ ದೇವ್ ಭಿರಾಂತೆಚಾ ಮನ್ಶಾಂಕ್ ಸಂಸಾರ್ ಜಿಯೆಂವ್ಕ್ ಫಾವೊ ಜಾಲ್ಲ್ಯೊ ಜಾಗೊ ನಹಿಂ....” ರಾಗಾನ್ ಭೆಷ್ಪಾಯ್ಲೆಂ ಬಾಯ್ಲೆನ್ ತಾಕಾ.

“ತೊಂಡ್ ಧಾಂಪ್ ತುಂ. ಹೆರೊದಿನ್ ಜೆಜುಕ್ರಿಸ್ತಾಕ್ ಪಿಸೊ  
ವ್ಹಳ್ಳೆಬರಿ ತುಂ ಮಾಕಾ ಪಿಸೊ ವ್ಹಣ್ತಾಯ್. ಪುಣ್ ಹಾಂವ್  
ಪಿಸೊಗೀ ವ ತುಂ ಪಿಶೆಂ ಮ್ಹಳ್ಳೆಂ ದೇವ್ ಜಾಣಾ. ದೆವಾನ್ ಮನ್ಶಾಕ್  
ಪೆ ತಾಕಿದ್ ದಿಲ್ಯಾಕಿ ಎಕಾ ನಿಜಾ ದೆವಾಕ್ ಮಾನ್ ದಿ. ದೆವಾಕ್ ಫಾವೊ  
ಕರಾಲ್ಲೊ ಮಾನ್ ಭುತಾಕ್ ದಿಂವ್ಚೆಂ ತುಂ ದೆವಾಚಾ ಶಿರಾಪಾಕ್ ಉಡಿ  
ವೆಳ್ತಾತಲೆಂಯ್. ಭುತಾಚಿ ಪುಜಾ ರಚ್ನಾರಾಕ್ ಕರಿಣ್ ರಾಗ್  
ಚಿಂಟೊಡಯ್ತಾ.”

ಅ


“ತುಂ ಪಿಸೊ ಮ್ಹಜೆಕಡೆ ದೆವಾ ವಿಶ್ಯಾಂತ್ ಸಬ್ದ್ ಉಲಯ್ತಾಕಾ.”  
ಮ್ಹಣಾಲಿ ಬಾಯ್ಲ್ ತಾಕಾ. ತಾಣೆ ಭುರ್ಗ್ಯಾಂಕೀ ದೆಂವ್ಚಾರಾಕ್  
ಪಾತ್ಯೆನಾಯೆ ಮ್ಹಣ್ ಬೂದ್ ಸಾಂಗ್ಲಿ ತರೀ ತಿಂ ಸಮೆಸ್ತಾಂ ತಾಕಾ  
ಮಷ್ಟಿರೊ ಕರ್ನ್ ಹಾಸ್ಲಿಂ! ರಾಗ್ ಆಯಿಲ್ಲಾ ಜುವಾಂವ್ ಭುತಾಚೆಂ  
ಬೊಂಬ್ಲೆಂ ಕಾಡ್ನ್ ಧರ್ನಿಕ್ ಮಾರ್ನ್ ನಾಸ್ ಕರ್ತಾನಾ, ಬಾಯ್ಲೆನ್ ಆನಿ  
ಭುರ್ಗ್ಯಾಂನಿ ಬೊಂಬೊ ಮಾರ್ಲೊ ಆನಿ ಭುತಾಕ್ ಪಾತ್ಯೆಂವ್ಚಿಂ ಸೆಜಾರ್ಚಿಂ  
ತಾಂಗಿರ್ ಧಾಂವೊನ್ ಆಯ್ಲಿಂ. ತಾಂಚೆಕಡೆನ್ ದುಜೆಪಿನ್—

“ಆಮ್ಕೆಲ್ಯಾಕ್ ಪಿಶೆಂ ಲಾಗ್ಲಾಂ. ಮಾಕಾ ಮಾರ್ಲೆಂ, ಭುರ್ಗ್ಯಾಂಕ್  
ಮಾರ್ಲೆಂ, ಭುತಾಚೆಂ ಬೊಂಬ್ಲೆಂ ಧರ್ನಿಕ್ ಮಾರ್ನ್ ನಾಸ್ ಕೆಲೆಂ. ಆತಾಂ  
ಫರಾಕೀ ಉಜೊ ದೀವ್ನ್ ಆಮ್ಕಾಂ ಜಿವಿಂಚ್ಚ್ ಹುಲ್ಬಾಯ್ತಾ ಮ್ಹಣ್  
ಭೆಷ್ಟಾಯ್ತಾ. ಆಮಿ ಹ್ಯಾ ಪಿಶ್ಯಾಕ್ ಕಾಣ್ಣೆವ್ನ್ ಆನಿ ಕಶೆಂ ಜಿಯೆಂವ್ಚೆಂ?”  
ರಡ್ಲಿಚ್ಚ್ ತಿ. ಆಯಿಲ್ಲಾಂ ಪೈಕಿ ಥೊಡ್ಯಾಂನಿ ತಾಕಾ ಬಾಂದುನ್  
ಫಾಲೊ ಆನಿ—

“ತುಜೆಂ ಪಿಶೆಂ ತುಜೆಯಿತ್ಲ್ಯಾಕ್ ದವರ್. ಬಾಯ್ಲೆ ಭುರ್ಗ್ಯಾಂಕಡೆ  
ಗಲಾಟೊ ಕೆಲ್ಯಾರ್ ತುಕಾ ಕಿತೆಂ ಕರ್ತಾಂವ್ ಪಳೆ!” ಎಕಾ ಮೊಟ್ಯಾ  
ಮನ್ಶಾನ್ ಭೆಷ್ಟಾವ್ನ್ ತಾಚಾ ಪೊಲ್ಯಾರ್ ದೋನ್ ಥಾಪ್ಡಾಂ ವ್ಹಾಜಯ್ಲಿಂ.

“ಭುತಾಚೆಂ ಬೊಂಬ್ಲೆಂ ನಾಸ್ ಕರ್ಚೆಂ ಕಿತೆಂ ಆನಿ ಆಮ್ಕಾಂ ಜಿವ್ಚಿಂ  
ಮಾರ್ಚೆಂ ಕಿತೆಂ?” ಮ್ಹಣ್ ಸವಾಲ್ ಕರಿತ್ ಆನ್ಕೆಕ್ಲಾನ್ ತಾಚಾ ತಕ್ಲೆಕ್  
ದೋನ್ ಕುಟಿ ವ್ಹಾಜಯ್ಲೊ.

WORLD KONKANI LIBRARY





“ದೊಗಾಂ ಭುಗ್ಯಾಂಚಾ ಬಾಪಾಯ್ನ್ ಅಶೆಂ ಚಲ್ಚೆಂಗೀ? ಘೂ ಹಾಚಾ ಜಲ್ಮಾ!” ಆನ್ಯೆಕ್ಲ್ಯಾನ್ ತಾಚಾ ತೊಂಡಾರ್ ಥಿಂಪಿ ಉಡಯ್ಲಿ.

“ತಾಚೆಂ ಪಿಶೆಂ ಸುಟಂವ್ಕ್ ಮೂಕಾ ಗೊತ್ತು ಆಸಾ. ತಾಕಾ ಹೆಂಚ್ಚೆ ವಕಾತ್” ಎಕ್ಲ್ಯಾನ್ ಪಾಯಾಂಚಿ ವ್ಹಾಣ್ ನಿಕ್ಯಾವ್ನ್ ತಾಚಾ ತಳ್ಳೆಟ್ಯಾರ್ ಚಾರ್ ಮಾರ್ ಘಾಲೆ. ತ್ಯಾ ಚಿತ್ರಹಿಂಸೆ ಮಧೆಯೊ ಜುವಾಂವ್—

“ಎಕಾ ನಿಜಾ ದೆವಾಕ್ ಮಾನ್ ದಿಯಾ. ತಾಚೆ ಮಾತ್ರ್ ಸೆವಾ ಕರಾ. ಹಾಂವೆಂ ಸಾಂಗ್ಲೆಬರಿ ಕೆಲ್ಯಾರ್ ತುಮಿ ಆತಾಂಚೆಬರಿ ಭುತಾಚೆಂ ಭುರ್ಗಿಂ ಜಾಂವ್ಪಾ ಬದ್ಲಾಕ್ ದೆವಾಚೆಂ ಭುರ್ಗಿಂ ಚಾತೆಲ್ಯಾತ್.” ಬೊಬಾಟೊ ತೊ. ತಾಚೆಂ ಉತ್ರಾಂ ಆಯ್ಕೊನ್ ತೆ ಪೂರಾ—

“ಆಜ್ ಆಮಾಸ್. [ ತೆಂಚ್ಚೆ ಆತಾಂ ಹಾಕಾ ಆಜ್ ಪಿಶೆಂ ಕರಿಣ್ ಚಾಳ್ವಾಲಾಂ.” ಮ್ಹಣೊನ್ ಧಾದೊಶಿ ಹಾಸ್ಲೆ. ಘೊವಾಕ್ ಬಾಂದುನ್ ಮಾರ್ ಘಾಲೆ ಪಳೆವ್ನ್ ಬಾಂಗ್ಲೆಚೆಂ ಮೊನ್ ತೃಪ್ತ್ ಜಾಲೆಂ. ಭುತಾಚೆಂ ಬೊಂಬ್ಲೆಂ ಉಡಯಿಲ್ಲಾಕ್ ತಾಕಾ ತಿ ಶಿಕ್ವಾ ಫಾವೊ ಮ್ಹಣ್ ತಿ ಚಿಂತಿಲಾಗ್ಲಿ.

“ತುಮ್ಚೊ ಮ್ಹಸ್ತು ಉಪ್ಕಾರ್. ಹಾಕಾ ಫಾಲ್ಕಾಂ ಶಿವಾಯ್ ಸೊಡ್ಚಿಂನಾ. ಥಂಯ್ಚೆ ಉಪಾಸಿಂ ಆಸೊಂದಿ. ಹ್ಯಾ ಪಿಶ್ಯಾಕ್ ನಾತ್ಲ್ಯಾರ್ ಆಟಾಪ್ಚೊ ಕಸೊ? ಭುತಾಚೆಂ ಬೊಂಬ್ಲೆಂ ಫುಟಯಿಲ್ಲೊ ಹೊ ಆಮ್ಕಾಯೊ ಮುಗ್ಡುನ್ ಖಾಂವ್ಕ್ ಆಸಾ.” ದುಜೆಪಿನ್ ಘೊವಾಕ್ ಪಿಶ್ಯಾಂತ್ ದಾಖಲ್ ಕರ್ನ್ ಸೆಜಾರ್ಯಾಂಲಾಗಿಂ ಉಲಯ್ಲಿ.

“ಆನಿ ಮುಕಾರ್ ತೊ ಧೊಸಿತ್ ತರ್, ತಾಕಾ ಉಪ್ರಾಂತ್ ಸರ್ಗಾಕ್ಚೆ ಧಾಡ್ಯಾಂ.” ಮ್ಹಣಾಲೆ ಸೆಜಾರಿ ಗೊಳ್ಳೆ ಕರ್ನ್ ಹಾಸತ್ತ್. ಜುವಾಂವ್ಚಿಂ ಬಾಯ್ಲೆ ಭುರ್ಗಿಂ ಜುವಾಂವ್ಕ್ ಪಳೆವ್ನ್ ಮೆಷ್ಟಿರ್ಕಾಂನಿ ಹಾಸ್ಲಿಂ! ಜುವಾಂವ್ ಬಾಂದ್ಲೆಕಡೆ ಕಳ್ವೊನ್ ಆಸ್ತಾನಾ ತಾಚೊ ಎಕ್ಲೊ ಈಪ್ಲ್ ತಾಂಗೆರ್ ಆಯ್ಲೊ.

“ದೆವಾ, ದೆವಾ, ತುಕಾ ಕೊಣೆ ಬಾಂದುನ್ ಘಾಲೊ?” ವಿಚಾರ್ಲೆಂ ತಾಣೆ ತಾಕಾ. ಭಿತರ್ ಆಸ್ಲಿ ದುಜೆಪಿನ್ ತವಳ್ ರುಂಬ್ನ್ ಬಾಂದುನ್ ಸೊಪ್ಯಾಕ್ ಯೇವ್ನ್—

“ತೊ ಶಕ್ಲೆನ್ ಅಸ್ಕತ್ ಜಾಲಾ. ತಾಚೆಕಡೆ ಕೊಣ್ಣೆ ಉಲಯ್ತಾ. ತೊಂಯೊಂ ಉಲಯ್ತಾಕಾ. ಉಲಯ್ತಾರ್ ತೊ ಆಂಗಾರ್ ಪಡೊಂಕ್ ಯೆತಾ. ಮಾಕಾ ಮಾರ್ಲೆಂ, ಭುರ್ಗ್ಯಾಂಕ್ ಮಾರ್ಲೆಂ, ಆಮ್ಕಾಂ ಬಾಗ್ಲಾ ಭಿತರ್ ಘಾಲ್ನ್, ಘರಾಕ್ ಉಜೊ ದೀಂವ್ಕ್ ಯೆತಾನಾ ಸೆಜಾರ್ವಾಂನಿ ಆಮ್ಚಿ ಬಿರ್ವೊತ್ ಪಾವ್ತಾನ್ ಹಾಕಾ ಧರ್ನ್ ಬಾಂದುನ್ ಘಾಲೊ ಆನಿ ಚಾರ್ ಧಾಪುಡ್ಲಿಂ.” ರಡ್ಲಿ ತಿ ಹುಸ್ಕಾರ್ನ್ ಹುಸ್ಕಾರ್ನ್.

“ದೆವಾ, ದೆವಾ, ತುಂ ಬಾಯ್ಲೆ ಭುರ್ಗ್ಯಾಂಕ್ ಕಿತ್ಯಾಕ್ ತಸಲೊ ಅನ್ಯಾಯ್ ಕರುಂಕ್ ಗೆಲ್ಲೊಯ್?” ವಿಚಾರ್ಲೆಂ ತಾಣೆ ಜುವಾಂವ್ಕ್.

“ದೆವಾಚೆ ನಾಂವ್ ವ್ಯರ್ಥ್ ಕಾಡಿನಾಕಾ.” ಫರ್ಮಾಯ್ಲೆಂ ಜುವಾಂವ್ಕ್ ತಾಕಾ.

“ದೆವಾ, ದೆವಾ, ಹಾಕಾ ಖಿಂಚ್ಚೊ ದೇವ್ ಲಾಗ್ಲಾ ಆಬಾ!” ಉದ್ಗಾರ್ಲೊ ಜುವಾಂವ್ಚೊ ಈವ್ಕ್.

“ಹಾಂ! ಹಾಂವೆಂ ಸಾಂಗ್ಲೆಂ ಸತ್ ಮ್ಹಣ್ ಕಳೆಂಮೊ ತುಕಾ ಆತಾಂ” ಮೆಚಯ್ಲಾಗ್ಲಿ ದುಜೆಪಿನ್.

“ದೆವಾನ್ ದಿಲ್ಲೊ ಅಮೂಲ್ಯ್ ವೇಳ್ ಭೆಷ್ಟೊಚ್ಚ್ ವಿಭಾಡಿ ನಾಕಾತ್. ತುಮ್ಚಿಂ ಪಾತ್ಕಾಂ ಪಳೆವ್ನ್ ಮಾಕಾ ತುಮ್ಚಿ ಕರಿಣ್ ಖಿಂತ್ ಭೊಗ್ತಾ. ಸಗ್ಳ್ಯಾ ಸಂಸಾರಾರ್ ಆಜೆಕಾಲ್ ಪಾತ್ಕಾಂಚೊ ಭೊರೊ ಜಡೊನ್ ಗೆಲಾ.... ಬರೆಂಪಣ್ ಮ್ಹಳ್ಳೆಂ ಅಪ್ರಾಪ್ ಮೆಳ್ಚಿ ಅಮೂಲ್ಯ್ ವಸ್ತ್ ತಶೆಂ ಕರಿಣ್ ಮ್ಹಾರ್ಗಾಂಯೆಚೆಂ ಜಾಂವ್ಕ್ ಪಾವ್ಲಾಂ....” ಖಿಂತ್ ಉಚಾರ್ಲಿ ಜುವಾಂವ್ಕ್.

“ದೆವಾ, ದೆವಾ, ಹಾಚಿ ಅವಸ್ಥಾಗೀ.... ತೊ ಬಾಂದುನ್ ಘಾಲ್ಲೆ ಕಡೆಚ್ಚ್ ಆಸೊಂದಿ. ತ್ಯಾ ಪಿಶ್ಯಾಕ್ ಕಾಣ್ಣೆವ್ನ್ ತುಂ ಆನಿ ಕಿತೆಂ ಕರ್ತಲಿಯ್? ತಾಕಾ ಲೆಕಾ ಭಾಯ್ರ್ ದವರ್ನ್ ಮಾಕಾ ಲಾಗ್ಲಿಂ ಕರ್.” ಪುಸ್ತಾಯ್ಲೆಂ ಜುವಾಂವ್ಚಾ ಇಷ್ಟಾನ್ ದುಜೆಪಿನಾಕ್, ತಿಚಿಂ ಭುರ್ಗಿಂ ಭಾಯ್ರ್ ಗೆಲ್ಲಿಂ ಪಳೆವ್ನ್. ತಾಣೆ ವ್ಹಳೊ ಉಚಾರ್ಲೆಲಿಂ ಉತ್ರಾಂ ಆಯ್ಕೊನ್—

“ಪೆಲ್ಯಾಚಾ ಸ್ತ್ರೀಯೆಚಿ ಆಶಾ ಕರಿನಾಕಾ....” ನವ್ಯಾ ಉಪದೇಸಾಚಿ ವಳೊಕ್ ದಿಲಿ ಜುವಾಂವ್ಕ್ ತಾಕಾ.

“ದೇವಾ, ದೇವಾ, ಗರ್ಜ್ ನಾತ್‌ಲ್ಲಿಂ ಪೂರಾ ಹಾಕಾ ಕೂಡ್ಲೆ ಆಯ್ತಾತಾ. ಪಿಶ್ಯಾಕ್ ಧಾ ಕಾನ್ ಆಸಾತ್ಲಿ ಮ್ಹಣ್! ಹ್ಯಾ ಪಿಶ್ಯಾನ್ ತುಕಾ ಬೂದ್ ಸಾಂಗಾಜೆಗೀ? ದೇವಾ ಮ್ಹಜಾ! ತುಂ ತಾಚಾ ಉತ್ರಾಂಕ್ ಮೋಲೆ ದೀನಾಕಾ. ತೊ ಪಿಸೊ ಪಳೆ....” ಮ್ಹಣಾತ್ತ್ ವಾಯ್ಪ್ ಕರ್ನೆಕ್ ತಾಣೆ ತಿಕಾ ಉಲೊ ದಿಲೊ. ಜುವಾಂವ್ಕ್ ಇಷ್ಟಾಚೆಂ ಕಪಟ್ಟಣ್ ಸೊಸುಂಕ್ ಜಾಯ್ನಾಸ್ತಾನಾ—“ಪ್ರದುವಾರ್ ಕರಿನಾಕಾತ್” ಮ್ಹಣಾಲೊ ತೊ ಬಾಯ್ಲೆಕ್ ಆನಿ ಆಪ್ಲ್ಯಾ ಇಷ್ಟಾಕ್ ಭೆಷ್ಟಾವ್ನ್. ತಾಚೆಂ ಉತ್ರಾಂ ಆಯ್ಕೊನ್ ವಿರಾರ್ ಜಾಲ್ಲ್ಯಾ ತಾಣೆಂ ತಾಕಾ ಸೊಡ್ಲೊ ಆನಿ—

“ತುಜಿ ಮಾರ್ ಕಾಣ್ಣೆವ್ನ್ ಆತಾಂಚ್ಚೆ ಚಲ್ತಚ್ಚೆ ರಾವ್. ನಾತ್ಲ್ಯಾರ್ ತುಕಾ ಜಿವ್ವಿಂಚ್ಚೆ ಮಾರ್ತಾವ್ ಪಳೆ!” ಜುವಾಂವ್ಕ್ ದೊಗಾಂಯ್ಚಿ ಭೆಷ್ಟಾಯ್ಲೊ. ಭಿಯೆಲ್ಲೊ, ಲಜೆಲ್ಲೊ ಆನಿ ವಿರಾರ್ ಜಾಲ್ಲ್ಯೊ ಜುವಾಂವ್ ಘರ್ ಸೊಡ್ಲೊ ಚಲ್ತಚ್ಚೆ ರಾವ್ಲೊ. ಚಲೊನ್ ಚಲೊನ್ ಪುರೊ ಜಾಲ್ಲ್ಯೊ ತೊ ವಾಟೆರ್‌ಚ್ಚೆ ನಿದ್ಲೊ. ಉಜ್ವಾಡ್ತಾನಾ ಸಕಾಳ್ ಜಾಲ್ಲಿ. ತೊ ದೀಸ್ ಆಯ್ತಾರ್ ಜಾಲ್ಲ್ಯಾನ್ ತೊ ಮೀಸ್ ಆಯ್ಕೊನ್ ಫುಡೆಂ ಚಮ್ಕಾಲೊ. ಪೊಟಾಚ್ಯಾ ಭುಕೆಕ್ ಖಾಣ್ ಖಾಯಾಂ ಮ್ಹಳ್ಳಾರ್ ಖರ್ಚಾಕ್ ತಾಚೆಕಡೆ ಕಾಸ್ ನಾತ್‌ಲ್ಲೆ. ವೆತಾನಾ ಎಕಾಕಡೆನ್ ಸೊಭಿತ್ ಮಾಟೊವ್ ಘಾಲೊ ದಿಸ್ಲೊ ತಾಕಾ. ಕಾಜಾರಾಚೊ ದೀಸ್ ಜಾಲ್ಲ್ಯಾನ್ ಕಿತೆಂ ಪುಣೆ ಪೊಟಾಕ್ ಖಾಂವ್ಕ್ ದಿತೆಲಿಂ ಮ್ಹಳ್ಳ್ಯಾ ಭರ್ವಾಸ್ಯಾನ್ ತೊ ಮಾಟ್ವಾ ಭಿತರ್ ರಿಗ್ಲೊ. ಭಿತರ್ ಕಿತೆಂ ಪಳೆಯ್ತಲೊ ತೊ! ತಾಣೆ ಚಿತ್‌ಲ್ಲೆಬರಿ ಕಾಜಾರಾಚೊ ದಬಾಜೊ ಥಂಯ್ಸರ್ ತಾಕಾ ದಿಸ್ಲೊನಾ.... ಬದ್ಲಾಕ್ ಭುತಾಚೆಂ ಬೊಂಬ್ಲೆಂ ದವರ್ನ್ ತಾಚೆ ಮುಕಾರ್ ಜಾಯಿತ್ಲೊ ಲೋಕ್ ಬೆಂಡಾ ವ್ಹಾಜ್ವಾನ್ ನಾಚ್ಲೊ ದಿಸ್ಲೊ ತಾಕಾ. ತೆಂ ದೃಶ್ಯ ಪಳೆವ್ನ್ ತಾಕಾ ಸೊಸುಂಕ್ ಜಾಲ್ಲ್ಯಾ ಲೊಕಾ ಜಮ್ಕಾ ಮಧ್ಲಾನ್ ಶೀದಾ ಮುಕಾರ್ ವೆಚೊನ್—

“ಭುತಾಕ್ ಮಾನ್ ದೀನಾಕಾತ್. ಎಕಾ ನಿಜಾ ದೇವಾಕ್ ಮಾತ್ ಮಾನ್ ದಿಯಾ.” ಬೊಂಬಾಟ್ ಘಾಲಿ ತಾಣೆ. ತಾಚೆಂ ಉತ್ರಾಂ ಆಯ್ಕೊನ್—



“ಹ್ಯಾ ಪಿಶ್ಯಾಕ್ ಲೋಟುನ್ ಭಾಯ್ರ್ ಘಾಲಾ.” ಥಂಯ್ಚ್ಯಾ ಯೆಜ್ಮಾನ್ಯಾನ್ ಲೋಕಾಕ್ ಫರ್ಮಾಯ್ಲೆಂ. ತವಳ್ ತೆಗ್ ಚೋವ್ನ್ ಜಣ್ ಮುಕಾರ್ ಯೇವ್ನ್ ಜುವಾಂವ್ಕ್ ತಾಣಿಂ ಧರೊಲಿ ಆನಿ ಭಾಯ್ರ್ ಪೋಡ್ನ್ ವ್ಹೆರ್ನ್ ಸರ್ಸರಿತ್ ಪೊಪಾಯ್ಲೆಂ. ಮಾರ್ ಖಾವ್ನ್ ಆಂಗ್ ದುಃಖ್ಲಾರೀ ಜುವಾಂವ್ ದೆವಾಚಾ ನಾಂವಾ ಖಾತಿರ್ ಕಷ್ಟ್ ಭೊಗುಂಕ್ ಸಂತೊಸ್ ಪಾವ್ಲೊ. ಕಿತ್ಲೆ ಮಾರ್ ಖೆಲ್ಯಾರೀ ತಾಚೊ ಸ್ಪಿರಿತ್ ಚಡ್ತಾಲೊ ಆನಿ ತೊಂಡಾಚೊ ಜಿನೊಸ್ ಹಾಸ್ಕುರೊ ದಿಸ್ತಾಲೊ.

ಭಿಕ್ ಮಾಗೊನ್ ಪುಣಿ ಪೊಟ್ ಭರ್ಯಾಂ ಮ್ಹಣ್ ಚಿಂತುನ್ ತೊ ಎಕಾ ಘರಾ ಗೆಲೊ. ತ್ಯಾ ಘರಾಚಾ ಅಂಗ್ಲಾಕ್ ಯೆತಾನಾ ಎಕಾ ಸ್ತ್ರೀಯೆಚಿಂ ರಡ್ಲೆ ತಾಕಾ ಆಯ್ಕಾಲೆಂ.

“ಕಿತ್ಯಾಕ್ ರಡ್ತಾಯ್ ಮಾಂಯ್?” ತಾಣೆ ತ್ಯಾ ಪ್ರಾಯೆಸ್ತ್ ಸ್ತ್ರೀಯೆಕ್ ಪಳೆವ್ನ್ ವಿಚಾರ್ಲೆಂ.

“ಹಾಂ! ತುವೆಂ ಮಾಕಾ ಮಾಂಯ್ ಮ್ಹಳಿಯ್! ಕಿತ್ಲೆಂ ಮೊಗಾಳ್ ಉತಾರ್ ತುಜೆಂ! ತುವೆಂ ಮಾಂಯ್ ಮ್ಹಣೊನ್ ಮೊವಾಳ್ ತಾಳ್ಯಾನ್ ಮಾಕಾ ಉಲೊ ಮಾರ್ತಾನಾ ತುಂ ಮ್ಹಜೊ ಖರೊ ಪೂತ್ ತಶೆಂ ಮಾಕಾ ಭೊಗ್ಲೆಂ...” ಜುವಾಂವ್ಚಾ ತೊಂಡಾಕ್ ಪಳೆವ್ನ್ ಮ್ಹಳಿಂ ತಿಣೆ ರಡ್ಲೆ ರಾವವ್ನ್ ಆನಿ ದೊಳ್ಕಾಂನಿ ಭರ್ಲಿಂ ದುಃಖಾಂ ಪಾಲ್ವಾಚಾ ಪೊಂತಾನ್ ಪುಸುನ್ ಕಾಡ್ನ್.

“ಹಾಂವೆಂ ಮಾಂಯ್ ಮ್ಹಳ್ಯಾರ್ ತುಕಾ ಸಂತೊಸ್ ಜಾತಾ ತರ್ ತುಕಾ ಪೂತ್ ನಾ?” ವಿಚಾರ್ಲೆಂ ತಾಣೆ ತಿಕಾ.

“ಮಾಕಾ ಆಸಾ ಎಕ್ಲೊಚ್ಚ್ ಪೂತ್.... ಆಂಗೊಣ್ಯಾ ಸಾಂಗೊಣ್ಯಾಂನಿ ಜಾಲ್ಲ್ಯಾ ತಾಕಾ ಬರ್ಯಾ ಕೊಂಡ್ಡಾಟ್ಯಾನ್ ವಾಗಯಿಲ್ಲೊ. ಆತಾಂ ತೊಚ್ಚ್ ಮಾಕಾ ಆಂತುಖಿರಿಸ್ ಜಾಂವ್ಕ್ ಪಾವ್ಲಾ.... ತುಂ ಯೆಂವ್ಚಾ ತಿಕ್ಕಶೆ ಪಯ್ಲೆಂ ಮಾಕಾ ಮಾರ್ನ್ ಗೆಲೊ ತೊ. ಉಟ್ತಾಂ ಬಸ್ತಾಂ ಪಯ್ಲಾಂಕ್ ಝಗಡ್ತಾ ಆನಿ ಮಾಕಾ ಮಾರುಂಕ್ ಯೆತಾ. ಪಯ್ಲೆ ನಾಂತ್ ಮ್ಹಳ್ಯಾರ್ “ಮಾಕಾ ಕಿತ್ಯಾಕ್ ಜನ್ಮ ದಿಲ್ಲೊಯ್?” ಮ್ಹಣ್ ಮಾಕಾ ತೊ ಸವಾಲ್ ಘಾಲ್ತಾ! ಪಿಯೊಣ್ಯಾಚೊ, ಇಸ್ವಿಟಾಂಚೊ, ಬಿಡ್ಡಾಚೊ ಆನಿ

ಪ್ರದುವಾರ್ಬೊಣಾಚೊ ಗುಲಾಮ್ ತೊ.... ಮ್ಹಜಾ ಹಾತಾಂಸಿ ಲ್ಹಾನ್  
ವ್ಹಡ್ ಜಾಲ್ಲ್ಯೊ ತೊ ಮಾಕಾ ಮಾರುಂಕ್ ಪಾವ್ಲೊ ಮ್ಹಳ್ಯಾರ್!!  
ತಸಲೊ ಲುಸಿಫೆರಾ ತಸಲೊ ಪೂತ್ ಆಸೊನ್ ಮಾಕಾ ಫಾಯ್ಲೊ ಕಿತೆಂ?  
ತೊ ಆಜ್‌ಚ್ಚ್ ಮಾತಿ ಖಾವ್ನ್ ವಚೊಂದಿ. ತೊ ಮೆಲ್ಯಾರ್ ತಾಚಾ  
ಮೊಡ್ಯಾರಿ ದೀಷ್ಟ್ ಫಾಲ್ವಿಂನಾ ಆನಿ ತಾಚಾ ಫೊಡಾಕ್ ಏಕ್ ಮೂಟ್  
ಮಾತಿ ಸಯ್ತ್ ಉಡಯ್ತಿನಾ.... ತಾಚಾ ಅನುಪ್ಕಾರಿ ವರ್ತನಾನ್ ತಾಣೆ  
ಶಿಂದ್‌ಲ್ಲೆಂ ಮ್ಹಜೆಂ ಕಾಳಿಜ್ ಪರ್ತ್ಯಾನ್ ಏಕ್ ಕರ್ಚೆಬರಿ ನಾ. ತೊ  
ಜುದಾಸ್ ಕಸೊ ಪುಣಿ ಮೊರ್ನ್ ವಚೊಂದಿ....” ಶಿರಾಪ್ಲಿ ತಿ ಪುತಾಕ್  
ಹರ್ಥೆಂ ಬಡವ್ನ್ ಆನಿ ಧರ್ನಿಕ್ ಹಾತ್ ಮಾರ್ನ್. ದೊನೀಂ ದೊಳ್ಕಾಂನಿ  
ತಿಚಾ ಧಾರಾಕಾರ್ ದುಃಖಾಂ ದೆಂವೊನ್ ಧರ್ನಿಂತ್ ಜಿರ್ತಾಲಿಂ.

“ಆಜ್‌ಕಾಲ್ ಹೆಂಚ್ಚ್ ಉಪ್ರಾಟೆಂ ರಾಜಾಂವ್ ಸಗ್ಳ್ಯಾಂನೀ  
ವಿಕಾಳ್ ವಾರ್ಯಾಬರಿ ವಿಸ್ತಾರ್ಲಾಂ. ಆವಯ್ ಬಾಪಾಯ್ಕ್ ಮಾನ್  
ಮರ್ಯಾದ್ ದೀಂವ್ಕ್ ಭುರ್ಗ್ಯಾಂಕ್ ಲ್ಹಾನ್ ಆಸ್ತಾನಾಂಚ್ ಶಿಕಾಪ್  
ದಿಲ್ಲೆಂ ತರ್, ವ್ಹಡ್ ಜಾತಚ್ಚ್ ಭುರ್ಗೆ ಆವಯ್ ಬಾಪಾಯ್ಕ್ ಚಿಲ್ಲ್ಯಾನ್  
ಚಲ್ತಿನಾಂತ್. ಆಜ್‌ಕಾಲ್ ಲ್ಹಾನಾಂ-ವ್ಹಡಾಂಕ್ ದೆವಾಚೊ ಮೋಗ್  
ಉಣೊ ಜಾಲಾ. ಸೈತಾನಾ ಪಾಟ್ಲ್ಯಾನ್ ಗೆಲ್ಲಾ ಲೊಕಾ ವರ್ವಿಂ  
ದೆವ್-ಮೊಗಾಚಾ ವಂನ್ಯಾಂಕ್ ಸಂಸಾರಾಂತ್ ಸುಖ್ ಮೆಳಾನಾ.  
ದೆವಾಚೊ ಚೊವ್ಪೊ ಉಪಾದೆಸ್ ತುಜಾ ಪುತಾಕ್ ಸಮ್ಜಂವ್ಕ್ ತುಕಾ  
ಕಳಾನಾ ತರ್, ದುಸ್ರ್ಯಾಂ ಮುಖಾಂತ್ ಪುಣಿ ತಾಕಾ ಸಮ್ಜಾಚೊ  
ಕರಯ್. ಮಾಯ್ ಬಾಪಾಕ್ ಮಾನ್ ದಿ ಮ್ಹಣ್ ದೆಕುನ್‌ಚ್ಚ್ ಆತಾಂ  
ದೆವಾನ್ ಭುರ್ಗ್ಯಾಂಕ್ ತಾಕಿದ್ ದಿಲ್ಯಾ. ದೆವಾಚೆಂ ಉತಾರ್ ಮಿರ್ವೊನ್  
ಚಿಲ್ಲ್ಯೊ ಆನಿ ಆವಯ್ ಬಾಪಾಯ್ಚೆಂ ಮೊನ್ ದುಃಖಿಂವ್ಚೊ ಭುರ್ಗೊ  
ದೆವಾಚೊ ಭುರ್ಗೊ ನೆಹಿಂ.... ತೊ ಸೈತಾನಾಚೊ ಪಿಲೊ” ದೆವಾಚಿ ಖುಶಿ  
ಕಳಿತ್ ಕೆಲಿ ಜುವಾಂವ್ನ್ ತಿಕಾ. ತಾಚೆಂ ಉತ್ರಾಂ ಆಯ್ಕೊನ್ ಸಂತೊ  
ಸಾಲ್ಲ್ಯಾ ಸ್ತ್ರೀಯೆನ್ ಆಪ್ಲೆಂ ದೂಃಖ್ ವಿಸ್ತೊನ್ ತಾಕಾ ಖಾಣ್ ಆನಿ  
ಪೀವನ್ ದಿಲೆಂ.

ಜುವಾಂವ್ ಥಂಯ್ ಫಾವ್ನ್ ಭಾಯ್ರ್ ಸರ್ಲೊ. ಮುಕಾರ್

ಯೆತಾನಾ ತಾಕಾ ಏಕ್ ಅಟ್ಟಾಂಗ್ ರಾನ್ ಮೆಳ್ಳೆಂ. ತ್ಯಾ ರಾನಾಚಾ ಮಧ್ಗತ್ ಯೆತಾನಾ ತಾಕಾ ತೇಗ್ ಲುಟ್ಕಾರ್ ಉಸಯಿಲ್ಲೊ ಸುರಿಯೊ ಹಾತೆಂ ಧರ್ನ್ ಎಕಾ ವಾಟ್ಕಾರ್ ಭೆಷ್ಪಾಂವ್ಚೆ ದಿಸ್ಲೆ!!

“ಹೂಂ, ವೆಗ್ಗಿಂಚ್ ತುಜೆಲಾಗಿಂ ಆಸ್ಲೆಂ ಪುರಾ ದಿ. ನಾತ್ಲ್ಯಾರ್ ತುಕಾ ಸುರಿ ಫಾಲ್ತ್ ಆತಾಂಚ್ಚೆ ಲಗಾಡ್ ಕಾಡ್ತಾಂವ್. ತೆಗೀ ಲುಟ್ಕಾರ್ ತಾಕಾ ಎಕಾ ತಾಳ್ಯಾನ್ ಭೆಷ್ಪಾಯ್ತಾಲೆ. ಜುವಾಂವ್ ಸರಾರಾಂ ತಾಂಚೆ ಸರ್ವಿನ್ ಗೆಲೊ.

“ಪೆಲ್ಯಾಂಚಾ ವಸ್ತುಂಚಿ ಆಶಾ ಕರಿನಾಕಾತ್ ಆನಿ ತ್ಯಾ ವಸ್ತುಂ ಖಾತಿರ್ ಪೆಲ್ಯಾಚೊ ಜೀವ್ ಕಾಡಿನಾಕಾತ್.” ದೆವಾಚೊ ಪಾಂಚ್ಚೊ ಉಪಾದೆಸ್ ಸಾಂಗ್ತಾ ಜಿವ್ಕಿಂ ಮಾರಿನಾಕಾತ್. ಆನಿ ಧಾವೊ ಉಪಾದೆಸ್ ಸಾಂಗ್ತಾ ಪೆಲ್ಯಾಂಚಾ ವಸ್ತುಂಚಿ ಆಶಾ ಕರಿನಾಕಾ. ಹ್ಯಾ ಮನ್ಶಾಚೆಂ ಲುಟಾಸುಂಕ್ ಪಳೆವ್ನ್, ತಾಚೊ ಜೀವ್ ಕಾಡುಂಕ್ ಪಳೆಂವ್ಚೆ ತುಮಿ ದೆವಾಚಾ ಉಪಾದೆಸಾಂಕ್ ಆಡ್ ವೆತಾತ್. ದೆವಾಕ್ ವಿರೋಧ್ ಗೆಲ್ಲೊ ಮನ್ಶಾಚೆಂ ಜೀವನ್ ದುಸ್ಮಾನಾಕ್ ಸಂಯ್ತ್ ನಾಕಾ....” ಜುವಾಂವ್ ಲುಟ್ಕಾರಾಂಚಿ ದಾಕ್ಷಿಣ್ ವ ಭಿರಾಂತ್ ನಾತ್ಲೆ ಜಿನ್ನಾರ್ ಸಾಂಗಾಲಾಗ್ಲೊ. ಜುವಾಂವ್ಚಿಂ ಉತ್ರಾಂ ಆಯ್ಕೊನ್ ವಾಟ್ಕಾರ್ ತಿಕ್ಕೆಲೆ ಜೀವ್ ಭರೊ. ತಾಚಾ ಉತ್ರಾಂಕ್ ಮೋಲ್ ದೀವ್ನ್ ಲುಟ್ಕಾರ್ ಆಪ್ಣಾಕ್ ಸೊಡ್ತಿತ್-ಗಾಯ್ ಮ್ಹಳ್ಳೆಂ ಆಶಾಕಿರಣ್ ತಾಚಾ ಅಂತರಂಗಾಂತ್ ಉದೆಲೆಂ. ಪುಣ್ ಲುಟ್ಕಾರಾಂನಿ ಜುವಾಂವ್ಕ್ ಮಾರ್ನ್ ಪಯ್ಸ್ ಧಾಂವ್ಡಾಯ್ಲೊ ಆನಿ ದಿವೆಂ ದೀಂವ್ಕ್ ಜಾಯ್ನಾ ಮ್ಹಣ್ ದಟ್ತ್ ಧರ್ಲಲ್ಯೊ ವಾಟ್ಕಾರ್ ತಾಣೆಂ ಕ್ರೂರ್ ಧರಾನ್ ಜಿವ್ಕಿಂ ಮಾರ್ನ್, ತಾಚಿಂ ದಿವೆಂ ಲುಟಾಸುನ್ ಖಿಣಾನ್ ತೆ ರಾನಾಂತ್ ಮಾಯಾಗ್ ಜಾಲೆ.

ಜುವಾಂವ್ ಜಾಯಿತ್ತೊ ಮುಕಾರ್ ವೆತಾನಾ ತಾಕಾ ಬಯ್ಲಾಂ ಮೆಳ್ಳೆಂ. ಭುಕ್ ಲಾಗ್ಲಲ್ಯಾನ್ ತೊ ಥಂಯ್ಸರ್ ಎಕಾ ಘರಾ ಗೆಲೊ ಆನಿ ಥೊಡೆಂ ಪೊಟಾಕ್ ಖಾಣ್ ಮಾಗ್ಲೆಂ. ಘರ್ಚಾ ಯೆಜ್ಮಾನ್ಯಾನ್ ತಾಕಾ ಖಾಂವ್ಕ್ ದಿಲೆಂ. ತೆಂ ಖಾವ್ನ್ ಜಾತಚ್ಚೆ ತಾಣೆ ತಾಚಿ ಚರಿತ್ರಾ ಸಮೊನ್ ಘೆತ್ಲಿ. ಉಪ್ರಾಂತ್ ತೊ ತಾಕಾ ಸಯ್ಲಾಪಾನ್ ಮ್ಹಣಾಲೊ—



“ತುಕಾ ಸಂತೋಸ್ ತರ್ ತುವೆಂ ಹಾಂಗಾಚ್ಚೊ ರಾವೊನ್ ಸುಖಾ ಸಂತೋಸಾನ್ ತುಜೆಂ ಜೀವನ್ ಸಾರ್ಕೆತ್. ರಾವೊಂಕ್ ಬರೆಂ ಘರ್ ಆನಿ ಪೊಟ್‌ಭರ್ ಖಾಣ್ ಆಸಾ. ಪುಣ್ ಏಕ್ ಸಂಗತ್. ಮಾಕಾ ಆನಿ ಮ್ಹಜಾ ಸೆಜಾರ್ಯಾಕ್ ಏಕ್ ಕ್ರಿಮಿನಲ್ ಕೇಜ್ ಆಸಾ. ತಾಂತುಂ ಸೆಜಾರ್ಯಾನ್ ಮಾಕಾ ಮಾರ್ತಾನಾ ತುವೆಂ ಪಳೆಲ್ಲಿಂಯ್ ಮ್ಹಣ್ ಮ್ಹಜಾ ಪಾಡ್ತಿನ ಸಾಕ್ಸ್ ಸಾಂಗಾಜಾಯ್.”

“ಹಾಂವ್ ಹ್ಯಾ ಗಾಂವಾಕ್‌ಚ್ಚೊ ನೊವೊ. ಸಾಕ್ಸ್ ಸಾಂಗೊಂಕ್, ಪಳೆಯಿಲ್ಲಿ ರುಜ್ವಾತ್ ಜಾಯ್. ದೆವಾನ್ ಸಾಂಗ್ಲಾಂ ಪೊಟ್ ಸಾಕ್ಸ್ ಸಾಂಗಾನಾಕಾ ಮ್ಹಣ್. ತಶೆಂ ಜಾಲ್ಲ್ಯಾನ್ ತೆಂ ಕಾಮ್ ಮ್ಹಜ್ಯಾನ್ ಜಾಯ್ತೆನಾ.” ಆಪ್ಲಿ ಅಸಹಾಯಕ್ ಸ್ಥಿತಿ ಕಳಿತ್ ಕೆಲಿ ತಾಕಾ ಜುವಾಂವ್ನ್.

“ತುಜೆವರ್ವಿಂ ಆಳುಂಯೊ ಸಿಜಾಶೆನಾ. ತುಂ ನಿಕಳ್ ಹಾಂಗಾಚೊ ಹ್ಯಾ ಪುಡೆಂ ತುಂ ಮಾಕಾ ತುಜೆಂ ತೊಂಡ್ ದಾಕಯ್ಲಾಕಾ” ರಾಗಾನ್ ದಾಂತ್ ಬಿರ್ಲಾನ್ ತ್ಯಾ ಘರ್ಚಾ ಯೆಜ್ಮಾನ್ಯಾನ್ ತಾಕಾ ಭಾಯ್ರ್ ಲೊಟೊ.

“ದೆವಾಚಿ ಖುಶಿ ಜ್ಯಾರಿ ಕರುಂಕ್ ವದ್ತಾಡ್ತಾ ಮನ್ಶಾಕ್ ಬರೆ ಮನಿಸ್ ಕಾಂತಾಳ್ತಾಂತ್.” ಮ್ಹಣೊನ್ ಜುವಾಂವ್ ಥಂಯ್ ಥಾವ್ನ್ ಭಾಯ್ರ್ ಸರ್ಲೊ.

ಸುಮಾರ್ ಮುಕಾರ್ ಗೆಲ್ಯಾ ಉಪ್ರಾಂತ್ ಎಕ್ಲೊ ಮನಿಸ್ ಎಕಾ ಘರಾಕ್ ಕಣ್ಣಾ ಘಾಲ್ಚೊ ದಿಸ್ಲೊ ತಾಕಾ. ತಾಚಾ ಪಾಕ್ಯಾ ಪಾಕ್ಯಾ ಜಾಲಿನ್ ಆನಿ ದಿಷ್ಟಿನ್ ತೊ ಚೋರ್ ಮ್ಹಳ್ಳೆಂ ತಾಚಾ ಗಮನಾಕ್ ಆಯ್ಲೆಂ.

“ದೆವಾಚೊ ಸಾತ್ಲೊ ಉಪಾದೆಸ್ ಖಿಂಚೊ ತೊ?” ಜುವಾಂವ್ನ್ ತಾಕಾ ಸವಾಲ್ ಘಾಲೆಂ.

“ಚೊರಿನಾಕಾ” ಜವಾಬ್ ದಿಲಿ ಚೊರಾನ್. “ಸತ್‌ಚ್ಚೊ ಸಾಂಗ್ಲೆಂಯ್ ತುವೆಂ. ತುಜೆಂ ಪಾತಾಕ್ ರಡ್ಲ್ಯಾರ್ ದೇವ್ ತುಕಾ ಸಾಸ್ಣಾಚಾ ಜಿಣ್ಯೆಂತ್ ಕಾಂಯಿಂಚ್ಚೊ ಉಣೆ ಕರ್ಚೊನಾ. ಹಿ ತುಜಿ ಕೂಡ್, ದಿವಿಂ, ಪ್ರಥ್ವಿ ಪೂರಾ ಸರ್ತೆಲಿಂ ತರೀ ತುಜೊ ಅತ್ಮೊ ಅಮರ್ ಉರೊಲೊ.”

ವ್ವಳಿಂ ತಾಣೆ. ಚೊರಾಕ್ ಜುವಾಂವ್ಚಾ ಉತ್ರಾಂನಿ ಸತ್ ದಿಸ್ಲೆಂ. ಆಪ್ಲೆಂ ಪಾತಾಕ್ ರಡೊನ್ ತಾಣೆಯೊ ಜುವಾಂವ್ಚೊ ಪಾಟ್ಲಾವ್ ಕೆಲೊ.

ಜುವಾಂವ್ಕ್ ಜಾಯಿತ್ತೆಕಡೆ ಭಂವೊನ್ ಸಂಸಾರಾಚೊ ಬರೊ ಆನ್ಬೋಗ್ ಮೆಳಲೊ. ದೆವಾಚಾ ಉತ್ರಾ ಪರ್ಮಾಣೆ ಜೀವನ್ ಸಾರ್ಚೆ ಮನಿಸ್ ತಾಕಾ ಬೊಟಾಂನಿ ಮೆಜ್ಯೆತ್ ತಿತ್ಲೆ ವಿರಳ್ ತಶೆಂ ಭೊಗ್ಲೆಂ. ತೊ ಆನಿ ತಾಚೊ ಪಾಟ್ಲಾವಿ ಆತಾಂ ದೆವಾಚಾ ಖುಶೆ ಪರ್ಮಾಣೆ ಚಲ್ತಾಲೆ. ತವಳ್ ದೆವಾಚಾ ವೊಚಾರ್ ತಾಣೆ ದೀಷ್ಟ್ ಘಾಲಿ. ಸಂಸಾರ್ ಆಖೇರ್ ಜಾಂವ್ಕ್ ಪುಂಚ್ ಸೆಕುಂಡಾಂ ಮಾತ್ ಉರ್ತಾನಾ ಕರೊಡಾಂಚೊ ಕರೊಡ್ ಲೋಕ್ ದೆವಾಚೆ ಧಾ ಉಪಾದೆಸ್ ವಿಸ್ತೊನ್, ವಿಕಾಳ್ ಸರ್ಪಾಂಕ್ ದೂದ್ ವೊತುನ್, ಭುತಾಂಚಿ ಪುಜಾ ಕರ್ನ್, ನಿಜಾ ದೆವಾಕ್ ಆಕ್ಮಾನ್ ಕರ್ನ್, ಪಿಯೊಣ್ಯಾನ್, ಖುಶಾಲಾಯೆನ್, ಗಮ್ಮತಾಂನಿ, ಶಿಪಾಯ್ಗಿರೆಂತ್, ಚೊರಿಯಾಂನಿ, ಖುನಿಯಾಂನಿ ಆನಿ ಪ್ರದೂಪಾರ್ಪೊಣಾನ್ ವೇಳ್ ಪಾಶಾರ್ ಕರ್ನ್, ದೆವಾಚಾ ವಿಂಚ್ಲಾರ್ ಮನ್ಶಾಂಕ್ ಫಟ್ಕಿರೆ ಆರೋಪ್ ಧಾಪುನ್ ಬಂದ್ಲೆಂತ್ ಘಾಲ್ನ್, ವ ಪಿಶ್ಯಾಂತ್ ದಾಖಲ್ ಕರ್ನ್ ಕರಿಣ್ ಇಜಾ ದಿತಾಲೊ. ಸಂಸಾರಾಚೊ ವೇಳ್ ಆಕೇರ್ ಜಾವ್ನ್, ಅಂತ್ಯಾಚಿ ವೇಳ್ ಘಡಿ ಉದೆತಾನಾ ದೆವಾಚಾ ವೊಚಾಚೊ ಕಾಂಟೊ ಎಕಾಚ್ಚ್ ಫರಾ ರಾವ್ಲೊ.

“ಸಂಸಾರ್ ಆಖೇರ್ ಜಾಂವ್ಚಿ” ದೆವಾನ್ ತೀನ್ ಉತ್ರಾಂ ಉಚಾರ್ತಾನಾ, ಸುರ್ಯೊ ಆನಿ ಚಂದ್ರ್ ಖಿಣಾನ್ ನಪ್ಪೆಂಚ್ಚ್ ಜಾಲೆ ಆನಿ ಸಂಸಾರ್ ಅಟ್ಕಾಂಗ್ ಅಂದ್ಕಾರಾನ್ ಆನಿ ಭುಂಯ್ಕಾಂಪಾನ್ ಭರೊನ್ ಗೆಲೊ. ಸಂಸಾರಾಂತ್ಲೆಂ ಸಗ್ಳೆಂ ಮನ್ಶಾಕುಳ್ ಆಕಾಂತಾನ್ ಆನಿ ಭಿಯಾನ್ ರಡ್ಲ್ಯಾ ವಿಳಾಪಾಸವೆಂ ಸೆಂವ್ಕ್ ವಾರೆಂ ವ ಪಿಯೆಂವ್ಕ್ ಉದಾಕ್ ನಾಸ್ತಾಂ ವಳ್ವಳಾತ್ ಥೊಡ್ಯಾಚ್ಚ್ ಘಡಿಯಾಂ ಭಿತರ್ ಜೀವ್ ಹೊಗ್ಡಾಂವ್ಕ್ ಪಾವ್ಲೆಂ. ಜುವಾಂವ್ ಆನಿ ತಾಚೊ ಈಷ್ಟ್ ದೆವಾಲಾಗಿಂ ಮಾಗ್ತಿಚ್ಚ್ ಆಸ್ಲೆ. ತಾಂಕಾಂಯೊ ಹೆರ್ ಮನ್ಶಾಂಬರಿ ಮೊರ್ನ್ ಆಯ್ಲೆಂ. ಮೆಲ್ಲ್ಯಾ ಸರ್ವ್ ಮನ್ಶಾಂಚೆ ಅತ್ಮೆ ದೆವಾ ಮುಕಾರ್ ರುಡ್ತೆಕ್ ಉಬೆ ಜಾತಾಲೆ. ಬರೆ ಅತ್ಮೆ ದೆವಾಚಾ ಉಜ್ವಾಲ್ ಕುಸಿನ್

ಬೋವ್ ಉಣ್ಣಾ ಸಂಖ್ಯಾನ್ ಸರ್ಗಾರಾಜಾಕ್ ರಿಗ್ತಾನಾ, ಬೋಟ್ಯಾಂಚೆ ಅತ್ಮ ಪ್ರಥ್ವೆ ಥಾವ್ನ್ ಸರ್ಗಾಚೆಂ ಬಾಗಿಲ್ ವರೆಗ್ ವ್ಹಡ್ ಜಮ್ಯಾನ್ ವೆಚೆ ತೆ ನಿರಾಸಿ ಬೊಬಾಟೆ ಸವೆಂ ಖಿಣಾ ಭಿತರ್ ಪಾತಾಳಾಕ್ ಆಪ್ಣಾತಾಲೆ. ರ್ಹಾಡ್ತಿ ಆಖೇರ್ ಜಾಲ್ಲಿಚ್ಚೆ ಯೆಮ್ಕೊಂಡಾಚೆಂ ಬಾಗಿಲ್ ಕರಿಣ್ ಘಟಾಯೆಚಾ ದಾಟ್ ದಾತುನ್ ಬಂದ್ಡ್ ಜಾಲ್ಲೆಂ.... ತೆಂ ಲೋಹ್ ಉಜ್ಯಾಚೊ ದಾವ್ ಲಾಗ್ಲೆ ತಿತ್ಲೆಂ ಚಡಾ'ನಿಚಡ್ ಘಟ್ ಜಾತಾಲೆಂ. ಯೆಮ್ಕೊಂಡಾಚಾ ಉಜ್ಯಾಕ್ ಉಜ್ವಾಡ್ ನಾತ್ಲೊ. ತಾಚೆ ದಾವ್ ವರ್ಣಾಂಕ್ ನಜೊ ಜಾಲ್ಲೆ ತಿತ್ಲಿ ಕರಿಣ್ ಕಾಳ್ಜಿ ಜಾವ್ನಾಸ್ಲಿ.

ಜುವಾಂವ್ ಸರ್ಗಾ ಥಾವ್ನ್ ಸಂಸಾರಾಕ್ ದೀಷ್ಟ್ ಲಾಯ್ತಾಲೊ. ತರಿಪುಣ್ ಆದಿಂ ಸಂಸಾರ್ ಆಸ್ಲಲ್ಲ್ಯಾ ಜಾಗ್ಯಾರ್ ಆತಾಂ ಶೂನ್ಯತಾ ಆನಿ ಗಾಡಂಧಕಾರ್ ರಾಜ್ ಕರ್ನ್ ಆಸ್ಲೊ. ತಾಂತುಂ ವಸ್ತಿ ಕರ್ತಾನಾ ತಾಣೆ ಜಾಯಿತ್ತ್ಯಾ ಜಣಾಂಕ್ ಪಾಟಿಂ ಪರ್ತೊಂಕ್ ಬೂದ್‌ಬಾಳ್ ಸಾಂಗ್ಲಿ. ಪುಣ್ ಎಕ್ಲೊ ಚೋರ್ ಮಾತ್ ತಾಚೆಂ ಉತಾರ್ ಆಯ್ಕೊನ್ ತಾಚೆ ಒಟ್ಟು ದೇವ್‌ರಾಜಾಕ್ ಪಾವ್ಲೊ. ನಿಮಾಣೆ ಘಡಿ ನಿಜಾಯ್ತ್ಯಾ ಸ್ವಪ್ನಾಂತ್ ಘಡ್‌ಲ್ಲೆಬರಿ ಚೋರಾಬರಿ ಯೇತ್ ತರ್ ಆಮಿ ಆಮ್ಚ್ ಅತ್ಮ ದೇವ್‌ರಾಜಾಕ್ ರಿಗೊಂಕ್ ತಯಾರ್ ಕೆಲ್ಯಾತ್‌ಗೀ? ನಾಸಾಚೊ ರಸ್ತೊ ರೊಂದ್ ತರೀ ಸರ್ಗಾಚೊ ರಸ್ತೊ ಕಿತ್ಲೊ ಅಶೀರ್!!!

ಸೈತಾನಾಚ್ಯಾ ಪುಸ್ತಾವ್ಣ್ಯಾಖಾಲ್ ದೆವಾಕ್ ವಿರೋಧ್ ವೆಚೊನ್ ಸರ್ಗಾರಾಜ್ ಹೊಗ್ಡಾಯಿಲ್ಲೆ ಅತ್ಮ ಲುಸಿಫೆರಾಕ್ ತಾಂಚಾ ಕಷ್ಟಾಂ ವೆಳಾರ್ ಕರಿಣ್ ಶಿರಾಪ್ತಾನಾ, ಉಚಾಂಬೊಳ್ ಜಾಲ್ಲ್ಯೊ ಲುಸಿಫೆರ್ ರಾಗಾನ್ ತಾಂಚಾ ಕಷ್ಟಾಂ ಮಧೆಯೊ ತಾಂಕಾಂ ದುಃಖವ್ನ್ ತಾಂಚೆ ಇಜಾ ಚಡಯ್ತಾಲೊ. ಬಾಪ್ತಿಜ್ಮ್ ಘೆವ್ನ್ ಖುರ್ಸಾಚೊ ಘರ್ತ್ ಅತ್ಮಾರ್ ಖಿಂಚ್‌ಲ್ಲಾ ಕ್ರಿಸ್ತಾಂವಾಂನಿ ಯೆಮ್ಕೊಂಡಾಂತ್ ಭೊಗ್ವಾ ಚಡ್ತಾವ್ ಕಷ್ಟಾಂಕ್ ಮೊತ್‌ಮೇರ್ ನಾತ್ಲಿ. ದೆವಾಚೊ ಆಧಾರ್ ಹೊಗ್ಡಾಯಿಲ್ಲೆ ತೆ, ತಾಚಾ ರಾಗಾಚಾ ಉಜ್ಯಾಂತ್ ರಾತ್ ದೀಸ್ ರ್ಹಾರೊನ್ ಆನಿ ಪೊಳ್ವೊಳೊನ್ ನಿರಾಶೆಚಿ ಹಾಕ್ ಬೊಬ್ ಮಾರ್ತಾನಾ ಲುಸಿಫೆರ್ ತಾಂಚೆ ಇಜಾ ಆನಿಕೇ ಚಡವ್ನ್ ತಾಂಕಾಂ ಚಡಾ'ನಿಚಡ್ ಕಷ್ಟಿತಾಲೊ ಆನಿ ತಾಂಚೆ



ವಳ್ಳಳೆ ಪಳೆವ್ನ್ ತೃಪ್ತ್ ಜಾತಾಲೊ.

ಸ್ವಪಾಣ್ ಮುಗ್ಗಾಲ್ಲಿಂಚ್ಚ್ ಜುವಾವ್ನ್ ಭಿಯಾನ್ ಎಕಾಚ್ಚ್ ಫರಾ ಜಾಗ್ ಜಾಲಿ. ತಾಚೆಂ ಮೊನ್ ಸಗ್ಳೆಂ ಆಕಾಂತ್ಲೆಂ ಆನಿ ಕಾಳಿಜ್ ಗೊಮ್ಮಿ ಲುಂವ್ಲಲ್ಲ್ಯಾ ಕುಕ್ಕಾಬರಿ ದಡ್ಚ್ಡಾಲ್ಲೆಂ. ತಾಚೆಂ ಮಾರೆಕಾರ್ ಪಾತ್ಕಾಂ ಚಿಂತುನ್ ಭಿಯಾನ್ ಕುಲ್ಕುಲೊ ತೊ. ಬಾಯ್ಲ್ ಭುರ್ಗಿಂ ಆಸ್ಲೊ ತೊ ಪರ್ಕಿ ಸ್ತ್ರೀಯೆಚಾ ಹಾಂತುಳ್ಳಾರ್ ನಿದೊನ್ ಆಸ್ಲೊ. ತಾಚಾ ಬದಲೆಲ್ಲ್ಯಾ ಮನೋಭಾವಾಕ್ ತಿ ಪ್ರದುವಾರಿ ಸ್ತ್ರೀ ತಾಕಾ ಆತಾಂ ಆದ್ಲೆಬರಿ ರುಪೇಸ್ತ್ ತಸಿ ದಿಸ್ಲಿನಾ .. ಪಾತ್ಕಾಂನಿ ಕುಸ್ಲಲ್ಲ್ಯಾ ತಿಕಾ ತೊ ತ್ಯಾಚ್ಚ್ ಘಡ್ಕೆ ಥಾವ್ನ್ ಕಾಂತಾಳ್ಕಾಚಾ ಕೊಡ್ಕಾರ್ನಿ ಪ್ರಾಸ್ ಹೆಜಾರ್ ವಾಂಟ್ಕಾಂನಿ ಚಡ್ ಕಾಂತಾಳ್ಕೊ. ರಾತ್ ಜಾಲ್ಯಾರಿ ತಿಕಾ ಸೊಡ್ನ್ ತೊ ಶೀದಾ ಆಪ್ಲ್ಯಾ ಘರಾ ಗೆಲೊ. ಹರ್ಶೆಂ ಹೆರ್ ಸ್ತ್ರೀಯಾಂಚೊ ಮೋಗ್ ಕರ್ನ್ ಬಾಯ್ಲ್ ಭುರ್ಗ್ಯಾಂಕ್ ಮಾರ್ಚೊ ತೊ, ತ್ಯಾ ದೀಸ್ ಥಾವ್ನ್ ನವೊ ಮನಿಸ್ ಜಾವ್ನ್ ದೇವ್ ನಿತಿಖಾಲ್ ನಿರ್ಮಳ್ ಜಿಣಿ ಜಿಯೆವ್ನ್ ಆಪ್ಲ್ಯಾ ಬಾಯ್ಲ್ ಭುರ್ಗ್ಯಾಂಚೊ ಆನಿ ಸೆಜಾರ್ಯಾಂಚೊ ಮೋಗ್ ಕರ್ತಾಲೊ. ತಾಕಾ ಪಡ್ಲೆಂ ವಿಚಿತ್ರ್ ಸ್ವಪಾಣ್ ತಾಚೆ ಪಾತ್ಕಿ ಜಿಣಿ ಬದ್ಲಂಕ್ ಆನಿ ತಾಕಾ ನವೊ ಮನಿಸ್ ಕರುಂಕ್ ಯಶಸ್ವಿ ಜಾಲ್ಲೆಂ.

## ಭಾಂಗಾರಾಚೆಂ ಖಟ್ಟೆಂ

ಜಾಯಿತ್ಯಾ ವರ್ಸಾಂ ಆದಿಂ ಎಕಾ ಗಾಂವಾಂತ್ ಎಕ್ಲೊ ಮ್ಹಾತಾರೊ ಆಪ್ಲ್ಯಾ ಚೊವ್ಗಾಂ ಪುತಾಂ ಆನಿ ಸುನಾಂ ಒಟ್ಟು ಜಿಯೆತಾಲೊ. ತಾಚೆ ಬಾಯ್ಲ್ ಸರ್ಲಿ. ಮ್ಹಾತಾರ್ಯಾಕ್ ಸತ್ತರಾವೆಂ ವರಸ್ ಲಾಗ್ಲೆಂ. ಮಾತ್ಯಾಚೆ ಕೇಸ್ ಆನಿ ತೊಂಡಾವಯ್ಲ್ಯೊ ಖಾಡ್ ಮಿಸ್ಕೊ ಆನಿ ಆಂಗಾಚೆ ಲೊಂವ್ ತಾಚೆ ಪುರ್ತಿ ಪಿಕೋನ್ ಧೊವ್ನ್ಯಾ ವರ್ಣಾಕ್ ಬದಲೆಲಿ.

ಮ್ಹಾತಾರ್ಯಾಚೆಂ ಉತಾರ್ ತಾಚೆ ಪೂತ್ ಆನಿ ಸುನೊ ಭಿಲ್ಕುಲ್ ಆಯ್ಕಾನಾತ್ಲಿಂ. ತಾಕಾ ಬರ್ಮಾನ್ ಪಳೆನಾತ್ಲಿಂ. ತಾಚೆವಯ್ಲ್ ಬಾಯ್ಲ್ಯಾಂಚಾ ಶಿಕವ್ಣೆನ್ ಪೂತ್ ಬಾಪಾಯ್ಕ್ ವೆಂಡ್ತಾನಾ, ಸುನೊ ತಾಚೊ ಮಷ್ಕಿರೊ ಕರ್ನ್ ಹಾಸ್ತಾಲೊ. ನಾತ್ರಾಂ ಮ್ಹಾತಾರ್ಯಾಕ್ ಉಟಾಂ ಬಸ್ತಾಂ ಮಾಂಕ್ಡಾಕ್ ಕೊಲಾಯಿಲ್ಲೆಬರಿ ಕೊಲಾಯ್ತಾಲಿಂ.

ಮ್ಹಾತಾರ್ಯಾಕ್ ಮ್ಹಸ್ತು ಆಸ್ತ್ ಆಸ್ಲಿ. ಆಸ್ತಿಂತ್ ಮೆಳ್ಲೆಲ್ಲಿ ಹುಟ್ಟಳ್ ಪೂರಾ ಪೂತ್, ಸುನೊ ಆನಿ ನಾತ್ರಾಂ ಧಾದೊಶಿ ಜೇವ್ನ್ ಖಾವ್ನ್ ಆನಿ ತಾಂಕಾಂ ಜಾಯತ್ ಜಾಲ್ಲ್ಯಾಂಕ್ ಗಮ್ತಾಂ ಕರ್ನ್, ಮ್ಹಾತಾರ್ಯಾಕ್ ಜಾಯತ್ ಪುರ್ತೆಂ ಪೊಟಾಕ್ ಖಾಣ್ ವ ನ್ಹೆಸೊಂಕ್ ಗರ್ಜ್ ಆಸ್ಚೆಂ ನ್ಹೆಸಾಣ್ ದೀನಾಸ್ತಾನಾ ಸದಾಂಚ್ಚ್ ವಳ್ವಳಾಯ್ತಾಲಿಂ.

ಪುತಾಂಚೆಂ, ಸುನಾಂಚೆಂ ಆನಿ ನಾತ್ರಾಂಚೆಂ ವಾಯ್ಲ್ ನಡ್ತೆಂ ಪಳೆವ್ನ್ ಮ್ಹಾತಾರೊ ಕರಿಣ್ ದೋಖ್ ಪಾವ್ಲೊ. ಏಕ್ ದೀಸ್ ತಾಣೆ ಆಪ್ಲ್ಯಾ ಪುತಾಂಕ್ ಆನಿ ಸುನಾಂಕ್ ಲಾಗಿಂ ಆಪವ್ನ್—

“ಹಾಂವ್ ಆಜ್ ವ ಫಾಲ್ಕಾಂ ಮೊರ್ಚೊ ಮ್ಹಾತಾರೊ. ತುಮಿ ಮಾಕಾ ಆಪವ್ನ್ ಬರೆಂ ಕರ್ನ್ ಪಳೆನಾತ್ಲ್ಯಾರ್ ತುಮ್ಮಿಂ ಭುರ್ಗಿಯೊ

ತುಮ್ಮಾಂ ಬರಿಂ ಕರ್ನ್ ಪಳೆಯ್ತಿನಾಂತ್. ತುಮ್ಮಾಂ ತುಮ್ಮಾಂ ಭುರ್ಗ್ಯಾಂನಿ ಬರೆಂ ಕರ್ನ್ ಪಳೆಯ್ತೆ ತರ್, ತುಮಿ ಮಾಕಾ ಮೊಗಾನ್ ಪಳೆವ್ನ್ ತಾಂಕಾಂ ಬರಿ ದೇಖ್ ದೀಜಾಯ್.” ತಾಣೆ ತಾಂಕಾಂ ಬೂದ್-ಬಾಳ್ ಸಾಂಗ್ಲಿ. ಜಾಲಾರೀ, ತಾಣೆಂ ತಾಚಾ ಬೂದ್ಬಾಳಿಕ್ ಕಾನ್ ದಿಲ್ಲ್ಯಾಂತ್.

“ಇತ್ಲೆಂ ಬರೆಂ ಕರ್ನ್ ಪಳೆಯಿಲ್ಲಾ ಆಮ್ಮಾಂ ಹೊ ಸೈತಾನ್ ಮ್ಹಾತಾರೊ ಅಶ್ಯೊ ಬುದಿ ಸಾಂಗ್ತಾನಾ, ಆಮಿ ತಾಕಾ ದಾವ್ಯಾ ದೊಳ್ಯಾನ್ ಪಳೆನಾಸ್ತಾಂ ಬೂದ್ ಶಿಕಯ್ವಾಯ್” ಪುರ್ಪುರಾತ್ತ್ ತಾಣೆಂ ಸಮೆಸ್ತಾಂನಿ ತಾಕಾ ಪಯ್ಲೆ ಪ್ರಾಸ್ ಪಾಸ್ ರಿತಿನ್ ಪಳೆವ್ನ್ ಕಷ್ಟಿಲೊ ಆನಿ ತಾಚೆಂ ಮೊನ್ ಪಯ್ಲೆಚ್ಯಾಕಿ ಚಡ್ ದುಖಿಯ್ಲೆಂ. ತಾಂಚೊ ಅನ್ನಾಂಯ್ ಸೊಸಂಕ್ ತಾಂಕಾನಾತ್ಲೊ ಮ್ಹಾತಾರೊ ಪುರ್ಪುರಾತಾನಾ ತಿಂ ತಾಕಾ ಕೊಲಾವ್ನ್ ನಂಜ್ವಾನಿ ಹಾಸ್ಲಿಂ! ಕಿಡ್ಕಿಡ್ಲಿಂ!! ಆನಿ ವೊಪಾರಿಂನಿ ಲ್ಹಾನ್ ಕರ್ನ್ ಉಲಯ್ಲಿಂ!! ಪುತಾಂಚೆಂ, ಸುನಾಂಚೆಂ ಆನಿ ನಾತ್ರಾಂಚೆಂ, ಕಟ್ಟಿ ಮೊನ್ ಪಳೆವ್ನ್ ಮ್ಹಾತಾರ್ಯಾಕ್ ರಾಗಾನ್ ಸಂಸಾರ್ ದಿಸಾನಾ ಜಾಲೊ. ತಾಂಕಾಂ ಸರ್ಪರಿತ್ ಮಾರ್ನ್ ಬೂದ್ ಶಿಕಯಾಂ ಮ್ಹಳ್ಯಾರ್ ತಾಚಾ ಕುಡಿಂತ್ ತ್ರಾಣ್ ನಾತ್ಲೆಂ. ಪ್ರಾಯ್ ತಾಚಿ ಚಡ್ಲಿ, ಕುಡಿಂತ್ಲೆಂ ಮಾಸ್ ಜಿರ್ಲೆಂ, ರಗಾತ್ ಉಣೆ ಜಾಲ್ಲೆಂ ಆನಿ ತಾಚೆ ಕುಡಿಚೆಂ ಬಳ್ ಸ್ವಾಭಾವಿಕ್ ರಿತಿನ್ ಹರ್ವಾಲ್ಲೆಂ. ಆಪ್ಲೊ ಜೀವ್ ವ್ಹಾವಯ್ತಾನಾ ಸಯ್ ತಾಕಾ ಲಕ್ಲಿ ಯೆತಾಲಿ ಆನಿ ತಾಚಿ ಕೂಡ್ ಕಿತ್ಲಿ ನೀಟ್ ಕರುಂಕ್ ಪೆಚಾಡ್ಲಾರಿ ಪಾಟಿಚ್ಯಾ ಕಣ್ಯಾಕ್ ಬಳ್ ನಾಸ್ತಾಂ ಮುಕಾರ್ ಮಾಲ್ವಾ-ತಾಲಿ ಆನಿ ತೊ ಆರ್ಕಾಚಾ ಆಕಾರಾರ್ ಬಾಗ್ಲೊನ್ ಚಲ್ತಾಲೊ. ತಾಣೆ ಸಾಂಗ್ಲಿ ಬೂದ್ಬಾಳ್ ತಾಂಕಾಂ ಉಜ್ಯಾರ್ ವೊತ್ಲಾ ತೆಲಾಬರಿ ನಿಷ್ಟಯೋಜಕ್ ಜಾಂವ್ಕ್ ಪಾವ್ಲಿ.

ಆಪ್ಲೆಂ ಸಮೆಸ್ತೆಂ ಕಶೆಂ ಆಪ್ಲೆ ಪರಿಹಾರ್ ಕರ್ಚೆಂಗೀ ಮ್ಹಣ್ ಮ್ಹಾತಾರೊ ರಾತ್ ದೀಸ್ ಚಿಂತುಂಕ್ ಪಡ್ಲೊ. ಜಾಯಿತ್ತೆ ದೀಸ್ ಪಾಶಾರ್ ಜಾಲಾರಿ ತಾಚಾ ಮೆತಿಕ್ ಎಕ್ಕೀ ಸಮರ್ಪಕ್ ಉಪಾವ್ ಝಳ್ತಾಲೊನಾ. ಏಕ್ ದೀಸ್ ಆವ್ಜಿತ್ತ್ ತಾಚಾ ಮೊತಿಂತ್ ಏಕ್

ಭಾಂಗ್ರಾಳಿ ಆಲೋಚನ್ ಘಂವ್ವಿ. ಘರಾಂಕ್ ಖಬಾರ್ ನಾಸ್ತಾಂ ತಾಣೆ ಆಪ್ಲಿ ಆಸ್ತ್ ಗುಮಾನಿತ್ತ್ ವಿಕೆ.

ಆಸ್ತ್ ಮೊಲಾಕ್ ಕಾಣ್ವೆಲ್ಲೊ ಗ್ರಾಯ್ಕ್ ಘರ್ ಬಾಟಾ ಸ್ವಾಧೀನ್ ಕರುಂಕ್ ಬಾಗ್ಲಾರ್ ಯೆತಾನಾ ಮ್ಹಾತಾರೊ ಆಪ್ಲ್ಯಾ ಪುತಾಂಕ್ ಆಪ್ಲ್ಯಾ ಸರ್ಶಿನ್ ಆಪವ್ನ್ ಖಂತಿನ್ ಮ್ಹಣಾಲೊ—

“ಮ್ಹಜಾ ಮೊಗಾಚಾ ಭುರ್ಗ್ಯಾಂನೊ, ಹಾಂವೆಂ ಕೆಲ್ಲ್ಯಾ ಆಸ್ತಿನ ತುಮಿ ಯೆದೊಳ್ ವರೆಗ್ ಸುಖಾನ್ ಜಿಯೆಲ್ಯಾತ್. ತರಿಪುಣ್, ಹಿ ಆಸ್ತ್ ಕಾಣ್ವೆಂವ್ಕ್ ರೀಣ್ ದಿಲ್ಲ್ಯಾ ರಿಣ್ಯಾರ್ಯಾಚೆಂ ದೆವೆಂ ಫಾರಿಕ್ ಕರುಂಕ್ ಸಲ್ವಾಲ್ಲ್ಯಾನ್ ರೀಣ್ ಆನಿ ವಾಡ್ ಕುಡ್ಲೊನ್ ವ್ಹಡ್ಲೆಂ ಐವಜ್ ಜಾಲ್ಲ್ಯಾನ್ ಆನಿ ಫಾರಿಕ್ ಕರ್ಚಿ ವಾಟಾ ದಿಸಾನಾತ್‌ಲ್ಲ್ಯಾನ್ ಹಾಂವೆಂ ಆಸ್ತ್ ತಾಚಾ ಸ್ವಾಧೀನ್ ಕರಿಜಾಯ್ ಪಡ್ಲಿ. ಹಿ ಆಸ್ತ್ ಕಾಣ್ವೆಲ್ಲೊ ಮನಿಸ್ ಆಜ್ ಹಾಚೆಂ ಸ್ವಾಧೀನ್ಪೊಣ್ ಕಾಣ್ವೆಂವ್ಕ್ ಆಯ್ಲಾ. ತಶೆಂ ಜಾಲ್ಲ್ಯಾನ್ ತುಮಿ ಸಮೆಸ್ತ್ ಹ್ಯಾ ಮನ್ಶಾಕ್ ಘರ್‌ಬಾಟಾ ಸೊಡ್ನ್ ದಿಯಾ ಆನಿ ಘರಾಂತ್ ಆಸ್‌ಲ್ಲೊ ಸಾಮಾನ್ ಕಾಡ್ನ್ ಘರ್ ಖಾಲಿ ಕರಾ, ಆನಿ ವೆಗ್ಳೆಂ ಘರ್ ಕರ್ನ್ ಸುಖಾನ್ ಜಿಯೆಯಾ. ಹಾಂವ್ ಭಾಡ್ಯಾಕ್ ಏಕ್ ಕೂಡ್ ಕರ್ನ್ ಮ್ಹಜೆಂ ಉರುಲ್ಲಿಂ ಭೊಡ್ಯಾ ದಿಸಾಂಚೆಂ ಆವ್ಕ್ ಹ್ಯಾ ಸಂಸಾರಾಂತ್ ಕಶೆಂಯೊ ಸಂಪಯ್ತಾಂ. ಎಕೆಕಾ ದಿಸಾ ತುಮಿ ಎಕೆಕ್ಲ್ಯಾನ್ ಮಾಕಾ ಖಾಂವ್ಕ್ ಜೇಂವ್ಕ್ ದಿಲ್ಯಾರ್ ಪುರೊ. ತಶೆಂಚ್ಚ್ ಮಾಕಾ ಗರ್ಜ್ ಆಸ್ಚೆಂ ನ್ಹೆಸಾಣ್, ವಕಾತ್, ಇತ್ಯಾದಿ ತುಮಿ ಎಕೆಕ್ಲ್ಯಾನ್‌ಚ್ಚ್ ತುಮ್ಮಾ ಸರ್ತ್ ಪರ್ವಾಣೆ ದೀವ್ನ್, ಹಾಂವೆಂ ತುಮ್ಮಾಂ ಸಾಂಬಾಳ್‌ಲ್ಲೆಬರಿ ತುಮಿ ಮ್ಹಜಾ ಹ್ಯಾ ಉತರ್ ಪ್ರಾಯೆ ವೆಳಾರ್ ಸಾಂಬಾಳಾ.” ಚೊವ್ಗಾಂ ಪುತಾಂ ಪಯ್ಕಿ ಕೊಣೇ ಎಕ್ಲೊ ಆಪ್ಲ್ಯಾಕ್ ಮೊರಾ ವರೆಗ್ ಪಳೆಂವ್ಚೊನಾ ಮ್ಹಣ್ ಕಳ್‌ಲ್ಲ್ಯಾನ್ ತಾಣೆ ತಸಲೆಂ ಸೊಚನ್ ಪುತಾಂಚಾ ಮುಕಾರ್ ದೊವರ್‌ಲ್ಲೆಂ.

ಬಾಪಾಯ್ ಆಸ್ತ್ ವಿಕೆಲ್ಲಿ ಖಬಾರ್ ಆಯ್ಕೊನ್ ಪುತಾಂಚೊ ರಾಗ್ ಮಸ್ತಕಾಕ್ ಚಡ್ಲೊ. ತರಿಪುಣ್ ತಾಂಚ್ಯಾನ್ ಬಾಪಾಯ್ ಕಿತೆಂಚ್ಚ್ ಕರುಂಕ್ ಜಾಲೆಂನಾ. ಆಸ್ತ್ ಕಾಣ್ವೆಲ್ಲೊ ಗ್ರಾಯ್ಕ್ ಆಗ್ಣಾಂತ್ ಯೇವ್ನ್ ಗಿದಾಬರಿ ಘರ್ - ಬಾಟಾಕ್ ದೆಖ್ತಾನಾ, ಭಾಭಾವಾಂನಿ



ಬಾಪಾಯ್ಕ್ ಹಜಾರ್ ಪುರ್ಪುರಾತ್ತ್ ಘರಾಂತೊ ಸಾಮಾನ್ ಕಾಡ್ನ್ ತಾಂಚೆ ಭಿತರ್ ತೊ ವಾಂಟಿ ಕರ್ನ್ ಘೆತ್ಲೊ. ಬಾಪಾಯ್ಕ್ ಭುಕೆಕ್ ಪೊಟಾಕ್ ಕಸಲೆಯೊ ಕರ್ನ್ ಖಾಂವ್ಕ್ ಏಕ್ ಮಾತ್ಕೆಚೊ ಬುಡ್ಕುಲೊ ಸಯ್ತ್ ತಾಣಿಂ ಸೊಡೊನಾ....

ಸಾಮಾನ್ ಖಾಲಿ ಕೆಲ್ಯಾ ಉಪ್ರಾತ್ ಚೊವ್ಗಿ ಪೂತ್ ಬಾಪಾಯ್ ಸರ್ಪಿನ್ ಆಯ್ಲೆ.

“ಪಪ್ಪಾ, ತುವೆಂ ಆಸ್ತ್ ವಿಕುನ್ ಆಮ್ಕಾಂ ಆನಿ ಆಮ್ಚಾ ಬಾಯ್ಲೆ ಭುರ್ಗ್ಯಾಂಕ್ ವಾಟಿರ್ ಘಾಲ್ಲಿಂ ಸಮಾ ನಹಿಂ... ವಿಕ್ಚಾ ಆದಿಂ ತುವೆಂ ಏಕ್ ಸಬ್ದ್ ಸಯ್ತ್ ಆಮ್ಚೆಲಾಗಿಂ ಸಾಂಗಾನಾಸ್ತಾನಾ ಆಮ್ಕಾಂ ಮೋಸ್ ಕೆಲೊಯ್! ತರೀ ಪರ್ವಾನಾ.... ತುವೆಂ ಕೆಲ್ಲಿ ಆಸ್ತ್ ತುವೆಂ ವಿಕಲಿಯ್ ಪಳೆ! ಜಾಲ್ಯಾರೀ ಆಮಿ ಪೂತ್ ಮ್ಹಣೊನ್ ವಳ್ಕಾತಾಯ್ ತರ್, ಆಸ್ತ್ ವಿಕೆಲ್ಲಿ ಪಯ್ಲೆ ರೀಣ್ ಸಂದಾವ್ನ್ ಉರಲ್ಯಾರ್ ಆಮ್ಕಾಂ ಚೊವ್ಗಾಂಕ್ ಸಮಾಸವ್ ವಾಂಟಿ ಕರ್ನ್ ದಿ. ಆಮ್ಕಾಂ ತೆ ಖರ್ಚಾಕ್ ಜಾಯ್.” ಮ್ಹಾಲ್ಲ್ಯಾಡ್ಯಾ ಪುತಾನ್ ಭಾಭಾವಾಂಜಿ ಪಕ್ಚೆನ್ ಮ್ಹಳಿಂ.

“ಮ್ಹಜೆಲಾಗಿಂ ಎಕ್ಚೆಜ್ಜಿ ಏಕ್ ರುಪಯ್ ನಾ ಪುತಾ. ಪೂರಾ ಪಯ್ಲೊ ರೀಣಾಕ್ ಸಂದಾಲಾ. ತುಮ್ಮೆ ಪ್ರಾಸ್ ಪಾಸ್ವ್ ರಿತಿನ್, ಖಾಲಿ ಹಾತಾಂನಿ, ದೊಳ್ಕಾಂ ಥಾವ್ನ್ ದುಃಖಾಂ ಗಳವ್ನ್ ತುಮ್ಮಾಂ ಲ್ಹಾನ್ ವ್ಹಡ್ ಕೆಲ್ಲ್ಯಾ ಹ್ಯಾ ಘರಾ ಥಾವ್ನ್ ಹಾಂವ್ ನಾಖುಶೆನ್ ಮ್ಹಳ್ಳೆಬರಿ ಭಾಯ್ರ್ ವೆತಾಂ.” ಉಮಾಳೊನ್ ಯೆಂವ್ಚೆಂ ದೂಸಿರ್ ತಡ್ವಾಂಕ್ ಜಾಯ್ನಾಸ್ತಾನಾ ಹುಸ್ಕಾರ್ನ್ ಹುಸ್ಕಾರ್ನ್ ರಡ್ಲೊಚ್ಚೆ ಮ್ಹಾತಾರೊ.

ಮ್ಹಾತಾರ್ಯಾಚಾ ಪುತಾಂನಿ ಮೆಸ್ಕೆಕಡೆನ್ ಘಾಂವೊನ್ ಭಾರಿಚ್ಚೆ ಕಷ್ಟಾಂನಿ ಭಾಡ್ಯಾಕ್ ವೆವೆಗ್ಳಿಂ ಘರಾಂ ಕೆಲಿಂ. ತಿತ್ಲ್ಯಾರ್ಚೆ ತಾಂಚೆಂ ರಗಾತ್ ಆನಿ ಮಾಸ್ ಆಟೊಲ್ಲೊ ಆನಿ ಪಾಯಾಂಚಿ ಕಾತ್ ರ್ಪುರ್ಲೆಬರಿ ಅನುಭವ್ ಜಾಲೊ ತಾಂಕಾಂ. ಘಳೊಂಕ್ ಸ್ವಂತೆ ಭುಂಯ್ ನಾತ್ಲ್ಯಾ ತಾಣಿಂ ಹೆರಾಂಚಾ ಗಾದ್ಯಾಂನಿ ಕಷ್ಟಾಂನಿ ಘೊಳೊನ್ ಘರಾ ಜಾಯ್ ತೆಂ ಹಾಡ್ತಾನಾ ತಾಂಚೆಂ ಜೀವನ್ ಸಾರ್ವೆಪ್ರತಿ ಕಮಾಯ್ ತಾಂಕಾಂ ಮೆಳಾ-ನಾಸ್ತಾಂ ತೆ ಸಮೆಸ್ತ್ ಕರಿಣ್ ಕಷ್ಟಾರ್ ಪಡ್ಲೆ. ಮ್ಹಾತಾರ್ಯಾ ಬಾಪಾಯ್ಕ್

ತೆ ಹೆಚಾರ್ ಪುರ್ಪುರೋನ್ ದಿಸಾಕ್ ಎಕೆಕ್ಲ್ಯಾ ಲೆಖಾನ್ ಖಾಣ್ ಜೆವಾಣ್ ಭಾರಿಚ್ಚ್ ಕಷ್ಟ್ ಕಾಡ್ನ್ ಹಾಡ್ನ್ ದಿತಾಲೆ. ತವಳ್ ತಾಂಚಿ ಆಂತಾಂ ವಯ್ರ್ ಯೆತಾಲಿಂ. ಪುತಾಂಚಿ, ಸುನಾಂಚಿ ಆನಿ ನಾತ್ರಾಂಚಿ, ಕರಂದಾಯ್ ನಾಸ್ತಾಂ ಮ್ಹಾತಾರೊ ಎಕ್ಸರೊ ಆಸ್ಲ್ಯಾರೀ ಸುಖಾನ್ ದೀಸ್ ಸಾರ್ತಾಲೊ. ಆಪ್ಣಾಚಾ ಗುಸ್ತಾರ್ ಸುಖಾನ್ ಜೇವ್ನ್ ಖಾವ್ನ್ ಚರ್ಚೆವ್ನ್ ಆಪ್ಣಾಕ್ ಮುಕಾರ್ ರಾವ್ಲಲ್ಯಾ ಭುರ್ಗ್ಯಾಂಕ್ ತಾಣೆ ಹ್ಯಾ ವಾಟೆದ್ವಾರಿಂ ಕಷ್ಟಿ ಜಿಣ್ಯೆಚೊ ಅನುಭವ್ ಕಿತೆಂ ತೊ ಕಳಾಸಾಕೊ ಕೆಲ್ಲೊ. ಆದಿಂ ಹಾಂಚಿಂ ಖಾಂವ್ಕ್ ಮೆಳ್ತಾ ಮ್ಹಣ್ ವಳಕ್ ಕರ್ನ್ ಉಲಂವ್ಚೆ ಜಣ್ ಆತಾಂ ಹಾಂಚಿ ರ್ಪುಳಕ್ ಪಡ್ತಾನಾ ಕಾಂತಾಳೊ ಯೇವ್ನ್ ಪಳೆಯ್ಲ್ಯಾರೀ ಪಳೆಂವ್ಕ್ ನಾತ್ಲೆಬರಿ ಕರ್ನ್ ಪಕ್ಯಾಂಬರಿ ಚಲ್ತಚ್ಚ್ ರಾವ್ತಾಲೆ.

ಭಾಡ್ಯಾಚಾ ರೂಮಾಂತ್ ರಾವ್ಲ್ಯಾ ಮಾಗಿರ್ ಮ್ಹಾತಾರ್ಯಾನ್ ತಾಕಾ ನಿದೊಂಕ್ ಏಕ್ ಖಿಟ್ಟಿಂ ಕಾಣ್ಲೆಲ್ಲಿಂ. ತಾಚೆರ್ಚ್ಚ್ ತೊ ವಿಶೆವ್ ಘೆತಾಲೊ.

ಮ್ಹಾತಾರ್ಯಾನ್ ಘರ್-ಬಾಟ್ ವಿಕುನ್ ಏಕ್ ವರ್ಸ್ ಸಯ್ರ್ ಪಾಶಾರ್ ಜಾಂವ್ಕ್ ನಾತ್ಲೆಲ್ಲಿಂ.... ತಾಚಿ ಪೂತ್ ತಾಕಾ ಖಾಣ್, ನ್ಹೆಸಾಣ್ ಆನಿ ತೊ ಬರೊ ನಾತ್ಲಲ್ಯಾ ವೆಳಾರ್ ವಕ್ತಾಂಚಿ ವಿಲೆವರಿ ಕರುಂಕ್ ಸವ್ಯಾಸ್ ಪಯ್ಸ್ ಸರ್ಲೆ. ಎಕೆಕ್ಲ್ಯಾನ್ಚೆಚ್ಚ್ ತಾಕಾ ಧಾಡ್ಚೆಂ ಖಾಣ್, ನ್ಹೆಸಾಣ್ ಆನಿ ವಕ್ತಾಂಚಿ ವಿಲೆವಾರಿ ಪಯ್ಲಿ ಪಯ್ಲಿ ಇಲ್ಲಿ ಉಣೆ ಕೆಲಿ ಆನಿ ಕ್ರಮೇಣ್ ಪುರ್ತಿ ಬಂದ್ ಕೆಲಿ. ಸುನೊ ತಾಚೊ ತಾಂತಾಂಚಾ ಘೊವಾಂಲಾಗಿಂ—

“ತಾ ಸೈತಾನ್ ಮ್ಹಾತಾರ್ಯಾಕ್ ಕಾಂಯಿಂಚ್ಚ್ ದೀನಾಯೆ. ತಾಣೆ ಭಾಂಗಾರಾ ಸಾಂಗ್ಲಿ ಆಸ್ತ್ ವಿಕುನ್ ಆಮ್ಕಾಂ ವಾಟೆರ್ ಫಾಲ್ಲ್ಯಾಕ್ ತಾಕಾ ಆಮಿ ಶಿತ್ ಸೊಡ್ನ್ ಮಾತ್ತಿಯೊ ದೀಂವ್ಕ್ ಫಾವೊ ನಹಿಂ.... ತಾಣೆ ಕೆಲ್ಲಾ ಕರ್ಮಾಂಕ್ ತೊ ಪೊಟಾಕ್ ನಾಸ್ತಾನಾ ಉಪ್ವಾಸಿಂ ಪಡೊನ್ ಮೊರೊಂಕ್ ಫಾವೊ.” ಮ್ಹಣಾಲಿಂ ತಿಂ ಮಾಂವಾಚೆರ್ ತಾಂಚಾ ದಯಾ ದಾಕ್ಲೆಣ್ ನಾಸ್ತಾಂ ಕರ್ಮಿ ಲುಟ್ಯಾರಾಂಬರಿ ಸರ್ಸರಿತ್ತ್ಯಾ ಯೆಟುನ್.

ಪುತಾನಿ ಆಪ್ಲಾಕ್ ಪಯ್ಸ್ ಕೆಲ್ಲೊ ಪಳೆವ್ನ್ ಮ್ಹಾತಾರ್ಯಾನ್ ಆಪ್ಲ್ಯಾ ಲಾಗಿಲ್ಯಾ ಮಿತ್ರ ಮುಖಾಂತ್—

“ಮಾಕಾ ಮ್ಹಜಾ ಪುತಾಂಕ್ ಪಳೆಂವ್ಕ್ ಕರಿಣ್ ಆಶಾ ಜಾತಾ ದೆಕುನ್ ತಾಣೆಂ ಮಾಕಾ ಕೂಡ್ಲೆ ಪಳೆಂವ್ಕ್ ಯೇಂವ್ಕ್ ಸಾಂಗ್ಲಾಂ ಮ್ಹಣ್ ಸಾಂಗ್.” ಅಶೆಂ ಸಾಂಗೊನ್ ಧಾಡ್ಲೆಂ. ಬಾಪಯ್ ಕ್ಯಾಂ ಮರ್ನಾಚಾ ತಣಿರ್ ಆಸಾ ಜಾವ್ನ್... ತಾಚೆರ್ ನಿಮಾಣೆ ದೀಪ್ ಫಾಲ್ನ್ ಯಾ ಮ್ಹಣ್ ಚೊವ್ಗಿ ಪೂತ್ ತಾಂಚೆಂ ಮೊಟೆಂ ಮುಗ್ಧಾತ್ಚೆ ಹಜಾರ್ ಪುರ್ಪುರೊನ್ ಬಾಪಾಯ್ಕ್ ಪಳೆಂವ್ಕ್ ಗೆಲೆ. ಪಯ್ಸ್ ಘರಾಂ ಕೆಲ್ಲಿಂ ತರ್, ತೊ ಮೆಲ್ಯಾರ್ ತಾಚಾ ಮೊಡ್ಯಾಚಿರ್ ದೀಪ್ ಫಾಲಿಜೆ ಮ್ಹಣ್ ಗರ್ಜ್ ನಾತ್ಲಿ ಮ್ಹಣ್ ತೆ ತಾಂಚಾ ಮೊತಿಂತ್ಚೆ ಚಿತಿಲಾಗ್ಲೆ.

“ಆಮ್ಕಾಂ ಕಿತ್ಯಾಕ್ ಆಪಯ್ಲೆಯ್ ಪಪ್ಪಾ?” ವಿಚಾರ್ಲೆಂ ಮ್ಹಾತಾರ್ಯಾಕ್ ಪುತಾನಿ.

“ಮಾಕಾ ತುಮಿ ಪಳೆನಾತ್ಲ್ಯಾರ್ ತುಮ್ಕಾಂ ಯೇಂವ್ಕ್ ಸಾಂಗೊನ್ ಧಾಡಿನಾಸ್ತಾಂ ಆನಿ ಕಿತೆಂ ಕರುಂ ಹಾಂವ್?” ವಿಚಾರ್ಲೆಂ ತಾಂಕಾಂ ಬಾಪಾಯ್.

“ತುಕಾ ಪಳೆಂವ್ಕ್ ಆನಿ ಆಮ್ಚಾನ್ ಸಾಧ್ಯೆನಾ.... ಹ್ಯಾ ಕಷ್ಟಾಂಚಾ ದಿಸಾಂನಿ ಆಮ್ಚೆಂ ಜೀವನ್ ಸಾರುಂಕ್ ಆಮಿ ಕಷ್ಟಾತಾಂವ್. ತುಕಾ ಪಳೆಯ್ಲ್ಯಾರ್ ಆಮ್ಚಾ ಬಾಯ್ಲೆ - ಭುರ್ಗ್ಯಾಂಕ್ ಕೊಣೆ ಪಳೆಂವ್ಚೆಂ? ತ್ಯಾ ಶಿವಾಯ್ ಆಮ್ಚಿ ಜೋಡ್ ಖರ್ಚಿಲ್ಯಾರ್ ಆಮ್ಚಾ ಎಕೆಕ್ಲ್ಯಾಚಾ ಖರ್ಚಾಕ್ ಪಾವಾನಾ...” ತಾಂಚೆ ಕಷ್ಟ ತೆ ಬಾಪಾಯ್ಕ್ ಸಾಂಗಾಲಾಗ್ಲೆ.

“ತುಮ್ಕಾಂ ಚೊವ್ಗಾಂಕ್ ಮಾಕಾ ಎಕ್ಲ್ಯಾಕ್ ಪಳೆಂವ್ಕ್ ಜಾಯ್ನಾ? ತುಮ್ಕಾಂ ಹಾಂವೆಂ ಸತ್ತರ್ ವರ್ಸಾಂ ಮಾಕಾ ಉತರ್ತಾ ವರೆಗ್ ಕಿತ್ಲ್ಯಾ ಸುಖಾ ಸಂತೊಸಾನ್ ವಾಗಯ್ಲೆಂ! ಹಾಂವೆಂ ತುಮ್ಕಾಂ ಕೆಲ್ಲ್ಯಾ ಉಪ್ಕಾರಾಕ್ ತುಮಿ ಅಸೊಚ್ಚೆಗಿ ಪ್ರತ್ಯುಪ್ಕಾರ್ ದಾಕಂವ್ಚೊ? ಮ್ಹಜೆಂ ಮೊನ್ ದುಃಖಯಿಲ್ಲೊ ತುಮ್ಕಾಂ ತುಮ್ಚಿಂ ಭುರ್ಗಿಯೊ ಫಾಲ್ಯಾಂ ಸಕಾಳಿಂ ದುಖಿಯಿನ್ಯಾಂತ್?” ವಿಚಾರ್ಲೆಂ ತಾಂಕಾಂ ಬಾಪಾಯ್. ಬಾಪಾಯ್ಚಾ

ಸವಾಲಾನ್ ಪುತಾಂಕ್ ಲಜ್ ಭೊಗ್ಲಿ ತರೀ, ತಾಣೆಂ ಹಟ್ಪ್ ಸೊಡ್ಲೆಂನಾ.

“ತುಕಾ ಪಳೆಂವ್ಕ್ ಆಮ್ಕಾಂ ತಾಂಕ್‌ನಾ. ಮಾಂದ್ರಿ ಲಾಂಬ್ ಆಸಾ ತಿತ್ಲೆ ಪಾಯ್ ಸೊಡ್ಲೆ ಪಳೆ....” ಜವಾಬ್ ದಿಲಿ ತಾಣೆಂ. ತವಳ್ ಪುತಾಂಚೆಂ ಹಟ್ಪ್ ಪಳೆವ್ನ್ ಮ್ಹಾತಾರೊ ಅಮ್ಕುಕೊ ಹಾಸತ್ತ್—

“ತುಮ್ಚೆ ಭಿತರ್ ಕೊಣ್ ಪಳೆ ಮಾಕಾ ಮೊಗಾನ್ ಪಳೆವ್ನ್ ಮ್ಹಜಿ ಮೊರ್ತಾ ವರೆಗ್ ಬರಿ ಚಾಕ್ರಿ ಕರ್ತಾ, ತಾಕಾ ಆನಿ ತಾಚಾ ಬಾಯ್ಲೆ ಭುರ್ಗ್ಯಾಂಕ್ ಮೊರ್ತಾ ವರೆಗ್ ಸುಖಿ ದವ್ರುಂಕ್ ಗರ್ಜ್ ಆಸ್ಚೆಂ ದಾಯ್ಜ್ ಮೊರ್ತಾ ವೆಳಾರ್ ಹಾಂವ್ ಸೊಡ್ನ್ ದಿತೊಲೊಂ” ಮ್ಹಳೆಂ ತಾಣೆ.

“ಆಸ್ಲೆಂ ಪೂರಾ ವಿಕುನ್ ಖೆಲಾಂಯ್! ಆನಿ ಕಸಲೆಂ ದಾಯ್ಜ್ ತುಜೆಲಾಗಿಂ ಆಸಾ? ದಾಯ್ಜ್ ಆಸ್ಚೊ ಗ್ರಾಯ್ಕ್ ತುಂ ಆಮ್ಕಾಂ ವಾಟೆರ್ ಘಾಲ್ನ್ ಭಾಡ್ಯಾಚಾ ಕುಡಾಂತ್ ಪರ್ದೆಶಾಬರಿ ಜಿಯೆತಾಯ್?” ವಿಚಾರ್ಲೆಂ ಬಾಪಾಯ್ಕ್ ಮ್ಹಾಲ್ಫಾಡ್ಯಾ ಪುತಾನ್.

“ತೆಂ ಸಾಂಗ್ಚೊ ವೇಳ್ ಹೊ ನಹಿಂ... ತೊ ಘುಟ್ ಹಾಂವ್ ಮೊರ್ತಾನಾ ಕೊಣ್ ಪಳೆ ಮಾಕಾ ಬರ್ಯಾ ಧರಾನ್ ಪಳೆಯ್ಲಾಂ ತಾಕಾ ಮಾತ್ ಉಘಡ್ತಲೊಂ.”

‘ಆತಾಂ ಹಾಕಾ ಕೊಣ್ ಹುಂಕಾನಾ ಮ್ಹಣ್ ಹೊ ಆತಾಂ ದಾಯ್ಜಾಚಿ ಆಶಾ ಉಟವ್ನ್ ಆಮಿ ತಾಚಿ ಬರೀ ಚಾಕ್ರಿ ಕರುಂಕ್ ಆಶೆತಾ ಜಾವ್ಚೆ. ಮೊರ್ತಾನಾ ಹೊ ಕಿತೆಂ ಆಮ್ಕಾಂ ಸಾಂಗೊನ್ ಮೊರ್ತಾಗೀ? ತೊ ಮೆಲ್ಯಾ ಉಪ್ರಾಂತ್ ತಾಚೆಂ ದಾಯ್ಜ್ ತಾಚಾ ಮೊಡ್ಯಾಕಡೆನ್ ವಿಚಾರ್ಚೆಂ? ದಾಯ್ಜ್ ಆಸ್ಲೆಲ್ಲೊ ಹೊ ಇತ್ಲೆಂ ಲ್ಹಾನೊಣ್ ಪೊಟ್ಲನ್ ಧರೊ? ಜಾಲ್ಯಾರೀ ಹಾಚೊ ಕಸಲೊ ಪುಣಿ ಶಿಂತ್ರೊ ಆಸ್ಲಾರ್ ಆನಿ ಎಕಾದಾವೆಳಾ ಹಾಚೆಂ ದಾಯ್ಜ್ ಹಾಚಾ ಉತ್ರಾಂಕ್ ಮೊಲ್ ದೀನಾ-ತ್‌ಲೊ ಪರಿಣಾಮ್ ಜಾವ್ನ್ ದುಸ್ರ್ಯಾಚಾ ಪಾತಾಕ್ ವಚಾತ್ ತರ್? ಉಪ್ರಾಂತ್ ಹಾಂವೆಂ ಚುರ್ಚುರೊನ್ ಪ್ರಯೋಜನ್ ನಾ.... ತ್ಯಾವರ್ವಿಂ ಆಪ್ಲೆ ಬಾಪಾಯ್ಚಿ ಬರಿ ಚಾಕ್ರಿ ಕರ್ನ್ ತಾಚಾ ಮೊಗಾಕ್ ಹೆರಾಂ ಪ್ರಾಸ್ ಜೆಡ್ ಪಾತ್ರ್ ಜಾಯ್ತಾಯ್ ಆನಿ ತಾಚೆಂ ದಾಯ್ಜ್ ಆಸಾ ತರ್ ಜಾಲ್ಯಾರ್ ತೆಂ ಆಪ್ಲೆಂ ಕರಿಜಾಯ್.’ ಮ್ಹಳ್ಳಿ ಆಶಾ ಹರ್ಯೆಕಾ ಪುತಾಚಾ



ಅಂತರಂಗಿಂ ಬಳಾದಿಕ್ ಜಾಲಿ. ತೆ ವಾವ್ರಾಕ್ ಗೆಲ್ಯಾರೀ, ಬಾಯ್ಲೆ ಭುಗ್ಯಾಂಕ್ ದಾಡ್ನ್ ಮ್ಹಾತಾರ್ಯಾಚಿ ತಾಣಿಂ ಬರಿ ಕರ್ನ್ ಚಾಕ್ರಿ ಕರಯ್ಲಿ ಆನಿ ತಾಕಾ ಸಮೆಸ್ತ್ ಪುತಾಂನಿ ಸ್ವರ್ಧ್ಯಾನ್ ಮ್ಹಳ್ಳೆಬರಿ ಮೊಗಾಳ್ ಉತ್ರಾಂನಿ ಆನಿ ಉತ್ತೀಮ್ ಚಾಕ್ರೆದ್ವಾರಿಂ ತಾಚಿ ಬರಿ ಖಬಾಡ್ವಾರಿ ಕಾಣ್ಲೆಲಿ.

ಅಶೆಂಚ್ಚೆ ಧಾ ವರ್ಸಾಂಚಿ ಆವ್ಡಿ ಮ್ಹಾತಾರ್ಯಾನ್ ಸುಖಾ ಸಂತೊಸಾನ್ ಖರ್ಚಿಲಿ. ಶೆಕಿಂ ಉತರ್ ಪ್ರಾಯೆಕ್ ಲಾಗೊನ್ ತೊ ಮೊರ್ನಾಚಾ ತಣಿರ್ ಪಾವ್ಲೊ.... ತವಳ್ ಚೊವ್ಗೀ ಪೂತ್ ದಿಸಾಚಿಂ ಚೊವೀಸ್ ವರಾಂಯಿಂ ಬಾಪಾಯ್ಚ್ಯಾ ಖಿಟ್ಯಾ ಸರ್ಪಿನ್ ರಾವೊನ್ ಆನಿ ನೀದ್ ಆಯ್ಲ್ಯಾರೀ ತಿ ಪಯ್ಸ್ ಕರ್ನ್, ದೊಳ್ಯಾಂನಿ ಬೊಟಾಂ ಫಾಲ್ಲೆಬರಿ ಜಾಗ್ರುತ್ ರಾವೊನ್ ತಾಣೆ ಲಿಪಯಿಲ್ಲೆಂ ದಿವ್ಕೆಂ ಕೊಣಾಕ್ ಸೊಡ್ನ್ ದಿತಾಗೀ ಮ್ಹಣ್, ತಾಣೆ ತ್ಯಾ ವಿಶ್ಯಾಂತ್ ಉಚಾರ್ಚ್ಯಾ ಉತ್ರಾಂಕ್ ಗಿದಾಂಬರಿ ರಾಕೊನ್ ಆಸ್ಲೆ! ಸುನೊ, ನಾತು ಆನಿ ನಾತ್ರಾಂ ಅಂಗ್ಗಾಲಾಪಾನ್ ತಾಚಾ ಖಿಟ್ಯಾ ಭಂವ್ಡಿಂ ಸೆರ್ವಾಲ್ಲಿಂ ಆನಿ ತಾಚಿ ಚಾಕ್ರಿ ಕೆಲ್ಲ್ಯಾನ್ ತಾಂಕಾಂ ಜಿಣ್‌ಭರ್ ಬಾಕ್ರಿ ಮೆಳ್ವಾಕ್ ಹರ್ಯೆಕ್ಲಿಂ ಆಯ್ಲೆ ಘೊಟಾಲಿಂ. ಮೊರ್ನಾಚಿ ದಫ್ ಯೆತಾನಾ ಮ್ಹಾತಾರ್ಯಾನ್ ಚೊವ್ಗಿಯೊ ಪುತಾಂಕ್ ಮ್ಹಳೆಂ—

“ಮ್ಹಜಾ ಮೊಗಾಚಾ ಭುಗ್ಯಾಂನೊ, ಮ್ಹಜಾ ಮೊಗಾನ್ ನಹಿಂ ತರೀ, ಮ್ಹಜಾ ದಿವ್ಯಾಚಾ ಆಶೆನ್ ಪುಣಿ ತುಮಿ ಮ್ಹಜಿ ಚಾಕ್ರಿ ಕೆಲಿ. ತುಮ್ಚೆಂ ಕಟ್ಟಿ ಆನಿ ಕಪಟಿ ಮೊನ್ ಜಾಣಾಸ್‌ಲ್ಲಾ ಹಾಂವೆಂ ಮ್ಹಜಿ ಸಗ್ಗಿ ಆಸ್ತ್ ವಿಕ್ಲಿ ಆನಿ ಹೆಂ ಖಿಟ್ಟೆಂ ಕಾಣ್ಲೆಲೆಂ. ಹಾಂವ್ ಮೊರ್ತಚ್ಚೆ ಹೆಂ ಸಮಾಸಮ್ ಚಾರ್ ವಾಂಟಿ ಕರಾ ಆನಿ ಎಕೆಕ್ಲೊ ಎಕೆಕ್ ಕುಡ್ಯೊ ವ್ಹರ್ನ್ ತುಮಿ ಸಮೆಸ್ತಾಂ ಸುಖಾ - ಸಂತೊಸಾನ್ ಜಿಯೆಯಾ.” ನಿಮಾಣಿಂ ಉತ್ರಾಂ ಉಚಾರ್ನ್ ಏಕ್ ಲಾಂಬ್ ಶ್ವಾಸ್ ಸೊಡ್ನ್ ತಾಣೆ ಪ್ರಾಣ್ ಕೆಲೊ....

ಬಾಪಾಯ್ಚಿಂ ಉತ್ರಾಂ ಆಯ್ಕೊನ್ ತಾಚೆಂ ಲೊಂಕ್ಡಾಚೆಂ ಖಿಟ್ಟೆಂ ಚಾರ್ ಕುಡ್ಯೆ ಕರ್ನ್ ಕೊಣಾಕ್ ಪ್ರಯೋಜನ್ ಆಸಾಗೀ ಮ್ಹಣ್

ಭಾಭಾವಾಂನಿ ತರ್ಕ್ ವಿತರ್ಕ್ ಕೆಲೆಂ. ಬಾಪಾಯ್ ಕಾಂಯ್ ಧರ್ನಿ ಪೊಂದಾ ಲಿಪವ್ ದವರ್ಲೆಂ ದಿವ್ಂ ಆಸೊಂಕ್ ಪುರೊ ಮ್ಹಣ್ ಲೆಕುನ್ ತಾಣೆಂ ತಾಚಿ ವ್ಹರ್ತಾ ಮೊಗಾನ್ ಧಾ ವರ್ಸಾಂ ವರೆಗ್ ರಿಣಾಂತ್ ಬುಡೊನ್ ಚಾಕ್ರಿ ಕೆಲ್ಲ್ಯಾಕ್, ಆಜ್ ಬಾಪಾಯ್ ಆಶೆಂ ಸಾಂಗ್ತಾಂ ತಾಂಚಿ ಅಪರಿಮಿತ್ ಆಶಾ ನಿರಾಶೆಚೊ ಸಾಗೊರ್ ಜಾಂವ್ಕ್ ಪಾವ್ಲಿ....

“ತಾಚೆಂ ಮೊಡೆಂ ಹಾಂಗಾಚ್ಚೆ ಸೊಡ್ಚೆ ಆಮಿ ಚಲ್ತಚ್ಚೆ ರಾವ್ಯಾಂ. ಆಮ್ಯಾಂ ರಕಯಿಲ್ಲಾಕ್ ತಾಚಾ ಮೊರ್ನಾಕ್ ಆಮಿ ಬಹಿಷ್ಕಾರ್ ಘಾಲ್ಯಾಂ” ಮ್ಹಾತಾರ್ಯಾಚೊ ಮ್ಹಾಲ್ಲ್ಯಾಡೊ ಪೂತ್ ರಾಗಾನ್ ಪಾಟ್ಲ್ಯಾ ಭಾವಾಂಕ್ ಸಾಂಗ್ತಾನಾ, ಹೆರ್ ಭಾಭಾವೀ ತಾಚ್ಯಾ ಉತ್ರಾಂಕ್ ಫೊಣ್ಣಾ ಘಾಲಿತ್ ಮೆಲ್ಲ್ಯಾ ಬಾಪಾಯ್ಚೆಂ ಮೊಡೆಂ ಪಳೆವ್ನ್ ಹಜಾರ್ ಯೆಟುನ್ ಆನಿ ಪುರ್ಪುರೊನ್ ತಾಚಾ ಮೊಗಾನ್ ನಹಿಂ ತರೀ, ಲೋಕ್ ಕಿತೆಯೊ ಮ್ಹಣಾತ್ ಮ್ಹಣ್ ಲೆಕುನ್ ಜಾತಾ ತಿತ್ಲ್ಯಾ ಸಾದ್ಯಾ ಮಟ್ವಾರ್ ತಾಚೆಂ ಮೊರ್ನ್ ಕರುಂಕ್ ತಾಣೆಂ ನಿಶ್ಚಯ್ಲೆಂ. ಬಾಪಾಯ್ಚೆಂ ಮೊಡೆಂ ಖಿತ್ಲ್ಯಾ ಸಮೇತ್ ಫೊಂಡಾಂತ್ ಉಡಂವ್ಚೆ ತಿತ್ಲೊ ರಾಗ್ ತಾಂಚಾ ಮಸ್ತಕಾಕ್ ಚಡ್ಲೊ. ತಾಂಚಾ ಬಾಯ್ಲಾಂನಿಯೊ ತಾಂಚಾ ಸೂಚನಾಕ್ ಖುಶೇನ್ ಒಪ್ಪಿಗಿ ದಿಲಿ. ತಿಂ ಆನಿ ತಾಂಚೆಂ ಭುರ್ಗಿಯೊ ಮೆಲ್ಲ್ಯಾ ಮ್ಹಾತಾರ್ಯಾಕ್ ಸುಶೆಗಾತ್ ಗಾಳಿ ಯೆಟಲಾಗ್ಲಿಂ.

“ತ್ಯಾ ಸೈತಾನ್ ಮ್ಹಾತಾರ್ಯಾಕ್ ಪಾತ್ಕೆವ್ನ್ ಆಮ್ಯಾ ಕಾನಾಂತ್ಲೆಂ, ಗಳ್ಯಾಂತ್ಲೆಂ ಆನಿ ಹಾತಾಂತ್ಲೆಂ ಭಾಂಗಾರ್ ಪುರಾ ವಿಕುನ್ ವಚೊನ್, ಭುರ್ಗ್ಯಾಂಚಿಂ ಆನಿ ಆಮ್ಚಿಂ ಸಯ್ ಪೊಟಾಂ ತಾಪವ್ನ್ ತ್ಯಾ ಲುಸಿಫೆರಾಕ್ ಏಕ್, ದೋನ್, ತೀನ್ ನಹಿಂ ಬಗಾರ್ ಧಾ ವರ್ಸಾಂ ಪೊಸ್ಲೊ!! ತೊ ಮೆಲ್ಯಾರೀ ಆಮ್ಚೆಂ ಋಣ್ ದವರ್ನ್ ಮೆಲ್ಲೊ ತೊ ನಿಟ್ವಿ ಯೆಮ್ಕೊಂಡಾಕ್ಚ್ಚೆ ವೆತಲೊ.” ಶಿಣೊನ್ ರಡಾತ್ ಮ್ಹಣಾಲೊ ಬಾಯ್ಲೊ ಘೊವಾಂಲಾಗಿಂ. ಮ್ಹಾತಾರ್ಯಾಕ್ ಜೇಂವ್ಕ್ ಖಾಂವ್ಕ್ ವ್ಹರ್ಚಿಂ ನಾತ್ರಾಯೊ ಆಜಾಚೆಂ ಮೊಡೆಂ ಪಳೆವ್ನ್ ಪುರ್ಪುರ್ಲಿಂ.

ಆಶೆಂ ತಿಂ ಪುರಾ ಮೆಲ್ಲ್ಯಾ ಮ್ಹಾತಾರ್ಯಾ ಖಾತಿರ್ ದೂಖ್ ಪಾವ್ತಾನಾ ತಾಕಾ ಹಜಾರ್ ಪುರ್ಪುರೊನ್ ಆನಿ ಗಾಳಿ ಯೆಟುನ್

ಆಸ್ತಾನಾ, ಸರ್‌ಲ್ಲಾ, ಮ್ಹಾತಾರ್ಯಾಚೊ ಸೊನಾರ್ ಭಾವ್ ಭಾವಾಚೆಂ ಮೊರ್ನ್ ಪಳೆಂವ್ಕ್ ಕುಡಾ ಭಿತರ್ ರಿಗ್ಲೊ. ಮೊರ್ನಾಚಾ ಘರಾ ದೂಖ್ ಆಯ್ಕೊಂವ್ಚಾ ಬದ್ಲಾಕ್ ತಾಕಾ ಮ್ಹಾತಾರ್ಯಾಚಾ ಪುತಾಂಚೊ, ಸುನಾಂಚೊ ಆನಿ ನಾತ್ರಾಂಚೊ ಶಿರಾಪ್ ಆನಿ ಬೆಪಾವೊ ಆಯ್ಕಾತಾಲೊ. ತಾಂಚಾ ಅಸಮಾಧಾನೆಚೆಂ ಕಾರಣ್ ಸಮ್ಜೊಂಕ್ ಮ್ಹಾತಾರ್ಯಾಚಾ ಭಾವಾಕ್ ವೇಳ್ ಗೆಲ್ಲಾ. ಆಪ್ಲ್ಯಾ ಭಾವಾನ್ ಕೊಣಾಯಿ ಪುತಾ ಒಟ್ಟು ಜಿಯೆಂವ್ಕ್ ಖುಶಿ ವ್ಹರಾನಾಸ್ತಾಂ ಎಕಾ ಕುಡಾಂತ್ ಆಪ್ಲಿ ಜಿಣಿ ಎಕ್ಸುರೊಣಿ ಸಾರ್ನ್ ಕಾಬಾರ್ ಕೆಲ್ಲಾಕ್ ಆನಿ ತಾಚಾ ಪುತಾಂಚಾ, ಸುನಾಂಚಾ ಆನಿ ನಾತ್ರಾಂಚಾ ಶಿರಾಪಾ ಥಂಯ್ ತಾಕಾ ಬೊಲ್ತೆಂ ಕಾರಣ್ ಝಳ್ಕಾಲೆಂ. ಮೊಡ್ಯಾಕ್ ಪಳೆವ್ನ್ ಯೆಟ್ಟಿಂ ಮನ್ಶಾಂ, ಜೀವಂತ್ ಆಸ್ತಾನಾ ಲಾಗ್ಸಾರ್ ಜಿಯೆಲ್ಯಾರ್ ಜಿವೊಚ್ಚ್ ಭಾಜುನ್ ಖಾತಿ ಮ್ಹಣ್ ಚಿಂತುಂಕ್ ತಾಕಾ ವೇಳ್ ಗೆಲೊನಾ. ಭಾವಾಚಾ ಮೊರ್ನಾಚೆರ್ ದೀಪ್ಲ್ಯ ಫಾಲ್ನ್, ಮೊತೀಂತ್ ರಡೊನ್ ಆನಿ ತಾಚಾ ಅತ್ಮ್ಯಾಕ್ ಶಾಂತಿ ಮೆಳ್ವಾಕ್ ಮಾಗ್ಣೆ ಕರ್ನ್ ಜಾತಚ್ಚ್ ತೊ ಮ್ಹಾತಾರ್ಯಾಚಾ ಪುತಾಂಕ್ ತಾಚೆಲಾಗಿಂ ಆಪವ್ನ್ ಮ್ಹಣಾಲೊ—

“ತುಂಚಿ ಬೂದ್ ಕಳ್‌ಲ್ಲಾ, ತುಂಚ್ಯಾ ಬಾಪಾಯ್ನ್ ತುಂಚ್ಯಾಂ ಬರಿ ಬೂದ್ ಯೇಶಿ ಕರುಂಕ್ ವಿಚಿತ್ರ್ ವಾಟ್ ಹಾತಿಂ ಧರ್‌ಲ್ಲಿ. ತೊ ಘುಟ್ ತಾಣೆ ಮಾಕಾ ಮಾತ್ರ್ ಸಂಪೂರ್ಣ್ ಕಳಿತ್ ಕರ್ನ್ ತಾಚಾ ಆನಿ ತುಂಚ್ಯಾ ಪುಡಾರಾಚಿ ವಾಟ್ ತಯಾರ್ ಕೆಲ್ಲಿ. ತುಂಚ್ಯಾ ಬಾಪಾಯ್ನ್ ಸಾಂಗ್‌ಲ್ಲೆಬರಿ ತೆಂ ತಾಚೆಂ ಖಿಟ್ಟೆಂ ತುಂಚಿ ಚೊವ್ಗಾಂ ಪುತಾಂಚಿ ಆಸ್ತ್ ಜಾವ್ನಾಸಾ. ಪಾಚೊ ರಂಗ್ ಕಾಡ್‌ಲ್ಲೆಂ ತೆಂ ಖಿಟ್ಟೆಂ ತುಂಚಿ ಲೊಂಕ್ಡಾಚೆಂ ಮ್ಹಣ್ ಚಿಂತ್ಲೆಂ ಸಹಜ್ ತರಿ, ತಾಚೆ ಭಿತರ್ ಲಿಪೊನ್ ಆಸ್ಲೆಂ ಲೊಂಕಾಡ್ ನಹಿಂ.... ಬಗಾರ್ ಭಾಂಗಾರ್!! ಭಾಂಗಾರ್!!! ತಾಚಾ ವಾಂಟ್ಯಾಕ್ ಸಯ್ಸ್ ತುಂಚಿ ಝಗ್ಡೆಂ ಕರುಂಕ್ ನಜೊ ಮ್ಹಣ್ ತೆಂ ಚಾರ್ ವಿವಿಧ್ ಭಾಗಾಂನಿ ಮ್ಹಜೆಕರ್ನ್ ನಿರ್ಮಾಣ್ ಕರವ್ನ್ ತೆಂ ಘಡ್ಸುನ್ ದವರ್ಲಾಂ. ತೆಂ ಮೆಕ್ಯಾವ್ನ್ ಎಕೆಕ್ ಭಾಗ್ ಎಕೆಕ್ಲೊ ಪೂತ್ ಘೆವ್ನ್ ತುಂಚೆಂ ಜೀವನ್ ನಂದನ್ ಕರಾ. ಹೊ ಘುಟ್ ಮೆಲ್ಯಾ ಉಪ್ರಾಂತ್

ತುಮ್ಮಾಂ ಸೊಡವ್ನ್ ಸಾಂಗೊಂಕ್ ತುಮ್ಮಾ ಬಾಪಾಯ್ನ್ ಮಾಕಾ ನಮಿಯಾರ್ಲೊ. ತುಮ್ಮೊ ಬೊಪಯ್ ಭಾಂಗಾರ್ ಮನಿಸ್. ತಾಚೆಂ ಮೊನ್ ದುಃಖಿಯಾಂ ತರ್ ತುಮಿ ತ್ಯಾ ವಿಶ್ಯಾಂತ್ ಪಶ್ಯಾತ್ಪಾಪ್ ಪಾವಾ ಆನಿ ತುಮ್ಮೆಂ ಪಾತಾಕ್ ರಡೊನ್ ತಾಚೆಂ ಬರಾ ಧರಾನ್ ಮೊರ್ನ್ ಕರಾ.” ಮ್ಹಳೆಂ ತಾಣೆ.

ಬಾಪ್ಲ್ಯಾಚೆಂ ಉತ್ರಾಂ ಆಯ್ಕೊನ್ ಮ್ಹಾತಾರ್ಯಾಚಾ ಚೊವ್ಗಾಯೊ ಪುತಾಂಕ್ ಸಂತೊಸಾನ್ ಆಡಿ ನಾ ಜಾಲಿ!! ತಾಣೆಂ ಸರಾರಾಂ ಖಿಟ್ಟೆಂ ಪರೀಕ್ಷಾ ಕರ್ನ್ ಪಳೆಂವ್ಕ್ ತಾಚೊ ಲ್ಹಾನ್ಶ್ಯಾ ಜಾಗ್ಯಾರ್ ರಂಗ್ ಕಾಡ್ನ್ ಭಿತರ್ಲೆಂ ಲೋಹ್ ಕಸಲೆಂ ತೆಂ ಪರೀಕ್ಷಾ ಕರ್ನ್ ಪಳೆಯ್ಲೆಂ. ಬಾಪ್ಲ್ಯಾನ್ ಸಾಂಗ್ಲೆಬರಿ ತೆಂ ಭಾಂಗಾರ್ ಜಾವ್ನಾಸ್ಲೆಂ! ತೆಂ ಪಳೆವ್ನ್ ತಾಂಚಾ ಆನಿ ತಾಂಚಾ ಬಾಯ್ಲೆ ಭುರ್ಗ್ಯಾಂಚಾ ಸಂತೊಸಾಕ್ ಮೊತ್ಮೇರ್ ನಾತ್ಲಿ! ತಾಂಕಾಂ ಆತಾಂ ಸರ್ಲಲ್ಲ್ಯಾ ಮ್ಹಾತಾರ್ಯಾಚೊ ಖ್ಯಾಂ ನಾತ್ಲೊ ಮೋಗ್ ಉಬ್ಜಾಲೊಗೀ.... ತೊ ಮೆಲ್ಲಾಕ್ ಆನಿ ಸಾಂಗಾತಾಚ್ ತಾಚೆಂ ಮೊನ್ ದುಃಖವ್ನ್ ಉಲಯಿಲ್ಲಾಕ್ ತಿಂ ಆತಾಂ ಹುಸ್ಕಾರ್ನ್ ಹುಸ್ಕಾರ್ನ್ ಆನಿ ದೊಳ್ಯಾಂ ಥಾವ್ನ್ ಧಾರಾಕಾರ್ ದುಃಖಾಂ ಗಳವ್ನ್, ಮೆಲ್ಲಾ ಮ್ಹಾತಾರ್ಯಾಚಾ ಪೊಲ್ಯಾಂಕ್ ಉಮ್ಯಾ ವಯ್ರ್ ಉಮೆ ದೀವ್ನ್, ಕಾಳಿಜ್ ಕಡಂವ್ಚೆ ರಿತಿನ್ ತಾಚೆ ಬರೆ ಗೂಣ್ ಗಾವ್ನ್ ಗೊಳೋ ಕರ್ನ್ ರಡಾಲಾಗ್ಲಿ!! ಮ್ಹಾತಾರ್ಯಾಚೆಂ ಮೊರ್ನ್ ಪುತಾಂನಿ ಬರೊ ಖರ್ಚ್ ಕರ್ನ್ ಮಾತಿಯೆಕ್ ಪಾವಯ್ಲೆಂ.

ಬಾಪಾಯ್ನ್ ಆಸ್ತ್ ವಿಕ್ಲ್ಯಾ ಉಪ್ರಾಂತ್ ಘರಾಂಕ್ ನಿರ್ಮಳ್ ಜೇಂವ್ಕ್ ಗರ್ಜ್ ಆಸ್ಲೊ ದಿಸ್ಲೊಡ್ಲೊ ಗ್ರಾಸ್ ಜೋಡ್ನ್ ಹಾಡುಂಕ್ ಚೊವ್ಗೊ ಭಾಭಾವ್ ಸಲ್ವಾಲ್ಲೆ. ದುಬ್ಬೆ ಜಾಲ್ಲ್ಯಾ ತಾಂಕಾಂ ಗಮ್ತಾಂ ನಾತ್ಲಿಂ.... ಈಪ್ಲ್ಯಾ ನಾತ್ಲಿಂ.... ತಾಂಚೆ ಆಳ್ವಾಯ್ ಪಯಸ್ ಜಾವ್ನ್ ತೆ, ಜೀವನ್ ಸಂಗ್ರಾಮಾಕ್ ಝುಜಾರ್ಯಾಂಬರಿ ಆಯ್ಲೆ ಜಾಲ್ಲೆ. ಅಸಲ್ಯಾ ಆಯಿನ್ ವೆಳಾರ್ ಬಾಪಾಯ್ಲೆಂ ಲಾಖಾಂಗಳ್ಲ್ಯಾನ್ ಮೊಲಾಚೆಂ ಭಾಂಗಾರ್ ಎಕೆಕ್ಲ್ಯಾಚಾ ಸ್ವಾದೀನ್ ಜಾತಾನಾ!! ತೆಂ ವಿಕುನ್ ತಾಣೆಂ ಆಸ್ತ್ ಕಾಣ್ಲೆಲಿ, ಬಾಯ್ಲೆ ಭುರ್ಗ್ಯಾಂಚೆ ವಿಕುನ್ ಖೆಲ್ಲಿ ನಗ್ ತಾಣೆಂ



ಪತ್ರ್ಯಾನ್ ಕರಯ್ಲೆ. ಪಿಂಡ್ಕರ್ ನ್ಹೆಸಾಣ್ ಬದ್ಲನ್ ಸಮೆಸ್ತಾಂ ನೆವ್ಯಾ ನ್ಹೆಸ್ಲಾನ್ ಸೊಭಾಲ್ಲಿಂ. ಚೊವ್ಗಿ ಪೂತ್ ಆನಿ ತಾಂಚೆಂ ಬಾಯ್ಲ್ ಭುರ್ಗಿಂ ಬಾರಿಚ್ಚೆ ಅಭಿರುಚೆನ್ ಆನಿ ಆಸಕ್ತೆನ್ ತಾಂತಾಂಚಾ ಘರ್-ಬಾಟಾಂನಿ ಘಳೊನ್ ತಾಂಚೆಂ ಜೀವನ್ ಸುಖಾ ಸಂತೊಸಾಚೆಂ ಆನಿ ಸಮಾಧಾನೆಚೆಂ ಜಾವ್ನ್ ಪರಿವರ್ತನ್ ಕರ್ಚಾಂತ್ ಆತಾಂ ಯಶಸ್ವಿ ಜಾಲ್ಲಿಂ. ಕಷ್ಟಾಂ ಸಂಕಷ್ಟಾಂಕ್ ಉಂಡಿ ಜಾವ್ನ್ ಸುಖಾ ಸಂಪತ್ಕಾಯೆಚಾ ರಾಶಿರ್ ಬಸ್ಲಲ್ಲ್ಯಾ ತಾಂಕಾಂ ಆತಾಂ ಪೆಲ್ಯಾಚೆಂ ಸುಖ್ ದುಃಖ್ ಬರೆಂ ಸಮ್ಜಾ-ತಾಲೆಂ. ದೇವ್‌ಮೊಗಾಚಾ, ಮಯಾಮೊಗಾಚಾ, ಮಯ್ಪಾಸಾಚಾ, ದಾನ್ ಧರ್ಮಾಚಾ ಆನಿ ಸಮಾದಾನೆಚ್ಯಾ ಜಿಣ್ಯೆಕ್ ತಾಣೆಂ ಆತಾಂ ಫುಡ್ ಕೆಲ್ಲ್ಯಾನ್ ತಾಂಚೆಂ ಜೀವನ್ ನಂದನ್ ಜಾವ್ನ್ ಉಲ್ಲಾಸ್, ಅನಂದ್, ಸುಖ್ ಆನಿ ಸಮಾದಾನ್ ತಾಂಚಾ ಕುಟ್ಮಾಂನಿ ಸದಾಂಚ್ಚೆ ವಿರಾಜಿತಾಲೆಂ.

ಮ್ಹಾತಾರ್ಯಾಚೊ ಉಪಾವ್ ಆಪ್ಲ್ಯಾ ಭುರ್ಗ್ಯಾಂಕ್ ಬರ್ಯಾ ವಾಟೆಕ್ ಹಾಡುಂಕ್ ಆನಿ ಪಯ್ಕಾಂಚೆಂ ಮೊಲ್ ಕಿತೆಂ ತೆಂ ತಾಂಕಾಂ ಕಳೆಂವ್ಚಾಂತ್ ಯಶಸ್ವಿ ಜಾಲ್ಲೊ. ಪುತಾಂಚಾ, ಸುನಾಂಚಾ ಆನಿ ನಾತ್ರಾಂಚಾ ಬರ್ಯಾ ಜಿವಿತಾಕ್ ಆಶೆಲ್ಲ್ಯಾ ಮ್ಹಾತಾರ್ಯಾನ್ ಆಪ್ಲೆಂ ಸಾಂಸರಿಕ್ ಸುಖ್ ಜಾಯಿತ್ತಿಂ ವರ್ಸಾಂ ತ್ಯಾಗ್ ಕರ್ನ್ ದುಬ್ಳಿ ಜಿಣಿ ಜಿಯೆಲ್ಲ್ಯಾ ತಾಣೆ ಸಮೆಸ್ತಾಂಚಾ ಹೊಗ್ಗಿಕೆಕ್ ಆನಿ ಮೆಜೊಣೆಕ್ ಪಾತ್ರ್ ಜಾಲ್ಲಿಂ ಉತ್ತೀವರ್ ಲಿಸಾಂವ್ ಆಸಾ ಕೆಲ್ಲೆಂ. ಉತರ್ ಪ್ರಾಯೆರ್ ತಾಚೊ ಕಾಡ್‌ಲ್ಲೊ ಗೋಳ್ ಚಿಂತುನ್ ಪುತಾಂಕ್ ಆನಿ ಸುನಾಂಕ್ ಆಪ್ಲೆಚ್ಚೆ ದುಃಖಾಂನಿ ದೊಳೆ ಭರೊನ್ ಯೆತಾಲೆ ಆನಿ ತಾಣೆಂ ಆಧಾರ್‌ಲ್ಲೆಂ ಪಾಪ್ ತಿಂ ತವಳ್ ತವಳ್ ರಡಾತ್ತ್ ತಾಂಚಾ ಅಂತಸ್ಕರ್ನಾಚೆಂ ಖಿತಾಂ ಪಶ್ಚಾತ್ತಾಪಾಚಾ ಸಾಬಾನ್ ಘಾಸುನ್ ಆನಿ ದುಃಖಾಚಾ ಉದ್ಯಾನ್ ಧಾವ್ನ್ ರುಗ್ಲಾಣ್ಯಾಬರಿ ಧೊವ್ಚಿಂ ಆನಿ ಖಿತಾವಿಣ್ ಕರ್ತಾಲಿಂ.

## ಭೊಡ್ವಾಂಚಿ ಬಾಂಯ್

ಎಕಾ ಗಾಂವಾಂತ್ ಜಾಯಿತ್ತೊ ಲೋಕ್ ಆಸ್‌ಲೊ. ತಾಂಕಾಂ ವೆವೆಗ್ಳಿಂ ಘರಾಂ ಆನಿ ಬಾಂಯೊಂ ಆಸ್‌ಲೊ. ತ್ಯಾ ಎಕಾ ಪಾವ್ಲಾಳಾ ವೆಳಾರ್ ಪಾವ್ಲ್ ಪಡಾನಾಸ್ತಾನಾ ತ್ಯಾ ಗಾಂವಾಂತ್ ಏಕ್ ಮಾತ್ರ್ ಸೊಡ್ನ್ ಉರುಲ್ಲೊ ಪೂರಾ ಬಾಂಯೊಂ ಸುಕ್ಲೊ. ಗಾಂವ್ ಪೂರಾ ಧಗಿನ್ ಉಕಡ್ಲೆಲ್ಯಾನ್ ಮಾಡ್, ಮಾಡಿಯೊ ಆನಿ ರಾಂದ್ವಯ್ ಜಾಂವ್ಚಿ ವಾಲ್ ಆನಿ ರುಡಾಂ ಪೂರಾ ಮೊತಾಚಾ ದಾವೆನ್ ಕಂಚೊನ್ ಮೆಲಿಂ. ಥೊಡೊ ಲೋಕ್ ಆನಿ ಜಾಯಿತ್ತಿಂ ಜಾನ್ವಾರಾಂ ಉದ್ಯಾಚೊ ಥೆಂಬೊ ಪಿಯೆಂವ್ಕ್ ಮೆಳಾನಾಸ್ತಾಂ ಗಳೊ ಸುಕೊನ್ ಮೆಲಿಂ.

ತ್ಯಾ ಗಾಂವಾಂತ್ ಎಕ್ಲೊ ದೇವ್ ಭಿರಾಂತೆಚೊ ಮನಿಸ್ ಆಸ್‌ಲೊ. ತಾಚೆಂ ನಾಂವ್ ಗಾಬ್ರಿಯೆಲ್. ಗಾಬ್ರಿಯೆಲಿಚಾ ಬಾಂಯ್ತ್ ಮಾತ್ರ್ ಧರ್ನಿ ಸಮಾ ಆಸ್ಚೆಂ ಉದಾಕ್ ಕಿತ್ಲೆಂ ಕಾಡ್ನ್ ವೆಲ್ಕಾರೀ ಉಣೆ ಜಾಯ್ನಾ-ತ್ಲೆಂ. ಜಾಯಿತ್ತೊ ಪಯ್ಲಿಲೊ ಲೋಕ್ ಸಯ್ತ್ ತಾಚಾ ಬಾಂಯ್ಚೆಂ ಉದಾಕ್ ವ್ಹರ್ನ್ ತಾಂಚೆಂ ದಿಸ್ಲೊಡ್ಲೆಂ ಜೀವನ್ ಸುಸೂತ್ರ್ ರಿತಿನ್ ಸಾರ್ತಾಲೊ. ತ್ಯಾ ಬಾಂಯ್ ಭಂವ್ತಿಂ ತಪ್ಪೊಟ್ ಪಾಗೊರ್ ಆಸ್ಲಾರೀ ಉದಾಕ್ ವೊಡುಂಕ್ ಲಾಟ್ಯಾಚಿ ಆನಿ ದೊರಿಯೆಚಿ ಗರ್ಜ್ ನಾತ್ಲಿ. ಲೋಕ್ ಪೂರಾ ತಾಂತಾಂಚಿ ಕೊಳ್ಳಿ ಬುಡವ್ನ್ ತಾಂತ್ಲೆಂ ಉದಾಕ್ ಸರಾಗ್ ಕಾಡ್ನ್ ವ್ಹರ್ತಾಲೊ.

ತ್ಯಾ ಗಾಂವಾಂತ್ ಸಕ್ಕಡ್ ಲೊಕಾಚೊ ಎಕ್ಲೊ ಮುಖೆಲಿ ಆಸ್‌ಲೊ. ತಾಚೆಂ ನಾಂವ್ ಲೊರಿ. ಸಕ್ದಾಂವರ್ನಿಂ ಆಪುಣ್ ಶ್ರೇಷ್ಟ್ ಮ್ಹಣ್ ಚಿಂತುನ್ ಥೊಡ್ಯಾಂಕ್ ಸಯ್ಲಾಪ್ ಕರ್ನ್ ಆನಿ ಸರ್ತೆ ಆನಿ ಸಂದ್ರಾಪಾ ಪರ್ಮಾಣೆ ಎಕೆಕ್ಲ್ಯಾಕ್‌ಚ್ಚ್ ಖುಶಾಲಾಯೆನ್ ಕೆಡುನ್ ತಾಂಕಾಂ ತೊ

ಲ್ಹಾನ್ ಕರ್ತಾಲೊ. ಗಾಬ್ರಿಯೆಲಿಚಾ ಬಾಂಯ್ಚೆಂ ಉದಾಕ್ ಹಾಡಂವ್ಕ್ ಆನಿ ತಾಚಿ ಮುಕಾರ್ ಲ್ಹಾನ್ ಜಾಂವ್ಕ್ ತಾಕಾ ಪುಟಾವ್ನಾತ್‌ಲ್ಲೆಂ. ತರೀ ಹೆರ್ ಉಪಾವ್ ನಾಸ್ತಾಂ ತೊ ತಾಚಾ ಬಾಂಯ್ಚೆಂ ಉದಾಕ್ ಆಪ್ಲ್ಯಾ ಘರಾ ವ್ಹರಯ್ತಾಲೊ.

“ಗಾಬ್ರಿಯೆಲಿಚಿ ಬಾಂಯ್ ಗೊಂಡ್ ಜಾಲ್ಲ್ಯಾನ್ ಹೆರಾಂಚಾ ಬಾಂಯಾಂನಿ ಉದಾಕ್ ಸುಕೊಂಕ್ ಕಾರಣ್” ವ್ಹಣೊನ್ ತಾಣೆ ಲೊಕಾಕ್ ಗಾಬ್ರಿಯೆಲಿ ವಿರೋಧ್ ಚಾಳ್ವಯ್ಲೆಂ. ತಸಿ ಪುಣಿ ತಾಚಿ ಮರ್ಯಾದ್ ಕಾಡಿಜಾಯ್ ಆನಿ ತಾಕಾ ಲ್ಹಾನ್ ಕರಿಜಾಯ್ ವ್ಹಣ್ ತಾಚಿ ಇಚ್ಛಾ ಜಾವ್ನಾಸ್‌ಲ್ಲಿ. ಗಾಬ್ರಿಯೆಲಿಚಾ ಬಾಂಯ್ಚೆಂ ಉದಾಕ್ ವ್ಹರ್ನ್ ಜಿಯೆಂವ್ಚೊ ಲೋಕ್ ಲೊರಿಚಾ ಫಟ್ಕಿರಾ ಉತ್ರಾಕ್ ಪಾತ್ಯೆವ್ನ್ ಗಾಬ್ರಿಯೆಲಿಲಾಗಿಂ ಪೂರಾ ವಯ್ಲ್ಯಾಬಾರ್ ಆಸ್‌ಲ್ಲೊ.

ಎಕ್ ದೀಸ್ ಲೊರಿಚೊ ನವ್ಕರ್ ತ್ಯಾ ಬಾಂಯ್ಚೆಂ ಉದಾಕ್ ವ್ಹರೊಂಕ್ ಯೆತಾನಾ ಎಕ್ಲಿ ಪರ್ಕಿ ಸ್ತ್ರೀ ಭಿಕಾರ್ಚಿಚಾ ವೆಸಾನ್ ತ್ಯಾ ಬಾಂಯ್ ಕರಿಣ್ ಮ್ಹಳೆಂ ವಸ್ತುರ್ ಉಂಬಳ್ನ್ ತ್ಯಾ ಬಾಂಯ್ಚಾ ಉದ್ಕಾಚಿ ನಿತಳಾಯ್ ಪಾಡ್ ಕರ್ನ್ ಘಾಲ್ತಾಲಿ. ಲೊರಿಚಾ ಸೆವಕಾಕ್ ತಿಚಿ ವಾಯ್ ಕರ್ನಿ ಪಳೆವ್ನ್ ಸೊಸುಂಕ್ ಜಾಲ್ಲ್ಯಾ. ತಿಚಾ ರಾಗಾನ್ ತಾಕಾ ಸಂಸಾರ್ ದಿಸಾನಾತ್‌ಲ್ಲಾ ವೆಳಾರ್ ತಾಣೆ ತಿಕಾ ಸರ್ಪರಿತ್ ಗಾಳಿ ಯೆಟೊಲ್ಲ್ಯಾ ಆನಿ ಥಂಯ್ಸರ್ ಉಂಬಳ್ವಾಶೆಂ ಕಿತ್ಲೆಂ ಭೆಷ್ಪಾಯ್ಲ್ಯಾರೀ ತಿ ಜಾಪ್ ದೀನಾಸ್ತಾನಾ ತಿಚಾ ಕಾಮಾರ್ ಮಗ್ನ್ ಜಾಲ್ಲಿ ಪಳೆವ್ನ್ ಸೊಸುಂಕ್ ತಾಂಕಾನಾತ್‌ಲ್ಲೊ ತೊ ರಾಗಾನ್ ಕಡ್ಕಡೊನ್, ಘಡ್ಗಡಾ ತಸಲ್ಯಾ ತಾಳ್ಯಾನ್—

“ಯೇ ಸೈತಾನ್ ಮ್ಹಾತಾರೆ, ತುಕಾ ಹ್ಯಾ ಬಾಂಯ್ ಮ್ಹಳೆಂ ವಸ್ತುರ್ ಉಂಬಳ್ವಾಕಾ ಮ್ಹಳ್ಯಾರ್ ಆಯ್ಕಾನಾಂಗೀ? ಪಿಯೆಂವ್ಚಾ ಉದ್ಕಾಚಿ ಬಾಂಯ್ ತುಂ ನ್ಹಂಯ್ ವ್ಹಣ್ ಲೆಕುನ್ ಹೆಂ ಬುರ್ಲೆಂ ವಸ್ತುರ್ ಹಾಂಗಾಸರ್ ಉಂಬಳ್ವಾಯ್?” ಮ್ಹಜಾ ಧನಿಯಾಕ್ ತುಜಿ ಹಿ ಭುರ್ಕಿ ಕರ್ನಿ ಸಾಂಗೊನ್ ತುಜಾ ಪಾಟಿಚಿ ಹಾಂವ್ ಕಾತ್ ಕಾಡಯ್ತಾಂ ಪಳೆ... ಮ್ಹಜೊ ಧನಿ ಹ್ಯಾ ಗಾಂವ್ಚೊ ಮುಖೆಲ್. ಕೊಣೆ ಭೊಗ್ಗಿಲ್ಯಾರೀ

ತೊ ತುಕಾ ಭೊಗ್ಸುಂವ್ಚೊ ಮನಿಸ್ ನಹಿಂ : ನೀತಿ ಥಂಯ್ ತಾಕಾ ಕೊಣಾಚಿಚ್ಚ್ ದಾಕ್ಟೆಣ್ ವೆ ಭಿರಾಂತೆ ನಾ..." ಮ್ಹಣೊನ್ ಭೆಷ್ಪಾಯಿತ್ಲೆ ಆನಿ ತಿಚೆ ಕುಸಿನ್ ದೊಳೆ ವಾಟಾರಿತ್ಲೆ ತೊ ಸೆವಕ್ ರಾಗಾನ್ ಕಾಂಪಾತ್ಲೆ ತಾಚಾ ಧನಿಯಾ ಸರ್ಶಿನ್ ಜೊರಾನ್ ಖರ್ಚೆತ್ಲೆ ಧಾಂವೊನ್ ವಚೊನ್ ಹಿ ಖಬಾರ್ ಸಾಂಗಾಲಾಗ್ಲೊ. ಕೊಡ್ಲೆ ಧನಿ—

“ಹಾಂವೆಂ ಪಿಯೆಂವ್ಚಾ ಉದ್ಕಾತ್ ಮ್ಹೆಳೆಂ ಉಂಬಳ್ಚಾ ತ್ಯಾ ಸ್ತ್ರೀಯೆಚೊ ಹಂಕಾರ್ ಹಾಂವ್ ಎಕಾಚ್ಚ್ ಘಡ್ಯೆನ್ ಜಿರಯ್ಲಾ, ಶಿವಾಯ್ ರಾಂವ್ಚೊ ನಾ.” ಮ್ಹಣಾತ್ಲೆ ಹಾತಾಂತ್ ಏಕ್ ಸೊಂಟೊ ಧರ್ ಆನಿ ಗಾಂವ್ಚಾ ಥೊಡ್ಯಾ ಮನ್ಶಾಂಕ್ ಸಾಂಗತಾ ಕಾಣ್ಲೆವ್ನ್. ಬಾಕ್ಸಾರಾಂ ಪಿಂದಿತ್ಲೆ ಬಾಂಯ್ ಸರ್ಶಿನ್ ಧಾಂವೊನ್ ಆಯ್ಲೊ. ತವಳ್ ಉದ್ಕಾಕ್ ಆಯಿಲ್ಲೊ ಜಾಯಿತ್ತೊ ಲೋಕ್ ತ್ಯಾ ವಸ್ತುರ್ ಉಂಬಳ್ಚಾ ಸ್ತ್ರೀಯೆಚೆರ್ ಉಚಾಂಬಳ್ ಜಾವ್ನ್ ತಿಕಾ ಸರ್ಸರಿತ್ಲೆ ಗಾಳಿ ಯೆಟ್ಮಾಲೊ ಆನಿ ಪಿಶಿ ಪಿಶಿ ಮ್ಹಣೊನ್ ಕೊಲಾವ್ನ್ ತಿಕಾ ಮಾರುಂಕ್ ಯೆತಾಲೊ. ಲೊರಿಕ್ ತ್ಯಾ ಸ್ತ್ರೀಯೆನ್ ಉಂಬಳ್ಚೆಂ ಮ್ಹೆಳೆಂ ಪಳೆವ್ನ್ ತೆಂ ಆಪ್ಲ್ಯಾ ಪೊಟಾಂತ್ ರಿಗ್ಲೆ ತಿತ್ಲೊ ಕಾಂಠಾಳೊ ಭೊಗ್ಲೊ. ಆಪ್ಲ್ಯಾ ಪಕ್ಲೆಕ್ ಮಸ್ತು ಜಣ್ ಆಸಾತ್ ಮ್ಹಳ್ಳ್ಯಾ ಹೆಮ್ಮಾನ್, ಗರ್ವಾನ್ ಆನಿ ಹಂಕಾರಾನ್ ಭರ್ಲೊ ತೊ ಘಡ್ಗಡ್ಯಾ ತಸಲ್ಯಾ ತಾಳ್ಯಾನ್—

“ಯೇ ಭುರ್ಶ್ಯಾ ಆನಿ ಭಾಸ್ ನಾತ್ಲಲ್ಯಾ ಸ್ತ್ರೀಯೆ, ತುಕಾ ಮ್ಹಜಾ ಸೆವಕಾನ್ ಆನಿ ಹಾಂಗಾಸರ್ ಹಾಜರ್ ಆಸ್ಲಲ್ಯಾ ಇತ್ಲ್ಯಾ ಲೊಕಾನ್, ಮ್ಹೆಳೆಂ ವಸ್ತುರ್ ಉಂಬಳ್ಚೆಂ ಬಾಂಯ್ಚೆಂ ಉದಾಕ್ ಪಾಡ್ ಕರಿನಾಕಾ ಮ್ಹೆಳೆಂ ಆಯ್ಕಾನಾ? ತುಕಾ ಕಾನ್ ಆಸಾಕ್ಲೆ ನಾಂತ್? ಹ್ಯಾ ಬಾಂಯ್ಚೆಂ ಉದಾಕ್ ಹ್ಯಾ ಬಾಂಯ್ಚ್ಯಾ ಧನಿಯಾನ್ ಮಾತ್ರ್ ಪಿಯೆಂವ್ಚೆಂ ತರ್ ತುವೆಂ ಅಶೆಂ ಕೆಲ್ಯಾರ್ ವ್ಹಡ್ ನಹಿಂ ಆಸ್ಲೆಂ. ಪ್ರಣ್ ಹ್ಯಾ ಗಾಂವ್ಚೊ ಲೋಕ್ ಆನಿ ಪ್ರತ್ಯೇಕ್ ಜಾವ್ನ್ ಹಾಂವ್ ಹ್ಯಾ ಬಾಂಯ್ಚಾ ಉದ್ಕಾಚೆರ್ ಹೊಂದೊನ್ ಆಸಾಂ. ಹಾಂವ್ ಕೆದೊ ವ್ಹಡ್ಲೊ ಮನಿಸ್ ಮ್ಹಣ್ ತುಂ ಜಾಣಾಸ್ಲಿಯ್ ತರ್, ತುಂ ಹೆಂ ಭುರ್ಶೆಂ ಕಾಮ್ ಕರುಂಕ್ ವೆಚಾ ಆದಿಂ ಭಿಯಾನ್ ಕಾಳಿಜ್ ರಾವೊನ್ ಮೊರ್ತಿಯ್. ತುಜೆಂ ವಸ್ತುರ್ ಪೊಟ್ಟಿ



ಬಾಂದುನ್ ಚಲ್ಪಚ್ಚ ರಾವ್. ನಾತ್ಯಾರ್ ತುಕಾ ಹ್ಯಾ ಸೊಂಟ್ಯಾನ್‌ಚ್ಚೆ  
ಮಾರ್ನ್ ಲಗಾಡ್ ಕಾಡ್ನ್ ತುಜೆಂ ಮೊಡೆಂ ರಾನಾಂತ್ ಉಡಯ್ತಾಂ.”  
ಮ್ಹಣೊನ್ ತಾಣೆ ಹಾತಾಂತ್ಲೊ ಸೊಂಟೊ ತಿಚೆವಯ್ಲ್ಯಾ ರಾಗಾನ್  
ಧರ್ನಿಕ್ ಜೊರಾನ್ ಮಾರ್ಲೊ. ಲೊರಿಚಿಂ ಖಡಾಖಡ್ ಉತ್ರಾಂ  
ಆಯ್ಕೊನ್ ಉಚಾಂಬಳ್ ಜಾಲೊ ಲೋಕ್ ತ್ಯಾ ಸ್ತ್ರೀಯೆಕ್ ಬೂದ್  
ಶಿಕಂವ್ಕ್ ತಿಚೆ ಲಾಗಿಂ ದೆತಾಲೊ. ತವಳ್ ತಿ ಸ್ತ್ರೀ ಜಮಲ್ಲ್ಯಾ  
ಉಚಾಂಬೊಳ್ ಲೊಕಾಕ್ ಘಡಿಭರ್ ಪಳೆವ್ನ್ ಉಪ್ರಾಂತ್ ಶಾಂತಪಣಿ  
ಲೊರಿಕ್ ಮ್ಹಣಾಲಿ—

“ಹ್ಯಾ ಲೊಕಾಚೊ ಮುಖೆಲ್ ಜಾಲ್ಲ್ಯಾ ತುವೆಂ, ಹ್ಯಾ ಜಾಗ್ಯಾಚೊ  
ಧನಿ ಸತ್ತಿ ದೆಕುನ್ ತಾಚೆಂ ಮೊನ್ ದುಃಖವ್ನ್ ಉಲಂವ್ಚೆಂ ಸಮಾ  
ನಹಿಂ.... ತಾಚಾ ಹ್ಯಾ ಬಾಂಯ್ತ್ ಉದಾಕ್ ನಾತ್‌ಲ್ಲೆಂ ತರ್, ತುಕಾ ಆನಿ  
ಹ್ಯಾ ಲೊಕಾಕ್ ಜೀವನ್ ಸಾರುಂಕ್ ಸಾಧ್ಯ್ ಜಾತೆನಾ ತರೀ, ತುಂ  
ತಾಚೊ ಉಪ್ಕಾರ್ ಬಾವ್ಣಿನಾಸ್ತಾನಾ ಅನುಪ್ಕಾರ್ಪಣ್ ದಾಕಯ್ತಾಯ್.  
ತುಜೆ ಸಾಂಗಾತಾ ಹೊ ನೆಣಾರಿ ಲೋಕೀ ತುಜೆಬರಿ ತಾಕಾ ಅನುಪ್ಕಾರ್ಪಣ್  
ದಾಕಯ್ತಾ. ತುಮಿ ಬರ್ಯಾ ಮನ್ಯಾಕ್ ಅಶು ಕೆಲ್ಲ್ಯಾನ್, ಹ್ಯಾ ನಿತಳ್  
ಬಾಂಯ್ಚೆಂ ಉದಾಕ್ ಮ್ಹಳೆಂ ಉಂಬಳ್ ಪಾಡ್ ಕರ್ಚೆಬರಿ, ತುಮ್ಚೆ ನಿತಳ್  
ಆತ್ಮ ತುಮ್ಚಾ ಉತ್ರಾಂನಿ ಹಾಚೆ ಪ್ರಾಸ್ ಲಾಖೊಂ ವಾಂಟ್ಯಾಂನಿ ಪಾಡ್  
ಕರ್ನ್ ತೆ ವಿದ್ರೂಪ್ ಕರ್ತಾತ್! ದೆವಾಚೆಂ ಉತಾರ್ ಪಾಳ್ಚೊ ಮನಿಸ್  
ಪೆಲ್ಯಾಚೊ ದ್ವೇಷ್, ಮೊಸೊರ್ ಕರಿನಾ ವ ದಗೊ ದವರ್ಚಾ. ಕಶೆಂ  
ಎಕಾ ಬಾಂಯ್ಚಿ ರುರ್ ಹ್ಯಾ ಗಾಂವ್ಚಾ ಸಮೆಸ್ತ್ ಲೊಕಾಕ್ ಜಿವಿತಾಚೆಂ  
ಉದಾಕ್ ದಿತಾ, ತಶೆಂ ಮಯಾಮೋಗ್ ಲೊಕಾಕ್ ಸುಖಿ ಜಿವಿತಾಚೆ  
ವಾಟ್ ಆಯ್ತಿ ಕರ್ತಾ. ಹಾಂವೆಂ ಮ್ಹಳೆಂ ವಸ್ತುರ್ ಉಂಬಳ್ ಹ್ಯಾ  
ಬಾಂಯ್ಚೆಂ ಉದಾಕ್ ಇತ್ಲೆಂ ಮ್ಹಳೆಂ ಕೆಲ್ಯಾರೀ ಆನಿ ತುಮ್ಕಾಂ ಹ್ಯಾ  
ಉದ್ಯಾಚೊ ಪಿಯೆಂವ್ಕ್ ಕಾಂತಾಳೊ ಭೊಗ್ಲ್ಯಾರೀ, ತುಮ್ಚಾ ಆತ್ಮ್ಯಾಂನಿ  
ಭರ್‌ಲ್ಲೆಂ ಮ್ಹಳೆಂ ಪಳೆವ್ನ್ ತುಮ್ಚೆ ವಿಶ್ಯಾಂತ್ ದೇವ್ ಕಿತ್ಲೊ ಕಾಂತಾಳ್ತಾ  
ತೆಂ ಸತ್ ಜಾಣಾ ಜಾಲ್ಲ್ಯಾತ್ ತರ್, ತುಮಿ ಬಾಂಯ್ಚಾ ಉದ್ಯಾ ಪ್ರಾಸ್  
ಲಾಖೊಂ ವಾಂಟ್ಯಾಂನಿ ನಿತಳ್ ಆಸೊನ್, ತುಮ್ಚೆರ್ ದೆವಾಚೆಂ

ಆಶೀರ್ವಾದ್ ಪಡೊನ್, ವೆಳಾರ್ ಪಾವ್ನ್ ಯೇವ್ನ್, ತುಮ್ಮಾ ಹರ್ಯೆ-  
ಕ್ಲ್ಯಾಚಾ ಬಾಂಯ್ತ್ ದೇವ್ ಉದಾಕ್ ಆಸಾಶೆಂ ಕರ್ತೊ. ದೆವಾಕ್  
ಅಸಾಧ್ಯ್ ಜಾಲ್ಲೆಂ ಖಿಂಚ್ಚೆಂಚ್ಚೆನಾ" ಮ್ಹಣೊನ್ ತಿ ಸ್ತ್ರೀ ದುಸ್ರ್ಯಾ  
ಘಡ್ಯೆ ಭೊಡ್ವ್ಯಾ ಸ್ವರೂಪಾನ್ ಥಳ್ತಳೊನ್ ಎಕಾಚ್ಚೆ ಫರಾ ನಪುಂಚ್ಚೆ  
ಜಾಲಿ.

ಹಾಜರ್ ಜಾಲ್ಲೊ ಲೋಕ್ ತಾಂಚೆಂ ಪಾತ್ಕಾಂ ಚಡ್ಲ್ಲ್ಯಾನ್  
ದೆವಾನ್ ಹಿಂ ಖುಣಾಂ ಆಂಜಾ ಮುಖಾಂತ್ರ್ ದಾಕಂವ್ಕ್ ಖುಶಿ ವ್ಹೆಲಿ  
ಮ್ಹಳ್ಳಿ ಸಂಗತ್ ಸಮಾಲ್ತೊ. ತಾಣೆಂ ತ್ಯಾಚ್ಚೆ ಘಡ್ಯೆ ಥಾವ್ನ್ ತಾಂಚೆ  
ಖೊಟಿ ಜಿಣಿ ಬದ್ಲಿಲಿ ಆನಿ ತೆ ಸಮೆಸ್ತ್ ಬರೆ ಮನಿಸ್ ಜಾವ್ನ್ ದೆವಾಚಾ  
ಮೊಗಾಕ್ ಪಾತ್ರ್ ಜಾತಾನಾ, ಮೊಳ್ಳಾರ್ ಕುಪಾಂನಿ ರೆವೊಡ್ ಮಾರ್ನ್  
ಝಗ್ಲಾಣ್ಯಾ ಆನಿ ಘಡ್ಗಡ್ಯಾ ಸಮೆ ಶಿರಾಂಧಾರಿಂಚೊ ಪಾವ್ನ್ ವೊತ್ಲೊ  
ಆನಿ ಸುಕೊನ್ ಗೆಲ್ಲ್ಯಾ ಭುಂಯ್-ಪೊಟಿಂ ಉದ್ಯಾಚಾ ಝರಿಚೆ ಲೊಟ್  
ವ್ಹಾಳೆ ಆನಿ ಸುಕ್‌ಲೊಲ್ಲ್ಯಾ ಬಾಂಯೊಂ ಭರೊನ್ ಕಂಚಾಲ್ಲಿ ಧರ್ಣ್ ಆನಿ  
ಬಾವ್ಲಿ ಸಸ್ಯಾಂ ಜಿವಾಳಾಯೆನ್ ಭರ್ಲಿಂ. ತಾಂಚೆಂ ಜೀವನ್ ದೇವ್  
ಮೊಗಾನ್ ಆನಿ ಸೆಜಾರ್ಯಾಂಚಾ ಮೊಗಾನ್ ಭರೊನ್ ತಾಂಚೆ ನಿತಳ್ ಅತ್ಮ  
ಝಗ್ಲಾಣ್ಯಾ ಪ್ರಾಸ್ ಹಜಾರ್ ವಾಂಟ್ಯಾಂನಿ ಶ್ರೇಷ್ಟ್ ರಿತಿನ್ ಥಳ್ತಳ್ತಾಲೆ.  
ದೆವೊತ್ ಮನ್ಶಾಚಾ ಬಾಂಯ್ಕ್ ಮಾತ್ರ್ ತಾಣೆಂ "ಭೊಡ್ವ್ಯಾಂಚಿ  
ಬಾಂಯ್" ಮ್ಹಣ್ ನಾಂವ್ ದಿಲೆಂ. ತ್ಯಾ ಬಾಂಯ್ಚೆಂ ಉದಾಕ್  
ಪಿಯೆಂವ್ಚಾ ಮನ್ಶಾಂಚಿ ಪಿಡಾ ಕಸಲಿಯೊ ತಿ ಜಾವ್ನ್, ದೆವಾಚಾ  
ಮಹಿಮೆನ್ ಎಕಾಚ್ಚೆ ಖಣಾನ್ ಆಪಾಪಿಂಚ್ಚೆ ಗೂಣ್ ಜಾತಾಲಿ.

ತ್ಯಾ ಘಡಿತಾ ಉಪ್ರಾಂತ್ ಲೊರಿ ತಾಂಚೆಂ ವ್ಹಡ್ವಣ್ ಸಾಂಡುನ್,  
ಗಾಬ್ರಿಯೆಲಿಚೊ ಖರೊ ಈಷ್ಟ್ ಜಾವ್ನ್, ಆನಿ ಲೊಕಾಚೊ ನಿಸ್ವಾರ್ಥಿ  
ಸೆವಕ್ ಜಾವ್ನ್ ವಾವುರ್ತಾಲೊ. ತಾಚೆಂ ಕಾಳಿಜ್ ಆತಾಂ ಸಗ್ಳೆಂಚ್ಚೆ  
ದೆವಾಚಾ ಆನಿ ಸೆಜಾರ್ಯಾಂಚಾ ಮೊಗಾನ್ ಭರೊನ್ ಗೆಲ್ಲೆಂ.

## ರುಚಿಚಿಂ ಖಾಣ್

ಎಕಾ ಗಾಂವಾಂತ್ ನಾರಾಯಣ ಮ್ಹಳ್ಳೊ ಗ್ರೇಸ್ತ್ ಮನಿಸ್ ಆಸ್‌ಲ್ಲೊ. ಮಾಸ್ ಮಾಸ್ಕಿ ಖಾಂವ್ಚೆ ಮನಿಸ್ ವ ಮನ್ಶಾತ್ ಮ್ಹಳ್ಳಾರ್ ತಾಕಾ ಕರಿಣ್ ರಾಗ್ ಆನಿ ಕಾಂಠಾಳೊ ಆಸ್‌ಲ್ಲೊ. ಜಾಲ್ಯಾರೀ ತೊ ಗ್ರೇಸ್ತ್ ದೆಕುನ್ ಆಪ್ಲೆ ವ್ಹಡ್ಲೆಂ ಜಯ್ತ್ ಘರ್-ಬಾಟ್ ರಾಕೊಂಕ್ ತಾಣೆ ಏಕ್ ಬರೊ ಚಾಬೊರ್ ಪೆಟೊ ಮೊಲಾಕ್ ಕಾಣ್ಪೆವ್ನ್ ಪೊಸ್‌ಲ್ಲೊ. ಆಪುಣ್ ರಾಂದ್ವಯ್ ಖಾಯ್ಲೊ ಜಾಲ್ಲ್ಯಾನ್ ಪೆಟ್ಯಾನೀ ತೆಂಚ್ಚ್ ಖಾಣ್ ಖಾಯ್ಲಾಯ್ ಆನಿ ನಿರ್ಮಾಳ್ ಆಸಾಜಾಯ್ ಮ್ಹಣ್ ಚಿಂತ್ಲೆಂ ತಾಣೆ. ತ್ಯಾ ದೆಕುನ್ ಪೆಟ್ಯಾಕ್ ತೊ ದಿಸಾಚಿಂ ಜೊವೀಸ್ ವೊರಾಂಯೊ ಸಾಂಕ್ಳಿರ್ ಬಾಂದುನ್ ಘಾಲ್ತಾಲೊ ಆನಿ ತಾಚಾ ನೈಸರ್ಗಿಕ್ ಆಪವ್ಣ್ಯಾ ವೆಳಾರ್ ಸಾಂಕ್ಳಿರ್‌ಚ್ಚ್ ಭಾಯ್ರ್ ವ್ಹರ್ನ್ ಪರ್ತ್ಯಾನ್ ಹಾಡ್ನ್ ಬಾಂದ್ತಾಲೊ. ಪೆಟ್ಯಾಕ್ ಸದಾಂಯೊ ತಾಕ್ ಆನಿ ಶಿತ್ ಶಿವಾಯ್ ತಾಕಾ ಜಾಯ್ತಾಸ್‌ಲ್ಲೊ ಮಾಸ್ ಮಾಸ್ಕೆಚಿಂ ಖಾಣ್ ಪಡಾನಾಸ್ತಾಂ ದೀಸ್ ಧಾಂವ್ತಾಂ ಧಾಂವ್ತಾಂ ಪೆಟೊ ಪುಷ್ಟಿ ಜಾವ್ನ್ ವಾಡ್ಪಾ ಬದ್ಲಾಕ್ ಭಾಗೊನ್ ಕಾಡ್ಯೆಬರಿ ಜಾಲೊ. ತಾಚಾ ಬೊರಿಯಾಂಚಿಂ ಹಾಡಾಂ ಪೂರಾ ಮುಡ್ಯಾಚಾ ಯೆಂಟ್ಯಾಂಬರಿ ವಯ್ರ್ ಪಡ್ಲಿಂ.

ನಾರಾಯಣಾಚಾ ಸೆಜಾರಾ ಶೀನಾ ಮ್ಹಳ್ಳ್ಯಾ ದುಬ್ಳ್ಯಾ ಮನ್ಶಾನ್ ಏಕ್ ಪೆಟೊ ಪೊಸ್‌ಲ್ಲೊ. ತೊ ತಾಕಾ ರಾತ್ಯಾ ವೆಳಾರ್ ಸೊಡ್ನ್ ಸೊಡ್ತಾಲೊ ಜಾಲ್ಲ್ಯಾನ್ ತಾಚೊ ಪೆಟೊ ಸೆಜಾರ್ಚಿಂ ಆಂಗ್ಲಾಂ ಆನಿ ಹಿತ್ತಾಂ ಭಂವೊನ್ ಆನಿ ಘರ್ದೆಂಯೊ ಮಾಸ್ ಮಾಸ್ಕೆಚಿಂ ಖಾಣ್ ಖಾವ್ನ್ ಜಿವಾಂತ್ ಪುಷ್ಟಿ ಜಾವ್ನ್ ವಾಡೊನ್, ಹಿತ್ತಾ ಭಿತರ್ ಆಯಿಲ್ಲಾ ಸುಣ್ಯಾಂಕ್ ಚಾಬೊನ್ ಧಾಂವ್ತಾವ್ನ್, ಲಾಗೊಡ್ಲೊ ಘಾಲ್ತ್ ಸುಶೆಗಾತ್ ದೀಸ್ ಸಾರ್ತಾಲೊ.

ಏಕ್ ದೀಸ್ ಶೀನಾಚೊ ಪೆಟೊ ನೈಸರ್ಗಿಕ್ ಆಪವ್ಣ್ಯಾಕ್ ಸೊಡ್‌ಲ್ಲಾ, ವೆಳಾರ್, ಕಾಯಿಂಚ್ಚೆ ಕಾವ್ಡೆನಾಸ್ತಾಂ ಆಪ್ಲ್ಯಾ ಹಿತ್ಲಾಂತ್ಲ್ಯಾನ್ ಪಾಶಾರ್ ಜಾಲ್ಲೊ ಪಳೆವ್ನ್ ನಾರಾಯಣಾಕ್ ರಾಗ್ ತಡ್ವಂಕ್ ಜಾಲ್ಲ್ಯಾ. ಮ್ಹಜೆಲಾಗಿಂ ಚಾಬ್ಯರ್ ಪೆಟೊ ಆಸ್ಲಾರೀ, ಶೀನಾಚಾ ಪೆಟ್ಯಾಕ್ ಮ್ಹಜಾ ಹಿತ್ಲಾಂತ್ ರಾಯಾಬರಿ ಘುಂವೊಂಕ್ ಹುಕಾರ್ ಕಿತ್ಲೊ ಆಸಾಚೆ ಪಳೆ! ಮ್ಹಣ್ ಚಿಂತಿತ್ ಆಪ್ಲ್ಯಾ ಪೆಟ್ಯಾಕ್ ತಾಣೆ ಕೂಡ್ಲೆ ಶೀನಾಚಾ ಪೆಟ್ಯಾಕ್ ಪಾಪ್ಸುನ್ ಘಾಲುಂಕ್ ಸೊಡ್ಲೊ. ನಾರಾಯಣಾಚೊ ಪೆಟೊ ಜ್ಯಾತೆಂ ಖಾಣ್‌ನಾಸ್ತಾಂ ಆನಿ ಬಾಂದ್‌ಲ್ಲೆಕಡೆಚ್ಚೆ ಆಸ್‌ಲ್ಲಾನ್ ಜಿವಾನ್ ಭಾಗೊನ್ ಲಾಚಾರ್ ಜಾಲ್ಲೊ..... ಖೆಲ್ಲೆಂ ತಾಕ್ ಆನಿ ಶಿತ್ ಜಿವಾಕ್ ವರಗ್ತಾನಾಸ್ತಾಂ ತೊ ಸರಾಗ್ ವೊಂಕ್ತಾಲೊ. ತಾಚೆಂ ಆಂಗ್ ಸಗ್ಳೆಂ ಬಾಂದ್‌ಲ್ಲೆಕಡೆಚ್ಚೆ ಆಸೊನ್ ರೂಕ್ ಜಾಲ್ಲೆಂ ತರೀ, ತೊ ಧನಿಯಾಚಿ ಖುಶಿ ಜ್ಯಾರಿ ಕರುಂಕ್ ಘೊಂಕಿತ್ ಶೀನಾಗೆಲ್ಯಾ ಪೆಟ್ಯಾಚಾ ಆಂಗಾರ್ ಪಡ್ಲೊ! ಪ್ರಣ್.... ಶೀನಾಚೊ ಪೆಟೊ ಜಿವಾನ್ ಘಟ್‌ಮೂಟ್ ಆಸ್‌ಲ್ಲಾನ್ ನಾರಾಯಣಾಚಾ ಪೆಟ್ಯಾಕ್ ತಾಣೆ ಆಡ್ಲೊ ಉದಾರೊ ಘಾಲ್ನ್, ಚಾಬೊನ್ ಪಾಪ್ಸುನ್ ತಾಣೆ ಶಿವ್ಪಿ ಪಂದಾ ಘಾಲ್ಯಾ ಮಾಗಿರ್ ಮಾತ್ ತಾಕಾ ಧಾಂವೊಂಕ್ ಸೊಡ್ಲೊ. ಶೀನಾಚಾ ಪೆಟ್ಯಾಚಿ ಜೀಕ್ ಪಳೆವ್ನ್ ಆನಿ ಆಪ್ಲ್ಯಾ ಪೆಟ್ಯಾಚಿ, ಸಲ್ವಣಿ ಪಳೆವ್ನ್ ನಾರಾಯಣ ಕರಿಣ್ ತಾಪ್ಲೊ ಆನಿ ತಾಂಗಿರ್ ತ್ಯಾಚ್ಚೆ ವೆಳಾರ್ ಭೆಟ್ ದಿಲ್ಲ್ಯಾ ದಾಕ್ತೆರಾಲಾಗಿಂ ಮೆಚವ್ನ್ ಮ್ಹಣಾಲೊ—

“ಬರೆಂ ಖಾಣ್ ಖೆಲ್ಲ್ಯಾ ಮೈಗಾಕ್ ಬೂದ್ ಆನಿ ಘಟಾಯ್ ನಾ ಮ್ಹಣ್ ದಿಸ್ತಾ. ಆದಿಂ ಮೆಳ್‌ಲ್ಲೆಂ ಪೂರಾ ಖಾಂವ್ಚಾ ಮ್ಹಜಾ ಪೆಟ್ಯಾಕ್ ತಾಣೆ ನಾಕಾ ಜಾಲ್ಲೆಂ ಖಾಯ್ನಾಯೆ ಆನಿ ಜೀವ್ ಪಾಡ್ ಕರಿನಾಯೆ ಮ್ಹಣ್ ಲೆಕುನ್ ಹಾಂವೆಂ ಸಾಂಕ್ಳೆರ್ ಘಾಲೊ ಆನಿ ಹಾಂವ್ ಕಿತೆಂ ಜೆವ್ತಾಂ ವ ಖಾತಾಂ ತೆಂಚ್ಚೆ ಬರೆಂ ಖಾಣ್ ತಾಕಾಯೊ ಖಾಂವ್ಕ್ ಘಾಲೆಂ ತರಿ, ತೊ ಮಾತ್ ಖೆಲ್ಲೆ ತಿತ್ಲೊ ಭಾಗೆಟೊ ದಿಸೊನ್ ಲಡಾಯೆಂತ್ ಶೀನಾಚಾ ಪೆಟ್ಯಾಕಡೆನ್ ಸಲ್ವೊನ್ ಶಿವ್ಪಿ ಪಂದಾ ಘಾಲ್ನ್ ಘರಾ ಆಯ್ಲೊ. ಹಾಂವೆಂ ಮ್ಹಜಾ ಪೆಟ್ಯಾಕ್ ಮೊಗಾನ್ ಪಳೆಯಿಲ್ಲೆಬರಿ ತೊ ಶೀನಾ ಪಳೆಯ್ತಾ ಮ್ಹಣ್ ಲೆಕ್ಲಾಯ್‌ಗೀ ತುಮೆಂ? ಬಿಲ್ಕುಲ್ ನಾ.... ಹಾಂವ್



ಹಾಕಾ ಸದಾಂಯೊ ಧುವೆಂವ್ಕ್ ನಿರ್ಮಳ್ ದವರಾಂ ಆನಿ ಬರೆಂ ಖಾಣ್ಂಚ್ಚ್ ಖಾಂವ್ಕ್ ಘಾಲ್ತಾಂ. ತರಿಪುಣ್ ಶೀನಾ ತಾಚಾ ಪೆಟ್ಯಾಕ್ ಸಗ್ಳಿ ರಾತ್ ಸೊಡ್ನ್ ಸೊಡ್ತಾ. ಘಾಲ್ಲೊ ಘೊಟ್‌ಭರ್ ನೀಸ್ ಪಿಯೆವ್ನ್, ವ ಮೂಟ್‌ಭರ್ ಪೇಜ್ ಖಾಂವ್ಕ್ ಆನಿ ಸೆಜಾರ್ಚಾ ಘರಾಂ ಬಾಗ್ಲಾಂನಿ ಘುಂವೊನ್ ಮೆಳ್‌ಲ್ಲೆಂ ಪೂರಾ ಖಾತಾ. ಜಾಲ್ಯಾರೀ ತ್ಯಾ ನಂದೆಲ್ ಪೆಟ್ಯಾಚಿ ಘಟಾಯ್ ಮ್ಹಜಾ ಪೆಟ್ಯಾಕ್ ನಾ ಮ್ಹಳ್ಯಾರ್!" ಖಿಂತಿಷ್ಟ್ ಜಾವ್ನ್ ಉದ್ಗಾರ್ಲೊ ನಾರಾಯಣ. ತವಳ್ ದಾಕ್ತರ್ ಥೊಡೊ ವೇಳ್ ಚಿಂತುಕ್‌ಪಡ್ಲೊ ಆನಿ ಉಪ್ರಾಂತ್ ಇಷ್ಟಾಕ್ ಮ್ಹಣಾಲೊ—

“ತುಜೊ ಪೆಟೊ ಭಾಗೆಟೊ ಜಾಂವ್ಕ್ ಆನಿ ಲಡಾಯೆಂತ್ ಸಲ್ವೊಂಕ್ ತುಂಚ್ಚ್ ಕಾರಣ್. ತುವೆಂ ತುಕಾ ಕಿತೆಂ ಜಾಯ್ ತೆಂ ತುಜ್ಯಾ ಪೆಟ್ಯಾಕಿ ಬಲಾತ್ಕಾರಾನ್ ಮ್ಹಳ್ಳೆಬರಿ ಖಾಂವ್ಕ್ ದಿಲೆಂಯ್ ಶಿವಾಯ್, ತಾಚಾ ರಾಚಿಚೆಂ ಖಾಣ್ ತಾಣೆ ಖಾಂವ್ಕ್ ತುವೆಂ ತಾಕಾ ಸ್ವತಂತ್ರ್ ಸೊಡ್ಲೊ-ನಾಂಯ್ ವ ತುವೆಂಯೊ ತೆಂ ಖಾಣ್ ತಾಕಾ ದಿಂವ್ಚಿ ವಿಲೆವಾರಿ ಕೆಲಿನಾಂಯ್.” ದಾಕ್ತರಾಚಾ ಉತ್ರಾಂನಿ ನಾರಾಯಣಾಚೆ ದೊಳೆ ಉಫಡ್ಲೆ. ಜಾಯ್ ಜಾಲ್ಲೆಂ ಖಾಣ್ ನಾಸ್ತಾಂ ಆನಿ ಭಂವೊಂಕ್ ಆಸ್ತದ್ ದೀನಾಸ್ತಾಂ ಆಪ್ಲ್ಯಾ ಆಪುರ್ಬಾಯೆಚಾ ಪೆಟ್ಯಾಚೆಂ ಬಳ್ ಮೊಡುಂಕ್ ಆಪುಣ್ಂಚ್ಚ್ ಕಾರಣ್ ಜಾಲೊಂ ಮ್ಹಳ್ಳೆಂ ಸತ್ ಸಮ್ಜತಚ್ಚ್ ತಾಣೆ ತ್ಯಾ ಪೆಟ್ಯಾಕ್ ರಾತಿಚೊ ಸಗ್ಳೊ ವೇಳ್ ಆನಿ ದೀಸಾ ಮಧೆಂ ಥೊಡೊ ವೇಳ್ ಸ್ವತಂತ್ರ್ ಸೊಡ್ಲೊ. ಥೊಡ್ಯಾಚ್ಚ್ ಮಹಿನ್ಯಾಂನಿ ನಾರಾಯಣಾಚೊ ಪೆಟೊ ಸೆಜಾರಾ ಘುಂವೊನ್, ಆನಿ ತಾಕಾ ಜಾಯ್ ಜಾಲ್ಲೆಂ ಖಾಂವ್ಕ್ ಜಿವಾನ್ ಪುಡ್ಪುಡಿತ್ತ್ ಜಾವ್ನ್ ವಾಡೊನ್ ಯೇಂವ್ಕ್ ಆನಿ ಭಾಯ್ಲ್ಯಾ ಸುಣ್ಯಾಂಕ್ ಮುಕಾರ್ ರಾವೊಂಕ್ ಸಕ್ಲೊ. ವರ್ಗೊಂಚೆಂ ಖಾಂವ್ಕ್ ಆನಿ ರಾತಿಚಾ ವೆಳಾರ್ ಪುಣಿ ಭಂವೊಂಕ್ ಸ್ವತಂತ್ರ್ ಸೊಡ್‌ಲ್ಲಾನ್ ಪೆಟೊ ಆಪ್ಲೊ ಬರೊ ಜಾಲೊ ಮ್ಹಳ್ಳೊ ವಿಷಯ್ ನಾರಾಯಣಾಚಾ ಮೊತಿತ್ ಆತಾಂ ಬರೊ ಖಿಂಚ್‌ಲ್ಲೊ. ಪೆಟ್ಯಾಕ್ ದಿಲ್ಲ್ಯಾ ಸ್ವತಂತ್ರಾಚೊ ಫಳ್ ಜಾವ್ನ್ ನಾರಾಯಣಾಚೊ ಪೆಟೊ ಆತಾಂ ಪ್ರಜ್ಞೆ ಜಾವ್ನ್ ವಾಡ್‌ಲ್ಲೊ

ಆನಿ ನಾರಾಯಣಾಚಿಂ ಘರ್-ಬಾಟ್ ಸೊಜೆರಾ ಫ್ರಾಸ್ ಪ್ರಾಮಾಣಿಕ್ ರಿತಿನ್ ರಾಕ್ತಾಲೊ. ತಾಂತಾಂಚಾ ರುಚಿಚಿಂ ಖಾಣ್ ಖೆಲ್ಯಾರ್ ಮಾತ್ ಮೆನ್ಮಾಕ್ ವ ಮೆನ್ಮಾತಿಕ್ ಆಂಗಾಕ್ ಲಾಗ್ತಾ ಮ್ಹಳ್ಳೆಂ ಲಿಸಾಂವ್ ತ್ಯಾ ಘಡಿತಾವರ್ವಿಂ ನಾರಾಯಣ ಶಿಕೊಂಕ್ ಪಾವ್ಲೊ. ಆತಾಂ ತೊ ಮಾಸ್ ಮಾಸ್ಕಿ ಖಾಂವ್ಚಾ ಮೆನ್ಮಾಂಕ್ ವ ಮೆನ್ಮಾತಿಂಕ್ ಕಾಂತಾಳ್ ತ್ಲೊ. ದಾಕ್ತಿರಾಚಾ ಸೂಚನಾ ಉಪ್ರಾಂತ್ ರುಚಿಚಿಂ ಖಾಣ್ ಖಾಂವ್ಕ್ ಸೊಡ್ಲೊ ಪೆಟೊ ಪುಷ್ಟಿ ಜಾಲ್ಲ್ಯೊ ಪಳೆಯಿಲ್ಲ್ಯೊ ನಾರಾಯಣಯಿಂ ಆತಾಂ ಮಾಸ್ ಮಾಸ್ಕಿ ರಾಂದ್ಚಾ ಹೊಟೆಲಾಕ್ ಲಿಪೊನ್ ಲಿಪೊನ್ ಭೆಟ್ ದೀವ್ನ್ ಘುಟಾನ್ ಮಾಸ್ ಮಾಸ್ಕಿ ಖಾತಾಲೊ!!

---

## ಪರಿವರ್ತನ

ಎಕಾ ಗಾಂವಾಂತ್ ವಿಜಯ್ ಮ್ಹಳ್ಳೊ ವ್ಹಡ್ಲೊ ಸಾಹುಕಾರ್ ಆಸ್‌ಲೊ. ತಾಕಾ ಸುಣ್ಯಾಂಚೊ ವಿಪ್ರೀತ್ ಮೋಗ್ ಆಸ್‌ಲೊ. ತೊ ದೊಗಾಂ ಆಲ್ಮೆಶಿಯನ್ ಪೆಟ್ಯಾಂಕ್ ಪೊಸ್ತಾಲೊ. ತಾಂಕಾಂ ನಿದೊಂಕ್ ವ ಬಸೊಂಕ್ ತಾಣೆ ಸೊಫಾ ದವರ್‌ಲ್ಲೆ! ತಾಚೆವಯ್ ಪೆಟೆ ಮರ್ಜೆಚಾ ಮನ್ಶಾಂಬರಿ ಬಸೊನ್ ಆನಿ ನಿದೊನ್ ಸುಖಾನ್ ದೀಸ್ ಸಾರ್ತಾಲೆ. ತ್ಯಾ ಪೆಟ್ಯಾಂಕ್ ವಿಜಯ್ ಸದಾಂಯೊ ಧಾವವ್ನ್ ಬರೆಂ ಬರೆಂ ಖಾಣ್ ಹಾಡವ್ನ್ ಫಾಲ್ತಾಲೊ. ಪೆಟೆ ಮ್ಹಳ್ಳಾರ್ ವಿಜಯಾಕ್ ಜಿವಾಚಿ ಗಾಂಟ್! ಮನ್ಶಾಂ ಪ್ರಾಸ್ ಶೆಂಭರ್ ವಾಂಟೆ ಚಡ್ ತೊ ಆಪ್ಲ್ಯಾ ಸುಣ್ಯಾಂಚೊ ಮೋಗ್ ಕರ್ತಾಲೊ.

ವಿಜಯಾಚೊ ಆಜೊ ವಿಜಯಾ ಒಟ್ಟು ಜಿಯೆತಾಲೊ. ಶೆಂಭರ್ ವರ್ಸಾಂ ಉತಾರ್‌ಲ್ಲಾ ತಾಕಾ ಕ್ರಮೇಣ್ ದೊಳೆ ದಿಸಾನಾತ್‌ಲ್ಲೆ. ಜಲ್ಮಾತಾನಾಂಚ್ಚೆ ತೊ ಕೆಪ್ಪೊ ಆನಿ ವೇನೊ ಜಾವ್ನಾಸ್‌ಲೊ.

ವಿಜಯ್ ಆನಿ ತಾಚಿಂ ಬಾಯ್ಲ್ ಭಾರ್ಗಿಂ ಮ್ಹಾತಾರ್ಯಾಚಾ ಸಾವ್ಲೆಕ್ ಸಯ್ತ್ ಕಾಂತಾಳ್ತಾಲಿಂ. ತಾಚಾ ಜೆವ್ಣಾಚಿ ಬೊಶಿ, ಆಂಗಾಕ್ ಫಾಲ್ಚೊ ಸಾಬು, ನ್ಹೆಸಾಣ್, ಇತ್ಯಾದಿ ವಿಜಯ್ ವ್ಹರೆ ವಿಂಗಡ್ ದವರಯ್ತಾಲೊ. ಆಜೊ ಆನಿ ತಾಚೊ ವಸ್ತು ಮ್ಹಣ್ತಾನಾ ವಿಜಯಾಕ್ ಕರಿಣ್ ಕಾಂತಾಳೊ.... ಮ್ಹಾತಾರೊ ಆಜೊ ಆಪ್ಲ್ಯಾ ಬಂಗ್ಲಾಂತ್ ಘುಂವ್ಲಾರ್ ಪಳೆಂವ್ಕ್ ಕಾಂತಾಳೊ ಆನಿ ಕೊಣ್ಲೆ ಯೆತಾನಾ ಕರ್ತಾನಾ ಹೊ ಹೆವ್ಳಿನ್ ತೆವ್ಳಿನ್ ಆಶಾರ್ ಪಾಶಾರ್ ಜಾತಾನಾ ಫಾಣ್ ಉಟ್‌ಲ್ಲೆಬರಿ ಮ್ಹಣ್ ಲೆಕ್ಲೆಂ ತಾಣೆ. ತ್ಯಾ ದೆಕುನ್ ಬಂಗ್ಲಾ ಪಾಟ್ಲಾನ್ ಆಸ್ಚಾ ಗೊರ್ವಾಂಚಾ ಗೊಟ್ಕಾಂತ್ ಏಗ್ ರೂಮ್ ಕರ್ನ್ ಆಜಾಕ್ ತಾಣೆ

ತಾಂತುಂ ಬಂದ್ವ್ ಕರ್ನ್ ದವರ್ದ್ಲೊ. ತ್ಯಾ ರೂಮಾಂತ್ ಶೆಣಾಚಿ ಆನಿ ಮೂತಾಚಿ ಫಾಣ್ ಮ್ಹಾತಾರ್ಯಾಚಾ ನಾಕಾಕ್ ಆದಾಳ್ತಾನಾ ತಾಕಾ ವೊಂಕೊಂಕ್ ಜಾಂವ್ಚೆಬರಿ ಪೊರೊಡ್ ಯೆತಾಲೆ. ತಾಕಾ ನಿದೊಂಕ್ ಖಿಟ್ಟಿಂ ದೀಂವ್ಕ್ ನಾತ್ಲೆಂ. ಸಗ್ಳ್ಯಾಸೀ ಪಿಂಜುನ್ ಗೆಲ್ಲಿ ಪರ್ಕಟ್ ಮಾಂದ್ರಿ ಮಾತ್ ತಾಕಾ ನಿದೊಂಕ್ ದಿಲ್ಲಿ. ತಿ ಸಗ್ಳಿ ಪಿಂಜ್‌ಲ್ಲ್ಯಾನ್ ಮ್ಹಾತಾರ್ಯಾಚಾ ಆಂಗಾಕ್ ಸಿಮೆಂಟಿಚಿ ಥಂಡಾಯ್ ಲಾಗ್ತಾಲಿ. ತೆಂ ಪಾವಾನಾತ್‌ಲ್ಲ್ಯಾಕ್ ಫೊಸ್ ಫೊಸ್ ರುಳಾರಿ ಯೇವ್ನ್ ಗುಂಯ್ ದುಂಯ್ ಕರ್ನ್ ಕಂತಾರ್ ಕರಿತ್ ತಾಚೆಂ ಬಾವ್ಲ್ಯಾಚೆಂ ರಗಾತ್ ಚೆಂವ್ತಾಲೊ. ಉಂದಿರ್ ಆನಿ ರುರ್ದ್ಲೆ ತಾಚಾ ಆಂಗಾವಯ್ಲ್ಯಾನ್ ಧಾಂವೊನ್ ತಾಚೆಂ ಕಾಳಿಜ್ ಭಿಯಾನ್ ಕುಲ್ಕುಲಾಯ್ತಾಲೆ.

ಮ್ಹಾತಾರ್ಯಾಕ್ ಆಪುಣ್ ಕಿತ್ಲ್ಯಾ ಕಾಂತಾಳ್ಕಾಚಾ ಜಾಗ್ಯಾರ್ ಆಸಾಂ ತೆಂ ಪಳೆಂವ್ಕ್ ದೀಪ್ನ್ ನಾತ್ಲೆಂ. ಭೊಗ್ವೆ ಕಪ್ಪೆ ಸಾಂಗ್ತೆ ವ್ಹಳ್ಳಾರ್ ಮನ್ಶಾಚೊ ಸಂಪರ್ಕ್ ತಾಕಾ ಆತಾಂ ನಾತ್‌ಲ್ಲೊ. ತೆಂ ಪಾವಾನಾತ್‌ಲ್ಲ್ಯಾಕ್ ಜನ್ಮಾ ಧಾವ್ನ್ ಪೊಟೊ ತೊ.... ಹಾತ್ ಭಾಶೆನ್‌ಂಚ್ಚ್ ತಾಣೆ ಉಲಂವ್ಚೆಂ ಆಸ್‌ಲೆಂ.

ವಿಜಯಾಗೆರ್ ಕೊಣ್ ಆಯ್ಲ್ಯಾರಿ ಮ್ಹಾತಾರೊ ಫಲಾಣೆಕಡೆ ಆಸಾ ಮ್ಹಣ್ ವಿಜಯ್, ವ ತಾಚೆಂ ಬಾಯ್ಲ್ ಭುರ್ಗಿಂ ಸಾಂಗಾನಾತ್‌ಲ್ಲಿಂ.

ಏಕ್ ದೀಸ್ ವಿಜಯಾಚೊ ಆಪ್ಲೆ ಈಪ್ಲೆ ತಾಚಾ ಬಂಗ್ಲಾಕ್ ಆಯ್ಲೊ. ಸಬಾರ್ ವರ್ಸಾಂ ಉಪ್ರಾಂತ್ ಸರ್ಗಾಂವಾ ಧಾವ್ನ್ ತೊ ಗಾಂವಾಕ್ ಆಯಿಲ್ಲೊ. ಇಪ್ಪಾಚೊ ಬಂಗ್ಲೊ ಪೂರಾ ಫಾಂವೊನ್ ಜಾಲ್ಯೊಚ್ಚ್—“ತುಜೊ ಆಬ್ ಖ್ಯೆಂ ಆಸಾ?” ಸವಾಲ್ ಘಾಲಿಂ ತಾಣೆ ವಿಜಯಾಕ್.

“ತಾಚಿ ಖಬಾರ್ ಲಾಸ್.... ಸಗ್ಳೊ ಬಂಗ್ಲೊ ತೊ ಗಲೀಜ್ ಕರ್ತಾಲೊ ಜಾಲ್ಲ್ಯಾನ್ ತಾಕಾ ಪ್ರಾಯ್ ಜಾಲ್ಲ್ಯಾನ್ ಸೈರ್‌ಬೈರ್ ಜಾಲ್ಯೊ ತೊ ಪಿಶ್ಯಾಂ ಪ್ರಾಸ್ ಪಾಸ್ ರಿತಿನ್ ಚಲ್ತಾ. ತಾಕಾ ಆತಾಂ ಹಾಂವೆಂ ವ್ಹರೆ ವಿಂಗಡ್ ದವರ್ದ್ಲೊ. ಜವಾಬ್ ದಿಲ್ಲಿ ವಿಜಯಾನ್.

“ತರಿಪುಣ್ ಮಾಕಾ ತಾಚೆರ್ ಏಕ್ ದೀಪ್ನ್ ಘಾಲುಂಕ್ ಆಶಾ



ಆಸಾ. ದಯಾ ಕರ್ನ್ ತಾಕಾ ದಾಕಯ್.” ಪರಾಶಿಲಾಗ್ಲೊ ತೊ. ಇಷ್ಟಾಚಾ ಹೆಟ್ಟಾ ಮುಕಾರ್ ವಿಜಯಾಕ್ ಆಪ್ಲ್ಯಾ ಆಜ್ಯಾಕ್ ದಾಕಯ್ಲ್ಯಾ ಶಿವಾಯ್ ದುಸ್ತಿ ವಾಟ್ ನಾತ್ಲಿ. ತಾಕಾ ಬಂದ್ ಕೆಲ್ಲ್ಯಾ ರೂಮಾಕ್ ವಿಜಯಾನ್ ಆಪ್ಲ್ಯಾ ಇಷ್ಟಾಕ್ ಆಪವ್ನ್ ವೆಲೊ.

ವಿಜಯಾಚಾ ಇಷ್ಟಾಕ್ ಮ್ಹಾತಾರ್ಯಾಚಿ ಗತ್ ಪಳೆಯ್ತಾನಾ ತಾಚೆಂ ಕಾಳಿಜ್ ತಾಚಾ ಭಿರ್ಮತೆನ್ ಕಡ್ಲೆಂ. ಆನಿ ತಾಚಿ ದುಸ್ತಿತಿ ನಿಯಾಳ್ನ್ ಮೊನ್ ತಾಚೆಂ ರಡ್ಲೆಂ. ಆಪ್ಲ್ಯಾ ಮೊತಿಕ್ ಝಳ್ಕಲ್ಲಿಂ ಥೊಡಿಂ ಉತ್ರಾಂ ಇಷ್ಟಾಕ್ ಸಾಂಗ್ಚೊ ಆನಿ ತಾಚಾ ಚುಕಿಚಿ ತಾಕಾ ವಳೊಕ್ ದಿವ್ಚೊಂ ಮ್ಹಣ್ ಭೊಗ್ಲೊನ್—

“ಇಷ್ಟಾ, ತುವೆಂ ತುಜಾ ಆಜ್ಯಾಕ್ ಹ್ಯಾ ಜಿನ್ನರ್ ಕಷ್ಟಾಂವ್ಚೊ ಮುಕಾ ಬರೆಂ ದಿಸಾನಾ.... ಮನಿಸ್ ಜಾಲೊ ತೊ ಮನ್ಶಾತಿ ಪ್ರಾಸ್ ಪಾಸ್ ರಿತಿನ್ ಹಾಂಗಾಸರ್ ಜಿಯೆತಾ ಮ್ಹಳ್ಯಾರ್!

ತುವೆಂ ದೋಗ್ ಚಾಬ್ಕರ್ ಪೆಟಿ ಪೊಸ್ಲ್ಯಾಯ್. ತೆ ಬಂಗ್ಲಾಂತ್ ಸೊಫಾರ್ ನಿದ್ತಾತ್. ತರಿಪುಣ್ ಆಜ್ ಫಾಲ್ಯಾಂ ಮೊರೊಂಕ್ ತೆಂಕ್ಲೊ ತುಜೊ ಆಜೊ ಪಿಂಜ್ಕರ್ ಮಾಂದ್ರೆರ್, ಹಿಂವಾಕ್ ಆಂಕುಡ್ನ್, ಬಂದಿವಾನಾಬರಿ ವ್ಹರೆ ವಿಂಗಡ್ ಆನಿ ಎಕ್ಸುರೊ ನಿದೊನ್ ಆಸಾ.... ತಾಚೆ ತಸಲಿ ಗತ್ ತುಕಾಯಿ ಫಾಲ್ಯಾಂ ಸಕಾಳಿಂ ತುಜಾ ಭುರ್ಗ್ಯಾ-ಬಾಳಾಂ ಥಾವ್ನ್ ಭೋಗುಂಕ್ ಮೆಳಾಸಿನಾ ಮ್ಹಣ್ ಕಶೆಂ ಸಾಂಗ್ಚೆಂ? ತಾಂಕಾಂ ಪೂರಾ ತುವೆಂ ವಾಯ್ಪ್ ದೇಕ್ ದಿಲ್ಲೆಬರಿ ಜಾಯ್ನಾ? ಮಾತ್ಯಾಕ್ ಮೊತ್ಲೆಂ ಉದಾಕ್ ಪಾಯಾಂಕ್ ದೆವ್ಲ್ಯಾ ಶಿವಾಯ್ ರಾವ್ತಾ?” ಸವಾಲಾಂ ಫಾಲಿಂ ತಾಣೆ.

ಇಷ್ಟಾಚಿಂ ಉತ್ರಾಂ ಆಯೊನ್ ವಿಜಯಾಕ್ ಆಪ್ಲೆ ಆಧಾರ್ಲ್ಯಾ ಚುಕಿಚಿ ಲಜ್ ಭೊಗ್ಲಿ ಆನಿ ಆಪ್ಲಿ ಚೂಕ್ ವಳೊನ್ ತ್ಯಾ ದೀಸ್ ಥಾವ್ನ್ ತೊ ಆಪ್ಲ್ಯಾ ಆಜ್ಯಾಕ್ ಬಂಗ್ಲಾಂತ್ ದವರ್ನ್ ಬರ್ಯಾ ಧರಾನ್ ಪಳೆಂವ್ಕ್ ಲಾಗ್ಲೊ. ಹರ್ಶೆಂ ಭುರ್ಗ್ಯಾಬಾಳಾಂನಿ ಖಾವ್ನ್ ಸಾಂಡ್ಲೆಂ ಖಾಂವ್ಕ್ ದಿಂವ್ಚಾ ಮ್ಹಾತಾರ್ಯಾಕ್ ತಾಣೆ ತ್ಯಾ ದೀಸ್ ಥಾವ್ನ್ ಪಯಿಲ್ಲೆಂ ತಾಕಾ ಜಾಯ್ ಜಾಲ್ಲೆಂ ಖಾಣ್ ಜೆವಾಣ್ ದಿವ್ವ್ ತೊ ಮೊರ್ತಾ ವರೆಗ್ ತಾಕಾ

ತೊ ಬರ್ಮನ್ ಪಳೆಯ್ಲಾಗ್ಲೊ. ವ್ಹಡಿಲಾಂಕ್ ಬರೆಂ ಕರ್ನ್ ಪಳೆವ್ನ್  
ತಾಂಚೆಂ ಮೊನ್ ಸಂತುಷ್ಟ್ ಕರಿಜಾಯ್ ಮ್ಹಳ್ಳೆಂ ಲಿಸಾಂವ್ ತೊ ಆತಾಂ  
ಶಿಕೊಂಕ್ ಪಾವ್ಲೊ. ತಾಂಚೆಂ ಮೊನ್ ದುಃಖಿಯ್ಲ್ಯಾರ್ ತಾಣೆಂ  
ಘಾಲ್ಚೊ ಶಿರಾಪ್ ಆಪ್ಣಾಕ್ ಸುಟಾಸೊನಾ ಮ್ಹಣ್ ತೊ ಚಿಂತಾಲ್ತೊ.  
ಸುಣ್ಯಾಂಕ್ ಬರ್ಮನ್ ಪಳೆವ್ನ್ ಆಜ್ಯಾಕ್ ಕಷ್ಟಿಲ್ಲಿ ತಾಚೆ ಪಿಸಾಯ್  
ಚಿಂತಾನಾ ತಾಚಾ ಆದ್ಲ್ಯಾ ಕರ್ನಚಿ ಆತಾಂ ತಾಕಾಚ್ಚೆ ಲಜ್ ಭೊಗ್ತಾಲಿ.  
ಆಜ್ಯಾಚೊ ಮೋಗ್ ಕರ್ಚೊ ತೊ ಆತಾಂ ನವೊ ಮನಿಸ್ ಜಾಂವ್ಕ್  
ಪಾವ್ಲೊ. ತಾಚೆ ಥಂಯ್ ಜಾಲ್ಲೆಂ ಪರಿವರ್ತನ್ ದೆವಾಚಾ ಆನಿ  
ಮನ್ಶಾಂಚಾ ಮೆಚೊವ್ಣೆಕ್ ಪಾತ್ರ್ ಜಾಲ್ಲೆಂ. ಬರ್ಮಾ ಸಾಂಗೊಡ್ಪಾವರ್ವಿಂ  
ತೊ ಅನ್ನಾಂಯಾಕ್ ಪಾಟ್ ಕರ್ನ್, ನೀತಿಚಾ ವಾಟೆಕ್ ಪಾಟಿಂ  
ಪರ್ತಾಲೊ.

## ಪಯ್ಯಾಂಚೆಂ ಕಾರ್ಭಾರ್

ಎಕಾ ಗಾಂವಾಂತ್ ಜೋರ್ಜ್ ಮ್ಹಳ್ಳೊ ದುಬ್ಳೊ ಮನಿಸ್ ಆಸ್‌ಲೊ. ತಾಣೆ ಕಷ್ಟ್ ವಾಂವ್ಕ್ ಕಾಡ್ನ್ ಜಮೊ ಕೆಲ್ಲೊ ದುಡ್ವಾನ್ ಏಕ್ ಲ್ಹಾನ್‌ಶಿ ಆಂಗಡ್ ಘಾಲಿ. ವ್ಯಾಪಾರಾಚೆರ್ ಬರೊ ನಪೊ ಖಾಂವ್ಚಾ ತಾಚಿ ಆಂಗಡ್ ದೀಸ್ ಧಾಂವ್ತಾಂ ಧಾಂವ್ತಾಂ ವ್ಹಡ್ ಜಾಲಿ. ಆನಿ ವ್ಯಾಪಾರ್ ಚಡ್ಲೊ. ಹಾತಾಂತ್ ಬರೆ ಪಯ್ಲೆ ಜಾಲ್ಲೆಚ್ ಜೊರ್ಜಾನ್ ಬರೆಂ ಘರ್ ಬಾಂದಯ್ಲೆಂ ಆನಿ ಕಾಜಾರ್ ಜಾವ್ನ್ ಬಾಯ್ಲೆ ಭುರ್ಗ್ಯಾಂ ಸಂಗಿಂ ಮರ್ಜೆನ್ ಜಿಯೆಂವ್ಕ್‌ಲಾಗ್ಲೊ.

ಜೊರ್ಜಾಕ್ ಆದ್ಲ್ಯಾ ದುಬ್ಳ್ಯಾಪಣಾಚಿ ಆತಾಂ ವಿಸರ್ ಪಡ್ಲಿ. ಆಪ್ಲ್ಯಾ ಘರಾ ಬಾಗ್ಲಾರ್ ಭಿಕ್ ಮಾಗೊನ್ ಆಯಿಲ್ಲಾ ಭಿಕಾರ್ಯಾಂಕ್ ತೊ ದೊಳ್ಯಾಂತ್ ರಗಾತ್ ನಾತ್‌ಲ್ಲೆ ಜಿನ್ನಾರ್ ಜೊರಾನ್ ಉಲವ್ನ್, ಚಾಬ್ಕರ್ ಸುಣ್ಯಾಂಕ್ ಸೊಡ್ನ್ ತಾಂಕಾಂ ಭೆಷ್ಟಾವ್ನ್ ಧಾಂವ್ತಾಯ್ತಾಲೊ. ಆಂಗ್ಲಿ ಆಯಿಲ್ಲಾ ದುಬ್ಳ್ಯಾ ಗ್ರಾಯ್ಕಾಂನಿ ಏಕ್ ಪಯ್ಲೊ ಉಸ್ಲೆ ಕೆಲ್ಯಾರ್ ತೊ ಸಾಮಾನ್ ದೀನಾತ್‌ಲ್ಲೊ, ವ ತಾಚಿ ವಾಸ್ ಕಾಡ್ನ್ ಉಣೊ ಕರ್ನ್ ದಿತಾಲೊ.

ಜೊರ್ಜಾಕ್ ಬರೇ ಅನ್ನುಲ್‌ವಂತ್ ಮನಿಸ್ ಮ್ಹಳ್ಳಾರ್ ಬಾರೀ ಖುಶಿ. ತಾಂಚಾ ಇಷ್ಟಾಗತೆಕ್ ತೊ ಕೆವಾಳಾಯಿ ಖಾಯ್ಸ್ ಕರ್ತಾಲೊ. ತಾಂಚಾ ಗರ್ಜೆ ಆಕಾಂತಾ ವೆಳಾರ್ ಕುಮೊಕ್ ಕರ್ಚಿ ಕರ್ನ್, ತಾಂಕಾಂ ತೊ ಆಪ್ಲ್ಯಾ ಘರಾಂತ್ ತವಳ್ ತವಳ್ ಗಮ್ಮತಾಂ ಕರ್ತಾಲೊ.

ಏಕ್ ದೀಸ್ ಜೊರ್ಜಾಕ್ ಪರ್ಗಾವಾ ಧಾವ್ನ್ ಟೆಲಿಗ್ರಾಮ್ ಆಯ್ಲೆಂ, ತಾಚಿ ಮಿವ್ಣಿ ಗಡೀಸ್ ಆಸಾ ಮ್ಹಣ್. ಹಿ ಖಬಾರ್ ಆಯಿಲ್ಲಾನ್ ತೊ ಉಟಾಉಟಿಂ ಕುಟ್ಮಾ ಸಮೇತ್ ಪರ್ಗಾವಾಕ್ ಭಾಯ್ರ್ ಸರ್ಲೊ.

ಪರ್ಗಾವಾಕ್ ಪಾವಲ್ಲ್ಯಾ ಎಕಾ ಹಪ್ಪಾ ಭಿತರ್ ದೈನಿಕ್ ಪತ್ರಾಂಚೆರ್ ಆಯಿಲ್ಲಿ ಖಬಾರ್ ವಾಚುನ್ ತೊ ಶಿರಿಂ ಸುಕ್ಲೊ... 'ವೈತ್‌ಲ್ಲ್ಯಾ ಶಿರಾಂದಾರಿಂಚಾ ಪಾವ್ಸಾನ್ ಗಾಂವ್ ಸಗ್ಳೊ ಆವ್ರಾಂತ್ ಬುಡೊನ್ ಆಸಾ! ಶೆಂಭರಾಂನಿ ಘರಾಂ ಪರ್ತೊನ್ ಸುಮಾರ್ ಏಕ್ ಲಾಖ್ ಲೋಕ್ ಬಿಡಾರಾಂವಿಣ್ ಜಾಲಾ!' ಮ್ಹಣ್ ಭಾಪ್‌ಲ್ಲಿ ತಿ ಖಬಾರ್ ವಾಚುನ್ ಜೊರ್ಜಾಕ್ ಭಿಯಾನ್ ಆನಿ ಆಕಾಂತಾನ್ ತಕ್ಲಿ ಘಾಂವೊಳ್ ಸುರು ಜಾಲಿ. ಆಪ್ಲಿ ಆಸ್ತ್ ಆಸಾಗೀ ವ ನಾಸ್ ಜಾಲ್ಯಾಗೀ ಮ್ಹಣ್ ಪಳೆಯ್ತಾಂ ಮ್ಹಣಾಸರ್ ತಾಕಾ ಜೀವಾನ್ ಜೀವ್ ನಾತ್‌ಲ್ಲೊ. ಮೊರ್ನಾಚಾ ತಣೆರ್ ಆಸ್ಚಾ ಮಿವ್ಣೆಕ್ ಥಂಯ್ಚ್ ಸೊಡ್ನ್, ತೊ ಭುರ್ಗಾಂ ಆನಿ ಬಾಯ್ಲೆ ಸಮೇತ್ ಕೂಡ್ಲೆ ಗಾಂವಾಕ್ ಪಾಟಿಂ ಪರ್ತಾಲೊ. ಗಾಂವಾಂತ್ ತೊ ಕಿತೆಂ ಪಳೆತಾಲೊ? ತಾಚಿ ಆಂಗಡ್ ಆನಿ ಘರ್-ಬಾಟ್ ಉದ್ಯಾಂತ್ ಬುಡೊನ್ ತಾಚೆಂ ಸರ್ವಸ್ವ್ ನಾಸ್ ಜಾಲ್ಲೆಂ. ಧನಿ ಜಾಲ್ಲ್ಯೊ ತೊ ಆತಾಂ ಬಿದಿ-ಭಿಕಾರ್ಯಾಚಾ ಗತಿಕ್ ಪಾವಲ್ಲ್ಯೊ. ಆಪ್ಣಾಚೆರ್ ಆಯಿಲ್ಲೆಂ ಅನ್ವಾರ್ ಪಳೆವ್ನ್, ಆಪ್ಲೆ ಆದಿಂ ದಾದೊಶಿ ಕೆಲ್ಲಿ ಗ್ರೇಸ್ತ್ ಮನಿಸ್ ಆಪ್ಣಾಕ್ ಕುಮೊಕ್ ಕರ್ತಲೆ ಮ್ಹಣ್ ಲೆಕುನ್ ತೊ ತಾಂಚಿ ಕುಮೊಕ್ ಮಾಗೊಂಕ್ ಗೆಲೊ. ಪುಣ್ ತಾಣಿಂ ತಾಂಚೆಚ್ಚ್ ಏಕ್ ನಾತ್ಲ್ಯಾರ್ ಆನಿಕ್ ಕಷ್ಟ್ ಸಾಂಗೊನ್ ತಾಕಾ ಕಾಂಯಿಂಚ್ಚ್ ದೀನಾಸ್ತಾನಾ ಖಾಲಿ ಹಾತಾಂನಿ ಪಾಟಿಂ ಧಾಡ್ಲೊ. "ಆವ್ರಾಕ್ ಜೊಡ್‌ಲ್ಲ್ಯಾಂಚೆಂ ಆವ್ರಾಂತ್‌ಚ್ಚ್ ಬುಡ್ವೆಂ. ಆದಿಂ ತಾಕಾ ಪಯ್ಕಾಂಚಾ ಹಂಕಾರಾನ್ ಬಾರಿ ಚೀಂಚಿ ಆಸ್‌ಲ್ಲಿ. ದರ್ಭಾರಾನ್ ಧರ್ಣ್ ದಿಸಾನಾತ್‌ಲ್ಲಿ ಆನಿ ಮನ್ಶಾಂಚಿ ರೂಚ್ ನಾತ್‌ಲ್ಲಿ. ಆತಾಂ ಭಿಕಾರ್ಯಾಚಾ ವೆಸಾನ್ ಆಮ್ಕಾಂ ನಾಗಂವ್ಕ್ ಪಳೆಯ್ತಾ ಕೊಲೊ ಖಿಂಚ್ಚೊ." ತಾಣೆ ಪಾಟ್ ಘಾಲ್ಲಿಚ್ಚ್ ತೆ ತಾಂಚೆಯಿತ್ಲ್ಯಾಕ್ ನಂಜ್ಲಿ ವೊಂಕೊನ್ ಜೊರ್ಜಾಚಿಂ ಖಿಳ್ಕುಳಾಂ ಕರ್ನ್‌ಹಾಸ್ಲೆ! ತಾಂಕಾಂ ಆಸ್‌ಲ್ಲೊ ತಾಚೆವಯ್ಲೊ ಮೊಸೊರ್ ಆತಾಂ ತಿಕ್ಕೆಲೆ ಉಣೊ ಜಾಲೊ ತರೀ ನಂಜ್ಚೊ ವೊಂಕೊ ಚಡ್ಲೊ.

ನಿರಾಸ್‌ಲ್ಲೊ ಜೊರ್ಜ್ ಆತಾಂ ಲಜ್ ಸಾಂಡುನ್ ದುಬ್ಳಾ ಮನ್ಶಾಂಲಾಗಿಂ ಆಪ್ಲಿ ಗತ್ ಸಾಂಗೊನ್ ಮಾಗೊಂಕ್ ಗೆಲೊ. ತಾಂಚೆಂ

ಮೊನ್ ಬರೆಂ ಆನಿ ಕಾಳಿಜ್ ಉದ್ದಾರ್ ಮ್ಹಣ್ ತಾಣೆಂ ಕೆಲ್ಲಿಂ ತಾಂಕಿ ಭಾಯ್ಲೆಂ ದಾನ್-ಧರ್ಮ್ ಪಳೆವ್ನ್ ತಾಕಾ ಸುಸ್ತಾಲೆಂ. ಪುಣ್ ತಾಂಚಾ ಕುಮ್ಮೆನ್ ಜೊರ್ಜಾಕ್ ಬಾಯ್ಲೆ ಭುರ್ಗ್ಯಾಂ ಒಟ್ಟು ಬರ್ಯಾನ್ ಚಡ್ಸ್ ದೀಸ್ ಸಾರುಂಕ್ ಸಾಧ್ಯ್ ಜಾಲೆನಾ. ಆದಿಂ ರಾಯ್ ಮರ್ಜೆನ್ ಜಿಯೆವ್ನ್ ಆಸ್‌ಲ್ಲಾ ತಾಕಾ ಅಪ್ಲ್ಯಾ ಬಾಯ್ಲೆ ಭುರ್ಗ್ಯಾಂಚಿ ಆತಾಂಚಿ ದುಸ್ಥಿತಿ ಪಳೆವ್ನ್ ದೋಳ್ಯಾಂತ್ಲ್ಯಾನ್ ದುಃಖಾಂ ದೆಂವ್ಲಿಂ. ಪಿಸಾಂತುರ್ ಜಾಲ್ಲ್ಯಾ ತೊ ಆಪ್ಲಿ ಜಿಣಿ ಕಾಬಾರ್ ಕರುಂಕ್ ದೋರಿ ಕಾಣ್ವೆವ್ನ್ ಗಲ್ವಾಸ್ ಘೆಂವ್ಚಾಕ್ ಅಟ್ಟಾಂಗ್ ರಾನಾ ಮದ್ಲ್ಯಾ ಎಕಾ ಪಾಲ್‌ಪನ್ತಿ ರುಕಾ ಮುಳಾಕ್ ಗೆಲೊ. ತಾಚಾ ಫಾಂಟ್ಯಾಕ್ ದೋರಿ ಉಮ್ಕಾಳಾವ್ನ್, ದೋರಿಯೆಚೊ ಪಾಸ್ ಅಪ್ಲ್ಯಾ ಗೊಮ್ಮಾಕ್ ಅರ್ದುನ್ ಫಾಂಟ್ಯಾ ವಯ್ಲೆ ಪಾಯ್ ಚುಕವ್ನ್ ಉಮ್ಕಾಳೊನ್ ಜೀವ್ಪಾತ್ ಕರ್ತಾ ಮ್ಹಣ್ತಾನಾ, ತ್ಯಾ ರುಕಾ ಮುಳಾಂತ್ ಎಕಾಚ್ಚೆಫರಾ 'ಗರ್ಜ್' ಕರ್ನ್ ಜಾಲ್ಲ್ಯಾ ವ್ಹಡ್ಲೊ ಆವಾಜ್ ಆಯ್ಕೊನ್ ತೊ ಕಾಲುಬುಲೊ ಜಾಲ್ಯೊ, ಶೆರ್ಮೆಲೊ! ಆನಿ ಕರಿಣ್ ಭಿಯೆಲೊ. ಕಾಳಿಜ್ ತಾಚೆಂ ಕುಲ್ಕುಲ್ಲಿಂ, ಮೋತ್ ಘಾಬಲ್ಲಿಂ.

ಕಸಲೊ ಆವಾಜ್ ಜಾಲ್ಯೊ! ಮ್ಹಣ್ ತೊ ರುಕಾ ಮುಳಾಂತ್ ಪಳೆಯ್ತಾನಾ ಅಬ್ಬೆ ಅಜ್ಜಾಪ್! ತಾಚಾ ಸುಖಿ ಜಿವಿತಾಚಾ ಆಧಾರಾಕ್ ಗರ್ಜ್ ಆಸ್ಲೊ ಹಾಂಡೊ ಭುಂಯ್ಚೊ ಗರ್ಭ್ ಶಿಂದುನ್ ವಯ್ರ್ ಯೇವ್ನ್ ರಾವ್‌ಲ್ಲೊ!!

ಸಂತೊಸಾನ್ ಆನಿ ವಿಜ್ಞಿತ್ಕಾಯೆನ್ ಭರ್‌ಲ್ಲೊ ಜೊರ್ಜ್ ಗೊಮ್ಮೆಕ್ ಶಿಕಾಯಿಲ್ಲೊ ಪಾಸ್ ಕಾಡ್ನ್ ಸರಾರಾಂ ರುಕಾರ್ ಥಾವ್ನ್ ಸಕ್ಲಾ ದೆಂವ್ಲೊ. ಉಲ್ಲಾಸಾನ್ ಆನಿ ಆತುರಾಯೆನ್ ಭರ್‌ಲ್ಲಾ ತಾಣೆ ವೆವ್ಗಿಂ ಹಾಂಡ್ಯಾಚೆಂ ಥಾಂಪ್ಣೆ ಕಾಡ್ತಾನಾ ಥಳ ಥಳ ಕರ್ನ್ ಥಳ್ತಳ್ತೆಂ ಪಜಾರಾಂಗಟ್ಟ್ಯಾನ್ ಆಪುಟ್ ಭಾಂಗಾರಾಚಿಂ ನಾಣಿಂ ತಾಕಾ ಹ್ಯಾ ಹಾಂಡ್ಯಾಂತ್ ದಿಷ್ಟಿಕ್ ಪಡ್ಲಿಂ.!! ತಿಂ ನಾಣಿಂ ಪಳೆವ್ನ್ ತಾಕಾ ಅಪ್ಲ್ಯಾ ನಿರಾಶೆ ವೆಳಾರ್ ಸಾತ್ವೊ ಸರ್ಗ್ ಪಳೆಯಿಲ್ಲೆಬರಿ ಸಂತೊಸ್ ಭೊಗ್ಲೊ!! ತಾಕಾ ಭೊಗ್ಚಾ ಅನಂದಾಕ್ ಆತಾಂ ಮೊತ್-ಮೇರ್ ನಾತ್‌ಲ್ಲಿ.

ಹಾಂಡ್ಯಾಂತ್ಲೆಂ ಭಾಂಗಾರ್ ಗರ್ಜ್ ಪುರ್ತೆಂ ಎಕುನ್ ತಾಣೆ ಬಂಗ್ಲೊ ಬಾಂದಯ್ಲೊ! ಬೊಂಗ್ಲಾಳ್ ಉಗ್ತಿ ಕೆಲಿ! ತರಿಪುಣ್ ಹ್ಯಾ ಗ್ರೀಸ್ತಕಾಯೆ



ಮಧೆಯಿರೂ ತೊ ಆತಾಂ ಆದ್ಲೊ ಜೊರ್ಜ್ ನಹಿಂ... ಆತಾಂ ಕಷ್ಟಾಂ  
 ಅನ್ನಾರಾಂನಿ ವ ಗರ್ಜೆನ್ ಆಸ್ಲಲ್ಯಾ ಹರ್ಯೆಕಾ ಮನ್ಯಾಚೊ ತಾಕಾ  
 ವಿಶೇಷ್ ಹುಸ್ಕೊ ಆಸ್ಲೊ. ತಾಣೆ ದುಬ್ಳಾಂಕ್ ದಿಂವ್ಚಾ ರಿಯಾ-  
 ಯ್ತಾಂಕ್ ಆನಿ ಕರ್ಚಾ ದಾನ್-ಧರ್ಮಾಂಕ್ ಲೆಕ್ ವಿೂತ್ ನಾತ್ಲೆಂ.  
 ಆವ್ರಾನ್ ಶಿಕಯಿಲ್ಲ್ಯಾ ಲಿಸಾಂವಾನ್ ತೊ ಆತಾಂ ಕೊಣಾಯ್ಚಾಯಿ  
 ಗರ್ಜೆ ಆಕಾಂತಾಕ್ ಪಾಂವ್ಚೊ ಲೊಕಾ ಮೊಗಾಳ್ ಮನಿಸ್ ಜಾಂವ್ಕ್  
 ಪಾವ್ಲೊ. ದುಬ್ಳಾಂವಿಶಿಂ ತಾಕಾ ಆತಾಂ ಆಸ್ಲಲ್ಯಾ ಪಾಪ್  
 ಭರ್ಮೊತೆಕ್ ಗಡ್ ನಾತ್ಲಿ. ತಾಣೆ ಬಾಂದವ್ನ್ ಘಾಲ್ತಿಂ ವ್ಹಡ್ಲೆಂ ಜಯ್ತ್  
 ಧರ್ಮ್-ಭತ್ರ್ ತಾಚಾ ಅಂತರಂಗಿಂ ಉಬ್ಜಾಲ್ಲ್ಯಾ ದುಬ್ಳಾಂಚಾ  
 ಮೊಗಾಚೆಂ ಪ್ರತೀಕ್ ಜಾವ್ನ್ ವಿರಾಜಿತಾಲೆಂ. “ಜೊರ್ಜ್ ಧರ್ಮಾ  
 ಮಂದಿರ್” ಮ್ಹಣ್ ತಾಣೆ ತ್ಯಾ ಭತ್ರಾಕ್ ನಾಂವ್ ದಿಲ್ಲೆಂ. ಬರ್ಯಾ  
 ಘಾಲ್ಯಾಚೊ ಸಂಭ್ರಮ್ ಚಲಯ್ತೆಲ್ಯಾಂಕ್, ವಸ್ತೆಕ್ ಬಿಡಾರ್ ನಾತ್-  
 ಲ್ಯಾಂಕ್, ಆನಿ ಪಯ್ಲಾರ್ಯಾಂಕ್ ತೆಂ ಧರ್ಮ್-ಭತ್ರ್ ಬಾರಿಚ್ಚೆ  
 ಉಪ್ಕಾರಾಕ್ ಪಡ್ತಾಲೆಂ. ನಾಟಕಾಂ ಖೆಲೊಂಕ್ ಸಯ್ತ್ ತಾಂತುಂ  
 ಘಾವೊತಿ ಮಾಂಡಾವಳ್ ಆಸಾ ಕೆಲ್ಲಿ. ತ್ಯಾ ಭತ್ರಾಚಾ ತಕ್ಲೆರ್ “ಜೊರ್ಜ್  
 ಧರ್ಮಾ ಮಂದಿರ್” ಮ್ಹಳ್ಳೆಂ ನಾಂವ್ ಸುವರ್ಣಾಕ್ಷರಾಂನಿ ಬರಯಿಲ್ಲೆಂ  
 ತೆಂ ರಂಗಾ ರಂಗಾಳ್ ವೀಜ್ ದಿವ್ಚಾಂಚಾ ಆಕರ್ಷಿಕ್ ಪ್ರಕಾಸಾನ್  
 ಮನಮೋಹಕ್ ಜಾವ್ನ್ ಪ್ರಜಳ್ತಾಲೆಂ. ಜೊರ್ಜಾಚೆಂ ನಾಂವ್ ತಾಚಾ  
 ಧರ್ಮಿಷ್ಟ್ ಮನೋಭಾವಾ ನಿಮಿತ್ತಂ ಹರ್ಯೆಕ್ಲ್ಯಾಚೆಂ ಘರ್-ಉತಾರ್  
 ಜಾಂವ್ಕ್ ಪಾವ್ಲೆಂ. ತಾಚಾ ಆದ್ಲ್ಯಾ ಆನಿ ಆತಾಂಚಾ ನಡ್ಪಾಕ್  
 ರಾತ್ ದೀಸ್ ಫರಕ್ ಆಸ್ಲೊ.

ಪಯ್ಲೆ ನಾಸ್ತಾಂ ಜೀವನಾಂತ್ ನಿರಾಶಿ ಜಾವ್ನ್ ಜೀವ್ಪಾತ್  
 ಕರುಂಕ್ ಗೆಲ್ಲೊ ತೊ, ಹಾಂಡೊ ಉಟ್ಲಲ್ಯಾನ್ ಪರ್ತ್ಯಾನ್ ಮನ್ಯಾಂನಿ  
 ಜಿಯೆತಾಲೊ. ಮನ್ಯಾಚಾ ಜೀವನಾಂತ್ ಪಯ್ಲಾಂಚೆಂ ಕಾರ್ಭಾರ್  
 ವ್ಹರ್ತೆಂ ನಹಿಂಗೀ?



## ದಾಕ್ತರಾಚೊ ಹಂಕಾರ್

ಎಕಾ ಗಾಂವಾಂತ್ ಎಕ್ಲೊ ದಾಕ್ತರ್ ಆಸ್ಲೊ ತಾಕಾ ದಾಕ್ತರ್ಗಿಂತ್ ಉಂಚ್ಲೆಂ ಶಿಕಾಪ್ ನಾತ್ಲ್ಯಾರೀ ತಾಚಾ ಹಾತಾಚೊ ಗೂಣ್ ಬರೊ ಜಾಲ್ಲ್ಯಾನ್ ಪಿಡೆಸ್ತ್ ಬರೆ ಜಾತಾಲೆ ಆನಿ ತಾಚಾ ಡಿಸ್ಪೆನ್ಸರಿಕ್ ವೆಚಾ ಪಿಡೆಸ್ತಾಂಚೊ ಸಂಖೊ ದಿಸಾನ್ದೀಸ್ ಚಡಾತ್ತ್ ವೆತಾಲೊ. ದಾಕ್ತರ್ ಸರ್ವ್ ಪಿಡೆಸ್ತಾಂಲಾಗಿಂ ಮೊಗಾನ್ ಉಲಯ್ತಾಲೊ ಆನಿ ಆಪ್ಲಿ ಪುರಾಸಣ್ ಲೆಕಿನಾಸ್ತಾಂ ರಾತ್ ದೀಸ್ ಪಿಡೆಸ್ತಾಂಚಿ ಸೆವಾ ಕರ್ತಾಲೊ.

ದೀಸ್ ಪಾಶಾರ್ ಜಾಲ್ಲೆಪರಿ ತಾಚಿ ಕಾಮಾಯ್ ಚಡಾತ್ತ್ ಗೆಲಿ. ತಾಣೆ ತ್ಯಾ ಜೊಡೆನ್ ಬಂಗ್ಲೊ ಬಾಂದಯ್ಲೊ, ಕಾರ್ ಕಾಣ್ವೆಲೆಂ. ಬೆಂಕಾಂತ್ ದುಡು ಜಮಯ್ಲೊ ಆನಿ ಗದ್ದಾಳಾಯೆನ್ ಕಾಜಾರ್ ಜಾವ್ನ್ ಬಾಯ್ಲೆ ಭುರ್ಗ್ಯಾಂ ಸಂಗಿಂ ಸುಖಾ ಸಂತೊಸಾನ್ ಜಿಯೆತಾಲೊ.

ಜೋಡ್ ಚಡ್ಲೆಬರಿ ದಾಕ್ತರಾಕ್ ಹಂಕಾರ್ ಭರ್ಲೊ. ಚೀಂಚ್ ತಾಚಿ ಆತಾಂ ಮುಕ್ಯಾನ್ ವೆತಾಲಿ. ಆದಿಂ ರಾತ್ ದೀಸ್ ಪಿಡೆಸ್ತಾಂಚಿ ಸೆವಾ ಕರ್ಚಾ ತಾಣೆ ಆತಾಂ ಪಿಡೆಸ್ತಾಂಕ್ ವಕಾತ್ ದಿವ್ಪಾ ವೆಳಾಚಿ ವೆಳಾ ಪಟ್ಟಿ ದವರ್ಲಿ. ತಾಚೆರ್ ದಿಲ್ಲ್ಯಾ ವೆಳಾ ಭಿತರ್ ಆಯಿಲ್ಲ್ಯಾ ಪಿಡೆಸ್ತಾಂಕ್ ಮಾತ್ ತೊ ವಕಾತ್ ದಿತಾಲೊ. ಪಿಡೆಸ್ತಾಂಚೊ ತಾಕಾ ಆದ್ಲೆಬರಿ ಹುಸ್ಕೊಯೊ ನಾತ್ಲೊ. ಧನ್ ದಿವ್ಂ ಚಡ್ಲೆಬರಿ ಪಿಡೆಸ್ತಾಂಚೊ ಮೋಗ್ ತಾಚಾ ಕಾಳ್ಜಾಂತ್ ಶೆಳೆತ್ತ್ ಆಯ್ಲೊ.

ಏಕ್ ದೀಸ್ ಎಕ್ಲೆ ಸ್ತ್ರೀ ತಿಚಾ ಸ ಮಹಿನ್ಯಾಂಚಾ ಪಿಡೆಸ್ತ್ ಭುರ್ಗ್ಯಾಕ್ ವಕಾತ್ ಹಾಡುಂಕ್ ದಾಕ್ತರಾ ಸರ್ಶಿನ್ ಗೆಲಿ. ತವಳ್ ತೆಂ ಬಾಳ್ಕೆಂ ಕಶೆಂ ಕಶೆಂ ಭೊಳಾಯ್ಲ್ಯಾರೀ ಸರಾಗ್ ರಡ್ತಾಲೆಂಚ್ಚ್. ತೆಂ

ಪಳೆವ್ನ್ ರಾಗಾನ್ ಪೆಟೆಲ್ಲೊ ದಾಕ್ತೆರ್ ಆಪ್ಲ್ಯಾ ರೂಮಾ ಥಾವ್ನ್ ಭಾಯ್ರ್ ಆಯ್ಲೊ ಆನಿ ಸರ್ವ್ ಪಿಡೆಸ್ತುಂ ಮುಕಾರ್ ತೊ ಭುರ್ಗುಚ್ಚಾ ಆಪಯ್ ದೊಳೆ ಫಾಟಾರ್ನ್ ತೊಂಡ್ ಪುಗವ್ನ್—

“ತುಜಾ ಭುರ್ಗುಚ್ಚ್ ಹಾಡ್ನ್ ಹಾಂಗಾಸರ್ ಗಲಾಟೊ ಕರಿನಾಕಾ.” ತಾಣೆ ತಿಕಾ ದೆಂಕ್ಲೊ ಮಾರ್ಲೊ.

“ಕಸೆಂ ಕಸೆಂ ಭೊಳಾಯ್ಲ್ಯಾರೀ ತೆಂ ಸಳೆ ಕರ್ತಾ. ಹಾಂವ್ ಕಿತೆಂ ಕರುಂ?” ವಿಚಾರ್ಲೆಂ ತಿಣೆ ದೀನ್‌ಪಣಾನ್ ಆಪ್ಲಿ ಅಸಹಾಯಕ್ ಪರಿಸ್ಥಿತಿ ದಾಕ್ತೆರಾಕ್ ಕಳಂವ್ಚಾ ಇರಾದ್ಯಾನ್.

“ತುಂ ದಾಟ್ ಉಲಯ್ತಾ ಕಾ?”. ಮ್ಹಳೆಂ ತಾಣೆ ಆನಿಕೀ ಜೋರ್ ತಾಳೊ ಕಾಡ್ನ್.

“ಹಾಂವ್ ತುಜೆಕಡೆ ಲಡಾಯ್ ಕರುಂಕ್ ಯೇಂವ್ಕ್ ನಾ. ಬಗಾರ್ ವಕಾತ್ ವ್ಹರೊಂಕ್ ಆಯ್ಲ್ಯಾಂ.” ಮ್ಹಳೆಂ ತಿಣೆ. ಭುರ್ಗೆಂ ರಡ್ತೆಚ್ಚ್ ಆಸ್‌ಲ್ಲೆಂ....

“ತುಜಾ ರಡ್ಕುರ್ಚಾ ಭುರ್ಗುಚ್ಚ್ ಮ್ಹಜ್ಯಾನ್ ವಕಾತ್ ದೀಂವ್ಕ್ ಸಾಧ್ಯ್‌ನಾ. ತುಜಾ ಆಸ್ತಿಕ್ ಕಾಣ್ವೆವ್ನ್ ತುಂ ಮ್ಹಜೆ ಮುಕ್ಲಿ ಚಲ್ತಚ್ಚ್ ರಾವ್.” ಫರ್ಜಾಲೊ ದಾಕ್ತೆರ್.

“ಮ್ಹಜೆಂ ಭುರ್ಗೆಂ ಮ್ಹಜೆ ಆಸ್ತೆಚ್ಚ್. ತುಂ ವಕಾತ್ ದೀನಾ-ತ್ಲ್ಯಾರ್ ಗಾಂವಾರ್ ದುಸ್ರೆ ದಾಕ್ತೆರ್ ಆಸಾತ್ಲೀ ನಾಂತ್ಲೀ ಪಳೆಯ್ತಾಂ ಹಾಂವ್.” ಮ್ಹಣಾಲಿ ತಿ ಸ್ತ್ರಿ. ದಾಕ್ತೆರ್ ಪುರ್ಪುರೊನ್ ಆಸ್‌ಲ್ಲೊ. ಪುಣ್ ತಾಚೆ ಪುರ್ಪುರೆ ಆಯ್ಕೊಂಕ್ ತಿ ಸ್ತ್ರೀ ಥಂಯ್ಸರ್ ರಾವ್ಲಿನಾ. ತಿ ಆಪ್ಲ್ಯಾ ಭುರ್ಗುಚ್ಚ್ ಹಾಂಡಿ ಮಾರ್ನ್, ದಾಕ್ತೆರಾಕ್ ಹಜಾರ್ ಶಿರಾಪ್ ಫಾಲ್ನ್ ಚಲ್ತಚ್ಚ್ ರಾವ್ಲಿ.

ಥೊಡ್ಯಾ ದಿಸಾಂ ಉಪ್ರಾಂತ್ ಏಕ್ ದೀಸ್ ಎಕ್ಲೊ ಪಾಯಾಕ್ ಮೊಡು ಲಾಗೊನ್ ವ್ಹಡ್ಲೊ ಫಾಯ್ ಜಾಲ್ಲ್ಯಾನ್ ರಗ್ತಾಂ ತಾಚಿಂ ಫಾಯಾಂತ್ಲ್ಯಾನ್ ಕೊಸಾಳ್ತಾಲಿಂ. ಪೊರ್ ದನ್ವರಾಂಚೆಂ ಏಕ್ ಜಾಲ್ಲೆಂ ಮಾತ್. ದಾಕ್ತೆರ್ ಆಪೊ ಫಾಯ್ ಬಾಂದ್ತಾಲೊ ಮ್ಹಣ್ ಜೀವ್

ಹಾತಾಂತ್ ಧರ್ನ್ ಗೆಲ್ಲಾ ತಾಕಾ ದಾಕ್ತರ್ ಡಿಪ್ಪೆನ್ನರಿಚಾ ಬಾಗ್ಲಾಲಾಗಿಂ  
ಅಸ್ಲೊ ಪಳೆವ್ನ್ ಜೀವ್ ಭರೊಲ್ಲ.

“ದಾಕ್ತರಾಬಾ, ದಾಕ್ತರಾಬಾ, ವ್ಹಜೊ ಫಾಯ್ ದಯಾ ಕರ್ನ್  
ಜಾತಾತಿತ್ಲೆ ವೆಗಿಂ ಬಾಂದುನ್ ದಿ. ಹ್ಯಾ ಫಾಯ್ತಾನ್ ಯೆದೊಳ್  
ಕಾಂಯ್ ಏಕ್ ಲೀಟರ್ ರಗಾತ್ ವ್ಹಾಳ್ಳಿಂ. ತಿತ್ಲೆಂ ರಗಾತ್ ಗೆಲ್ಲಾನ್  
ವ್ಹಜಾ ದೊಳ್ಕಾಂಕ್ ಕಾಳೊಕ್ ಯೆತಾ ಆನಿ ಮರ್ಕ್ಶೆಂ ಜಾತಾ....”  
ವ್ಹಳಿಂ ತಾಣೆ ತಗ್ಸಲ್ಲಾ ದೀನ್ ತಾಳ್ಯಾನ್.

“ವೊರ್ ಏಕ್ ಜಾಲೆಂ. ಆನಿ ಹಾಂವ್ ತುಕಾ ವಕಾತ್ ದೀನಾ”  
ವ್ಹಣಾಲೊ ದಾಕ್ತರ್ ಜೋರ್ ತಾಳ್ಯಾನ್.

“ತುವೆಂ ದಿಲ್ಕಾರ್ ಮಸ್ತ್ ಉಪ್ಕಾರ್ ತುಜೊ. ನಾತ್ಲಾರ್  
ಯೆದೊ ಫಾಯ್ ಕಾಣ್ಲೆವ್ನ್ ಹಾಂವ್ ಕಿತೆಂ ಕರುಂ?” ವಿಚಾರ್ಲೆಂ ತಾಣೆ  
ಪಿಂಗೊರ್ನಶೆಂ. ಎಕಾ ಕುಶಿನ್ ಫಾಯಾಚಿ ದೋಖ್, ಅನ್ಯೆಕಾ ಕುಶಿನ್  
ವ್ಹಾಳ್ವಾ ರಗ್ತಾಚೊ ಲೊಟ್ ಪಳೆವ್ನ್ ತಾಕಾ ಆಪ್ಲ್ಯಾ ಜಿವಾಕ್ ತ್ಯಾವರ್ವಿಂ  
ಉಬ್ಬಂವ್ಚಿ ಅಸ್ಕತ್ಕಾಯ್ ಚಿಂತುನ್ ಭಿರಾಂತ್ ಭೊಗ್ತಾಲಿ. ದಾಕ್ತರಾಚೆಂ  
ಅಸಲ್ಯಾ ಸಂದಿಗ್ಡ್ ವೆಳಾರ್ ಹಟ್ಟಿ ಭುರ್ಗ್ಯಾ ತಸಲೆಂ ಹಟ್ವ್ ಪಳೆವ್ನ್  
ತಾಚೆಂ ಮೊನ್ ದುಃಖ್ತಾಲೆಂ.

“ದನ್ನಾರಾಂ ಚಾರ್ ವೊರಾರ್ ಪರ್ತ್ಯಾನ್ ಉಗ್ತಿ ಜಾತಾನಾ ಯೆ.”

“ತೆದೊಳ್ ವರೆಗ್ ರಗ್ತಾಂ ಕೊಸಾಳ್ಕಾರ್?”

“ಕೊಸಾಳ್ಚೆಂ ರಗಾತ್ ಕೊಸ್ಲೊಂದಿ. ತುಕಾ ಗರ್ಜ್ ಆಸ್ಚೆಂ ತುಜಾ  
ಕುಡಿಂತ್ ಉರೆಲೆಂ.” ಜವಾಬ್ ದಿಲಿ ದಾಕ್ತರಾನ್. ದಾಕ್ತರಾಚೆಂ  
ಉತ್ರಾಂ ಆಯ್ಕೊನ್ ಫಾಯೆಲ್ಲಾ ಮನ್ಯಾಕ್ ಉಮಾಳ್ಳೆಲ್ಲೊ ರಾಗ್  
ತಡ್ಪುಂಕ್ ಜಾಲಾ.

“ದಾಕ್ತರ್ ಜಾಲ್ಲ್ಯಾನ್ ತುವೆಂ ಅಶೆಂ ಮ್ಹಣ್ಣೆಂಗೀ?” ವಿಚಾರ್ಲೆಂ  
ತಾಣೆ.

“ತುಂ ಚಡ್ನ್ ದಾಟ್ ಉಲಯ್ತಾಕಾ. ದಾಕ್ತರಿ ಮನಿಸ್‌ಚ್ಚೆ.  
ದಾಕ್ತರಾಚೆ ಕಷ್ಟ್ ಕೊಣಾಯ್ಕಿ ಅರ್ಥ್ ಜಾಯ್ನಾಂತ್. ತುಜೆ ಕಷ್ಟ್

ಮಾತ್ರೆ, ತುಕಾ ಬರೆ ಸಾಂಗೊಂಕ್ ಕಳ್ತಾತ್. ಸಕಾಳಿಂ ಥಾವ್ನ್ ದನ್ಬಾರ್ ವರೆಗ್ ವಕಾತ್ ದೀವ್ನ್ ಮ್ಹಜೆಂ ಸಗ್ಳೆಂ ಆಂಗ್ ದುಕ್ತಾ. ತಶೆಂ ಆಸ್ತಾಂ ತುವೆಂ ಯೆದೆಶ್ಯಾ ಫಾಯಾಕ್ ವ್ಹಡ್ಲೆಂ ಕರ್ಚೆಂ ನಹಿಂ...” ಪ್ರಪುರ್ಣ್ ದಾಕ್ತರ್.

“ತುಜೆ ಕಷ್ಟೀ ಜಾಣಾ ಹಾಂವ್. ಪುರಾಸಣ್ ಜಾಲ್ಲ್ಯಾ ತುಕಾ ಭುಕ್ ಆನಿ ರಾಗೀ ಯೆತಾ.” ಮ್ಹಳೆಂ ತಾಣೆ.

“ತಿತ್ಲೆಂ ಜಾಣಾಸ್ಲೊ ತುಂ ಹ್ಯಾ ವೆಳಾರ್ ವಕ್ತಾಕ್ ಕಿತ್ಯಾಕ್ ಆಯ್ಲಾಯ್? ಮ್ಹಜೆಂ ಸಮಾಧಾನ್ ಕಿತ್ಲೆಂ ತೆಂ ಪಾರ್ಕುಂಕ್? ಹಾಂವ್ ತುಕಾ ಬರ್ಯಾನ್ ಸಾಂಗ್ತಾಂ.... ಹ್ಯಾಚೆ ಘಡ್ಯೆ ತುಂ ಹಾಂಗಾ ಥಾವ್ನ್ ನಿಕಳ್.... ಹೂಂ, ತುಜೆಂ ತೊಂಡ್ ಮಾಕಾ ಆನಿ ದಾಕಯ್ಲಾಕಾ” ಮ್ಹಣೊನ್ ಫರ್ಜಾತ್ ಆನಿ ರಾಗಾನ್ ಮುಖಿಮಳ್ ಪುಗಯಿತ್ ತೊ ಚಿಲ್ತಚ್ಚಿ ರಾವ್ಲೊ. ವೆತಾನಾ ಕಂಪೌಂಡರಾಕೀ —

“ತಾಚೊ ಫಾಯ್ ಪುಣಿ ಬಾಂದಿನಾಕಾ ಹಾಂ!” ಮ್ಹಣ್ ಸಾಂಗುನ್ ಗೆಲ್ಯಾರೀ, ತಾಣೆ ಫಾಯೆಲ್ಲ್ಯಾ ಮನ್ಶಾಚಿ ಪಾಪ್ ಭಿರ್ಮತ್ ಚಿಂತುನ್ ಫಾಯ್ ಬಾಂದುನ್ ದಿಲೊ.

ಏಕ್ ದೀಸ್ ಎಕ್ಲೊ ಮನಿಸ್ ಆಪ್ಲ್ಯಾ ಭುರ್ಗ್ಯಾಕ್ ತ್ಯಾ ದಾಕ್ತೆರಾಕಡ್ಲೆಂ ತಾಪಾಕ್ ದೋನ್ ದಿಸಾಂಚೆಂ ವಕಾತ್ ವ್ಹರ್ನ್ ಗೆಲೊ. ಏಕ್ ದೀಸ್ ವಕಾತ್ ದಿಲ್ಯಾರೀ ಭುರ್ಗ್ಯಾಚೊ ತಾಪ್ ದೆಂವ್ಲೊನಾ.... ದೆಕುನ್ ದುಸ್ರೆ ದೀಸ್ ದಾಕ್ತೆರಾಕರ್ಚಾ ಇಂಜೆಕ್ಷನ್ ದಿವಯ್ಲ್ಯಾರ್ ತಾಪ್ ದೆಂವಾತ್ ಮ್ಹಳ್ಳ್ಯಾ ಆಶೆನ್ ತೊ ಆಪ್ಲ್ಯಾ ಭುರ್ಗ್ಯಾಕ್ ಘೆವ್ನ್ ವಕ್ತಾಕ್ ಗೆಲೊ. ಸಕಾಳಿಂ ನೋವ್ ವೊರಾರ್ ವಕ್ತಾಕ್ ಆಯಿಲ್ಲೊ ತೊ ದನ್ಬಾರಾಂ ಬಾರಾ ವೊರಾಂ ವ್ಹಾಜ್ಲ್ಯಾ ಉಪ್ರಾಂತ್ ಆಪ್ಲಿ ಸರ್ತಿ ಯೆತಾನಾ ವಕ್ತಾಕ್ ಗೆಲೊ. ತಾಕಾ ಪಳೆಲ್ಲಿಂಚ್ಚಿ ದಾಕ್ತರ್ ರಾಗಾನ್ ಬೊಬಾಟುನ್ ಮ್ಹಣಾಲೊ—

“ಕಾಲ್ ತುಜಾ ಭುರ್ಗ್ಯಾಕ್ ಹಾಂವೆಂ ದೋನ್ ದಿಸಾಂಚೆಂ ವಕಾತ್ ದಿಲ್ಲಿಂ. ಆಜ್ ಕಿತ್ಯಾಕ್ ದಿಲ್ಲಿಂ ವಕಾತ್ ಮುಗೊಂವ್ಚಾ ಆದಿಂ ಪರ್ತ್ಯಾನ್ ಆಯ್ಲಾಯ್? ಮ್ಹಜಾ ವಕ್ತಾಚೊ ಕೊಣಾಕ್ ಪಳೆ ವಿಶ್ವಾಸ್ ನಾ ತಾಣೆಂ



ಮಜಾ ದಿಸ್ಪೆನ್ಸರಿಚಾ ಬಾಗ್ಲಾರ್ ಪಾಯ್ ದವ್ತಿನಾಯೆ. ತುಂ ಆತಾಂಚ್ಚೆ  
ನಿಕಳ್ ಮಜಾ ದೊಳ್ಕಾಂಮುಕ್ಲೊ. ಹೂಂ! ” ಧಂಕ್ಲೊ ಮಾರ್ಲೊ  
ತಾಣೆ. ಭಾಯ್ರ್ ವಕ್ತಾಕ್ ರಾಕ್ಲೊ ಲೋಕ್ ಆಪ್ಣಾ ವಿಶಾಂತೆ ಕಿತೆಂ  
ಚಿಂತಾ ಕೊಣ್ಣಾ ಮ್ಹಣ್ ಭುರ್ಗ್ಯಾಕ್ ವ್ಹರ್ನ್ ಗೆಲ್ಲಾ ಮನ್ಶಾಕ್  
ಲಜೆನ್ ಮುಯೆ ತೆದೊ ಜೀವ್ ಜಾಲೊ. ಜಾಲ್ಯಾರಿ ಸೊಸ್ಣಿಕಾಯ್  
ಸಾಂಬಾಳ್—

“ಕಾಲ್ ವ್ಹೆಲ್ಲೆ ವಕಾತ್ ದಿಲೆಂ ತರಿ ತಾಪ್ ಚಡಾತ್ತ್ ಗೆಲ್ಲಾನ್  
ವಕಾತ್ ಬದ್ಲನ್ ದಿಲ್ಯಾರ್ ವ ಇಂಜೆಕ್ಷನ್ ದಿಲ್ಯಾರ್ ಉಪ್ಕಾರ್  
ಜಾತೊ.” ಹಾತ್ ಮುಗ್ಡುನ್, ವಕಾತ್ ಧರ್ಮಾಕ್ ಘೆಂವ್ಚೆ ರಿತಿನ  
ದಾಕ್ತೆರಾಕಡೆನ್ ಪರಾತ್ಲೆಂ ತಾಣೆ.

“ಆಜೆಕಾಲ್ ಬುದ್ಧಿ ಲೋಕ್ ಸಯ್ತ್ ದಾಕ್ತೆರಾಕ್ ಖುಚಿಂ  
ವಕ್ತಾಂ ದೀಜೆ ಮ್ಹಣ್ ಬುದಿ ಸಾಂಗೊಂಕ್ ಭಾಯ್ರ್ ಸರ್ಲಾ. ತಶೆಂ ತರ್,  
ತುಜಾ ಭುರ್ಗ್ಯಾಕ್ ತುಂಚ್ಚೆ ವಕಾತ್ ದಿ. ಹಾಂವೆಂ ವಕಾತ್ ಬದ್ಲನ್  
ದೀಂವ್ಕ್ ಮೂಕಾ ತುವೆಂ ಸಾಂಗ್ಲೆಂ ಜಾಲ್ಯಾರ್, ಹಾಂವ್ ದಾಕ್ತೆರ್  
ಕಿತ್ಯಾಕ್, ಭರ್ತೆಕ್ ಮ್ಹಣ್ ಲೆಕ್ಲಾಯ್? ನಿಕಳ್ ವೆಗ್ಗಿಂ ಹಾಂಗಾ  
ಥಾವ್ನ್. ತುಜೆಕಡೆ ಗರ್ಜ್ ನಾತ್ಲೆಂ ಉಲವ್ನ್ ಮ್ಹಜೊ ಅಮೂಲ್ಯ  
ವೇಳ್ ವಿಭಾಡುಂಕ್ ಮೂಕಾ ಖುಶಿ ನಾ.” ಮ್ಹಳೆಂ ತಾಣೆ.

ಪಿಡೆಸ್ತ್ ಭುರ್ಗ್ಯಾಕ್ ಕಷ್ಟಾಂನಿ ವ್ಹಾವ್ನ್ ಹಾಡ್ಲೊ ಮನಿಸ್  
ದಾಕ್ತೆರಾಚೊ ರಾಗ್ ಪಳೆವ್ನ್ ಪಾಟಿಂಚ್ಚೆ ಗೆಲೊ ಆನಿ ಭುರ್ಗ್ಯಾಕ್ ತಾಣೆ  
ದಾಕ್ತೆರಾನ್ ಆದ್ಲೆ ದಿಸಾ ದಿಲ್ಲೆಂಚ್ ವಕಾತ್ ದಿಲೆಂ.

ವಕಾತ್ ವ್ಹೆಲ್ಲಾ ದುಸ್ರ್ಯಾ ದಿಸಾ ಸಾಂಜೆರ್ ಭುರ್ಗೊ ತಾಪ್  
ಚಡೊನ್ ತಾಂತುಂಚ್ಚೆ ದೆವಾದಿನ್ ಜಾಲ್ಲೊ....

“ತ್ಯಾ ರಾಗಿಷ್ಟ್ ದಾಕ್ತೆರಾನ್ ಮಜಾ ಭುರ್ಗ್ಯಾಕ್ ಇಂಜೆಕ್ಷನ್  
ದೀನಾಸ್ತಾನಾ ಲಗಾಡ್ ಕಾಡ್ಲೊಮೂ....” ಮ್ಹಣೊನ್ ಭುರ್ಗ್ಯಾಚೊ  
ಬಾಪಯ್ ಬೊಬಾಟ್ ಮಾರ್ನ್ ದುಃಖಾಂ ಗಳೆಯ್ತಾಲೊ.

ಕೊಣೀ ಗ್ರೇಸ್ತ್ ಮನಿಸ್ ಭೆಟೆಕ್ ಆಯ್ಲಾರ್ ದಾಕ್ತೆರ್ ತಾಂಚೆ-  
ಲಾಗಿಂ ಜಾಯಿತ್ತೊ ವೇಳ್ ಉಲಯ್ತಾಲೊ, ಆನಿ ಬಿಲ್ಕೊ ಕಾಣ್ವೆವ್ನ್

ಆಪಾಪ್ಲ್ಯಾ ಸರ್ತೆಕ್ ರಾಕ್ಲೊ ಆನಿ ವೆವೆಗ್ಗಿಂ ವಕಾತ್ ಕಾಣ್ಲೆವ್ನ್ ಘರಾ ವಚೊಂಕ್ ಆತ್ರೆಗ್ಲೊ ಪಿಡೆಸ್ತ್ ಲೋಕ್ ನಿರಾಸ್ಲ್ಯಾರೀ, ದಾಕ್ತೆರ್ ತಾಂಚೆಂ ಸುಖ್ ದುಃಖ್ ಸಮ್ಜಾನಾತ್‌ಲ್ಲೊ.

ದಾಕ್ತೆರ್ ಭಾಯ್ಲೆಂ ವಕಾತ್ ಹಾಡುಂಕ್ ಪಿಡೆಸ್ತಾಂಕ್ ಚೀಟ್ ಬರವ್ನ್ ದೀನಾತ್‌ಲ್ಲೊ. ಆಪ್ಲ್ಯಾ ಡಿಸ್ಪೆನ್ಸರಿಕ್ ಉಣ್ಯಾ ಮೊಲಾಚೆಂ ವಕ್ತಾಂ ಹಾಡ್ನ್, ಚಡ್ ಮೊಲಾಕ್ ವಿಕುನ್ ಆನಿ ಆಪ್ಲೆ ಉಣೆ ಮೊಲ್ ಸಾಂಗ್ಚೆಂ ಮ್ಹಣೊನ್ ಗ್ರಾಯ್ಕಾಕ್ ತೊ ಮಾಂಕೊಡ್ ಕರ್ತಾಲೊ. ಗ್ರಾಯ್ಕ್ ಚಡ್‌ಲ್ಲೆಬರಿ ತಾಚೊ ರಾಗೀ ಚಡ್ತಾಲೊ ಆನಿ ತಾಚಾ ತ್ಯಾ ರಾಗಾ ಮುಕಾರ್ ಖಿಯ್ಜಾ ವೆಳಾರ್ ತೊ ಕೊಣಾಕ್ ಮೊನ್ ದುಃಖವ್ನ್ ಉಲಯ್ತಾ ಮ್ಹಳ್ಳೆಂ ಕೊಣಾಯ್ಜಾನ್ ಸಾಂಗೊಂಕ್ ಜಾಯ್ನಾತ್‌ಲ್ಲೆಂ. ರಾಗಾ ವೆಳಾರ್ ಬರ್ಯಾ ಮರ್ಯದಿಚಾ ಮನ್ಶಾಕ್ ಸಯ್ತ್ ತೊ ಸುಣ್ಯಾ ಪ್ರಾಸ್ ಪಾಸ್ತ್ ರಿತಿನ್ ಉಲವ್ನ್ ತಾಚಿ ತೊ ಮರ್ಯಾದ್ ಕಾಡ್ತಾಲೊ.

ದಾಕ್ತೆರ್ ಆಪ್ಲೆಂ ಧನ್ ದಿವೆಂ ಆನಿ ಗ್ರಾಯ್ಕ್ ಚಡ್‌ಲ್ಲೆಬರಿ ಪಿಡೆಸ್ತಾಂಲಾಗಿಂ ಕರಿಣಾಯೆನ್ ಉಲವ್ನ್ ಆನಿ ಆಪ್ಲೆಂ ವ್ಹಡ್ಪಣ್ ದಾಕವ್ನ್, ಗ್ರಾಯ್ಕಾಂಚೆಂ ಮಾನ್ ದುಃಖಯ್ತಾಲೊ. ವಕ್ತಾಕ್ ಸಾಂಗ್‌ಲ್ಲೆ ತಿತ್ಲೆ ಪಯ್ಕೆ ದೀನಾತ್ಲ್ಯಾರ್ ತೊ ಪಿಡೆಸ್ತಾಂಕ್ ವಕಾತ್ ದೀನಾಸ್ತಾನಾ ಆನಿ ದಯಾ-ದಾಕ್ಷಿಣ್ ನಾಸ್ತಾಂ ಧಂಕ್ಲೆ ಮಾರ್ನ್ ತಾಂಕಾಂ ಘರಾ ದಾಡ್ತಾಲೊ. ಭುರ್ಗಿಂ ವಕ್ತಾಕ್ ಇಲ್ಲಿಶೆ ಉಣೆ ಪಯ್ಕೆ ವ್ಹರ್ನ್ ಗೆಲ್ಯಾರ್

“ತುಂ ಪಯ್ಕೆ ಖರ್ಚುನ್ ಆಯ್ಲಾಯ್ ಮ್ಹಣ್ ದಿಸ್ತಾ! ತುಕಾ ಪೊಲಿಸಾಂಚಾ ಹಾತಾಂತ್ ದೀವ್ನ್ ಸರ್ಸರಿತ್ ಮಾರ್ ಘಾಲವ್ನ್ ತುಜೆಂ ತೊಂಡ್ ಸೊಡಯ್ತಾಂಗೀ ನಾ ಪಳೆ!” ಮ್ಹಣೊನ್ ಭೆಪ್ಪಾ-ಯ್ತಾಲೊ.

ದಾಕ್ತೆರಾನ್ ಆಧಾರ್‌ಲ್ಲಾ ಚುಕಿಂಕ್ ಶಿಕ್ಷಾ ಜಾವ್ನ್, ತಾಕಾ ಆತಾಂ ದೆವಾಚೆಂ ಬೆಸಾಂವ್ ನಾತ್‌ಲ್ಲೆಂ. ದಿಲ್ಲಿಂ ವಕಾತ್ ಪಿಡೆಸ್ತಾಂಚಾ ಪಿಡೆಕ್ ಲಾಗಾನಾಸ್ತಾಂ ಪಿಡೆಸ್ತ್ ಆನಿಹೀ ಚಡ್ ಪಿಡೆಸ್ತ್ ಜಾತಾಲೆ. ದೀಸ್ ಧಾಂವ್ತಾಂ ಧಾಂವ್ತಾಂ ತಾಚಾ ಡಿಸ್ಪೆನ್ಸರಿಕ್ ವೆಚೊ ಲೋಕ್ ಉಣೊ ಜಾವ್ನ್, ಶೆಕಿಂ ತಾಣೆ ಮೂಸ್ ಆಂಬ್ಡುಂಕ್ ಸುರು ಕೆಲೆಂ. ಪರ್ತ್ಯಾನ್

ಕಿತ್ಲೆಂ ಪ್ರಯತ್ನ್ ಕೆಲ್ಯಾರೀ ಪಯ್ಲೆಂ ಮೊನ್ ದುಃಖೊನ್ ಗೆಲ್ಲಾ  
 ಪಿಡೆಸ್ತಾಂಚಾ ವಿರೋದ್ ಪ್ರಚಾರಾನ್ ತಾಚಾ ದಂದ್ಲ್ಯಾಕ್ ಕುರಾಡೆಚೊ  
 ಮಾರ್ ಪಡೊನ್ ತೊ ಆತಾಂ ಕೊಣ್ ಪಿಡೆಸ್ತ್ ಯೆತಾಗೀ ಮ್ಹಣ್  
 ಆಶೆವ್ನ್ ರಾಕೊನ್ ಆಸ್ಲೊ. ತಾಚೆಂ ಗರ್ವ್ ಆತಾಂ ದೆಂವ್ಲೆಂ.  
 ಆದಿಂ ಪಿಡೆಸ್ತಾಂಲಾಗಿಂ ಉಲಯಿಲ್ಲಾ ಮೊನ್ ದುಃಖ್ ಉತ್ರಾಂಕ್  
 ಆನಿ ಆತಾಂ ಆಪ್ಣಾಕ್ ಭೊಗುಂಕ್ ಮೆಳ್ಲೊ ಪ್ರತಿಫೊಳ್ ಚಿಂತುನ್ ತೊ  
 ಆಪ್ಲ್ಯಾ ಆದ್ಲ್ಯಾ ಹಂಕಾರಿ ನಡ್ತಾಕ್ ಆಪ್ಣಾಯಿತ್ಲ್ಯಾಕ್ ಚುರ್ಚುರಾಲೊ  
 ಆನಿ ಪ್ರಾಯಶ್ಚಿತ್ ಪಾವ್ತಾಲೊ. ಪಿಡೆಸ್ತ್ ವಕ್ತಾಕ್ ಯೇನಾಸ್ತಾಂ  
 ಜೋಡ್ ನಾತ್ಲಲ್ಯಾ ದಾಕ್ತೆರಾಚೊ ಹಂಕಾರ್ ಆತಾಂ ಪುರ್ತೊ  
 ಜಿರ್ಲೊ. ಕಮಾಯೊನಾಸ್ತಾಂ, ಆಸ್ಲೆಂ ಖಾವ್ನ್ ಮುಗ್ಗುನ್,  
 ಕ್ರಮೇಣ್ ಪಾಪಾರಿ ಜಾಲ್ಲ್ಯಾನ್, ತಾಕಾ ಆತಾಂ ಮೂಸ್ ಸಯ್ತ್  
 ಹುಂಗಾನಾತ್ಲೊ. ಕಮಾಯೊನಾಸ್ತಾಂ ಕಂಪಾಂಡರಾಕ್ ಮಹಿನ್ಯಾವಾರ್  
 ಸಾಂಬಾಳ್ ದೀನಾತ್ಲಲ್ಯಾನ್ ತೊಯಿಂ ತಾಚಿ ನವ್ಕರಿ ಸೊಡ್ನ್ ದುಸ್ರೆ  
 ಕಡೆನ್ ಕಾಮಾಕ್ ಭರ್ತಿ ಜಾಲ್ಲೊ....

## ಕಾತ್ರಿನಾಚೊ ಹಂಕಾರ್

ದನ್ವಾರಾಂಚಾ ಭರಾರ್ ರವಿರಾಯ್ ದಿಗಂತಾಚಾ ಮದ್ಗಾತ್ ಪಳಪಳ ಕರ್ನ್ ಉಜ್ವಾಳೊನ್ ಆಪ್ಲ್ಯಾ ತೀಕ್ಲ್ಯಾ ಪ್ರಕಾಸಾನ್ ಪ್ರಧ್ವಿ ವೊತಾಚಾ ದಾವೆನ್ ಬಾವಯ್ತಾನಾ, ಕದೈಚಿ ಜೊಬೆಲ್‌ಬಾಯ್ ಗುಡಾ-ಸೊಪ್ಯಾರ್ ಬಸೊನ್ ದನ್ವಾರಾಂಚಾ ಜೆವ್ಣಾಕ್ ತಾಂದುಳ್ ನೆರಾಯ್ತಾಲಿ. ಸತ್ತರ್ ವರ್ಸಾಂಚಿ ಮ್ಹಾತಾರಿ ತಿ. ಏಕ್ ಪಾಯ್ ತಿಚೊ ಮೊಟೊ. ಮಹಿನ್ಯಾಕ್ ಏಕ್ ಪಾವ್ಲಿಂ ದೋನ್ ತೀನ್ ದೀಸ್ ಪಾಯಾಚಾ ಪಿಡೆ-ನಿಮ್ಮಿಂ ತಿ ಕುಲ್ಕುಲ್ಯಾನ್ ಆನಿ ತಾಪಾನ್ ವಳ್ವಳ್ತಾಲಿ. ತಿಚೊ ಉಜ್ವಾ ಹೆಸ್ತಿ ಪಾಯ್ ಉಕಲ್ನ್ ತಿಣೆ ಚಲೊಂಕ್ ಭೊಗ್ಚೆ ಕಷ್ಟ್ ಪಳೆಯ್ತಾನಾ ಕೊಣಾಯ್ಕಿ ತಿಚಿ ಭಿರ್ವೊತ್ ಭೊಗ್ತಾಲಿ.

ಮ್ಹಾತಾರೆಕ್ ರೋಶನ್ ಆನಿ ರಾಯನ್ ಮ್ಹಳ್ಳೆ ದೋಗ್ ಪೂತ್ ಆನಿ ಏಕ್‌ಚ್ಚೆ ಧು ಸಿಲ್ವಿಯಾ. ಪೂತ್ ಬೊಂಬಯ್ ಕಾಮಾರ್ ಆಸ್ಚೆ ತೆ ಬಾಯ್ಲೆ ಭುರ್ಗ್ಯಾಂ ಸಂಗಿಂ ಥಂಯ್ ಜೀವನ್ ಸಾರ್ತಾಲೆ.

ಕಾಜಾರ್ ಜಾವ್ನ್ ಭುರ್ಗಿಂ ಆಸ್ಲೆಂ ಸಿಲ್ವಿಯಾ ಜೋಡ್ ಹಾಡುಂಕ್ ಮ್ಹಣ್ ಆರ್ಪಿ ಗಾಂವಾಕ್ ಗೆಲ್ಲೆಂ. ಬಾಯ್ಲೆ ಎದೇಶಾಕ್ ಗೆಲ್ಲೆಂ ಪಳೆವ್ನ್ ಬೊಂಬಯ್ ಕಾಮಾರ್ ಆಸ್ಚಾ ತಾಚಾ ಘೊವಾನ್ ರೋಹನಾನ್ ಆರ್ಪಿ ಗಾಂವಾಂತ್ ಕಾಮಾಕ್ ಪ್ರಯತ್ನ್ ಕರ್ನ್, ಶೆಕಿಂ ತಾಕಾಯೊ ಥಂಯ್ಸರ್ ಕಾಮ್ ಮೆಳ್‌ಲ್ಲೆಂ.

ಜೊಬೆಲ್‌ಬಾಯೆಚೊ ಘೊವ್ ನೇವಿಂತ್ ಆಸ್ಲಲ್ಯಾನ್ ತಾಚಾ ಜೊಡೆನ್ ತಾಣೆ ಬಾಯ್ಲೆ ಭುರ್ಗ್ಯಾಂಕ್ ಕದೈ ಬರೊ ಘರ್ ಜಾಗೊ ಕರ್ನ್ ದಿಲ್ಲೊ. ಧಾಕ್ಟಿಂ ಪಾಂಚ್ ಬಿಡಾರಾಂ ಬಾಂದವ್ನ್ ತಾಂತುಂ ತಾಣೆ

ವೊಕ್ಕಾಂ ಘಾಲಯ್ಲೊಂ. ತೊ ಥೊಡ್ಯಾ ವರ್ಸಾಂ ಆಮಿ ದೆವಾದಿನ್ ಜಾಲೊ. ವೊಕ್ಕಾಂಚಾ ಭಾಡ್ಯಾನ್ ಜೀವನ್ ಸಾರ್ಕೆಂ ತರೀ, ತಾಚೆ ವಯ್ಸಾನ್ ತಿಕಾ ಕಾಜಾರಿ ಧುವೆಚೆ, ಜಾಂವ್ಯಾಂಚೆ ಆನಿ ಪುತಾಂಚೆ ಮಹಿನ್ಯಾವಾರ್ ಪಯ್ಕೆ ಯೆತಾಲೆ. ಘರ್ ಚಾಕ್ರೆಕ್ ಆನಿ ಧೈರಾಕ್ ಕಾಮಾಕ್ ಮನಿಸ್ ದವ್ರುಂಕ್ ಕಬೂಲ್ ನಾತ್ಲಿ ಜೊಬೆಲ್‌ಬಾಯ್ ವ್ಹಡ್ಲ್ಯಾ ಜಯ್ತ್ ಘರಾಂತ್ ಎಕ್ಸರಿಚ್ಚ್ ಜಿಯೆತಾಲಿ. ಪುತಾಂಚೆಂ ಆನಿ ತಾಂಚಾ ಬಾಯ್ಲೆ ಭುರ್ಗ್ಯಾಂಚೆಂ ತಿಕಾ ಭಿಲ್ಕುಲ್ ಮೂರ್ಗ್ ನಾತ್ಲೊಂ. ಧು, ಜಾಂವಂಯ್ ಆನಿ ತಾಂಚೆಂ ಭುರ್ಗಿಂ ಮ್ಹಳ್ಳಾರ್ ತಿ ಆಂಗ್ಲಾಯಾ ಮುಂಗ್ಲಾಯಾ ಲೆಂವ್ತಾಲಿ ಆನಿ ತಾಂಚೆ ಖಾತಿರ್ ಜೀವ್ ದೀಂವ್ಕ್ ಸಯ್ತ್ ತಯಾರ್ ಆಸ್ಲಿ.

ಆತಾ'ತಾಂ ಪ್ರಾಯ್ ಚಡೊನ್ ಯೆಂವ್ಚಾ ತಿಕಾ ಧೈರ್ ಇಲ್ಲೆಂ ಉಣೆ ಜಾವ್ನ್ ಯೆತಾಲೆಂ. ಹೆಣೆ ತೆಣೆ ಜಾಲ್ಲ್ಯಾ ಭಯಾನಕ್ ಚೊರಿಯಾಂ ಆನಿ ಖುನಿಯಾಂವಿಶಿಂ ಸೆಜಾರಿ ತಿಕಾ ಕಾನಾಂತ್ ಖಬ್ರೊ ಘಾಲ್ತಾನಾ ತಿಕಾ ಕಾಳ್ಜಾಂತ್ ಮುಸ್ಕಾಂನಿ ಕಾಂಡ್‌ಲ್ಲೆಬರಿ ಜಾವ್ನ್, ರಾತಿಚಾ ವೆಳಾರ್ ಚಡ್ನ್ ಭಿರಾಂತ್ ಭೊಗ್ತಾಲಿ. ಆಪ್ಣಾಲಾಗಿಂ ಆಪ್ಲೆಂ ಮ್ಹಳ್ಳೆಂ ಏಕ್ ಮನಿಸ್ ಆಸ್ಲಾರ್ ಆಪ್ಣಾಕ್ ಕೊಣಾಚೆಚ್ಚ್ ಭಿರಾಂತ್ ಆಸ್ತಿನಾ ಮ್ಹಣ್ ಲೆಕ್ಲೆಂ ತಿಣೆ. ಘರ್ ಚಾಕ್ರೆಕ್ ಏಕ್ ಶೆಗುಣೆ ಚಲಿ ಮೆಳಾತ್‌ಗೀ ಮ್ಹಣ್ ತಿಣೆ ಜಾಯಿತ್ತೆಂ ಪ್ರಯತ್ನ್ ಕೆಲೆಂ. ಜಾಲ್ಯಾರೀ ಸರ್ವ್ ತಿಚೆಂ ಪ್ರಯತ್ನ್ ನಿರ್ಫಳ್ ಜಾಲೆಂ. ಆಪ್ಲಿ ಚಾಕ್ರಿ ಕರುಂಕ್ ನರ್ ಮನಿಸ್ ಮೆಳಾನಾಂಮೂ ಮ್ಹಳ್ಳಾ, ಖಿಂತಿನ್ ತಿ ಬಾರಾದಿಕ್ ಕಾಳ್ಜಾನ್ ತಾಂದುಳ್ ನೆರಾಯ್ತಾನಾ ತಿಚೆ ದೀಪ್ ಆವ್ಜಿತ್ ಆಪ್ಣಾ ಹಿತ್ಲಾಂತ್ ಪಾಯ್ ಘಾಲ್ಚಾ ಕಾತ್ರಿನಾಚೆರ್ ಖಿಂಚ್ಲಿ. ತೆಂ ಆಂಗ್ಲಾಂತ್ ಪಾಯ್ ಘಾಲ್ತಾನಾ—

“ಕಿತೆಂಗೊ ಕಾತ್ರಿನಾ ತುಜಿ ಬಾರೀ ಅಪ್ರೂಪ್ ಸವಾರಿ ಹೆವ್ಪಿನ್?” ಸವಾಲ್ ಘಾಲೆಂ ತಾಕಾ ಜೊಬೆಲ್‌ಬಾಯೆನ್.

“ಅಪ್ರೂಪ್ ಆಯ್ಲಾರ್ ಬರೆಂ ನಹಿಂ? ಸದಾಂ ಆಯ್ಲಾರ್ ಕೊಣ್ ವಿಚಾರ್ತಾ?” ವಿಚಾರ್ಲೆಂ ಕಾತ್ರಿನಾನ್.

“ತೆಂಯೊ ವ್ಹಯ್ ಮ್ಹಣ್ಲಾಂ.”



“ತಾಂದುಳು ನೆರಾಯ್ತಾಯ್ತೋ! ದನ್ನಾರಾಂಚಾ ಜೆವ್ಣಾಕ್ ಹಾಂವೀಂ ಆಸಾಂ. ಇಲ್ಲೊ ಚಡ್ ಘಾಲ್” ಹಾಸತ್ ಮ್ಹಣಾಲೆಂ ಕಾತ್ರಿನ್ ತಮಾಷಾನ್ ಶೆಂ.

“ತುಕಾ ಸೊಡ್ನ್ ಹಾಂವ್ ಜೆವ್ತಾಂಗೊ? ಎಕ್ಲ್ಯಾಚೆಂ ಧಾ ಜಣಾಂಕ್ ವಾಂಟುನ್ ಜೆವ್ತಾ ತರೀ ಧಾ ಜಣಾಂಚೆಂ ಎಕ್ಲ್ಯಾಕ್ ಜೇಂವ್ಕ್ ಜಾಯ್ನಾ.” ಜೊಬೆಲ್ ಬಾಯ್ ರಾಜಾಂವ್ ಉಲಯ್ಲಿ.

ಕಾತ್ರಿನ್ ಜೊಬೆಲ್ ಬಾಯ್ ಪಯ್ಕಿಲ್ಯಾನ್ ಸಯ್ರೆಂ. ಜಾಲ್ಯಾರೀ ಜೊಬೆಲ್ ಬಾಯ್ ಲಾಗಿಂ ಕರುಂಕ್ ತೆಂ ತಿಕಾ ಮಾವ್ಚೆ ಮ್ಹಣೊನ್ಂಚ್ಚಿ ಉಲೊ ಮಾರ್ತಾಲೆಂ. ತರೀ ತಿ ತಾಚಿ ಖರಿ ಮಾವ್ಕಿ ನಹಿಂ.

“ತುಂ ಕಿತೆಂಗೊ ದನ್ನಾರಾ ಭರಾರ್ ಆಯ್ಲೆಯ್? ಮ್ಹಜ್ಯಾನ್ ಪುಣಿ ಹೆಂ ಖರ್ಕಟೆಂ ಪೂತ್ ಸೊಸುಂಕ್ ಜಾಯ್ತೆನಾ ಆಬಾ....” ಕಾತ್ರಿನಾಚೆಂ ಬಾವ್ತೆಂ ಸ್ವರೂಪ್ ಆನಿ ನಿರಾಶಿ ಜಿನೊಸ್ ಪಳೆವ್ನ್ ಜೊಬೆಲ್ ಬಾಯ್ ತಾಕಾ ಕುಟ್ಟುನ್ ಸವಾಲ್ ಘಾಲೆಂ. ಪೂತಾಕ್ ಕಂರ್ಬಾಟ್ ಲ್ಲಾ, ತಾಚೊ ಜಿನೊಸ್ ತಸೊ ಬದಲ್ಲಾ ಜಾವ್ಚೆತ್ ಮ್ಹಣ್ ಲೆಕ್ಲೆಂ ತಿಣೆ.

“ಕಿತ್ಯಾಕ್ ಮ್ಹಣೊಂ... ಗರ್ಜೆಚಾ ಮನ್ಶಾಕ್ ದನ್ನಾರಾಂಚೆಂ ಪೂತೆ ಲಾಗಾನಾ, ವ ರಾತ್ಚಾ ಕಾಳೊಕಾಚಿ ಭಿರಾಂತ್ ಆಸಾನಾ. ಕಾಲ್ ರಾತಿಂ ಧನಿಯಾನ್ ಕರಿಣ್ ಘಡ್ಪಡ್ ಕೆಲಿ. ಘರ್ ಸೊಡ್ನ್ ದೀಚಾಯ್ ಮ್ಹಣ್ ಸಾಂಗೊನ್ ತಾಣೆ ಸ ಮಹಿನೆ ಸಂಪ್ಲೆ. ದುಸ್ರೆಂ ಘರ್ ಮೆಳಾನಾತ್ ಲ್ಲಾನ್ ಆಮ್ಚಾನ್ ಸೊಡ್ನ್ ದೀಂವ್ಕ್ ಜಾಲಾ. ಕಾಲ್ ರಾತಿಂ ಸುಮಾರ್ ಪನ್ನಾಸ್ ಜಣಾಂಕ್ ಹಾಡ್ನ್ ತಾಣೆ ಆಮ್ಚೊ ಸಾಮಾನ್ ಪೂರಾ ಹಿತ್ಲಾ ಭಾಯ್ರ್ ಕಾಡ್ನ್ ಉಡಯ್ಲೊ ಆನಿ ಆಮ್ಕಾಂ ಬಲಾತ್ಕಾರಾನ್ ಧಾಂವ್ಡಾಯ್ಲೆಂ.” ಕಾತ್ರಿನ್ ರಡ್ಲೆಂಚ್ಚಿ. ತಾಣೆ ದೊಳ್ಕಾಂ ಥಾವ್ನ್ ದೆಂವ್ಚಿಂ ದುಖಾಂ ಪಳೆವ್ನ್ ಜೊಬೆಲ್ ಬಾಯ್ ಸೊಸುಂಕ್ ಜಾಲ್ಲ್ಯಾ.... ಕಾತ್ರಿನಾಚೆಂ ಉತ್ರಾಂ ಆಯ್ಕೊನ್ ಪೂಟಾಕ್ ಸುರಿ ಘಾಲ್ಲೆಬರಿ ಭಾವನ್ ಭೊಗ್ಲೆಂ ತಿಕಾ....

“ಮಾರ್ಲೆಂ ಮ್ಹಣಿಂಗೊ?” ವಿಚಾರ್ಲೆಂ ತಿಣೆ ಕಾತ್ರಿನಾಕ್.

“ತೆಂ ಸಾಂಗ್ಲೆಂ ನಹಿಂ... ಮಾಕಾ ಸಾಂಗೊಂಕ್ ಲಜ್ ದಿಸ್ತಾ ..  
ಮೊರ್ತಾನಾ ಸ್ತ್ರೀಯೆಚಾ ಆಂಗಾರೀ ಹಾತ್ ಘಾಲ್ಚೊ ಮ್ಹಳ್ಯಾರ್!”  
ದಾಂಬುನ್ ಧರ್ಲೆಂ ಚಡ್ತಾವ್ ದೂಃಖ್ ಕಾಟ್ ತುಟ್ಲಲ್ಲ್ಯಾ ಉದ್ಕಾಬರಿ  
ದೊಳ್ಯಾಂತ್ ಥಾವ್ನ್ ಭಾಯ್ರ್ ಘಾಲೆಂ ಕಾತ್ರಿನಾನ್.

“ತುಜೊ ಧನಿ ಸ್ತ್ರೀಯೆ ಥಾವ್ನ್ ಜಲ್ಮೊನ್ ಯೇಂವ್ಕ್ ನಾ,  
ಬಗಾರ್ ಪಾಜ್ ಫುಟೊನ್ ಜಲ್ಮಾಲೊ ಮ್ಹಣ್ ಚಿಂತಾಸ್ತೊಲೊ....  
ನಾತ್ಲ್ಯಾರ್ ತುಜೆ ಥಂಯ್ ಇತ್ಲಿ ಧಾರುಣಾಯ್ ದಾಕಯೊನಾ.  
ಮನ್ಶಾಚೆಂ ಆಸ್ತ್ ಬದಿಕ್ ಪೂರಾ ಹಾಂಗಾಚ್ಚ್ ಆಸ್ತೆಲೆಂ. ಮೊರ್ತಾನಾ  
ಮನ್ಶಾನ್ ವ್ಹರ್ಚೆಂ ಬರೆಂ ವ ವಾಯ್ ಮೊತ್ಗೊ.... ತಾಣೆ ಕೆಲ್ಲ್ಯಾ  
ಪಿಶ್ಯಾಪಣಾಕ್ ತುಂ ಕಿತ್ಯಾಕ್ ರಡ್ತಾಯ್? ದೇವ್ ತುಕಾ ಸೊಡ್ನ್  
ಘಾಲ್ಚೊನಾ.”

“ತುಜೆಬರಿ ತಾಕಾ ರಾಜಾಂವ್ ಆಸಾಯೆ ಮಾವ್? ಜೀವಂತ್  
ಆಸ್ತಾನಾ ಆಮ್ಕಾಂ ಜಿಯೆಂವ್ಕ್ ಘರ್ ಜಾಯ್ ಪಳೆ!”

“ಆತಾಂ ಭುರ್ಗಿಂ-ಬಾಳಾಂ ಖಿಯ್ಸ್ಲರ್ ಆಸಾತ್? ಸಾಮಾನ್  
ಖಿಯ್ಸ್ಲರ್ ಘಾಲಾ?”

“ಭುರ್ಗಿಂ-ಬಾಳಾಂ ಪೂರಾ ಮಾರ್ಗಾ ದೆಗೆನ್ ಭಿಕಾರ್ಯಾಂಬರಿ  
ಧುಳಿಂತ್ ಬಸೊನ್ ಆಸಾತ್. ಸಾಮಾನೀ ಧಂಯ್ಸ್ಲ ಧುಳಿಂತ್ ಲೊಳೊನ್  
ಆಸಾ. ಲೊಕಾನ್ ಆಮ್ಕಾಂ ಪಳೆವ್ನ್ ಹಾಸಾಸೆಂ ಕೆಲೆಂ ಕರ್ಮ್ಯಾನ್....  
ತಾಚಾ ದೊಳ್ಯಾಂತ್ ರಗಾತ್ ನಾ.... ಕಾಳ್ಜಾಂತ್ ಧಾರುಣಾಯ್ ಭರ್ಲ್ಯಾ.  
ತಾಚೆಂ ಮೊನ್ ಕಟ್ಟಿ ಮ್ಹಳ್ಯಾರ್ ಚೊಕ್ ಜಾಯ್ತಿನಾ.... ಆಮ್ಚಾ  
ದೊಳ್ಯಾಂ ಥಾವ್ನ್ ದೆಂವಯಿಲ್ಲಿಂ ದುಃಖಾಂ ತಾಚಾ ಸಗ್ಳ್ಯಾ ಸಸ್ತಿಚೆರ್  
ಭೆಜ್ತಲಿಂ. ತಾಚೆ ಆನಿ ತಾಚಾ ಬಾಯ್ಲೆ ಭುರ್ಗ್ಯಾಂಚೆ ಹಾಂವೆಂ ಕೆಲ್ಲಿ ಚಾಕ್ರಿ  
ಕಿತ್ಲಿ! ದುಸ್ರೆಲೆ ಮನಿಸ್ ಜಾಲ್ಯಾರ್ ಹಾಂವೆಂ ಕೆಲ್ಲ್ಯಾ ಚಾಕ್ರಿಚೊ  
ಉಗ್ಡಾಸ್ ಮೊರ್ತಾ ವರೆಗ್ ವಿಸರ್ತಿನಾಂತ್. ಮ್ಹಜೆಂ ಮೊನ್ ದುಃಖ-  
ಯಿಲ್ಲೊ ಆನಿ ಮ್ಹಜೆಂ ಸುಖ್ ಸಮಾದಾನ್ ಆನಿ ಸಂತೊಸ್ ಲುಟಾಸುನ್  
ಮಾಕಾ ನಾಲಿಸಾಯೆಕ್ ಉಂಡಿ ಕೆಲ್ಚೊ ತೊ ಧನಿ ಬಿಲ್ಕುಲ್ ಬರ್ಕಾತ್  
ಜಾಯ್ತೊನಾ.... ವೆಗ್ಗಿಂಚ್ಚ್ ತೊ ಮ್ಹಜಾ ದೊಳ್ಯಾಂ ಮುಕಾರ್ ಮಾತ್ರಿ

ಖಾವ್ನ್ ವೆತೊಲೊ.” ಕಾತ್ರಿನ್ ಸಾಂಗ್ತಾಂ ಸಾಂಗ್ತಾನಾ ತಾಚೊ ತಾಳೊ  
 ಆಪ್ಣೆಚ್ಚೆ ಗದ್ದದಿತ್ ಜಾಲೊ ಆನಿ ತೆಂ ಬಳಬಳ ಕರ್ನ್ ದೊಳ್ಕಾಂ  
 ಥಾವ್ನ್ ಧಾರಾಕಾರ್ ದುಃಖಾಂ ಗಳಯಿತ್ತ್ ಪಯ್ಲೆಂಚ್ಯಾಕೀ ಜೊರಾನ್  
 ರಡಾಲಾಗ್ಲೆಂ.

“ರಡಾನಾಕಾ ಪುತಾ, ರಡಾನಾಕಾ... ಹಾಂತಶೆಂ ರಡೊನ್ ತುಂ  
 ಮ್ಹಜಿ ಮೋತ್ ಪಿಸಾಂತುರ್ ಕರಿನಾಕಾ. ತುಜೆ ಕಷ್ಟ್ ಕಿತ್ಲೆ ವ್ಹರ್ತೆ ತೆ  
 ಹಾಂವ್ ಜಾಣಾ. ತುಜಾ ಪ್ರಾಯೆಚಿಂ ಆಸ್ತಾನಾ ಹಾಂವೆಂಯೊ ಬರೆ  
 ಕಷ್ಟ್ ಕಾಡ್ಲೆ. ಪುಣ್ ಆಜ್ ದೆವಾನ್ ಮಾಕಾ ಕಾಂಯಿಂಚ್ಚೆ ಉಣೆ  
 ಕರುಂಕ್ ನಾ. ಆತಾಂ ಜಾಯ್ ತೆಂ ಜಿವಾಕಡೆ ವಿಚಾರ್ನ್ ಖಾಂವ್ಚಿ ಶಾಫಿ  
 ಮಾಕಾ ಆಸಾ. ದುಬ್ಳಿಕಾಯ್ ಶಾಸ್ವಿತ್ ನಹಿಂ ಪುತಾ. ಆಜ್ ರಾಯ್  
 ಆಸ್ಲೊ ಫಾಲ್ಕಾಂ ಬಿದಿ ಭಿಕಾರಿ ಜಾತಾ. ಗ್ರೇಸ್ತ್ಕಾಯ್ ಆನಿ ದುಬ್ಳಿ  
 ಕಾಯ್ ಜೀಕ್ ಆನಿ ಸಲ್ವಣೆ ಲಾಬ್ಚಾ ಸ್ಪರ್ಧಾಚಾ ಫಲಿತಾಂಶಾಬರಿ. ಜೀಕ್  
 ಖಿಯಾ ಘಡ್ ಕೊಣಾಚಾ ಕುಸಿನ್ ಮಾಲ್ವಾತಾ ತೆಂ ಕೊಣಾಯ್ಚಾನ್  
 ಸಾಂಗೊಂಕ್ ಸಾಧ್ ಜಾಯ್ನಾ.

“ತುಂ ಆತಾಂ ರಾವೊಂಕ್ ಬಿಡಾರ್ ನಾಸ್ತಾಂ ಖಿಂತಿನ್ ಆನಿ ನಿರಾಶೆನ್  
 ರಡ್ತಾನಾ ಹಾಂವ್ ತುಕಾ ಸೊಡ್ನ್ ಫಾಲ್ತಾಂ ಮ್ಹಣ್ ಚಿಂತಿನಾಕಾ.  
 ರಾವೊಂಕ್ ಬಿಡಾರ್ ನಾತ್ಲ್ಯಾಂಚೆ ಕಷ್ಟ್ ಕಿತ್ಲೆ ವ್ಹರ್ತೆ ತೆಂ ಹಾಂವ್  
 ಬರ್ಯಾನ್ ಜಾಣಾ. ತುಮಿ ಪುರಾ ಮಾರ್ಗಾರ್ ಪಡ್ಲೆಂ ಪಳೆವ್ನ್  
 ಹಾಂವ್ ಕಸಿಂ ಪಳೆನಾತ್ಲೆಬರಿ ವೆಗಚ್ಚೆ ದೊಳೆ ಧಾಂಪುನ್ ಬಸೊಂ?  
 ಹ್ಯಾಚ್ಚೆ ಮಹಿನ್ಯಾಂತ್ ಏಕ್ ಬಿಡಾರ್ ಖಾಲಿ ಜಾಲಾಂ. ತೆಂ ಬಿಡಾರ್  
 ತುಮ್ಕಾಂ ರಾವೊಂಕ್ ಫಾವೊತೆಂ ಮ್ಹಣ್ ಭೊಗ್ಲಾರ್ ಹಾಂವ್  
 ಭಾಡ್ಯಾಕ್ ದಿತಾಂ.” ಅಮೃಕಿ ಹಾಸತ್ತ್ ಸಂತೊಸಾಚಿ ಖಬಾರ್ ದಿಲಿ  
 ಕಾತ್ರಿನಾಕ್ ಜೊಬೆಲೆಬಾಯೆನ್.

“ತುವೆಂ ಆಮ್ಕಾಂ ರಾವೊಂಕ್ ಬಿಡಾರ್ ದಿಲ್ಯಾರ್ ತುಜೊ  
 ಉಪ್ಕಾರ್ ಹಾಂವ್ ಮೊರ್ತಾ ವರೆಗ್ ವಿಸರ್ಜಿನ್ತಾ ಮಾವ್ಚೆ. ಭಾಡೆಂ  
 ಕಿತ್ಲೆಂ?” ವಿಚಾರ್ಲೆಂ ಕಾತ್ರಿನಾನ್ ಬಾರಿಚ್ಚೆ ಆತುರಾಯೆನ್ ಆನಿ ಸಂತೊ-  
 ಸಾನ್. ಜೀವನಾಂತ್ ನಿರಾಶೆನ್ ಭರ್ವಾಸೊ ದಂಡಳ್ಲ್ಯಾ ತಾಕಾ

ಆತನು ಜೊಬೆಲ್‌ಬಾಯೆಚಾ ಉತ್ತರಾಂನಿ ಧೈರ್ ಆನಿ ಭರ್ವಾಸೊ ಮೆಳ್‌ಲೊ. ಜೊಬೆಲ್‌ಬಾಯೆಗೆರ್ ಪೆಚಾ ಆದಿಂ ಭಾಡ್ಯಾಕ್ ಘರ್ ಮೆಳ್ತಾಗೀ ಮ್ಹಣ್ ಶೆಂಬರ್‌ಕಡೆನ್ ಘುಂವೊನ್ ತಾಚಾ ಪಾಂಯಾಂಚಿ ಕಾತ್ ರ್ಹುರೊನ್ ಆಂಗ್-ಪಾಂಗ್ ತಾಚೆಂ ರುಂವಾಬರಿ ದುಃಖ್ತಾಲೆಂ.

“ಆಪ್ಲ್ಯಾಂನಿ ದಿಲ್ಲೆಂಚ್ಚ್ ಮಹಿನ್ಯಾವಾರ್ ವೀಸ್ ರುಪಯ್ ದಿ. ತುಂ ಕಿತೆಂ ಲೋಕ್‌ಗೀ ಪುತಾ?”

“ತುಜೊ ವ್ಹಡ್ಲೊ ಉಪ್ಕಾರ್ ಮಾವ್ಚೆ. ತುವೆಂ ಬಿದಿರ್ ಪಡ್‌ಲ್ಲಾ, ಮಾಕಾ ಆನಿ ಮ್ಹಜಾ ಭುರ್ಗ್ಯಾ-ಬಾಳಾಂಕ್ ತುಜಾ ಘರಾಂತ್ ಬಿಡಾರ್ ದಿಲ್ಲೊ ಉಗ್ಡಾಸ್ ಹಾಂವ್, ವ ಮ್ಹಜೆಂ ಕುಟಾಮ್ ಹ್ಯಾ ಜಿಣ್ಯೆಂತ್ ವಿಸರ್ಜ್ತಾನಾ. ತುಕಾ ಮ್ಹಜಿ ಆವಯ್ ಮ್ಹಣೊಂಕ್ ಘಾವೊ. ತಾಚೆ ವ್ಹರ್ತೊ ಮೋಗ್ ಬಿಡಾರ್ ದೀವ್ನ್ ತುವೆಂ ಮ್ಹಜೆ ಧುಯ್ ವ್ಯಕ್ತ್ ಕೆಲಾಯ್. ತುವೆಂ ಕೆಲ್ಲ್ಯಾ ಹ್ಯಾ ಮಹಾನ್ ಉಪ್ಕಾರಾಕ್ ಪ್ರತ್ಯುಪ್ಕಾರ್ ಬಾವ್ತುಂಕ್ ಮಾಕಾ ಘಾವೊತಿಂ ಉತ್ತರಂ ಮೆಳಾನಾಂತ್.” ಸಂತೊಸಾನ್ ಆಡಿ ನಾತ್‌ಲ್ಲಾ, ಕಾತ್ರಿನಾನ್ ಜೊಬೆಲ್‌ಬಾಯೆಚೆ ಪಾಯ್ ದೋನಿ ಹಾತಾಂನಿ ಆಪ್ಲ್ಯಾ ಆರಾವ್ನ್ ಧರ್ನ್ ತಿಚೊ ಉಪ್ಕಾರ್ ಬಾವ್ತೊ.

“ಕಾತ್ರಿನಾ, ಹೆಂ ಕಸಲೆಂ ಕರ್ತಾಯ್ ತುಂ ಲ್ಹಾನ್ ಭುರ್ಗ್ಯಾಬರಿ? ತುವೆಂ ಮ್ಹಜಾ ಪಾಯಾಂಕ್ ಧರ್ವೆಂ ಮಾಕಾ ಸಮಾ ದಿಸಾನಾ. ಬಿಡಾರ್ ಖಾಲಿ ಜಾಲ್ಲ್ಯಾನ್ ಹಾಂವೆಂ ತುಕಾ ದಿತಾಂ ಮ್ಹಳೆಂ. ನಾತ್ಲ್ಯಾರ್ ಮ್ಹಜ್ಯಾನ್ ದೀಂವ್ಕ್ ಜಾತೆನಾ. ಕಿತೆಂಗೀ ತುಕಾ ಅಸಲೆ ಕಷ್ಟ್ ಯೆತಾತ್ ದೆಕುನ್, ದೆವಾಚಾ ಮಾಂಡಾವಳೆ ಪರ್ಮಾಣೆ ತೆಂ ಬಿಡಾರ್ ಖಾಲಿ ಜಾಲೆಂ ಜಾಯ್ಜಾಯ್. ಜೆವಾಣ್ ಜಾಲ್ಲೆಂಚ್ಚ್ ತುಂ ವಚೊನ್ ತುಜಾ ಘೊವಾಕ್, ಭುರ್ಗ್ಯಾಂ-ಬಾಳಾಂಕ್ ಆನಿ ಸಾಮಾನ್ ಘೆವ್ನ್ ಆಜ್‌ಚ್ಚ್ ಬಿಡಾರಾಂತ್ ವಸ್ತಿ ಕರ್. ವೋತೆಂ ಪೊಂತಾಚೆ ಬಿಡಾರ್ ತೆಂ. ಧರ್, ತಾಚೆ ಚಾವಿ” ವೋಟ್ಕೆಕ್ ಖೊವಯಿಲ್ಲಾ ಘೊಸಾಂತ್ಲಿ ಏಕ್ ಚಾವಿ ಕಾಡ್ನ್ ಜೊಬೆಲ್‌ಬಾಯೆನ್ ಕಾತ್ರಿನಾಕ್ ದಿಲಿ. ತಿಣೆ ದಿಲ್ಲಿ ಚಾವಿ ಹಾತಿಂ ಘೆತಾನಾ ಕಾತ್ರಿನಾಚಾ ಹಾತಾಂತ್ ಸರ್ಗ್ ರಿಗ್‌ಲ್ಲೆ ತಿತ್ಲೊ ಸಂತೊಸ್ ಭೋಗುನ್ ದಾದೊಶಿ ಹಾಸೆಂ ತೆಂ. “ಬಿಡಾರ್ ಪಳೆವ್ನ್ ಆತ್ತಾಂ ಯೆತಾಂ”

ಮೃಣಾಲ್ ಸರಾರಾಂ ಬಿಡಾರಾ ಕುಶಿನ್ ವಜೀನ್ ತಾಚೆಂ ದಾರ್ ಉಗ್ತೆಂ ಕೆಲೆಂ ತಾಣೆ. ನ್ಹಾಣಿ, ರಾಂದ್ವೆಂ ಕೂಡ್, ಸಾಲ್, ಸೊಪೊ ಆನಿ ಸೊಪ್ಯಾ ಮುಕಾರ್ ಧಾಕ್ವೆಂ ಆಂಗಣ್ ಪಳೆವ್ನ್ ತೆಂ ಸರ್ಗಾಕ್ ಭೊಂವಾಡೆ ಮಾರ್ಚ್ಯಾ ಉಲ್ಲಾಸ್ ಆಪ್ಲೆಸ್ತಕಿಂ ಭೋಗಿಲಾಗ್ಲೆಂ. ಘರ್ ನಾತ್‌ಲ್ಲಿ ತಾಚಿ ಕರಂದಾಯ್ ಆತಾಂ ಜೊಬೆಲ್‌ಬಾಯೆನ್ ದಿಲ್ಲೆಂ ಬಿಡಾರ್ ಪಳೆವ್ನ್ ಆಪ್ಲಿಚ್ ಉಬ್‌ಲ್ಲೆ ಬರಿ ಜಾವ್ನ್, ವಜನೆಚಾ ಮೊತಿಕ್ ತಾಚಾ ಆಪ್ಲಿಚ್ ಹಾಳ್ವಾಯ್ ಲಾಭೆಲ್ಲೆಬರಿ ಭೋಗ್ಲೆಂ ತಾಕಾ ಆನಿ ತಾಚೆಂ ಕಾಳಿಜ್ ಆನಿ ಮೊನ್ ಕರಂದಾ-ಯೆಚಾ ಖಂದ್ಯಾ ಥಾವ್ನ್ ಸಂತೊಸಾಚಾ ಸಾಗೊರಾಕ್ ಪಾಟಿಂ ಪರ್ತೊನ್ ಉಲ್ಲಾಸಾಚಾ ಉಮಾಳ್ಕಾಂನಿ ವಯ್ಲ್ಯಾನ್ ವಯ್ರ್ ಪುಲೊಂಕ್‌ಲಾಗ್ಲೆಂ.

ದನ್ಪಾರಾಂಚಾ ಜೆವ್ಣಾಕ್ ಕಾತ್ರಿನ್ ಬಿಡಾರ್ ಬಂದ್ ಕರ್ನ್ ಜೊಬೆಲ್‌ಬಾಯೆಗರ್ ಆಯ್ಲೆಂ.

“ಕಶೆಂ ಆಸಾಗೊ ಘರ್?” ವಿಚಾರ್ಲೆಂ ತಾಕಾ ಜೊಬೆಲ್‌ಬಾಯೆನ್.

“ಆಮ್ಕಾಂ ಹಳ್ತ್ ಆಸಾ ಮಾವ್ಕೆ. ತುಕಾ ಪಾಸ್ತು ದೇವ್ ಬರೆಂ ಕರುಂ. ಆನಿ ಮಾಕಾ ಘರಾಚಿ ಖಿಂತ್ ನಾ.” ಸಂತೊಸಾನ್ ಹಾಸತ್ತ್ ಮೃಣಾಲೆಂ ತೆಂ. ಜೊಬೆಲ್‌ಬಾಯೊ ಅಮ್ಯಾಕಿ ಹಾಸ್ಲಿ! ಗಾಯ್ಕ್ ಖಾಂವ್ಕ್ ಘಾಲ್ಲಿ ಪೇಂಡ್ ಖ್ಯೆಂ ವೆತಾ ಮೃಣಾಕ್ ಮೊತಿಂತ್ ನಿಯಾಳ್ವ್.

ದನ್ಪಾರಾಂಚೆಂ ಜೆವಾಣ್ ಜಾಲ್ಲೆಂಚ್ ಕಾತ್ರಿನಾನ್ ಘಳಾಯ್ ಕೆಲಿನಾ. ಸಟ್ವ್ ಕರ್ನ್ ತೆಂ ಕುಟ್ಮಾ ಆನಿ ಸಾಮಾನಾ ಸಮೇತ್ ಜೊಬೆಲ್‌ಬಾಯೆಚಾ ಬಿಡಾರಾಂತ್ ರಿಗ್ಲೆಂ. ಬಿಡಾರ್ ನಾಸ್ತಾಂ ನಿರಾಸಿ ಜಾಲ್ಲಾ, ತಾಂಕಾಂ ಸಮೇಸ್ತಾಂಕ್ ಆತಾಂ ಭೋಗ್‌ಲ್ಲಾ, ಉಲ್ಲಾಸಾಕ್ ಆನಿ ಅನಂದಾಕ್ ಏೊತ್ ಮೇರ್ ನಾತ್‌ಲ್ಲಿ. ಸಮೇಸ್ತಾಂನಿ ಸಮಾಧಾನೆಚೊ ಸುಸ್ಕಾರ್ ಸೊಡ್ಲೊ ಆತಾಂ. ಆಪ್ಣಾಕ್ ಲಾಗ್ಸಿಲ್ಯಾನ್ ನಹಿಂ ತರೀ ಪಯ್ಸಿಲ್ಯಾನ್ ಪುಣಿ ಲೆಕ್ಕಿಂ ಮನ್ಶಾಂ ಆಪ್ಣಾ ಬಿಡಾರಾಂತ್ ವಸ್ತೆಕ್ ಆಯಿಲ್ಲಾನ್ ಆಪ್ಣಾಕ್ ಉಜ್ವೊ ಬಾವ್ಕೊ ಚಡ್ತಾವ್ ಕುಡ್ವಾಲ್ಲೆಬರಿ ಜೊಬೆಲ್‌ಬಾಯೆಕ್ ಧೈರ್ ಭರ್ಲೆಂ. ಕಾತ್ರಿನಾಚಾ ಆನಿ ತಾಚಾ ಘೊವಾಚಾ ಗೊಡ್ ಉತ್ರಾಂಕ್ ಮ್ಹಾತಾರಿ ಪುರ್ತಿ ಪಿಸ್ವಾಲ್. ಧೊವೆಂ ದಿಸ್ಚೆಂ ಪೂರಾ ದೂದ್‌ಚ್ ಮ್ಹಳ್ಳೆಬರಿ ಜಾಂವ್ಕ್ ಪಾವ್‌ಲ್ಲಿ ತಿಚಿ ಮನೋಸ್ಥಿತಿ.



ಕಾತ್ರಿನಾನ್ ಜೊಬೆಲ್‌ಬಾಯೆಗೆರ್ ದಿಂವ್ವಾ ಭೆಟೆಕ್ ಲೆಕ್ ಮಿಾತ್ ನಾತ್‌ಲ್ಲೆಂ. ರಾತ್ ದೀಸ್ ತೆಂ ಥಂಯ್ಚ್ ಲೊಳೊನ್ ಆಸ್ತಾಲೆಂ. ತಿಚೆಂ ಥೊಡಿಂ ಕಾಮಾಂ ಕರ್ನ್ ತಿಚಾ ಘರಾ ಕಿಶೆಯೊ ಸಿಜ್‌ಲ್ಲೆಂ ವ ಭಾಜ್‌ಲ್ಲೆಂ ಖಾಂವ್ಚೆಂ ಖಾವ್ನ್. ಉರುಲ್ಲೆಂ ಪೂರಾ ಕಾತ್ರಿನಾಕ್‌ಚ್ಚ್ ಬಾಂದುನ್ ದೊವರ್‌ಲ್ಲಿ ಭುತಿ ಜಾಂವ್ಕ್ ಪಾವ್‌ಲ್ಲಿ. ಆದಿಂ ಸಾತ್ ಆಟ್ ಬಿಡಾರಾಂನಿ ಏಕ್ ನಾತ್ಲಾರ್ ಆನ್ಯೆಕಾ ಕಾರಣಾಕ್ ಲಾಗೊನ್ ಘಡ್ಪಡಿ ಜಾವ್ನ್, ಶೆಕೆಂ ಜೊಬೆಲ್‌ಬಾಯೆಚಾ ಬಿಡಾರಾಂತ್ ರಿಗ್‌ಲ್ಲಾ ಕಾತ್ರಿನಾಚಾ ಹಾಡಾ ಆನಿ ಕಾತಿ ಮಧೆಂ ಆತಾಂ ಮಾಸಾಚೆಂ ಗಾಬ್ಸಾಂ ಭರ್ತಾಲಿಂ ಆನಿ ಚರ್ಬೆಚೊ ಪೊಪ್ಲೊ ಮಾಂಡ್ತಾಲೊ. ತಶೆಂಚ್ಚ್ ತಾಚಾ ಘೊವಾಕ್ ಆನಿ ಭುರ್ಗ್ಯಾಂಕೀ. ಲಾಗ್ಸಾರ್ ಆಸ್ಚಾ ಜೊಬೆಲ್‌ಬಾಯೆಚಾ ಚೊವ್ಗಾಂ ಮೊಕ್ಲಾಂಲಾಗಿಂ ಹಿಂ ಗೊಡ್ ಉತ್ರಾಂ ಉಲಯ್ತಾಲಿಂ ಆನಿ ತಾಂಚೆ ವಿಶ್ಯಾಂತ್ ನಾಕಾ ಜಾಲ್ಲ್ಯೊ ಖಿಬ್ರೊ ಜೊಬೆಲ್‌ಬಾಯೆಕ್ ಸಾಂಗೊನ್ ತಿಚೆ ಆನಿ ತಾಂಚೆ ಮಧೆಂ ಟಾಂಯ್ ಟಾಂಯ್ ಕರ್ನ್ ಎಕಾಮೆಕಾ ಹಾಂಡೊನ್ ರಾವಾಶೆಂ ಕರ್ಪಾಂತ್ ತಿಂ ಯಶಸ್ವಿ ಜಾಲ್ಲಿಂ.

ಜೊಬೆಲ್‌ಬಾಯ್ ತಾಂಕಾಂ ಉಟ್ತಾಂ ಬಸ್ತಾಂ ಹಾಂಚಾ ಶಿಕವ್ಣೆನ್ ಯೆಟಾನಾ ಕಾತ್ರಿನ್ ಆನಿ ತಾಚೊ ಘೊವ್ ಮುಕಾರ್ ಸಾಂತಾಂಬರಿ ನಟನ್ ಕರ್ನ್ ಪಾಟ್ಲಾನ್ ಜೊಬೆಲ್‌ಬಾಯೆಚೊ ಚಾಡಿಯೊ ತಾಂಚೆ-ಲಾಗಿಂ ಸಾಂಗ್ತಾಲಿಂ ಆನಿ ತಾಣೆಂ ರಾಗಾನ್ ಉಚಾರ್ಚೆಂ ದುರ್ಸೊಣೆ ಸಬ್ದಾನ್ ಸಬ್ದ್ ಆಯ್ಕೊನ್ ಉಪ್ರಾಂತ್ ಎಕಾಕ್ ಆಟ್ ಫಾಂಟೆ ಕುಡ್ಪನ್ ಆನಿ ವ್ಹಯ್ ಆಸ್‌ಲ್ಲೆಂ ನಹಿಂ ಕರ್ನ್ ಜೊಬೆಲ್‌ಬಾಯೆಕ್ ಸಾಂಗೊನ್ ತಿಚೊ ರಾಗ್ ತಿಂ ವಯ್ಲಾನ್ ವಯ್ಕ್ ತಳ್ತಟ್ಯಾಕ್ ಚಡಾಸೊ ಕರ್ತಾಲಿಂ. ಜೊಬೆಲ್‌ಬಾಯ್ ಆನಿ ಮೊಕ್ಲಾಂ ಮಧೆಂ ಆಸ್ಚಾ ಕಚ್ಚಾಟಾನ್ ಹಿಂ ದೊನೀ ಪಾಡ್ತಿಂಚೊ ಫಾಯ್ದೊ ಜೊಡ್ತಾಲಿಂ. ಜೊಬೆಲ್‌ಬಾಯೆಚೆಂ ಆನಿ ಮೊಕ್ಲಾಂಚೆಯೊ ರೀಣ್ ಮಾಗೊನ್ ಹಿಂ ಸುಶೆಗಾತ್ ಜೀವನ್ ಸಾರ್ತಾಲಿಂ.

ಆದಿಂ ಘರ್ಚಾ ಕಾಮಾಕ್ ನರ್ ಮನ್ಮಾಚಿ ಕುಮೊಕ್ ನಾಸ್ತಾಂ ಖಿಂತ್ ಕಾಡ್ಚಾ ಜೊಬೆಲ್‌ಬಾಯೆಕ್ ಆತಾಂ ನವಿ ಖಿಂತ್ ಮೊತಿಂತ್

ರಿಗ್ಲಿ. ಕಾತ್ರಿನಾಚಾ ಶಿಕವ್ಣೆನ್ ಆಪ್ಲಿಂ ಭಾಂಗಾರಾ ಸಾಂಗ್ಲಿಂ ವೊಕ್ಲಾಂ ಆಪ್ಣಾಕ್ ವಾಯ್ ದಿಸೊನ್ ಆಪ್ಲೆ ಪಾಟಿ ಮುಕಾರ್ ಚಿಶುನ್ ಪಳೆನಾಸ್ತಾಂ ತಾಂಕಾಂ ಸರ್ಸರಿತ್ ಯೆಟ್‌ಲ್ಲಾನ್ ತಾಂಚೆ ಆನಿ ಆಪ್ಣಾ ಮಧೆಂ ರಾಗ್ ಉಬ್ಜೊಂಕ್ ಕಾರಾಣ್ ಮ್ಹಣ್ ಜೊಬೆಲ್‌ಬಾಯೆನ್ ಆಪ್ಲ್ಯಾ ಕೊಶೆಡ್ಲಾಚಿ ಆನಿ ಆಧಾರ್‌ಲ್ಲಾ ವಾಯ್ ಕರ್ನಾಂಚಿ ಝಡ್ತಿ ಕೆಲಿನಾ.... ತಿಣೆ ಆಟ್ ಯೆಟ್ತಾನಾ ವೊಕ್ಲಾಂನಿ ಚಾರ್ ಯೆಟ್ಲಿಂ ಆನಿ ಕಾತ್ರಿನಾನ್ ತಾಕಾ ಶೆಂಬರ್ ಫಾಂಟಿ ಕುಡ್ಪುನ್ ಹಿಚಿ ಮೋತ್ ಪಿಸಾಂತುರ್ ಕೆಲಿ. ಸಾಂಗಾತಾಚ್ಚೆ ಜೊಬೆಲ್‌ಬಾಯೆನ್ ಸಾಂಗಾನಾತ್‌ಲ್ಲೆಂಯೊ ಸಾಂಗ್ಲೆಂ ಮ್ಹಣ್ ವೊಕ್ಲಾಂಕಡೆನ್ ಸಾಂಗೊನ್ ತಾಂಚಿಂ ಮನಾಂ ಜೊಬೆಲ್ ಬಾಯೆ ಥಂಯ್ ಕಾತ್ರಿನ್ ಪುರ್ತಿಂ ಕುಸೊವ್ನ್ ಘಾಲ್ತಾಲೆಂ.

ಹ್ಯಾ ದಿಸಾಂನಿ ಜೊಬೆಲ್‌ಬಾಯ್ ಪಯ್ಲೆಂಚೆಬರಿ ಉಲಯ್ ನಾತ್‌ಲ್ಲಿ. ಹೆಂ ಪಾರ್ಕಿಲ್ಲಾ ಕಾತ್ರಿನಾನ್ ಅರ್ಧಿ ಬೊತ್ಲೆ ಕಾಚ್ಚೊ ಸೊರೊ ವ್ಹರ್ನ್ ತಾಂತ್ಲೊ ಇಲ್ಲೊ ಗ್ಲಾಸಾಂತ್ ವೊಶುನ್ ತಿಕಾ ಪಿಯೆಂವ್ಕ್ ದೀವ್ನ್ ಮ್ಹಳೆಂ—

“ಮಾವ್ಲೆ, ತುಂ ಹ್ಯಾ ದಿಸಾಂನಿ ಬಾರೀ ಖಿಂತಿನ್ ಆಸ್ಚೆಂ ಪಳೆವ್ನ್ ಮಾಕಾ ಕರಿಣ್ ವಿರಾರ್ ಜಾಲೆಂ. ಧರ್, ಇಲ್ಲಿಂ ಕಾಚ್ಚೆಂ ಮಾರ್. ಅಮಾಲ್ ಸೆವನ್ ಕೆಲ್ಯಾರ್ ಮನ್ಶಾಕ್ ಖಿಂತ್ ಬೆಜಾರಾಯ್ ಆಪ್ಲಿಚ್ಚೆ ಪಯ್ಸ್ ಸರ್ತಾ, ಆನಿ ಉಲಂವ್ಕ್ ಆಪ್ಲೆಂ ಧೈರ್ ಯೆತಾ.” ನಾಡ್ಲೆಂ ತಾಣೆ ತಿಕಾ. ಜೊಬೆಲ್‌ಬಾಯೆಕ್ ತ್ಯಾ ಖಿಂತಿ ವೆಳಾರ್ ತೆಂಚ್ಚೆ ಅಮೃತ್ ತಶೆಂ ಭೊಗ್ಲೆಂ, ಆನಿ ಕಾತ್ರಿನಾನ್ ಗ್ಲಾಸಾಂತ್ ವೊತ್‌ಲ್ಲೊ ಸೊರೊ ಪಿಯೆವ್ನ್ ತಿ ಗಜಾಲಿ ಕರಿಲಾಗ್ಲಿ.

“ವ್ಹಯ್ಲೊ, ಆದಿಂ ಧನಿ ಮ್ಹಳ್ಯಾರ್ ವೊಕ್ಲಾಂ ತಾಕಾ ದೆವಾಬರಿ ಮಾನ್ ಮರ್ಯಾದಿನ್ ಆನಿ ಗೌರವಾನ್ ದೆಕ್ತಾಲಿಂ. ಆತಾಂಚಾ ಕಾಳಾರ್ ವೊಕ್ಲಾಂ ಧನಿಯಾಂಕ್ ಯೆಟುನ್ ಕರ್ಮ್ ಆಧಾರ್ತಾ. ತಸಲ್ಯಾ ಮನ್ಶಾಂಕ್ ಆನಿ ತಾಂಚಾ ಭುರ್ಗ್ಯಾಂ-ಬಾಳಾಂಕ್ ದೇವ್ ಕೆದಿಂಕ್‌ಚ್ಚೆ ಬರ್ಕಾತ್ ಕರಿಸೊನಾ. ಹೆಂ ಆಪುಟ್ ಸತ್.” ಸೊರೊಚೆಂ ಅಮಾಲ್ ಚಡ್ತಾನಾ ತಿ ಸತ್ಯಾನ್ ಕಾತ್ರಿನಾಕ್ ಸಾಂಗಾಲಾಗ್ಲಿ.

“ನಾತ್ಲ್ಯಾರೀ ಆವ್ಚೆ ಕುಸಿನ್ ಆಸ್ಚ್ಯಾ ಚೊವ್ಗಾಯಿ ವೊಕ್ಲಾಂಕ್ ದೆವಾನ್ ಬರ್ಕಾತ್ ಕೆಲಾಂಗೀ? ತುಜೊ ಶಿರಾಪ್‌ಚ್ಚೆ ತಾಂಕಾಂ ಸುಖ್ ಮೆಳಾನಾಸ್ಚೆಂ ಕಾರಣ್. ಏಕ್ ದೀಸ್ ಸಯರ್ ಎಕ್ಲ್ಯಾಕೀ ಸುಖ್ ನಾ.... ದಾಕ್ತೆರಾಂಚೆಂ ವಕ್ತಾಂ ತಾಂಗೆರ್ ಚುಕ್‌ಲ್ಲಿನಾಂತ್. ಸಮೆಸ್ತಾಂಬರಿಂ ಆಸ್‌ಲ್ಲೊ ದೀಸ್ ತಾಣೆಂ ಎಕ್ಲೆ ಪಳೆಂವ್ಕ್ ನಾ. ತಾಂಚೆ ಬಾಗ್ಲಾಂಗೀ ದುಕ್ರಾಚೆಂ ಕೊಂಡಾಂ. ಮಾಡಾಚಾ ಮುಳಾಂತ್ ಉದಾಕ್ ಘಾಲಾಂಕ್ ಸಂಕ್ಕಡ್ ಆಯ್ಲಾ? ಭುರ್ಗ್ಯಾಂಚಾ ಹಾತಾಂತ್ ಕೊಯ್ಲೊ ದೀವ್ನ್ ಘರಾಚಿ ಧರ್ಣ್, ಪೊಣೊತ್ ಆನಿ ಆಂಗಣ್ ಸಗ್ಳೆಂ ಖೊಂಡುನ್ ಖೊಂಡುನ್ ಲಗಾಡ್ ಕಾಡ್ಲಾಂ. ಆಂಗ್ಲಾಂತ್ ಆನಿ ಘರಾಂತ್ ಭುರ್ಗ್ಯಾಂಚೆಂ ಆನಿ ಕುಂಕ್ಡಾಂಚೆಂ ಮ್ಹಳೆಂ ರಾಸ್ ರಾಸ್ ಲೊಳ್ಕಾರೀ ನಿರ್ಮಳ್ ಕರ್ಚಿಂ ಮನ್ಶಾಂ ನಹಿಂ.... ತೆಣೆ ಪಾಶಾರ್ ಜಾತಾನಾ ನಾಕಾಕ್ ಮಾರ್ಚ್ಯಾ ಘಾಣೆನ್ ಗಾಂಟ್ ಕಾಂತಾಳ್ತಾ.”

“ಪೂರಾ ಖೊಂಡುನ್ ಗೆಲ್ಯಾರ್ ತಾಂಚೆಂ ಕಿತೆಂ ವೆತಾಗೊ? ಖೊಂಡುನ್ ಖೊಂಡುನ್ ಕುದೊಳ್ ಘಾಲ್ನ್ ಪಾಡ್ ಜಾಲ್ಯಾರ್ ತಾಂಚಿ ಗಾಂಟ್ ತಿಂ ಹೊಗ್ಡಾಯ್ಲಾಂತ್, ಬಗಾರ್ ಹಾಂವ್ ಮಾತ್ ಲುಕ್ಸಾಣ್ ಭೊಗ್ತಾಂ.”

“ಭಾಡೆಂ ಸಮಾ ದಿನಾಂತ್‌ಸ್ತಾ ..” ಮೊತಿ ಭಿತರ್ ಹಾಸ್ಲ್ಯಾರೀ ಭಿರ್ಮತೆಚೊ ಬಾವ್ಲೊ ಹಾವ್‌ಭಾವ್ ಮುಖಮೆಳಾರ್ ಖಿಂಚವ್ನ್ ವಿಚಾರ್ಲೆಂ ಕಾತ್ರಿನಾನ್ ಠಕ್ಕಿ ಮೊನಾನ್ ತರೀ ಸತ್ತಿ ಸ್ವರೂಪಾನ್. ಬೊಕ್ಡೆ ಚಾರ್ಯಾನ್ ತಾಣೆ ಬೊಲ್ಪ್ಯಾ ಮನೋಭಾವ್ ಲಿಪಯಿಲ್ಲೊ. ಪೊಕ್ಲಾಂನಿ ವೆಳಾರ್ ಭಾಡೆಂ ದೀನಾಶೆಂ ತಾಣೆ ಆನಿ ತಾಚಾ ಘೊವಾನ್ ನಾಡಯಿಲ್ಲೆಂ ತರೀ ಜೊಬೆಲ್‌ಬಾಯ್ ಹಾಂಚ್ಯೊ ಶಿಂತ್ಲ್ಯೊ ನೆಣಾಸ್‌ಲ್ಲಿ....

“ಹರ್ಶೆಂ ಪಯ್ಲ್ಯಾ ತಾರ್ಕೆರ್ ಘರಾಚಾ ಬಾಗ್ಲಾರ್ ಭಾಡೆಂ ಹಾಡ್ನ್ ಯೆಂವ್ಚಿಂ ತಿಂ ಆತಾಂ ಸ ಮಹಿನೆ ಉತಾರ್ಲ್ಯಾರೀ ಭಾಡೆಂ ದಿಂವ್ಚ್ಯಾ ಖಿಬ್ರೆರ್ ಆಸಾನಾಂತ್.” ಶಿಣ್ ಉಚಾರ್ಲೊ ಜೊಬೆಲ್‌ಬಾಯೆನ್.

“ತಸಲ್ಯಾಂಕ್ ವಕೀಲಾ ಮುಖಾಂತ್ ನೋಟಿಸ್ ಸೊಡ್ಲ್ಯಾರ್

ಉಪ್ರಾಂತ ತಿ ವೆಳಾರ್ ಭಾಡೆಂ ದಿಂವ್ಚೆಂ ಲಿಸಾಂವ್ ಶಿಕ್ತಾತ್.”  
ನಾಡಯ್ಲೆಂ ಕಾತ್ರಿನಾನ್.

“ಕೊಣೆ ಕೊಡ್ತಿಕ್ ವಚೊನ್ ಮೊರ್ಚೆಂ? ಭುರ್ಗಿಂ ಆಸ್‌ಲ್ಲಿಂ  
ಪರ್ಗಾವಾಂತ್ ಆಸಾತ್. ಮ್ಹಜೆ ಹಾತ್-ಪಾಯ್ ಪಡೊನ್  
ಆಯ್ಲೆ. ದೀಸ್ ಪಾಶಾರ್ ಜಾಲ್ಲೆಬರಿ ಮಾಕಾ ಕಿತೆಂ ತರ್ನಾಟೊಣ್  
ಚಡ್ತಾವೇ?”

“ತುಂ ಮ್ಹಾತಾರಿ ದೆಕುನ್ ತುಕಾ ಕೊಲಾಂವ್ಕ್ ತಾಂಕಾಂ ಬರೆಂ  
ಜಾಲಾಂ. ಆಮಿ ನಾತ್ಲ್ಯಾರ್ ತುಕಾ ಮ್ಹಾತಾರೆಕ್ ಭಿರ್ಮೊತ್, ತಿಂ  
ಕ್ಯಾಂ ಆನಿ ಕಿತ್ಲಿಂ ವೊಳಾಯ್ತಿಂ ಕೊಣ್ಣಾ! ಚಾರೀ ಪೊಕ್ಲಾಂ ತಿಂ ಭಜೀ  
ಸುಮಾರ್ ಮನ್ಶಾಂ.... ತಸಲಿಂ ಮನ್ಶಾಂ ಹಾಂವೆಂ ಖಿಂಯ್ಸಾರೀ ಪಳೆಂವ್ಕ್  
ನಾಂತ್. ತಾಂಚೆಲಾಗಿಂ ರಾವೊಂಕ್ ಮಾಕಾಯಿ ಮೊನ್ ನಾ. ತುವೆಂ  
ಮೊನ್ ಕೆಲ್ಯಾರ್ ತುಜ್ಯಾ ಘರಾ ಮುಕ್ಲ್ಯಾ ಹೋ ತ್ಯಾ ಖಾಲಿ ಜಾಗ್ಯಾರ್  
ಲ್ಹಾನ್‌ಶೆಂ ಘರ್ ಬಾಂದುನ್ ದಿಲ್ಯಾರ್ ಆಮಿ ಸುಖಾ ಸಂತೊಸಾನ್  
ಜಿಯೆಂವ್ಕ್ ಆನಿ ತುಜಾ ಗರ್ಜೆ ವೆಳಾರ್ ಧಾಂವೊನ್ ಯೇವ್ನ್ ತುಕಾ  
ಕುಮೊಕ್ ಕರುಂಕ್ ಆಧಾರ್ ಜಾಯ್. ಆಜ್-ಕಾಲ್ ರಾತಿಚೊ  
ಚೊರಿಯೊ ಸಗ್ಳ್ಯಾನೀ ಭರೊನ್ ಗೆಲ್ಯಾತ್. ಅತ್ತಾವರ್ ಏಕಡೆನ್  
ವ್ಹಡ್ಲ್ಯಾ ಘರಾಂತ್ ಎಕ್ಲಿಚ್ಚ್ ಮ್ಹಾತಾರಿ ರಾವ್ತಾಲಿ ಖ್ಯಾಂ. ಚೊರಾಂನಿ  
ಮಧ್ಯಾನ್ ರಾತಿಕ್ ತಿಚಿ ಗೊಮ್ಮಿ ಮುಡ್ಡನ್ ಘರಾಂತ್ ಆಸ್‌ಲ್ಲೊ  
ಪೂರಾ ಮೊಲಾಧಿಕ್ ವಸ್ತು ವ್ಹರ್ನ್ ಆತಾಂ ತೀನ್ ವರ್ಸಾಂ ಜಾಲಿಂ ತರೀ.  
ಚೋರ್ ಯೆದೊಳೀ ಪೊಲೀಸಾಂಚಾ ಹಾತಾಂಕ್ ಸಾಂಪ್ಡೊಂಕ್ ನಾಂತ್.  
ಆಮಿ ತುಜೆ ಲಾಗ್ಸಾರ್ ಆಸ್ಲಾರ್ ಕೊಣಾಯ್ಕಿ ತುಜಾ ಘರಾಚಾ  
ಮೆಟಾರ್ ಪಾಯ್ ದವ್ರುಂಕ್ ಧೈರ್ ಮೆಳಾಶೆಂನಾ.” ಜೊಬೆಲ್‌ಬಾಯೆಕ್  
ಕಾತ್ರಿನಾಚೆಂ ಸೂಚನ್ ಖರೆಂ ಮ್ಹಣ್ ಭೊಗ್ವಾಂತ್ ನವಾಲ್ ನಾತ್‌ಲ್ಲಿಂ.  
ರಾತ್ತ್ ವೆಳಾರ್ ವ್ಹಡ್ ಜಮ್ನ್ ಘರಾಂತ್ ತಿ ಎಕ್ಸರಿ.... ಭಾಡ್ಯಾಚೆಂ  
ಘರಾಂ ದೋನ್ ಫರ್ಲಾಗಾಂ ತೆವ್ಶಿನ್. ರಾತ್ತ್ಚ್ಯಾ ಗಾಡಂಧಕಾರಾ ವೆಳಾರ್  
ಕೊಣ್ಯೆಂ ಮ್ಹಜಿ ಗೊಮ್ಮಿ ಮುಡ್ಡಿಲ್ಯಾರ್ ಧಾಂವೊನ್ ಯೇಂವ್ಕ್ ಆನಿ  
ಆಪ್ಣಾಕ್ ಬಚಾವ್ ಕರುಂಕ್ ಲಾಗ್ಸಾರ್ ಕೊಣ್ ಆಸಾ. ಅಪ್ಲಿಂ ಮನ್ಶಾಂ

ಲಾಗ್ನಿಂ ಆಸ್ಲಾರ್ ಗರ್ಜೆಕ್ ಬರೆಂ ಮ್ಹಣ್ ಲೆಕ್‌ಲ್ಲಾ ಜೊಬೆಲ್ ಬಾಯೆನ್ ಕಾತ್ರಿನಾಕ್ ಆಪ್ಲ್ಯಾ ಘರಾ ಸಾಮ್ಯಾರ್ ಲ್ಹಾನ್‌ಶೆಂ ಏಕ್ ಘರ್ ಬಾಂದುನ್ ದಿತೆಲಿಂ ಮ್ಹಣ್ ಆಶ್ವಾಸನ್ ದಿಲೆಂ. ತಿಚೆಂ ಆಶ್ವಾಸನ್ ಆಯ್ಕೊನ್ ಸಂತೋಸ್ ಪಾವ್‌ಲ್ಲೆಂ ಕಾತ್ರಿನ್ ತಿಕಾ ಆನಿ ಇಲ್ಲೆಂ ಅಮಾಲಾಚೆಂ ಪಿಯೆಂವ್ಕ್ ದೀವ್ನ್, ಹಿ ಸಂತೋಸಾಚಿ ಖಬಾರ್ ಘೊವಾಕ್ ತಿಳ್ಕುಣ್ ಬಿಡಾರಾಕ್ ಎಕಾಚ್ಚ್ ಧಮ್ಮಾನ್ ಧಾಂವಾಲಾಗ್ಲೆಂ....

○

○

○

“ವಿತೋರ್, ಮ್ಹಿಂ ಆಸಾಯ್ ತುಂ? ಕಿತೆಂ ಕರ್ತಾಯ್ ತುಂ?” ಘೊವಾಕ್ ವ್ಹಡ್ಲ್ಯಾನ್ ಉಲೊ ಮಾರ್ಲೊ ಕಾತ್ರಿನಾನ್.

“ಕಿತೆಂ ಬಾರೀ ಘೊಡೆ ಬಾಂದುನ್ ಆಯ್ಲೆಯ್ ಆಬಾ!” ನ್ಹಣ್ಣೆಕ್ ಗೆಲ್ಲೊ ವಿತೋರ್ ಬಾಯ್ಲೆಚಿಂ ಉತ್ರಾಂ ಆಯ್ಕೊನ್ ಸರಾರಾಂ ಭಾಯ್ರ್ ಯೇವ್ನ್ ವ್ಯಂಗ್ಯ ರಿತೆನ್ ಮ್ಹಣಾಲೊ.

“ಹಾಂವೆಂ ಮಾವ್ಕೆಕಡೆನ್ ತಿಚಾ ಘರಾ ಸಾಮ್ಯಾರ್ ಆಮ್ಕಾಂ ಏಕ್ ಲ್ಹಾನ್‌ಶೆಂ ಘರ್ ಬಾಂದುನ್ ದೀವ್ನ್ ವಿನಂತಿ ಕೆಲಿ.” ಮ್ಹಳೆಂ ತಾಣೆ ಆಮ್ಕುಕೆಂ ಹಾಸೊನ್‌ಶೆಂ.

“ತಿಣೆ ಬಾಂದುನ್ ದಿವಯ್ತಾಂ ಮ್ಹಳೆಂ?”

“ತಿಕಾ ಇಲ್ಲೆಂ ಪಿಯೆಂವ್ಕ್ ದೀವ್ನ್ ಆಮ್ಚಾ ಕುಸಿನ್ ಘಂವ್ಡಾಯ್ಲಿ. ಆಮಿ ಲಾಗ್ನಿಂ ಆಸ್ಲಾರ್ ಬರೆಂ ಮ್ಹಣ್ ಲೆಕ್‌ಲ್ಲಾನ್ ತಿ ವೊಪ್ಪಿ ಶಿವಾಯ್, ಆಮ್ಚಾ ಮೊಗಾನ್ ನಹಿಂ ಜಾಯ್ವಾಯ್....” ಆಪ್ಲ್ಯಾ ಬರ್ಮಪಣಾಂತೀ ತಿಚೆಂ ಬರೆಂ ಸೊದುನ್ ಕಾಡ್ನ್ ಉಲಯ್ಲೆಂ ಕಾತ್ರಿನ್. ಘೊವಾಕೀ ಬೊತ್ಲಿಂತ್ಲೆಂ ಇಲ್ಲೆಂ ಶೆಕುಂಕ್ ದಿಲೆಂ ತಾಣೆ.

“ದುಸ್ರಿಂ ಮನ್ಶಾಂ ಜಾಲ್ಯಾರ್ ಹ್ಯಾ ಬಿಡಾರಾಂತ್ ನಹಿಂ, ಬಗಾರ್ ತಿಚ್ಯಾಚ್ಚ್ ಘರಾಂತ್ ರಾವೊಣ್ಕ್ ಆಮ್ಕಾಂ ಆಪಯ್ತೆಂ. ಆಮಿ ಕಿತೆಂ ಲೋಕ್‌ಗೀ? ತಿ ಮನಿಸ್ ಸಮಾ ನಹಿಂ.... ತ್ಯಾ ದೆಕುನ್ ತಿ ಆಮ್ಕಾಂ ಅಸಿಯೊ ಖೆಳಯ್ತಾ.” ತಿಣ್ ಉಚಾರ್ಲೊ ವಿತೊರಿನ್, ಬಾಯ್ಲೆನ್ ವೊತುನ್ ದಿಲ್ಲೊ ಸೊರೊ ಸಂತೋಸಾನ್ ಗೊಮ್ಮಾಚ್ಯೊ ಶಿರೊ ಪುಗಯಿತ್ತ್ ಅಮೃತಾಬರಿ ಪಿಯೆತಾನಾ.



“ಆಮಿ ಕೆಲ್ಲಾ ಚಾಕ್ರಿಕ್ ತಿಣೆ ಆಮ್ಕಾಂ ತಿಚೆಂ ಘರ್‌ಚ್ಚೆ ಸೊಡ್ನ್ ದಿಲ್ಯಾರೀ ವ್ಹಡ್ ನಹಿಂ.... ತ್ಯಾ ಪಾಯ್ ಮೊಟ್ಯಾ ಮ್ಹಾತಾರೆಚೆ ಚಾಕ್ರಿ ಕರುಂಕ್ ಹೆರ್ ಕೊಣ್ ಮನಿಸ್ ಮುಕಾರ್ ಯೆತಾ? ತೊ ಕಾಂಠಾಳೊ ಕೊಣ್ ಕಾಡ್ತಿತ್ ವ ಸೊಸಿತ್? ಸಾಂಬಾಳಾಕ್ ಜಣ್ ಮೆಳ್ತಾಗೀ ಮ್ಹಣ್ ಸಗ್ಳೊ ಸಂಸಾರ್ ಸೊದ್ಲ್ಯಾರೀ ಕೊಣ್‌ಂಚ್ಚೆ ಮೆಳಾನಾತ್‌ಲ್ಲಾನ್ ತಿ ಖಿಂತಿನ್ ಆಸ್‌ಲ್ಲಿ ಖಿಂ. ತಿ ಪುರಾ ಖಬಾರ್ ಮಾಕಾ ಜಾಯ್ ಜಾಲ್ಲ್ಯಾ ಮನ್ಶಾಂಕರ್ನಾ ಹಾಂವೆಂ ಕಾಡ್ಲ್ಯಾ. ತಿಚಾ ನಶಿಬಾನ್ ಮ್ಹಳ್ಳೆಬರಿ ತ್ಯಾಚ್ಚೆ ವೆಳಾರ್ ಆಮ್ಚೆಂಯೊ ಧನಿಯಾನ್ ಘರ್ ಖಾಲಿ ಕರಯಿಲ್ಲಾನ್ ಹಿಕಾ ಬರ್ಯಾಕ್ ಪಡ್ಲೆಂ. ಆಮ್ಚಾ ಧೈರಾನ್ ತಿ ಆತಾಂ ಚೊಪ್ಗಾಂಯೊ ವಕ್ಲಾಂಕ್ ಸರ್ಪರಿತ್ತ್ ಯೆಟ್ತಾ. ಆಮಿ ನಾತ್ಲ್ಯಾರ್ ತಿಂ ಪುರಾ ಏಕ್ ಜಾವ್ನ್ ಹ್ಯಾ ಮ್ಹಾತಾರೆಚೆಂ ಯೆದೊಳ್ ಮೊಡೆಂ ನಿದಾಯ್ತೊ.”

“ಕಿತೆಂಯೊ ಜಾಂವ್ಚಿ. ತಿಚಾ ಘರಾ ಸಾಮ್ಕಾರ್ ಆಮ್ಕಾಂ ಘರ್ ಬಾಂದುನ್ ದಿತಾಂ ಮ್ಹಳಾಂ ಪಳೆ. ತಿತ್ಲ್ಯಾ ಲಾಗ್ಸಾರ್ ಜಿಯೆತಾನಾ ತಿಣೆ ಕಾಡ್ಚೆಂ ಆನಿ ದೊವರ್ಚೆಂ ಪುರಾ ಆಮ್ಕಾಂ ಕಳ್ತೆಲೆಂ. ಸುರ್ವೆ ಸುರ್ವೆರ್ ಮಿಶಿ ರಿಗಯಿಲ್ಲಾ ಆಮ್ಕಾಂ ಕ್ರಮೇಣ್ ಸಗ್ಳಿಂ ಭಿತರ್ ರಿಗೊಂಕ್ ಸುಲಭ್ ಜಾತೆಲೆಂ. ಉಪ್ರಾಂತ್ ಆಮಿ ಭಿತರ್ ಆನಿ ತಿ ಭಾಯ್ರ್!

“ಹಾಂಗಾ ಹ್ಯಾ ವ್ಹೇಕ್ಲಾಂ ಒಟ್ಟು ಮಾಕಾ ಬರೆ ಲಾಗಾನಾ. ವಾಡ್‌ಲ್ಲೆಂ ಚೆಡುಂ ಭುರ್ಗೆಂ ಆಸಾ... ತಾಕಾ ಹೆಣೆಂಚೆ ಬೊಲ್ಪೆ ಆಬ್ಲೆಸಿ ದೊಳೆ ವಾಟಾರ್ ಗಿಳ್ವೆಬರಿ ಪಳೆಯ್ತಾತ್! ಥಂಯ್ಸರ್ ಜಿಯೆಲ್ಯಾರ್ ಅಸಲ್ಯಾ ವಾತಾವರಣಾಕ್ ಆವ್ಕಾಸ್‌ನಾ.”

“ತೆಂಯೊ ವ್ಹಡ್ ಮ್ಹಣ್ಕಾಂ.” ಮ್ಹಣಾಲೆಂ ಕಾತ್ರಿನ್. ಕಾತ್ರಿನಾಕ್ ಮ್ಹಾಲ್ಲ್ಯಾಡೆಂ ಧು ಮಾಲಿಸಿ, “ವಿಜಯ್, ರಾಜ್, ಮನೋಹರ್ ಆನಿ ಸೂರಜ್ ಮ್ಹಳ್ಳೆ ಚೊಪ್ಗ್ ಪೂತ್. ಧು ಮೆಟ್ರಿಕಾಂತ್ ಶಿಕ್ತಾಲೆಂ. ವ್ಹಡ್ಲೆ ದೋಗ್ ಪೂತ್ ಬಾಪಯ್‌ಬರಿ ಬಿಡ್ಕೊ ಬಾಂದ್ತಾಲೆ. ನಿಮಾಣ್ ದೋಗ್ ಪೂತ್ ಇಸ್ಕೊಲಾಕ್ ವೆತಾಲೆ.

ಜೊಬೆಲ್‌ಬಾಯ್ ಏಕ್ ಪಾವ್ಲಿಂ ಉತಾರ್ ದಿಲ್ಯಾರ್ ಪಕ್ಕ್ ಕರ್ನ್

ಘಂವ್ವಿ ಗ್ರಾಯ್ಕಿಣ್ ನಹಿಂ.... ಕಾತ್ರಿನಾಕ್ ಉತಾರ್ ದಿಲ್ಲಿ ಪರ್ಮಾಣೆ ಮೆಜೂನ್ ತೀನ್ ಮಹಿನ್ಯಾಂ ಭಿತರ್ ಆಪ್ಲ್ಯಾ ಘರಾ ಲಾಗ್ಸಾರ್ ಕಾತ್ರಿನಾಕ್ ತಿಣೆ ಏಕ್ ಧಾಕ್ಟೆಂ ತರೀ ನಿರ್ಮಾಳ್ ಘರ್ ಬಾಂದವ್ನ್ ತಾಂಕಾಂ ವಸ್ತೆಕ್ ದಿಲೆಂ.

“ತಾ ಬುಶ್ಯಾಂ ಲಾಗ್ಸಾರ್ ತುಮಿ ಜಿಯೆಂವ್ಚೆಂ ಸಮಾ ನಹಿಂ ಮ್ಹಣ್ ಲೆಕುನ್ ತುಮ್ಮಾಂ ಹಾಂವೆಂ ಹಾಂಗಾಸರ್ ಘರ್ ಬಾಂದಯ್ಲೆಂ. ತುಮಿ ಹಾಂತುಂ ಸುಖಾ ಸಂತೊಸಾನ್ ಜಿಯೆಯಾ.” ಮ್ಹಣಾಲಿ ಜೊಬೆಲ್ ಬಾಯ್ ತಾಂಕಾಂ ಘರ್ ಬಾಂದವ್ನ್ ಸೊಡ್ನ್ ದಿತಾನಾ. ಕಾತ್ರಿನಾನ್ ಆನಿ ವಿತೊರಿನ್ ತಿಣೆ ಕೆಲ್ಲ್ಯಾ ಉಪ್ಯಾರಾಕ್ ತಿಚೊ ಪಾಟಿಂ ಉಪ್ಯಾರ್ ಬಾವುಡ್ಲೊ. ತಾ ಉಪ್ರಾಂತ್ ಕಾತ್ರಿನಾಕ್ ಆನಿ ಜೊಬೆಲ್ ಬಾಯೆಕ್ ಖಿಂಚ್ಚಾಯಿ ಸಂಗಿಂನಿ ಏಕಾಂತಚ್ಚೆ ವೆತಾಲೆಂ. ಕಸಲ್ಯಾ ಸಂಭಾಷಣಾಂತೀ ಕಾತ್ರಿನ್ ನಾತ್ಲ್ಯಾರೀ “ಕಾತ್ರಿನಾ, ಕಾತ್ರಿನಾ” ಮ್ಹಳ್ಳಿಂ ಉತ್ರಾಂ ತಿಚಾ ವೊಂಟಾಂ ಧಾವ್ನ್ ಆಪ್ಲಿಂಚ್ಚೆ ಭಾಯ್ರ್ ಪಸ್ತಾನಾ ಕಾತ್ರಿನ್ ನಾತ್ಲ್ಯಾ ಸಂದರ್ಭಾರ್ ಆಯ್ಕಾತೆಲ್ಯಾ ಸಯ್ರ್ಯಾಂಕ್, ವ ಸೆಜಾರ್ಯಾಂಕ್ ಜೊಬೆಲ್ ಬಾಯೆಚೊ ಹಾಸೊ ಯೆತಾಲೊ. ಕಾತ್ರಿನ್ ನಾತ್ಲ್ಯಾರೀ ತಾಚೆಂ ನಾಂವ್ ಆಪ್ಲೆಂಚ್ಚೆ ಉಚ್ಚಾರ್ ಜಾಂವ್ಚೆಂ ಆಯ್ಕಾಲ್ಲ್ಯಾ ತಾಂಕಾಂ, ತೆಂ ಮ್ಹಳ್ಳಾರ್ ತಿತ್ಲೆಂ ಮೊತಿಂತೆ ಖಿಂಚ್ಲೆಲ್ಯಾನ್ ತಾಚೆಂ ನಾಂವ್ ಮಾಮೂಲ್ ಧರಾನ್ ತಿಕಾ ಕಳಿತ್ ನಾತ್ಲೆ ಜಿನ್ನಾರ್ ಉಚಾರ್ತಾ ಮ್ಹಣ್ ಲೆಕಲಾಗಿಲೆ.

ಕಾತ್ರಿನಾಚೆಂ ಧು ವರ್ಸಾಂ ಪಾಶಾರ್ ಜಾತಾಂ ಮೆಟ್ರಿಕ್ ಪಾಸ್ ಜಾವ್ನ್ ಪರ್ಗಾವಾಂತ್ ಕಾಮಾರ್ ಪಡ್ಲೆಂ. ಮಹಿನ್ಯಾವಾರ್ ತೆಂ ಆವಯ್ಚಾ ನಾಂವಾರ್ ಸಾಟ್ ರುಪಯ್ ಸರಾಗ್ ಧಾಡ್ತಾಲೆಂ. ತಾಂತ್ಲೆ ತೀಸ್ ರುಪಯ್ ಕಾತ್ರಿನ್ ಮಹಿನ್ಯಾವಾರ್ ಭಾಡ್ಯಾಕ್ ದಿತಾಲೆಂ. ತೆ ಪಯ್ಕೆ ಜೊಬೆಲ್ ಬಾಯೆಚಾ ಹಾತಾಂತ್ ದಿತಾನಾ ತಾಕಾ ರಡೊಂಕ್ ಯೆತಾಲೆಂ. ಆಪ್ಲೆ ಕೆಲ್ಲ್ಯಾ ಚಾಕ್ರೆಕ್ ತಿಣೆ ಆಪ್ಣಾಕಡ್ಚೆಂ ಭಾಡೆಂ ಕಾಣ್ಲೆಂವ್ಚೆಂ ರಾಜಾಂವಿಕ್ ನಹಿಂ ಮ್ಹಳ್ಳಿಂ ಭಾವನ್ ತಾಕಾ ಭೊಗ್ತಾಲೆಂ. ಘೊವಾಚಿ ಆನಿ ಭುರ್ಗ್ಯಾಂಚಿ ಮೋತೀ ತಾಚಾ ವಾಯ್ರ್ ಶಿಕ್ಪಾನ್ ತಾಣೆ ಪಾಡ್ ಕೆಲ್ಲಿ.

ಕಾತ್ರಿನಾಚಾ ಘರಾ ಪಾಟ್ಲಾನ್ ಕುವೈಟ್ಲಾ ವಾಳ್ವೆರಾಚೆಂ ಖಾಲಿ ಹಿತಾಲ್. ತಾಂತುಂ ಜಾಲ್ಲೆ ನಾರ್ಲ್, ಪೊಣೊಸ್, ಪೆರಾಂ, ಆಂಬೆ, ತೊರಾಂ ಆನಿ ಇತರ್ ಘಳ್‌ವಸ್ತು ಕಾತ್ರಿನಾನ್ ಘೊವಾ ಆನಿ ಪುತಾಂ ಕರ್ನಾ ಹಾಡವ್ನ್ ಖೆಲೆಂ. ಹಿತ್ಲಾಂತ್ ಪಡ್ಲಿಂ ಮೊಡ್ಲಾಂ ಆನಿ ಮೋಂಯ್ಚೆ ಖಿಂಟ್ ಸಯ್ತ್ ಖೋಂಡುನ್ ಕಾಡವ್ನ್ ಜೊಳ್ಳೆ. ಘೊವಾನ್ ಆನಿ ಪುತಾಂನಿ ಚೊರಿಯೊ ಕರ್ನ್ ಕಿತೆಂ ಹಾಡ್ಲೆಂ ಪಳೆ ತೆಂ ಕಾತ್ರಿನಾನ್ ನಾಕಾ ಮ್ಹಳೆಂನಾ. ಬಗಾರ್ ತ್ಯಾ ವಸ್ತುಂಕ್ ತಾಣೆ ವೆಂಗ್ ಮಾರ್ಲಿ ಆನಿ ಆಪುಣ್‌ಂಚ್ಚೆ ಸುಖಿ ತಸೆಂ ತೆಂ ಭ್ರಮೆಲೆಂ. ಕೊಣ್ ಚಡ್ ಜೋರ್ನ್ ಹಾಡ್ತಾ ಪಳೆ ತಾಂಕಾಂ ತಾಚಿ ತಿತ್ಲ್ಯಾಚ್ಚೆ ಮಾಪಾನ್ ಚಡ್ತಾವ್ ಶಾಬಾಸ್ಕಿ ಮೆಳ್ಳಿ. ಕೆಲ್ಲ್ಯಾ ಚೊರಿಯಾಂವಿಶಿಂ ಜಾಯಿತ್ಲೆ ಪಾವ್ಪಿಂ ತಾಚಾ ಘೊವಾಕ್ ಆನಿ ಪುತಾಂಕ್ ಥೊಡೆ ಜಣ್ ಮಾರುಂಕ್ ಆಯ್ಲ್ಯಾರೀ ಕಾತ್ರಿನಾನ್ ಘೊವಾಚಿ ಆನಿ ಪುತಾಂಚಿ ಪಾಡ್ತ್ ಕಾಣ್ಣೆವ್ನ್ ಉಳ್ಳೆಂ ಗುಮಾಟ್ ವ್ಹಾಜಯ್ಲೆಂ, ಆನಿ ತಾಂಕಾಂ ಥಂಡ್ ಕರ್ನ್ ಧಾಡ್ಲೆ.... ಘೊವಾನ್ ಆನಿ ಪುತಾಂನಿ ಕೆಲ್ಲ್ಯಾ ಚೊರಿಯೊ ಪಳೆಯ್ಲ್ಯಾರೀ ತೆಂ ಚೊರಿಯೊ ಮ್ಹಣ್ ಪೊಪ್ಲೆಂನಾ.

ಕಾತ್ರಿನಾಕ್, ತಾಚಾ ಘೊವಾಕ್ ಆನಿ ಪುತಾಂಕ್ ಲಜ್ ಮ್ಹಳ್ಳಿ ನಾತ್ಲಿ. ಬಿಡಿಯೊ ಬಾಂದ್ಚಾ ಬಾಯ್ಲ್ ಮನ್ಶಾಂಲಾಗಿಂ ಘಂಟೆಗಟ್ಟಿ ಗಜಾಲಿ ಕರ್ನ್ ಆನಿ ಕೊಣಾಕೊಣಾಚೊ ಖಬ್ರೊ ಉಲವ್ನ್ ಘರಾ ಜಾಯ್ ಜಾಲ್ಲ್ಯಾ ವಸ್ತು ತಿಂ ರೀಣ್ ಮಾಗೊನ್ ಹಾಡ್ವಾಂತೀ ಹುಶಾರ್ ಆಸ್ಲಿಂ. ಸೆಜಾರ್ಚಾ ಘರಾಂನಿ ಕಿತ್ಲೆಂ ಭಾಜ್ತಾತ್, ಕಿತ್ಲೆಂ ತೊಳ್ತಾತ್, ಕೊಣಾಗೆರ್ ಕಸಲೊ ಪೂರಾ ಸಾಮಾನ್ ಆಸಾ, ಇತ್ಯಾದಿ ಲೇಕ್ ಪಾಕ್ ಸಯ್ತ್ ಕಾತ್ರಿನಾಕ್ ಆನಿ ತಾಚಾ ಭುರ್ಗ್ಯಾಂಕ್ ಆಸ್ಲೆಂ ಮ್ಹಳ್ಳ್ಯಾಂತ್ ಅಜ್ವಾಪ್ ನಾತ್ಲೆಂ. ತಾಂಚೆ ತಿತ್ಲೊ ಐಮಾಸ್ ಘರ್ಚಾ ಯೆಜ್ಮಾನ್ಯಾಕ್ ಸಯ್ತ್ ನಾತ್ಲೊ ಮ್ಹಳ್ಳ್ಯಾರ್ ಅತಿಶಯ್ ಜಾಯ್ಲೆಂನಾ.... ಸೆಜಾರ್ಚಾಂ ಮಧೆಂ ಎಕಾಮೆಕಾಕ್ ಲಾಗೊನ್ ಯೇವ್ನ್ ಭಿರಾಂಕುಳ್ ಲಡಾಯೊ ಉಬ್ಜಾಶೆಂ ಹಿಂ ಪಡ್ಲ್ಯಾ ಪಾಟ್ಲಾನ್ ಹಿಕ್ಮತ್ಯೊ ಖೆಳ್ತಾಲಿಂ ಆನಿ ಲಡಾಯೊ ಜಾತಾನಾ ತಾಂಚೆ ಎಕಾಮೆಕಾಚೆ ಆವ್ಕುಣ್ ಸಾಂಗೊನ್ ತಾಂಚೆಯಿತ್ಲ್ಯಾಕ್

ಧಾಮೋಶಿ ಹಾಸ್ತಾಲಿಂ. ಕೊಣೆಯೊ ಬರಾ ಥರಾನ್ ದೀಸ್ ಕಾಡ್ಲ್ಯಾರ್ ತಾಂಕಾಂ ಮೊಸ್ತಾನ್ ಪಳೆಂವ್ಕ್ ಜಾಯ್ನಾತ್ಲೆಂ.

ಪೊಟ್ಲೆಗಾರಾಂಚಿ ರೀಣ್ ಮುಸ್ತಾಯ್ಕಿ ಕಾಣ್ಣೆವ್ನ್ ಆನಿ ತಾಂಚೆ ಪಯ್ಕೆ ಪತ್ತಾವ್ನ್ ಮಹಿನ್ಯಾಕ್ ಎಕೆಕ್ ಫೆಶನಾಂ ಕರ್ತಾಲಿಂ ಆನಿ ತಿಂಚ್ಚೆ ವ್ಹಡ್ ಮ್ಹಳ್ಳೆಬರಿ ಗರ್ವಾನ್ ಆನಿ ಹಂಕಾರಾನ್ ಚಲ್ತಾಲಿಂ.

ಕಾತ್ರಿನಾಚೊ ಮ್ಹಾಲ್ಪುಡೊ ಪೂತ್ ವಿಜಯ್ ಕುಡಿನ್ ವಾದೊನ್ ಯೆತಾನಾ ತಾಚೆ ಪಾಡಾರಿ ಸಾಂಗೊಡೆಯೊ ಚಡ್ಲೆ. ಬಿಡಿಯೊ ಬಾಂದ್ಲ್ಯಾ ಪಯ್ಕಾಂನಿ ಬಿಡ್ನ್ ಖೆಳ್ಳೆಂ, ಅವಾಲ್ ಪೀವನ್ ಪಿಯೆಂವ್ಚೆಂ ಆನಿ ತರ್ನಾಟ್ಯಾ ಚೆಡ್ವಾಂಕ್ ಗರಿಯೊ ಘಾಲ್ಚಿ ತಾಚೆ ವಾಯ್ ಸವಯ್. ತಾಂಚಾ ಘರಾ ಲಾಗ್ಸಾರ್ ಆಸ್ಚಾ ಬಿಡಿಯೊ ಬಾಂದ್ಲ್ಯಾ ರುಕ್ಮಿಣಿಚೆಂ ರೂಪ್ ತಾಕಾ ರಾತ್ ದೀಸ್ ಪಿಶ್ಯಾರ್ ಘಾಲ್ತಾಲೆಂ. ತಾಚೆ ಆಶಾ ಬಳಾದಿಕ್ ಜಾಲ್ಲೆಬರಿ ತಾಣೆ ರುಕ್ಮಿಣಿಗೆರ್ ವೆಚೆಂ ಆನಿ ತೆಂ ಬಿಡಿಯೊ ಬಾಂದ್ತಾನಾ ಪಟ್ಪಾಂಗಾಂ ಮಾರ್ನ್ ಸುತ್ ಘಾಲುಂಕ್ ಕುಮಕ್ ಕರ್ಚಿ ಸವಾಂಚೆಂ ಕಾರ್ಯಕ್ರಮ್ ಜಾವ್ನ್ ಗೆಲ್ಲೆಂ.

ರುಕ್ಮಿಣಿಚಾ ಆಜೆಕ್ ಆನಿ ಅವಯ್ಕ್ ವಿಜಯಾಚೆಂ ನಡ್ತೆಂ ಬರೆಂ ದಿಸ್ಲೆಂನಾ. ತಿಂ ಸುರ್ವೆ ಸುರ್ವೆರ್ ಪುರ್ಪುರ್ಲಿಂ ಆನಿ ಕಾತ್ರಿನಾಕ್ ಆನಿ ವಿತೊರಿಕ್ ಪುತಾಚಾ ನಡ್ವಾವಿಶಿಂ ಜಾಗಯ್ಲೆಂ. ಉಪ್ರಾಂತೀ ಆಬ್ಲೆಸಿ ವಿಜಯಾಚೆ ಆವ್ತಾರ್ ಚಡ್ತಾನಾ ತಿಂ ಬೊಬಾಟ್ಲಿಂ. ಜಾಲ್ಯಾರೀ ತಾಂಚೆ ದೊಗಾಂಯ್ಚಿ ಪರ್ವಾ ನಾತ್ಲೆ ಜಿನ್ನಾರ್ ವಿಜಯ್ ಬೆಫಿಕಿರೆನ್ ಚಲ್ತಾಲೊ. ಆಪ್ಲ್ಯಾ ಕಾರ್ಯಾಕ್ ಅವಯ್ ಬಾಪಾಯ್ಚಿ ಆನಿ ಭಾವಾಂಚೆ ಮಜತ್ ಆಸ್ಲಲ್ಯಾನ್ ತಾಕಾ ಚಾರ್ ಭುಜಾಂ ಜಾಲ್ಲಿಂ ಚೆಡ್ವಾಚಾ ಬೆಬ್ಡ್ ಬಾಪಾಯ್ಕ್ ಸದಾಂಯೊ ಪಿಯೊಣ್ಯಾಕ್ ಕಾಸ್ ದೀವ್ನ್ ತಾಚೆ ಮುಖಾಂತ್ ತೊ ಚೆಡ್ವಾಚಾ ಅವಯ್ಕ್ ಆನಿ ಆಜೆಕ್ ಗಾಳಿ ಯೆಟವ್ನ್, ತಾಂಚಿಂ ತೊಂಡಾಂ ಬಂದ್ ಕರುಂಕ್ ಪೆಚಾಡ್ತಾಲೊ. ರುಕ್ಮಿಣಿಚಾ ಅವಯ್ ಆನಿ ಆಜೆನ್ ವಿಜಯಾಚೆ ಆವ್ತಾರ್ ತಾಚಾ ಘರ್ವಾಂಕ್ ಸಾಂಗ್ತಾನಾ ಕಾತ್ರಿನ್ ಆನಿ ಪೂರಾ ರುಕ್ಮಿಣಿಚಾ ಅವಯ್ಕ್ ಆನಿ ಆಜೆಕ್ಚ್ಚೆ ದುರ್ಸಾಲಿಂ. “ಎಕಾಮೆಕಾ ಚೆಡೊ ಆನಿ ಚೆಡುಂ ಉಲಯ್ತಾನಾ

ಬಾಂದುನ್ ದಿಂವ್ವೆಂ ನಹಿಂ” ಮ್ಹಣೊನ್ ತಾಣೆಂ ತಾಂಕಾಂಚ್ ಜೋರ್ ಕೆಲೆಂ.

ವಿಜಯಾಚಾ ಖೊಟ್ಯಾ ನಡ್ತಾಕ್ ಆನಿ ಶಿಂತ್ರ್ಯಾಂಕ್ ರುಕ್ಮಿಣಿಚಿ ಆವಯ್ ಆನಿ ಆಜಿ ಭಾಗ್ಯಾಲಿಂನಾಂತ್. ಪರ್ತ್ಯಾನ್ ಪರ್ತ್ಯಾನ್ ಕಾತ್ರಿನಾಕ್ ಆನಿ ವಿತೊರಿಕ್ ತಾಂಚಾ ಪುತಾಚಾ ನಿಸ್ತಾಲ್ಲ್ಯಾ ನಡ್ತಾವಿಶಿಂ ಆರೋಪಿ ಬೊಟ್ ಜೊಕ್ತಾನಾ ತಿಂ ತಾಂಕಾಂಚ್ ವಿರೋದ್ ಉಲಯ್ಲಿಂ. “ರುಕ್ಮಿಣಿಂಚ್ ಮ್ಹಜೆಲಾಗಿಂ ಕುಟ್ಟುನ್ ಉಲಯ್ತಾ. ತಾಚೆಚ್ ಬಂದೋಬಸ್ತ್ ಕರಾ ತುಮಿ” ವಿಜಯ್ ಮ್ಹಣಾಲೊ ತಾಂಕಾಂ, ಆವಯ್ ಶಿಕವ್ನ್ ದಿಲ್ಲೆಬರಿ. ಹೆಂ ಪಳೆವ್ನ್ ರಾಗ್ ಆಯಿಲ್ಲ್ಯಾ ರುಕ್ಮಿಣಿಚು ಆವಯ್ ಆನಿ ಆಜೆನ್ ವಿಜಯಾಚೆರ್ ಪ್ರತೀಕಾರ್ ಕಾಣ್ಣೆಂವ್ಕ್ ಮೊನ್ ಕೆಲೆಂ. ರುಕ್ಮಿಣಿಲಾಗಿಂ ಗಜಾಲಿ ಕರುಂಕ್ ಆಯಿಲ್ಲ್ಯಾ ವಿಜಯಾಕ್ ಏಕ್ ದೀಸ್ ತಾಣೆಂ ಜಣಾಂಕ್ ಧರ್ನ್ ಆಡ್ಖೊಟ್ಯಾಂ ಮಾರಯ್ಲೊ ಆನಿ ಚೆಡ್ವಾಕೀ ತಾಣೆಂ ಪಯ್ಸ್ ಸಂಬಂಧಿಕಾಂಗೆರ್ ರಾವಯ್ಲೆಂ.

ಇತ್ತಿ ಘಡ್ವಡಿ ಆಪ್ಲ್ಯಾ ಪುತಾಚಾ ದುರ್ನಡ್ತಾನ್ ಘಡ್ಲ್ಯಾರೀ ಕಾತ್ರಿನ್ ಆಪ್ಲ್ಯಾ ಪುತಾಚಾ ಪಾಡ್ತಿನಾಂಚ್ ಉಲಯ್ಲೆಂ.

“ಭಾವ್ ಭಯ್ಲೆಬರಿ ಉಲಯ್ಲ್ಯಾರ್ ಎಕಾಮೆಕಾಕ್ ಬಾಂದುನ್ ದೀವ್ನ್ ಮ್ಹಜಾ ಭುರ್ಗ್ಯಾಕ್ ಆಡ್ಖೊಟ್ಯಾಂ ಮಾರಂವ್ಚೆಗೀ? ಆಮಿ ದುಬ್ಳಿಂ ಮ್ಹಣೊನ್ ಅಶೆಂ ಪೂರಾ ಕರ್ತಾತ್” ಜೊಬೆಲ್‌ಬಾಯೆಲಾಗಿಂ ಆನಿ ತಾಕಾ ಜಾಯ್ ಜಾಲ್ಲ್ಯಾಂಲಾಗಿಂ ಕಾತ್ರಿನಾನ್ ಮೆಚಯ್ಲೆಂ. ಕಾತ್ರಿನಾಚಾ ಶಿಂತ್ರ್ಯಾಳ್ಕಾ ಉಲೊಣ್ಯಾ ಮುಕಾರ್ ಜೊಬೆಲ್‌ಬಾಯೆಚಾ ದಿಷ್ಟಿಕೀ ಖೊವ್ಪಾಂ ಮಾಂಡೊನ್ ತಿಯೊ ರುಕ್ಮಿಣಿಚಾ ಆಜೆಕ್ ಆನಿ ಆವಯ್ಚ್ಕಾ ಯೆಟುಂಕ್‌ಲಾಗಿ!

ಚೆಡ್ವಾಚಾ ಸಂಗಿಂತ್ ಮಾರ್ ಖೆಲ್ಲ್ಯಾ ವಿಜಯಾಕ್ ಉಪ್ರಾಂತೀ ಬೂದ್ ಆಯ್ಲಿನಾ. ವಾಟೆನ್ ಪಾಶಾರ್ ಜಾಂವ್ಚಾ ಆನಿ ಸೆಜಾರಿ ಸ್ತ್ರೀಯಾಂಕ್ ತಾಚಾ ಆಬ್ಲೆಸಿ ದಿಷ್ಟಿಚಿ ಆನಿ ಮಷ್ಟಿರ್ಕಾಚಾ ಉತ್ರಾಂಚಿ ಧಾರ್ ಲಾಗ್ತಾನಾ ಜಾಯಿತ್ಯಾ ಜಣಾಂಚೊ ಶೆಖ್ ಆನಿ ಭೆಷ್ಪಾವ್ಣೆ ತಾಕಾ ಮೆಳ್ಳೆಂ. ಥೊಡ್ಯಾ ರಾಗಿಷ್ಟ್ ಮನ್ಶಾಂನಿ ಧಾಂವ್ಡಾವ್ನ್ ಹಾಡ್ನ್ ಘರ್ಚ್ಯಾ



ಬಾಗ್ಲಾಕ್ ಸಯ್ತ್ ಫಾತೊರ್ ಮಾರ್ಲೆ. ಜಾಲ್ಯಾರೀ ಕಾತ್ರಿನಾಕ್ ಆನಿ ತಾಚಾ ಘೊವಾಕ್ ಪುತಾಚಿ ಚೊಕ್ ದಿಸ್ಲಿನಾ. ತಾಚಾ ದುರ್ನಡ್ಪಾ ವಿರೋಧ್ ತಾಣೆಂ ಸಬ್ ಕಾಡ್ಲೊನಾ...

ವಿಜಯ್ ದೀಸ್ ಧಾಂವ್ತಾಂ ಧಾಂವ್ತಾನಾ ಕರಿಣ್ ಕೇಡಿ ಜಾಂವ್ಕ್ ಪಾವ್ಲೊ. ಮಾತ್ಯಾಚಿ ಕೇಸ್ ತಾಣೆ ಬೊಲ್ಪ್ಯಾಬರಿ ವಾಡಯಿಲ್ಲೆ. ವಾಡ್ಲ್ಯಾ ಖಾಡ್ ಮಿಶಿಯಾನಿ ತಾಚೆಂ ಮುಖಮುಳ್ ಸಗ್ಳೆಂ ಲಿಪ್ಲೆಂ. ಕಪಾಲ್, ದೊಳೆ, ಆನಿ ನಾಕ್ ಶಿವಾಯ್ ಮುಖಮುಳಾಚಿ ಹೆರ್ ಭಾಗ್ ಪುರಾ ಖಾಡ್ ಮಿಸ್ಕಾಂ ಭಿತರ್ ಲಿಪ್ಲೆ. ರಾತಾರಾತಿಂ ಚೊರಿಯೊ ಕರಂವ್ಚೆಂ ಭಯಾನಕ್ ಚೋರಾಂಚೆಂ ಕೂಟ್ ತಾಣೆ ಮಾಂಡುನ್ ಹಾಡ್ಲೆಂ. ತ್ಯಾ ಖೊಟ್ಯಾ ಕೂಟಾವರ್ವಿಂ ತೊ ರಾತಾರಾತಿಂ ನಾರ್ಲಾಂಚೆಂ, ಆನಿ ಪೊಪ್ಪಾಂಚೆಂ ಶಿವ್ಪಿಂ ಆನಿ ಕೊಣಾ ಕೊಣಾಚೆಂ ಮೊಲಾಧಿಕ್ ಆಯ್ದಾನಾಂ ಆನಿ ನಗ್ ಚೊರವ್ನ್ ಆನಿ ಚೊರಿಯಾಂ ವಿಕುನ್ ಜಾಯಿತ್ತೆ ಪಯ್ಕೆ ಕಮಾಯ್ತಾಲೊ. ಕೊಣಾ ಕೊಣಾಜಾ ಗುಡಾಂತ್ಲಿಂ ರಾತಿಕ್ ಕುಂಕ್ಡಾಂ ಚೋರ್ನ್ ಹೊಟೆಲಾಂತ್ ವಿಕುನ್ ಪಯ್ಕೆ ಕಮಯ್ಲೆ ತಾಣೆ. ತೆಂ ಪಾವಾನಾತ್ಲ್ಯಾಕ್ ತಾಕಾ ಚೊರ್ಯಾಂ ಸೊರ್ಯಾಚೊ ದಂದ್ಲೊಯೊ ಆಸ್ಲೊ. ತಾಚೊ ಧಾಕ್ಲೊ ಭಾವ್ ರಾಜ್ ತಾಚಾ ಕೂಟಾಂತ್ ಸರ್ವೊನ್ ಭಾವಾಚಾ ಚೊರಿಯೆಚಾ ಕಾರ್ಯಾ ಚರಣ್ ಬಳ್ವಂತ್ ಬಾವೊ ಜಾಂವ್ಕ್ ಪಾವ್ಲೊ.

ವಿಜಯಾನ್ ಆನಿ ರಾಜಾನ್ ಕಮಾಯ್ಲೊಲೊ ಚೊರಿಯಾಂ ದುಡು ತಾಣೆಂ ಆವಯ್ ಬಾಪಾಯ್ಕ ಪಯ್ಕೊ ಸಯ್ತ್ ದಿಲ್ಲಾ. ತೊ ದುಡು ಜುಗಾರೆಕ್, ಬಿಡ್ಡಾಕ್, ಖೊಟ್ಯಾ ಸಾಂಗೊಡ್ಯಾಂಕ್ ಗಮ್ತಾಂ ಕರುಂಕ್ ಆನಿ ಚಲಿಯಾಂ ಒಟ್ಟು ಮೇಳ್ ಫಾಲ್ನ್ ತೆ ಉದ್ಕಾಬರಿ ವಿಭಾಡ್ತಾಲೆ. ಆವಯ್ ಬಾಪಯ್ ಪಯ್ಕಾಂಕ್ ರೊಗಡ್ತಾನಾ ತಾಣೆಂ ತಾಂಚೆವಯ್ಲ್ಯಾ ರಾಗಾನ್ ಕುಜ್ನಾಂತ್ಲಿಂ ಆಯ್ದಾನಾಂ ಕಾಡ್ನ್ ಕಾಡ್ನ್ ಆಂಗ್ಲಾಕ್ ಮಾರ್ಲಿಂ ಆನಿ ತೊಂಡಾಕ್ ಆಯಿಲ್ಲೊ. ಗಾಳಿ ಯೆಟುನ್ ತಾಂಕಾಂ ತಾಣೆಂ ಮಾರುಂಕ್ ಯೇವ್ನ್ ಭೆಷ್ಪಾವ್ನ್ ದವರ್ಲಿಂ. ತಾಣೆಂ ದಿಲ್ಲಿ ಸಳ್ಳಿ ತಾಂಕಾಂ

ಇತ್ಯಾದಿ ಪಾವೋಂಕ್ ಕಾರಣ್ ಮ್ಹಳ್ಳೆಂ ಚಿಂತಾಪ್ ಕಾತ್ರಿನಾಕ್ ವ ವಿತೊರಿಕ್ ನಾತ್ಲೆಂ.

ತ್ಯಾ ಎಕಾ ರಾತಿಂ ತೆ ಪೊಪ್ಪಾಂ ಚೊರುಂಕ್ ಗೆಲ್ಲೆ. ಪ್ರಧ್ವಿಚೆರ್ ಕಾಳೊಕ್ ಚರ್ತಾನಾ ವಿಜಯ್, ರಾಜ್ ಆನಿ ತಾಂಚೆ ಸಾಂಗಾತಿ ಮಾಡಿಯಾಂ ತೊಟಾಂತ್ಲ್ಯಾ ಖಿಂದ್ಕಾಂನಿ ನಿರೋನ್ ಆಸ್ಲೆ. ಮಧ್ಯಾನ್ ರಾತಿಕ್ ಮಾಡಿಯಾಂನಿ ಚಡೊನ್ ತಾಣೆಂ ಪೊಪ್ಪಾಂ ಕಾಡ್ಲೆಂ. ತೊಟಾಚೊ ಧನಿ ತಾಂಚೆಂ ಚಲನ್-ವಲನ್ ಗುಪ್ತಿಂ ಪಾರೊಜ್ ಕರ್ನ್ ಆಸ್ಲಲ್ಯಾನ್, ಪಯ್ಲೆಚ್ಚೆ ಆಯ್ತೆ ಕೆಲ್ಲ್ಯಾ ಜಣಾಂಚಾ ಸಹಕಾರಾನ್ ಪೊಪ್ಪಾಂ ಚೊರ್ಪ್ಚಾ ಚೊರಾಂಚೆಂ ಪೊಟಾಂ ತಾಣೆಂ ತಲ್ವಾರಿನಿ ಪಾಸ್ಕಾವ್ನ್ ಘಾಲ್ಲ್ಯಾನ್, ವಿಜಯ್ ಆನಿ ರಾಜ್ ದೊಗೀ ತಾಂಚಾ ಸಾಂಗೊಡ್ಯಾಂ ಸವೆಂ ಖುನಿಯಾಂಕ್ ಉಂಡಿ ಜಾಲ್ಲೆ....

ಇತ್ಯಾದಿ ನಾಲಿಸಾಯೆಚೆಂ ಕಾಮ್ ಕೆಲ್ಲ್ಯಾ ಪುತಾಂಕ್ ಭೊಗ್ಲೆಲ್ಲಿ ಭಿರಾಂಕುಳ್ ಶಿಕ್ಷಾ ಲೋಕ್ ವಿಜ್ಞಿತ್ಯಾಯೆನ್ ನಾಕಾಂಚೆರ್ ಬೊಟಾಂ ಚರವ್ನ್ ಉಲಯ್ತಾನಾ ಆನಿ ಕಾತ್ರಿನಾಚಿ ಅಭಿಪ್ರಾಯ್ ಸಮ್ಜೊಂಕ್ ಅಪೇಕ್ಷಿತಾನಾ—

“ಆಮಿ ದುಬ್ಳಿಂ ಜಾಲ್ಲ್ಯಾನ್ ಆಮ್ಚೆಲಾಗಿಂ ಕೋಣೀ ಹಾಂಡೊಂಕ್ ಯೆತಾತ್. ನಾತ್ಲ್ಯಾರ್ ಹಿತ್ಲಾಂತ್ ಪಾಶಾರ್ ಜಾತಾನಾ ಮ್ಹಜಾ ಪುತಾಂಕ್ ತೆ ಪೊಪ್ಪಾಂ ಚೊರ್ಲೊ ಆರೋಪ್ ಮಾಡುನ್ ಲಗಾಡ್ ಕಾಡ್ಲೆನಾಂತ್. ತಾಂಚೆಕಡೆ ಪಯ್ಲೆ ಆಸಾತ್! ಮ್ಹಜೆಕಡೆ ಪಯ್ಲೆ ನಾಂತ್ .. ತಶೆಂ ಜಾಲ್ಲ್ಯಾನ್ ತಾಂಚೆ ಅನೀತ್ ಆಜ್ ಸತ್ ತಶೆಂ ಗಾಂವಾರ್ ಗಾಜ್ಲಾ. ಮ್ಹಜೆ ಪೂತ್ ಭಾಂಗಾರ್ ಭುರ್ಗೆ. ಜೆವಿನಾಸ್ತಾನಾ ಆಟ್ ದೀಸ್ ಸಂಪ್ಲ್ಯಾಂ ತೆ ಚೊರ್ಪಣಾಂಕ್ ಹಾತ್ ಘಾಲ್ಚೆ ಭುರ್ಗೆ ನಹಿಂ.... ಇತ್ಯಾದಿ ಬರ್ಯಾ ಭುರ್ಗ್ಯಾಂಕ್ ಮ್ಹಜಾ, ಕಸಾಯ್ಕಾರಾನಿ ಲಗಾಡ್ ಕಾಡ್ಲೆಮೂ...” ಕಾತ್ರಿನ್ ರಡಾತ್ ಸಾಂಗೊನ್ ಲೋಕಾಚಿಂ ಕಾಳ್ಜಾಂ ಆನಿ ಮೊನಾಂ ತಾಚಾ ಕಷ್ಟಾಂ ಧಂಯ್ ಭಿರ್ಮೊತ್ ಪಾವಾಶೆಂ ಪ್ರಯತ್ನ್ ಕರ್ತಾಲೆಂ. ಕಾತ್ರಿನಾಚೆಂ ಚೊರ್ ರಡ್ಲೆ ಚೊರಾಂಕ್ ಮಾತ್ ಭಿರ್ಮೊತ್ ಉಟುವ್ಕ್ ಸಕ್ಲೆಂ ಶಿವಾಯ್ ಬರ್ಯಾಂಕ್ ನಹಿಂ.... ದೊಗಾಂ ಪುತಾಂಚಾ

ಮಿನಿಯಾಂವರ್ವಿಂ ಕಾತ್ರಿನಾಚಾ ಭುರ್ಗ್ಯಾಂಚೊ ಸಂಖೊ ಪಾಂಚಾಂ ಥಾವ್ನ್ ತಿನಾಂಕ್ ದೆಂವ್‌ಲೊ.

ಥೊಡ್ಯಾ ತೆಂಪಾನ್ ಘೊಳ್ತೆಲೊಚ್ಚ್ ಧನಿ ಮ್ಹಳ್ಳೆಂ ಕಾನೂನ್ ಯೆತಚ್ಚ್ ಕಾತ್ರಿನಾನ್ ಭಾಡ್ಯಾಕ್ ಆಸ್ಲ್ಯಾರಿ ತೆಂ ಆಪ್ಲೆಂ ವರ್ಗಾಚೆಂ ಘರ್ ತಶೆಂ ಚಿಂತ್ಲೆಂ. ಘರಾ ಲಾಗ್ಸಾರ್ ಆಸ್ಚಾ ಜೊಬೆಲ್‌ಬಾಯೆಚಾ ಖಾಲಿ ಜಾಗ್ಯಾರ್ ತಾಣೆ ರಾಂದ್ವಯ್ ಕರಯ್ಲಿ ಆನಿ ಕಾವತೆ ಲಾವಯ್ಲೆ. ತಿತ್ಲೆಂಚ್ಚ್ ನಹಿಂ ಆಸ್ತಾಂ ಜೊಬೆಲ್‌ಬಾಯೆಕ್ ಮಹಿನ್ಯಾವಾರ್ ದಿಂವ್ಚೆಂ ಭಾಡೆಂ ಸಯ್ತ್ ರಾವಯ್ಲೆಂ. ಕಾತ್ರಿನಾಚೆಂ ವಿಚಿತ್ರ್ ವರ್ತನ್ ಪಳೆವ್ನ್ ಜೊಬೆಲ್‌ಬಾಯೆಕ್ ಸೊಸುಂಕ್ ಜಾಲ್ಲ್ಯಾ.

“ಆತಾ’ತಾಂ ಕಿತೆಂಗೊ ಜಬ್ಬೊರ್ ಜಾಲಾಂಯ್ ತುಂ? ಮಹಿನ್ಯಾವಾರ್ ಭಾಡೆಯೊ ದೀನಾಯ್ ಆನಿ ಮ್ಹಜಾ ಜಾಗ್ಯಾರ್ ರಾಂದ್ವಯ್ ಕರ್ನ್ ಖಾತಯ್.” ಜೊಬೆಲ್‌ಬಾಯ್ ಕಾತ್ರಿನಾಕ್ ಶಿಣೊನ್ ಉಲಯ್ಲಿ.

“ತುಜಿ ಹಾಂವ್ ಇತ್ಲಿ ಬರಿ ಚಾಕ್ರಿ ಕರ್ತಾಂ. ಹಾಂವೆಂ ತುಜಿ ಕೆಲ್ಲಿ ಚಾಕ್ರಿ ತುಜಿ ಖಾಶಾ ಧಾ ಸಯ್ತ್ ಕರಿಶೆನಾ. ತಾಚೆವಯ್, ತುಕಾ ಭಾಡೆಂ ದೀಜೆಗೀ ಕಿತೆಂ? ಹಾಂವ್ ಧರ್ಮಾಕ್ ರಾವ್ಲ್ಯಾರ್ ಕಿತೆಂ ಲೋಕ್‌ಗೀ?” ವಿಚಾರ್ಲೆಂ ಕಾತ್ರಿನಾನ್ ದೊಳ್ಳ್ಯಾತ್ ರಗಾತ್ ನಾತ್‌ಲ್ಲೆ ಜಿನ್ನಾರ್. ತಾಚೊ ಹಂಕಾರ್ ಪಳೆವ್ನ್ ಜೊಬೆಲ್‌ಬಾಯೆಚಾ ಮತಿಂತ್ ರಾಗಾಚೊ ಉಜೊ ಉಟೊ.

“ಮ್ಹಜಿ ಚಾಕ್ರಿ ಕರುಂಕ್ ಹಾಂವ್ ಕಿತೆಂ ಮಹಿನ್ಯಾಂಗಟ್ಲಾನ್ ಮಾಂದ್ರೆರ್ ಪಡ್ಲ್ಯಾಂ? ಸಾಂಗ್ ಮ್ಹಜಿ ಕಿತ್ಲಿ ಪೂರಾ ಚಾಕ್ರಿ ಕೆಲಿಯ್ ತಿ. ತುವೆಂ, ತುಜಾ ಘೊವಾನ್ ಆನಿ ಭುರ್ಗ್ಯಾಬಾಳಾಂನಿ ಮ್ಹಜಾ ಹಾತಾ ಥಾವ್ನ್ ಗಳೊ ನಳೊ ಖೆಲ್ಲೆಂ ಮಾತ್ರ್ ಲಿಪಯ್. ಬಿಡಾರ್ ಮಾಗೊನ್ ಯೆತಾನಾ ತುಂ ಕಿತ್ಲೆಂ ಸಾದೆಂ ಆಸ್‌ಲ್ಲೆಂಯ್! ಆಜ್ ಮ್ಹಜಿ ಮೊಳೊಕ್ ನಾತ್‌ಲ್ಲೆ ಜಿನ್ನಾರ್ ಮ್ಹಜೆಂ ಹರ್ಥೆಂ ಮಸ್ತುನ್ ತುಂ ಹಂಕಾರಾನ್ ಚಲ್ತಾಯ್. ಅಶೆಂ ಕರಿನಾಯೆಗೊ.... ದೇವ್ ತುಕಾ ಬರ್ಕಾತ್ ಕರಿಸೊನಾ. ವ್ಹಡಿಲಾಂಚೊ ಶಿರಾಪ್ ಮಾಗೊನ್ ಕಾಣ್ಲೆವ್ನ್, ಫಾಲ್ಕಾಂ ಸಕಾಳಿಂ ಭಿಕೆ

ಪಾಸ್ಪ್ ಜಾಯ್ನಾಕಾ.” ಕಾತ್ರಿನಾಚಾ ಚುಕಿ ವಿಶ್ವಾಂತ್ ಜಾಗ್ವಣ್ ದಿಲಿ  
ಜೊಬೆಲ್‌ಬಾಯೆನ್.

“ತುಜಿ ಚಾಕ್ರಿ ಕಿತೆಂ ಪುರಾ ಕೆಲ್ಯಾ ತಿ ತುಂ ವಿಸ್ವಾಲ್ಯಾಂತ್ ತರೀ,  
ಹಾಂವ್ ವಿಸ್ವಾಂಕ್ ನಾ.... ಬಿಡಾರ್ ದಿಲ್ಯಾರ್, ಬಿಡಾರ್ ಕಿತೆಂ ಮಾಕಾ  
ಜೇಂವ್ಕ್ ದಿತಾಗೀ? ಅಸಲಿಂ ಬಿಡಾರಾಂ ಹಾಂವೆಂ ಕಿತ್ತಿಂ ಪಳೆಯ್ಲ್ಯಾಂತ್ಲೀ....  
ಬಿಡಾರ್ ದಿಲ್ಲೆಂ ನೀಬ್ ಸಾಂಗೊನ್ ತುಂ ಮಾಕಾ ಗುಲಾಮಾಬರಿ ಘೊಳ-  
ಯ್ತಾಯ್.” ಮ್ಹಾತಾರೆಚೆರ್ ಅಪ್ರಾಧ್ ಮಾಂಡ್ಲೊ ಕಾತ್ರಿನಾನ್.

“ಗುಲಾಮಾಬರಿ ಘೊಳ್ಳಾರ್ ಹಾಂವೆಂ ರಾಣಿಯೆಬರಿ ಖಾಂವ್ಕ್  
ದಿಲಾಂಗೊ ತುಮ್ಕಾಂ. ತುಂ ಮಾಕಾ ಭಾಡೆಂ ಕಿತ್ಯಾಕ್ ದೀನಾಯ್? -  
ಹಾಂವೆಂ ಬಾಂದುನ್ ದಿಲ್ಲ್ಯಾ ಘರಾಂತ್ ತುಂ ಜಿಯೆನಾಂಯ್?”

“ಆನಿ ಭಾಡೆಂ ದೀಂವ್ಕ್ ನಾ. ಸರ್ಕಾರಾಚಾ ಕಾನೂನಾ ಪರ್ಮಾಣೆ  
ತುಂ ಮ್ಹಜಿ ಧನಿನ್ ನಹಿಂ. ಆತಾಂ ಸರ್ಕಾರ್ ಧನಿ ಆನಿ ಪ್ರಜಾ ಪುರಾ  
ತಾಚಿಂ ವೊಕ್ಲಾಂ.”

“ಕಶೆಂ ತೆಂ?”

“ಹಾಂವ್ ಘೊಳ್ತೆಲಿಂ ಆನಿ ತೂಂಯೊ ಘೊಳ್ತೆಲಿ. ಮ್ಹಜೆಬರಿ  
ತೂಂಯೊ ಘೊಳ್ ಆನಿ ಪೊಟ್ ಭೊರ್.”

“ತಶೆಂ ತರ್ ತುಕಾ ಹಾಂವ್ ಬೂದ್ ಶಿಕಂವ್ಕ್ ಜಾಣಾಂಗೊ.”  
ಜೊಬೆಲ್‌ಬಾಯ್ ಭಿತರ್ ಸಿಜ್ವೊ ರಾಗ್ ತಡ್ವಾಂಕ್ ತಾಂಕಾನಾಸ್ತಾಂ  
ಮ್ಹಣಾಲಿ.

“ತುಂ ಬೂದ್ ಶಿಕಯ್ತಾನಾ ಹಾಂವೀಂ ಪಳೆವ್ನ್ ಸೊಡ್ತಾಂ.”  
ರಾಗಾನ್ ಫುಮಾರ್ ಜಾಲ್ಲೆಂ ಕಾತ್ರಿನ್ ನಿಟ್ವ್ ಆಪ್ಲ್ಯಾ ಘರಾ ಗೆಲೆಂ, ಆನಿ  
ಜಾಲ್ಲ್ಯಾ ಉಲೊಣ್ಯಾವಿಶಿಂ ತಾಣೆ ಘೊವಾಚೆ ಕನ್ ಪುಂಕ್ಲೆ. ಬಾಯ್ಲೆಚಿ  
ವರ್ಧಿ ಆಯ್ಕೊನ್ ರಾಗಾನ್ ಪೆಟಲೊ ವಿತೇರ್—

“ತಿಕಾ ಬೂದ್ ಶಿಕಂವ್ಕ್, ಆಮಿ ಹ್ಯಾ ಘರ್ ಜಾಗ್ಯಾಚಿಂ ವೊಕ್ಲಾಂ  
ಮ್ಹಣ್ ಡಿಕ್ಲರೇಶನ್ ದೀಜಾಯ್. ಉಪ್ರಾಂತ್ ಹ್ಯಾ ಘರ್ ಜಾಗ್ಯಾಕ್

ಆಮಿಂಚ್ಚು ಧನಿಯಾಂ.” ನಂಜ್ಜೊ ಹಾಸೊ ಹಾಸತ್ ಶಿಂತ್ಲೊ ಶಿಕಯ್ಲೊ ಬಾಯ್ಲೆಕ್ ವಿತೊರಿನ್.

“ತಶೆಂ ಕೆಲ್ಯಾ ಶಿವಾಯ್ ತ್ಯಾ ಸೈತಾನ್ ಮ್ಹಾತಾರೆಕ್ ಬೂದ್ ಯೆಂವ್ಚಿನಾ. ಹಾಂವ್ ಫಾಲ್ಯಾಂಚ್ಚ್ ವಜೊನ್ ಡಿಕ್ಲರೇಶನ್ ದಿತಾಂ.”

“ತಶೆಂಚ್ಚ್ ಕರ್ ತುಂ. ಉಪ್ರಾಂತ್ ತಿ ಸೈತಾನ್ ಮ್ಹಾತಾರಿ ಆಮ್ಚಾ ಖಿಬ್ರೆಕ್ ಆಯ್ಲಾರ್ ಶಿಕಾ ಆಡ್ಪೊಟ್ಯಾಂ ಮಾರ್ನ್ ತಿಚೆಂ ಪೊಡೆಂ ನ್ಹಂಯ್ ದೆಗೆರ್ ಪುರ್ಯಾಂ.” ಮ್ಹಣಾಲೊ ವಿತೊರ್.

ಕಾತ್ರಿನ್ ದುಸ್ರ್ಯಾಚ್ಚ್ ದಿಸಾ ತಾಲೂಕ್ ಆಫಿಸಾಕ್ ಧಾಂವ್ಲೆಂ ಆನಿ ಆಪ್ಲೆ ಆಸ್ವಾ ಬಿಡಾರಾ ಆನಿ ಲಾಗಿಲ್ಲಾ ಜಾಗ್ಯಾಂಚಾ ಹಕ್ಯಾ ವಿಶ್ಯಾಂತ್ ತಾಣೆ ಡಿಕ್ಲರೇಶನ್ ದಿಲೆಂ. ತ್ಯಾ ಉಪ್ರಾಂತ್ ಕಾತ್ರಿನಾನ್, ತಾಚಾ ಘೊವಾನ್ ಆನಿ ಭುರ್ಗ್ಯಾಬಾಳಾಂನಿ ಜೊಬೆಲ್‌ಬಾಯೆಕ್ ಯೆಟ್ವಾಕ್ ಮೊತ್‌ಮೇರ್ ನಾತ್ಲಿ. ಸೆಜಾರ್ಯಾಂಲಾಗಿಂಯೊ ತಿಚೆ ವಿಶ್ಯಾಂತ್ ನಾಕಾ ಜಾಲ್ಲೆಂ ಸಾಂಗೊನ್ ತಿಂ ತಾಂಚೆಂ ಮೊನಾಂ ತಿಚೆ ಥಂಯ್ ಕುಸ್ಕೊನ್ ಫಾಲುಂಕ್ ಪ್ರಯತ್ನ್ ಕರ್ತಲಿಂ. ಜೊಬೆಲ್‌ಬಾಯೆಚಿ ತಕ್ಲಿ ದಿಸ್‌ಲಿ ಕಡೆನ್ ಕಾತ್ರಿನ್, ವಿತೊರ್, ಮನೋಹರ್, ಸೂರಜ್ ಆನಿ ಗಾಂವಾಕ್ ಆಯಿಲ್ಲೆಂ ಮಾಲಿನಿ ಮಪ್ಪಿರೊ ಕರ್ನ್ ಹಾಸ್ಲಿಂ ಆನಿ ಮ್ಹಾತಾರೆಕ್ ಬಾಜಾರಿ ಗಾಳಿ ಯೆಟುನ್ ಆನಿ ಹೆಡಾವ್ನ್ ಶಿಕಾ ಮಾನಸಿಕ್ ಚಿತ್ರಹಿಂಸಾ ದಿಲಿ ತಾಣೆಂ. ತಿಚೊ ಮಾಂಡ್ಲೊ ಹುನ್ ಚಾಲ್ಲೊ ಕಳ್ತಚ್ಚ್ ತಿಂ ದಾದೊಶಿ ಹಾಸ್ಲಿಂ!! ಪಾವಾನಾತ್‌ಲ್ಲಾಕ್ ತಾಂಗೆರ್ ಆಯಿಲ್ಲಾ ಗೆಲ್ಲಾಂಕ್ ನಡಾವ್ನ್ ತಾಂಚೆಕರ್ನಾಯೊ ತಾಣೆಂ ಜೊಬೆಲ್‌ಬಾಯೆಕ್ ತಮಾಷೆ ಕರಯ್ಲೆ. ಶಿಕಾ ಯೆಂವ್ಚಿಂ ಕಾಗ್ದಾಂ ಪೋಸ್ಟ್‌ಮೆನಾಕಡ್ಚಿಂ ಕಾಣ್ಲೆವ್ನ್ ತಾಂತ್ಲೊ ಖಿಬ್ರೊ ವಾಚುನ್, ತಾಂಚೆ ವಿರೋಧ್ ಕಿತೆಂ ಬರಯ್ಲಾಂ ತೆಂ ಸಮ್ಜೊನ್ ಹಿಕಾ ತಿಂ ಉಪ್ರಾಂತ್ ದೋಜ್ ದೀವ್ನ್ ಉಲಯ್ಲಾಗ್ಲಿಂ. ಘರಾಂತ್ ಕೊಣಾ ಕೊಣಾಕ್ ಆಪವ್ನ್ ಹಾಡ್ನ್ ಕಾರ್ಡಾಂ ಖೆಳ್ಚಿಂ, ಪದಾಂ ಮ್ಹಣ್ಚಿಂ, ಜೊಬೆಲ್‌ಬಾಯೆಕ್ ಸಮೆಸ್ತಾಂನಿ ಬಿಗ್ಡಾರುಬರಿ ದೊಳೆ ವಾಟಾರ್ನ್ ಪಳೆಂವ್ಚೆಂ, ಜಾಯ್ ಮ್ಹಣ್ ವ್ಹಡ್ಲೊ ಆವಾಚ್ ಕರ್ಚೊ, ರಾತ್ಚಾ ವೆಳಾರ್ ಫಾತೊರ್ ಉಡವ್ನ್, ನಾರ್ಲೆ ಪೊಡ್ಲಾ ಮ್ಹಣ್ ಲೆಕುನ್



ಜೊಬೆಲ್‌ಬಾಯೆನ್ ನಾರ್ಲ್ ಹಿತ್ತಾಂತರ್ ಸೊದಿಸಾರ್ಕೆಂ ಕರ್ಚೆಂ ಇತ್ಯಾದಿ ಉಪ್ರಾಳಿ ಸದಾಂಚೊ ಜಾಲ್ಲೊ. ತಿಚಾ ಕುಂಕ್ಡಾಂಕ್ ತಾಣೆಂ ಮೊಸ್ರಾನ್ ವೀಕ್ ಫಾಲ್ನ್ ಲಗಾಡ್ ಕಾಡ್ಲಿಂ. ವಯ್ರ್ ಯೆಂವ್ಚಾ ಕಾವಾತ್ಯಾಂಚಾ ಶಿವ್ಡ್ಯಾಂಚೆರ್ ರಾತ್ವಾ ವೆಳಾರ್ ಹುನೊನಿ ಉದಾಕ್ ವೊತುನ್ ಲಗಾಡ್ ಕಾಡ್ಲೆ. ತಿಚಾ ಹಿತ್ತಾಂತ್ಲೊ ಫಳ್‌ವಸ್ತ್ ತಿಚೆ ದೊಳೆ ಚುಕೊನ್ ತಿಂ ಸರಾಗ್ ಕಾಡ್ನ್ ಖಾಂವ್ಕ್‌ಲಾಗಿಂ. ದಿಸಾಕ್ ಪಳೆಯಿಲ್ಲಿ ಫಳ್‌ವಸ್ತ್ ರಾತ್ ಫಾಲೆಂ ಜಾಂವ್ಚಾ ಆದಿಂ ಮೂಯಾಗ್ ಜಾತಾಲಿ.

ಕಾತ್ರಿನಾಚೊ ಧೊಶಿ ಪಳೆವ್ನ್ ಪುರೊ ಜಾಲ್ಲ್ಯಾ ಜೊಬೆಲ್ ಬಾಯೆನ್ ಸೆಜಾರ್ಚಾ ಚೆರ್ಕ್ ಭುರ್ಗ್ಯಾಂಕ್ ಆಪ್ಲ್ಯಾ ಗುಡಾ ಸೊಪ್ಯಾರ್ ಬಸವ್ನ್ ಬಿಡಿಯೊ ಬಾಂದಯ್ಲೊ. ಭಾಡೆಂ ದೀನಾತ್‌ಲ್ಲಾಕ್ ಕಾತ್ರಿನಾ ವಯ್ರ್ ತಿಣೆ 'ಲೊಯರ್ ನೋಟಿಸ್' ಸೊಡ್ಲೆಂ. ಜೊಬೆಲ್‌ಬಾಯೆಚೆಂ ನೋಟಿಸ್ ಹಾತಿಂ ಮೆಳ್‌ಲೆಂಚ್ಚ್ ಕಾತ್ರಿನ್ ಆನಿ ವಿತೊರ್ ರಾಗಾನ್ ಉಜೊ ವೊಂಕ್ಲಿಂ. ಜೊಬೆಲ್‌ಬಾಯೆಕ್ ದೆಖ್ತಾಂ ದೆಖ್ತಾಂ ತಿಂ ತಿಕಾ ಪಯ್ಲೆಂಚೆ ಪ್ರಾಸ್ ಚಡ್ ಮಷ್ಕಿರೊ ಕರ್ನ್ ಹಾಸ್ಲಿಂ ಆನಿ ಭುರ್ಗ್ಯಾಂಕೀ ತಶೆಂಚ್ಚ್ ಕರುಂಕ್ ತಾಣೆಂ ನಡಾಯ್ಲೆಂ. ತಾಂಚಾ ಕ್ರಾಂತಿಕಾರಿ ಚಟುವಟಿಕಾಂಚೆಂ ಜೊಬೆಲ್‌ಬಾಯೆನ್ ಗುಮಾನ್ ಕೆಲೆಂನಾ. ಕರ್ಚೆ ತಮಾಷೆ ಆಪ್ಲ್ಯಾಕ್ ಮ್ಹಣ್ ಕಳ್ಳಾರೀ ತಿಣೆ ಕಳಾನಾತ್ಲೆಬರಿ ನಟನ್ ಕೆಲೆಂ. ತಾಂಚೆಂ ನಂಜ್ವಾಳಿ ಉತ್ರಾಂ ಕಾನಾಂತ್ ಪಡ್ಲ್ಯಾರೀ ತಿಣೆ ಕೆಪ್ಪೆ ಕಾನ್ ಘುಂವ್ಡಾಯ್ಲೆ. ತಾಣೆಂ ತೊಂಡಾನ್ ಕರ್ಚೆ ಮಷ್ಕಿರೆ ನಮುನೆ ಪಳೆಯ್ಲ್ಯಾರೀ ಪಳೆನಾತ್‌ಲ್ಲೆ ಜಿನ್ನಾರ್ ತಿಣೆ ನಟನ್ ಕೆಲೆಂ. ತಾಂಚೆವಯ್ಲ್ಯಾ ರಾಗಾನ್ ತಾಂಕಾಂ ಚಾರ್ ಯೆಟುಂಕ್ ಅತ್ರೆಗ್ಚಾ ಜಿಬೆಕ್ ತಿಣೆ ವಿಶೇಷ್ ಸೊಸ್ಲಿಕಾಯ್ ಸಾಂಬಾಳ್ನ್ ಲಗಾಮ್ ಫಾಲೆಂ. ಜೊಬೆಲ್‌ಬಾಯೆಚೊ ಮೌನ್ ಅವತಾರ್ ಪಳೆವ್ನ್—

“ಚರ್ಚೆಲ್ಲಿ ಮ್ಹಾತಾರಿ ಆಮಿ ಮುಕಾರ್ ರಾವ್ಲ್ಯಾ ಉಪ್ರಾಂತರ್ ಥಂಡ್ಡ್ ಆಸಾ. ಸಕ್ಡಾಂಕಡೆನ್ ಚಲ್ತಾ ಮ್ಹಣೊನ್ ಆಮ್ಚೆ ಕಡೆನೀ ಹಾಂಡೊಂಕ್ ಆಯಿಲ್ಲಿ. ಆತಾಂ ತಿಕಾ ಫಾವೊತೆಂ ಲಿಸಾಂವ್ ಮೆಳ್ಳೆಂ.” ಮ್ಹಣಾಲೆಂ ಕಾತ್ರಿನ್.

“ತಿಕಾ ಕೆಲ್ಲೊ ಸಾಮಾನ್ ಪುರೊ. ಲಜ್ ಮರ್ಯಾದ್ ಆಸ್‌ಲ್ಲಿ ಮನಿಸ್ ಜಾಲ್ಯಾರ್ ಆಮ್ಕಾಂ ತೊಂಡ್ ದಾಕಂವ್ಕ್ ಲಜೆತಿ.” ಮ್ಹಣಾಲೊ ವಿತೊರ್.

“ತಿಣೆ ವಕೀಲಾ ಮುಖಾಂತ್ ನೋಟಿಸ್ ಸೊಡ್ಲಾಂ. ತಿಚ್ಚ್ ಕೊಡ್ತಿಕ್ ಪಯ್ಕೆ ಖರ್ಚುಂದಿ. ತೆ ಪಯ್ಕೆ ಆಸ್ಲಾರ್ ಹಾಂವ್ ಪೊಟಾಕ್ ಖಾಯ್‌ಮೊ” ಉದ್ಗಾರ್ಲೆಂ ಕಾತ್ರಿನ್.

“ತೆಂ ನೋಟಿಸ್ ತೆಂ ಬರೆಂ ಕರ್ನ್ ಲೆಂವೊಂದಿ.” ವಿತೊರ್ ಡೋಂಟ್ ಕೇರ್ ಕರ್ನ್ ಉಲಯ್ಲೊ.

ಥೊಡ್ಯಾ ದಿಸಾಂನಿ ರಜೆರ್ ಗಾಂವಾಕ್ ಆಯಿಲ್ಲಾ ಮಾಲಿನಿಚಾ ಕಾನಾಂತ್ ಕೆಜಿಚಿ ಖಬಾರ್ ಘಾಲ್ತಾನಾ—

“ತಿ ಕೊಡ್ತಿಕ್ ಗೆಲ್ಯಾರ್ ಆಮಿ ಕೇಜ್ ವ್ಯವಸ್ಥಿಯಾಂ. ಥಂಯ್ಚ್ ಆಮ್ಚೆ ಭಿತರ್ಲ್ಯಾ ರಗ್ವ್ಯಾಂಕ್ ತೀರ್ಪ್ ಮೆಳೊಂದಿ.” ಮ್ಹಣಾಲೆಂ ತೆಂ. ಧುವೆಚಾ ಸೂಚನಾ ಪರ್ಮಾಣೆ ಕಾತ್ರಿನಾನ್ ಕೇಜ್ ವ್ಯವಸ್ಥಾಂಕ್ ಮಲ್ಯಾರ್ ವಕೀಲ್ ಧರೊ. ಜಾಯಿತ್ತೆ ಮಹಿನೆ ಕೇಜ್ ಲೊಳೊನ್ ಆಸ್ತಾನಾಂಚ್ಚೆ ಟ್ರಿಬ್ಯೂನಲಾನ್ ದಿಲ್ಲೆಂ ತೀರ್ಪ್ ಕಾತ್ರಿನಾಚಾ ಫಾಯ್ದಾಕ್ ಪಡ್ಲೆಂ. ತಾಣೆ ದಿಲ್ಲೆಂ ಡಿಕ್ಲರೇಶನ್ ಅಸಲ್ಯಾ ತೀರ್ಪಾಕ್ ಕಾರಾಣ್ ಜಾಲ್ಲೆಂ. ತ್ಯಾ ತೀರ್ಪಾ ಪರ್ಮಾಣೆ ಕಾತ್ರಿನ್, ಘರಾಕ್ ಆನಿ ಪಾಂಚ್ ಸೆಂಟ್ಸ್ ಜಾಗ್ಯಾಕ್ ಧನಿನ್ ಜಾಲ್ಲೆಂ. ತಾಚಾ ಸಂತೊಸಾಚೆಂ ಪ್ರತೀಕ್ ಜಾವ್ನ್ ತಾಣೆ ತ್ಯಾ ದಿಸಾ ಆಪ್ಲ್ಯಾ ಜಯ್ತಾ ಖಾತಿರ್ ಸರಾಗ್ ಪಟಾಕ್ಲೊ ಪುಟಯ್ಲೊ, ಆನಿ ತಾಕಾ ಜಾಯಾಸ್‌ಲ್ಲಾ ಸೆಜಾರ್ಯಾಂಕ್ ಆಪವ್ನ್ ಗಮ್ತಾತ್ ಕೆಲೆಂ. ಆನಿ ಜೊಬೆಲ್‌ಬಾಯೆಕ್ ಗಾಳಿ ಯೆಟೊಲ್ಲೊ.

ಕಾತ್ರಿನ್ ಟ್ರಿಬ್ಯೂನಲಾಂತ್ ಜೆಕ್‌ಲ್ಲಾಕ್ ಜೊಬೆಲ್‌ಬಾಯೆಚಾ ಖಿಂತಿಕ್ ಆನಿ ನಿರಾಶೆಕ್ ಕೊಣೀ ವಕಾತ್ ದಿಂವ್ಚೆಬರಿ ನಾತ್ಲೆಂ. ತ್ಯಾ ಆಗ್ಕಾಚಾ ಪಿಲ್ಯಾಂಕ್ ಹಿತ್ಲಾಂತ್ ದವರ್ನ್ ಆಪುಣ್ ಕಸಿಂ ಭಿಯಾವಿಣೆ ಜೀವನ್ ಸಾರುಂ ಮ್ಹಳ್ಳಿ ಖಿಂತಿ ತಿಚೆಂ ಅತರಂಗ್ ಕಾಂತಯ್ತಾಲಿ. ತಿ ತ್ಯಾಚ್ಚೆ ಖಿಂತಿರ್ ಆಸ್ತಾನಾ ಸುರು ಜಾಲೆಂ ಕಾತ್ರಿನಾಚೆಂ ಹಂಕಾರಿ ಉಲೊಣೆ—

“ಹಿ ಪೂರಾ ಮ್ವಜಾ ಬಾಪಾಯ್ಚಿ ಆಸ್ತ್. ಹ್ಯಾ ಸೈತಾನ್ ಮ್ವಾತಾರೆನ್ ದಿಕ್ಲರೇಶನ್ ದೀವ್ನ್ ಮ್ವಜಿ ಆಸ್ತ್ ಭಿತರ್ ಫಾಲ್ಕಾ! ಆಜ್ ಫಾಲ್ಕಾ ಮೊರೊಂಕ್ ತೆಂಕ್ಲ್ಯಾ ಮ್ವಾತಾರೆಚೊ ವೋರ್ಗೀ ಹೊ!! ವೆಗ್ಗಿಂ ಫೊಂಡಾಂತೀ ಪಡಾನಾ. ಅನ್ನಾಯ್ ಕೆಲ್ಲ್ಯಾಂಕ್ ದೆವಾನ್ ದೊರಿ ಲಾಂಬ್ ಸೊಡ್ಚಿ ಪಳೆ!” ಭೆಪ್ಪೊಚ್ಚ್ ನಂಜೊಚ್ಚ್ ವೊಂಕ್ಲೆಂ ಕಾತ್ರಿನ್.

“ತಿಕಾ ಲಗಾಡ್ ಕಾಡ್ಲ್ಯಾ ಶಿವಾಯ್ ಆಮ್ಕಾಂ ಬರ್ಕಾತ್ ನಾ” ಕುಡ್ಲಿಲೆಂ ವಿತೊರಿನ್. ಆವಯ್ ಬಾಪಾಯ್ಚಿ ಜೊಬೆಲ್‌ಬಾಯೆಕ್ ಉಲಂವ್ಚೆಂ ಪಳೆವ್ನ್ ಭುರ್ಗಿಂ ದಾದೊಶಿ ಹಾಸ್ಲಿಂ! ಜೊಬೆಲ್‌ಬಾಯೆನ್ ಕೆಲ್ಲ್ಯಾ ಆನ್ನಾಯಾಕ್ ತಿತ್ಲೆಂ ಕರಿಣ್ ಉಲೊಣೆಯೊ ಪಾವಾನಾ ಮ್ವಳ್ಳೆಬರಿ ತಿಯೊ ಮ್ವಾತಾರೆಕ್ ಮಡ್ವೊಳಾಚಾ ಗಾಡ್ವಾ ಪ್ರಾಸ್ ಪಾಸ್ತ್ ಕರ್ನ್ ಹಿಣ್ಚನ್ ಉಲಯ್ಲಾಗ್ಲಿಂ.

ಕಾತ್ರಿನಾಚೆಂ ಆನಿ ತಾಚಾ ಘೊವಾಚೆಂ ಆನಿ ಭುರ್ಗ್ಯಾಂಚೆಂ ಹಿಣ್ಚೊಣೆ ಆಯ್ಕಾಲ್ಲಿ ಜೊಬೆಲ್‌ಬಾಯ್ ಪಿಶಿ ಜಾಯ್ನಾತ್‌ಲ್ಲಿ ಅಜ್ವಾಪ್ ಮ್ವಣಾಜಾಯ್. ತಾ:ಚೆ ಮುಕ್ಲ್ಯಾನ್ ವೆತಾನಾ ತಿಂ ತೊಂಡಾಕ್ ಆಯಿಲ್ಲೆಂ ಮ್ವಣೊನ್ ತಿಚೆಂ ನಕ್ಲಾಂ ಕೆಲ್ಲ್ಯಾನ್ ತಿಚೆ ಹಾತ್ ಪಾಯ್ ಕಾಂಪ್ತಾಲೆ. ಆನಿ ಉಲಂವ್ಕ್ ಸಯ್ತ್ ಜೀಬ್ ಸುಟಾನಾತ್‌ಲ್ಲಿ .. ತಾಂಚಾ ಉಳ್ವ್ಯಾ ಉಲೊಣ್ಯಾ ಆನಿ ಭೆಪ್ಪಾವ್ಲ್ಯಾ ವರ್ವಿಂ ಎಕಾ ಧರಾಚಿ ಧರ್‌ಬಾಂದ್ ಆನಿ ಮಾನಸಿಕ್ ಇಜಾ ತಿ ಭೊಗ್ತಾಲಿ. ಕಾತ್ರಿನಾಕ್ ಘರ್ ದಿಲ್ಲ್ಯಾನ್, ಆನಿ ತೆಂ ಮುಕಾರ್ ರಾವ್‌ಲ್ಲ್ಯಾನ್ ತಿಕಾ ಭೊಗ್ಚಿ ಮಾನಸಿಕ್ ಇಜಾ ತಿ ಪರಿಪೂರ್ಣ್ ಜಾಣಾಸ್‌ಲ್ಲಿ. ಕಾತ್ರಿನ್ ಘರಾಂತೆ ರಿಗ್ತಾನಾ ತಾಕಾ ಆಸ್‌ಲ್ಲೆಂ ಮೂಯೆಚೆಂ ರೂಪ್ ಆನಿ ಆತಾಂಚೆಂ ರಾಕ್ಷಸಿ ಸ್ವರೂಪ್ ಪಳೆವ್ನ್ ತಿಕಾ ದೂಃಖ್ ಭೊಗ್ತಾನಾ ಆಪ್ಲೆ ಕಷ್ಟ್ ಸರ್ವೆಸ್ಪರಾಕ್ ಭೆಟವ್ನ್ ತಿ ಸರಾಗ್ ರಡಾಲಾಗ್ಲಿ. ತಿಚೆಂ ಮಾಗ್ಣೆ ದೆವಾನ್ ಆಯ್ಕಾಲೆಂ ಮ್ವಳ್ಳೆಬರಿ ಕಾತ್ರಿನಾಚೊ ಘೊವ್ ಲಿವರ್ ಪಿಡೆನ್ ಮಾಂದ್ರೆಕ್ ಲಾಗ್‌ಲ್ಲೊ. ತಾಕಾ ಕಾತ್ರಿನ್ ವೆಕ್ತಾಂ ಹಾಡಿನಾತ್‌ಲ್ಲೆಂ. ಎಕ್ ವರ್ಸ್ ಧರ್ಯಾಂ ಮಾಂದ್ರೆಕ್ ಲಾಗ್‌ಲ್ಲೊ ತೊ ಶೆಕಿಂ ಅಸ್ಕತ್ ಜಾವ್ನ್, ಕ್ರಮೇಣ್ ದೆವಾದಿನ್ ಜಾಲ್ಲೊ.

ಜಾಲಾರೀ ಕಾತ್ರಿನಾಚೊ ಹಂಕಾರ್ ಜಿರೊನಾ. ತೆಂ ಪಯ್ಲೆಂ-  
ಚ್ಯಾಕೀ ಚಡ್ ಉಸ್ಕೊಂಕ್‌ಲಾಗ್ಲೆಂ. ಆಪುಣ್‌ಚ್ಚ್ ರಾಣಿ ಮ್ಹಳ್ಳೆಬರಿ  
ಹಂಕಾರಾನ್, ದವ್ಲತೆನ್ ಆನಿ ಹೆಮ್ಮಾನ್ ಚಲೊನ್ ಜೊಬೆಲ್‌ಬಾಯೆಕ್  
ತೆಂ ಕೊಯ್ರಾ ಪ್ರಾಸ್ ಪಾಸ್ ಮ್ಹಳ್ಳೆಬರಿ ದಾಂಟ್ಪಿನ್ ಚಲಾಲಾಗ್ಲೆಂ.  
ಮೆಳ್‌ಲ್ಲ್ಯಾಂ ಮೆಳ್‌ಲ್ಲ್ಯಾಂಕಡೆನ್ ಜೊಬೆಲ್‌ಬಾಯೆ ವಿಶ್ವಾಂತ್ ನಾಕಾರಿ  
ಘಡ್ಪಾಂ ಸಾಂಗೊನ್ ಸರ್ವಾಂಚಾ ನದ್ರೆಂತ್ ತಿ ನಾಕಾರಿ ಮನ್ಶಾಬರಿ  
ದಿಸೊಂಕ್ ಆನಿ ತಿಚೊ ಗೌರವ್ ಉಣೊ ಕರುಂಕ್ ಕಾತ್ರಿನ್ ಬಾರಿಚ್ಚ್  
ಪಾವ್ನ್ ಕಾಡ್ತಾಲೆಂ.

ತ್ಯಾ ಎಕಾ ಮಹಿನ್ನಾಚಾ ಆಖ್ರೆಕ್ ಜೊಬೆಲ್‌ಬಾಯ್ ಪಿಡೆನ್  
ವಳ್ವೆಲ್ತಾಲಿ. ತಾಪಾನ್ ಕಡ್ಕಡ್ಪಾ ತಿಕಾ ಖಿಟ್ಟಾಂವಯ್ಲಿ ಉಟೊನ್  
ಚಲೊಂಕ್ ಜಾಯ್ನಾತ್‌ಲ್ಲೆಂ. ತಿಚಿ ತಿ ಸ್ಥಿತಿ ಜಾಣಾ ಜಾಲಲ್ಯಾ ಕಾತ್ರಿನಾಕ್  
ಭಾಜೆಲ್ಲೆಂ ಮೆಳ್ಳೆಂ. ಹರ್ಶೆಂ ಸಕಾಳಿಂ ಸ ವರಾರ್ ಘರಾಚಿಂ ಜನಲಾಂ  
ಬಾಗ್ಲಾಂ ಉಗ್ತಿಂ ಕರ್ಚಿ ಮ್ಹಾತಾರಿ ಆಜ್ ಖಬ್ರೆರ್ ನಾತ್‌ಲ್ಲಿ ಪಳೆವ್ನ್, ತಿ  
ಹುಶಾರ್ ನಾ ಜಾಯ್ನಾಯ್ ಮ್ಹಣ್ ಅಂದ್ವಾಜ್ ಕೆಲೊ ಕಾತ್ರಿನಾನ್.  
ಆಪ್ಣಾಕ್ ಭಂಗಯ್ಲಿ ತಿ ಮೆಲ್ಯಾರೀ ಆಪುಣ್ ತಿಚಾ ಮೊಡ್ಯಾರ್  
ಸಯ್ ದೀಪ್ ಘಾಲುಂಕ್ ವೆಚಿನಾ ಮ್ಹಳ್ಳೊ ಧೃಡ್ ನಿರ್ಧಾರ್ ಕೆಲೊ  
ತಾಣೆ. ಪಿಡೆನ್ ವಳ್ವೆಲೊನ್ ಶೆಕಿಂ ಚಾಕ್ರಿ ಕರುಂಕ್ ಕೊಣಾಯ್ಚಿಯೊ  
ಗತ್ ನಾತ್‌ಲ್ಲಿ ತಿ ಆಪ್ಲೆ ಪಾಯ್ ಧರುಂಕ್ ಯೆತೆಲಿ. ತೆದಾಳಾ ಹಾಂವೆಂ  
ತಿಚಾ ಜನ್ಮಾಕ್ ಉಚಾರ್ಚಿಂ ಉತ್ರಾಂ ಆಸಾತ್ ಪಳೆ ತಾಂಚೊ ತಿಣೆ ಮೊರ್ತಾ  
ವರೆಗ್ ಉಗ್ಡಾಸ್ ದವ್ರುಂಕ್ ಜಾಯ್ ಮ್ಹಣ್ ಚಿಂತ್ಲೆಂ ತಾಣೆ.

ಜೊಬೆಲ್‌ಬಾಯ್ ಬರಿ ನಾ ಜಾಯ್ನಾಯ್ ಮ್ಹಣ್ ಅಂದ್ವಾಜ್  
ಕೆಲ್ಲ್ಯಾ ಸೆಜಾರ್ಚಾಂನಿ ಜೊಬೆಲ್‌ಬಾಯೆಕ್ ಪಳೆಂವ್ಕ್ ಯೆತಾನಾ ತಿ  
ಕುಜ್ವಾಂತ್ ಮೋತ್ ಚುಕೊನ್ ಪಡೊನ್ ಆಸ್‌ಲ್ಲಿ ದೆಖ್ಲಿ ತಾಣಿಂ. ತಿಕಾ  
ಖಿಟ್ಟಾರ್ ನಿದಾವ್ನ್ ತಿ ಸನಿಣೆಕ್ ಯೆತಚ್ಚ್ ತಾಣಿಂ ತಿಕಾ ಪೀವನ್ ಆನಿ  
ಖಾಂವ್ಕ್ ದಾಡ್ನ್ ದಿಲೆಂ. ತೆಂ ಪಳೆವ್ನ್ ಕಾತ್ರಿನಾಕ್ ಆನಿ ತಾಚಾ  
ಭುರ್ಗ್ಯಾಂಕ್ ಸೊಸುಂಕ್ ಜಾಲಾ. ತಾಣಿಂ ಸಮೆಸ್ತಾಂನಿ ಥಂಯ್ಸರ್  
ವೆತಲ್ಯಾಂಕ್ ಸಯ್ ಸರಾಗ್ ತಮಾಷೆ ಕೆಲೆ. ಗಾಂವಾಕ್ ಆಯಿಲ್ಲೆಂ

ಮಾಲಿನಿ ದೊಗಾಂಯಿ ಭಾವಾಂಕ್ ಮಾಂಕ್ಡಾಂಬರಿ ನಾಚೆವ್ನ್ ಜೊಬೆಲ್ ಬಾಯೆಕ್ ಆನಿ ತಿಕಾ ಕುಮಕ್ ಕರ್ಚ್ ಸೆಜಾರ್ಯಾಂಕ್ ಸರಾಗ್ ತಮಾಷೆ ಕರಯ್ತಾಲೆಂ. ಮಾಲಿನಿಕ್ ಪಂತ್ರೀಸ್ ವರ್ಸಾಂ ಪ್ರಾಯ್ ಜಾಲ್ಯಾರೀ ಯೆದೊಳ್ ಕಾಜಾರ್ ಜಾಂವ್ಕ್ ನಾತ್ಲೆಂ. ಮೆಳ್‌ಲ್ಲಾ ತರ್ನಾಟ್ಯಾಂಚಿ ದೊಸ್ತಿ ಕರ್ನ್ ಪಯ್ಕೆ ಪಿಳ್ಜೆ ಆನಿ ರಜೆರ್ ಗಾಂವಾಕ್ ಆಯಿಲ್ಲೆ ತೆದಾಳಾ ಘರಾಂತ್ ಗಲಾಟೊ ಕರ್ಚ್ ತಾಚಿ ಸವಯ್. ದೊಗಾಂಯಿ ಭಾವಾಂಕ್ ಬಾಯ್ ಮ್ಹಳ್ಯಾರ್ ದೇವ್‌ಚ್ಚೆ! ತಾಂಚೊ ಇಲ್ಲೊ ತಾಳೊ ಭಿಜ್‌ಲ್ಲಾನ್ ತಾಣೆ ಸಾಂಗ್‌ಲ್ಲೆಬರಿ ತೆಯೊ ನಾಚ್ತಾಲೆ, ಆನಿ ಸೆಜಾರ್ಯಾಂಕ್ ತಮಾಷೆ ಕರ್ತಾಲೆ. ರಾಗ್ ಆಯಿಲ್ಲಾ ಸೆಜಾರ್ಯಾಂನಿ ತಾಂಕಾಂ ಪಾಟಿಂ ತಮಾಷೆ ಕರ್ನ್ ತಾಂಚಿಂ ತೊಂಡಾಂ ಧಾಂಪಯ್ಲಿಂ. ಜೊಬೆಲ್‌ಬಾಯ್ ಪಾಯ್ ಧರುಂಕ್ ಯೆತೆಲಿ ಆನಿ ತೆದಾಳಾ ಆಪುಣ್ ತಿಚೆರ್ ಪ್ರತೀಕಾರ್ ಕಾಣ್ತೆಲಿಂ ಮ್ಹಣ್ ಲೆಕ್‌ಲ್ಲಾ ಕಾತ್ರಿನಾಚೆಂ ಚೀತಾಪ್ ಆತಾಂ ಫಟ್ಕಿರೆಂ ಕಲ್ಪನ್ ಜಾಂವ್ಕ್ ಪಾವ್‌ಲ್ಲೆಂ. ಪಾಯ್ ಧರುಂಕ್ ಯೇನಾತ್ಲ್ಯಾರ್ ಸೆಜಾರ್ಯಾಂಚಿ ಕುಮಕ್ ಮೆಳಾನಾಶೆಂ ತಾಂಕಾಂಯಿ ತಾಂಗೆರ್ ಯೆತಾನಾ ಮಪ್ಕಿರೊ ಕರ್ನ್ ವಚಾನಾಶೆಂ ಆಡಾಯ್ಲ್ಯಾರ್ ತಿಕಾ ಕೊಣ್‌ಂಚ್ಚ್ ಪಳೆಂವ್ಕ್ ನಾಸ್ತಾನಾ ತಿಣೆ ವೆಗ್ಗಿಂ ಟಿಕೆಟ್ ಕಾಡ್ಲ್ಯಾರ್ ಉಪ್ರಾಂತ್ ಆಪ್ಣಾಕ್ ಸಗ್ಳ್ಯಾ ಘರ್‌ದಾರಾಚಿ ರಾಣಿ ತಶೆಂ ಜಿಯೆವ್ಕೆತ್ ಮ್ಹಣ್ ಕಾತ್ರಿನಾನ್ ಲೆಕ್ಲೆಂ. ಜೊಬೆಲ್‌ಬಾಯೆನ್ ತೆಂ ಬಿದಿರ್ ಪಡೊನ್ ಆಸ್ತಾನಾ ಬಿಡಾರ್ ದೀವ್ನ್ ದಿಲ್ಲೊ ಆಧಾರ್ ಆನಿ ಕೆಲ್ಲೊ ಉಪ್ಕಾರ್ ತೆಂ ಸಂಪೂರ್ಣ್ ವಿಸರ್ಲೆಂ....

ಪಂದಾ ಪಡ್ಲ್ಯಾರೀ ನಾಕ್ ವಯ್ರ್ ಮ್ಹಳ್ಳೆಬರಿ ಜಿಯೆತಾಲೆಂ ಕಾತ್ರಿನ್ ಆಪ್ಣಾಚ್ಚ್ ವಾಟೆನ್ ಮೆಟಾಂ ಫಾಲ್ಡ್. ಜೊಬೆಲ್‌ಬಾಯ್ ಆಜ್-ಫಾಲ್ಕಾಂ ಮೊರ್ಚಿ ಮ್ಹಾತಾರಿ ಜಾಲ್ಲ್ಯಾನ್ ತಿಕಾ ಕಸಿಯೊ ಚಲಂವ್ಚಿ ಶಾಧಿ ಆಪ್ಣಾಕ್ ಆಸಾ ಮ್ಹಳ್ಳೆ ಜಿನ್ನಾರ್ ಗರ್ವಾನ್, ಹಂಕಾರಾನ್ ಮೊಸ್ತಾನ್ ಆನಿ ದರ್ಭಾರಾನ್ ಚಲೊನ್ ಜೊಬೆಲ್‌ಬಾಯೆಚಾ ಸಾವ್ಯೆಕ್ ಸಯ್ರ್ ತೆಂ ತೊಂಡಾಕ್ ಆಯಿಲ್ಲೆಂ ಯೆಟಿಲಾಗ್ಲೆಂ. ತಾಚೆ ದೊಗೀ ಪ್ರಾತ್ ತಾಚೆಬರಿಚ್ಚ್ ಜೊಬೆಲ್‌ಬಾಯೆಕ್ ಉಪ್ರಾಟಿ ರಾವೊಂಕ್



ಕಾತ್ರಿನಾನ್ ಆನಿ ಮಾಲಿನಿನ್ ತರ್ಭೆತಿ ದಿಲ್ಲಿ. ಜೊಬೆಲ್‌ಬಾಯೆನ್ ಆಪ್ಣಾಕ್ ಭಿಯೆವ್ನ್ ಚಲಾಜಾಯ್ ಮ್ಹಣ್ ಕಾತ್ರಿನ್ ಚಿಂತಾಲೆಂ. ನೀತಿನ್ ಚಲ್ಚಾ ಕೊಣೆಯೊ ಆನ್ಯೆಕ್ಲಾಕ್ ಭಿಯೆವ್ನ್ ಚಲ್ಚಿ ಗರ್ಜ್ ನಾ ಮ್ಹಣ್ ಜೊಬೆಲ್‌ಬಾಯೆಚೆಂ ಚಿಂತಾಪ್ ತರೀ, ಕಾತ್ರಿನಾಚೆಂ ಉಳ್ಳೆಪಣ್ ತಿಕಾ ವಿಚಿತ್ರ್ ದಿಸ್ತಾಲೆಂ.

ತಾ ಎಕಾ ಪಾವ್ಲಾಳೆಂತ್ ಕಾತ್ರಿನಾನ್ ಅಕ್ರಮ್ ರಿತಿನ್ ಜೊಬೆಲ್ ಬಾಯೆಚಾ ಜಾಗ್ಯಾರ್ ರಾಂದ್ವಯ್ ಫಾಲಾತಾನಾ ಜೊಬೆಲ್‌ಬಾಯೆನ್ ಕಾತ್ರಿನಾಕ್ ಆಡಾವ್ನ್ ಮ್ಹಳೆಂ—

“ಮ್ಹಜಾ ಹಿತ್ಲಾ ಭಿತರ್ ಪಾಯ್ ಫಾಲಾರ್ ತುಕಾ ಹಾಂವ್ ಭೊಗ್ಸೊಂವ್ಚಿಂನಾ. ಹಾಂಗಾ ರಾಂದ್ವಯ್ ಕರುಂಕ್ ಹಿ ತುಜಿ ಆಸ್ತ್ ನಹಿಂ. ನಿಕಳ್ ತುಂ ಹಾಂಗಾಚೆಂ. ಹೂಂ” ಭೆಷ್ಪಾಯ್ಲೆಂ ಜೊಬೆಲ್ ಬಾಯೆನ್ ಕಾತ್ರಿನಾಕ್.

“ಹಿ ಪೂರಾ ಮ್ಹಜಿಚ್ ಆಸ್ತ್. ತುಕಾ ದವ್ರುಂಕ್ ವ ಭಾಯ್ರ್ ಫಾಲಾಂಕ್ ಮೊಕಾ ಅಧಿಕಾರ್ ಆಸಾ.” ಸಣ್ಣಣ್ಣೆಂ ಕಾತ್ರಿನ್.

“ತುಜಾ ಬಾಪಾಯ್ಚಿ ಆಸ್ತ್ ನಹಿಂಗೊ ಹಿ. ಹಿ ಪೂರಾ ಮ್ಹಜಾ ಘೊವಾಚಿ ಆಸ್ತ್. ತಾಚೆಂ ಖಾಂವ್ಕ್ ತುಂ ಕೊಣೆಗೊ? ಹಾಂವ್, ಆನಿ ಮ್ಹಜಿಂ ಭುರ್ಗಿಂ ಬಾಳಾಂ ಆಸ್ಲೆಂ ಪಾವಾನಾಂತ್?”

“ಆಜ್-ಫಾಲಾರ್ ಮರೊಂಕ್ ತೇಕ್‌ಲ್ಲಾ ಮ್ಹಾತಾರೆಕ್ ತುಕಾ ಹೆಂ ಮೊಜೆಂ ಕಿತ್ಯಾಕ್? ಭುರ್ಗಿಂ ಬಾಳಾಂ ತುಜಿಂ ಪರ್ಗಾವಾಂತ್ ರಾಯಾಳ್ ಜಿಣಿ ಜಿಯೆತಾತ್. ಘೊವ್ ತುಜೊ ಕೆಲ್ಲಾ ಕರ್ಮಾಕ್ ಮಾತ್ಯೆಕ್ ಸಾರೆಂ ಜಾಲಾ. ತುಕಾ ಹ್ಯಾ ಜಾಗ್ಯಾರ್ ಘೊಳೊಂಕ್ ತ್ರಾಣ್ ಆಸಾ? ನಾ.... ತಶೆಂ ಜಾಲ್ಲ್ಯಾನ್ ತರ್ನಾಟ್ಯಾಂನಿ ಕರ್ಚಿಂ ಕಾರ್ಭಾರಾಂ ಪಳೆವ್ನ್ ಚುಪ್ಪ್ ಬಸ್. ಮ್ಹಜೆಕಡೆ ಭೆಷ್ಟಿಚ್ಚಿ ಹಾಂಡೊಂಕ್ ಯೇವ್ನ್ ತುಜೆಂ ನಾಂವ್ ಫಾಣ್‌ಲ್ಲಿಂ ಪಾವಾನಾಂತ್‌ಲ್ಲಾಕ್ ಆನಿಕೀ ಫಾಣಂವ್ಕ್ ಪಳೆ ಯ್ನಾಕಾ. ತುಜಿ ಮಾರ್ ವೆಗ್ಗಿಂ ದೊಳೆಯೊ ಧಾಂಪಿನಾ.... ಸೈತಾನ್ ಮ್ಹಾತಾರೆ. ನಾಕ್ ಲುಂವ್ಲಾರೀ ಗಳೊ ಕಾಪ್ಲಾವೇ ಮ್ಹಳೆಬರಿ ತುಂ ಮ್ಹಜೆಕಡೆ ಭೆಷ್ಟಿಚ್ಚಿ ಲಡಾಯೆಕ್ ಯೇನಾ

WORLD KONKANI LIBRARY



Accn No: 000793

ಹಂಕಾರ್ ತುಜೆಚ್ ಕಡೆ ದವರ್.” ಜೊಬೆಲ್‌ಬಾಯೆಚಿ ದಯಾ ದಾಕ್ಷಿಣ್ ನಾಸ್ತಾಂ ಪುರ್ಪುರ್ಲೆಂ ಕಾತ್ರಿನ್.

“ನಿಕಳೆಗೊ ತುಂ ಮ್ಹಜಾ ಜಾಗ್ಯಾವಯ್ಲೆಂ. ಮ್ಹಜಾ ಹಿತ್ಲಾಂತ್ ಅಕ್ರಮ್ ಕಾಮಾಂ ಕರ್ನ್ ರಾನೊಟ್ ಕಾನುನಾಂ ಉಲಯ್ತಾಕಾ.” ಸಣ್ಣಣ್ಣೆ ಜೊಬೆಲ್‌ಬಾಯ್ ಕಾತ್ರಿನಾಕ್ ಲೊಟುನ್. ಕಾತ್ರಿನಾಚಾ ಆಂಗಾರ್ ಜೊಬೆಲ್‌ಬಾಯೆನ್ ಹಾತ್ ಘಾಲ್ಲೊಚ್ಚ್ ಸಹಿ.... ಕಾತ್ರಿನಾನ್ ಉಮಾ-ಳೊನ್ ಯೆಂವ್ಚೆ ರಾಗ್ ತಡ್ವಂಕ್ ಜಾಯ್ತಾಸ್ತಾಂ ಹಾತಾಂತ್ ಆಸ್‌ಲ್ಲಾ ಪಿಕ್ವಾಸಾನ್ ಜೊಬೆಲ್‌ಬಾಯೆಚಿಂ ಹರ್ಥೆಂಚ್ಚ್ ಖೊಡ್ಲೆಂ! ಪಿಕ್ವಾಸಾಚೆಂ ಮೊನೆ ಹರ್ಥ್ಯಾ ಭಿತರ್ ರಿಗೊನ್ ಕಾಳ್ಜಾಕ್ ಮಾರ್ ಜಾಲ್ಲಿ ಜೊಬೆಲ್ ಬಾಯ್ ಆಕ್ಲಾಸಾಚಿ ಬೊಬಾಟ್ ಘಾಲಿತ್ ಥಂಯ್ ಆಡ್ ಪಡ್ಲಿ ಆನಿ ದುಃಖವರ್ವಿಂ ಹುಳ್ವಳ್ಳಿ.... ತಿಚೆಂ ಆಂಗ್ ವಸ್ತುರ್ ಪುರಾ ಘಾಯಾಂ-ತ್ಲಾನ್ ವ್ಹಾಳ್ವಾ ರಗ್ತಾನ್ ಬುಡೊನ್ ಗೆಲೆಂ. ಆವಯ್ಜಾ ಪಕ್ಲೆನ್ ಝುಜೊಂಕ್ ರುಂಬ್ಪ್ ಬಾಂದುನ್ ಧಾಂವೊನ್ ಆಯಿಲ್ಲಾ ಮನೋಹ ರಾನ್ ಆನಿ ಸೂರಜಾನ್ ಜೀವನ್ ಮರಣಾಕಡೆ ಝುಗ್ಡಾತ್ ಹುಳ್ವಳ್ವಾ ಜೊಬೆಲ್‌ಬಾಯೆಚಿ ತಾಳು ಆನಿ ಶೆಕುರ್ನಳಿ ಸುರಿಯಾಂನಿ ಕೊಚಾಯ್ಲಿ.... ಮಾರ್ ಖಾವ್ನ್ ರಗ್ತಾಚಾ ಕೊಂಡಾಂತ್ ಬುಡಾತ್ ಜೀವ್ ಹೊಗ್ಡಾ-ಯಿಲ್ಲಾ ಜೊಬೆಲ್‌ಬಾಯೆಕ್ ಪಳೆವ್ನ್ ಕಾತ್ರಿನಾಕ್ ಆನಿ ತಾಚಾ ಪ್ರತಾಂಕ್ ತಿಚೆ ಥಂಯ್ ಕಾಳ್ಜಾಂ ಭಿರ್ವೊತೆನ್ ಕಡ್ಲಿಂನಾಂತ್. ಮೊನಾಂ ಮೊವಾಳ್ಳಿನಾಂತ್. ತಿಣೆ ಕೆಲ್ಲ್ಯಾ ಕರ್ಮಾಂಕ್ ತಿಕಾ ಫಾವೊತಿ ಬೂದ್ ಶಿಕಯ್ಲಿ ಮ್ಹಳ್ಳೆಂ ಸಮಧಾನ್ ಆನಿ ತೃಪ್ತಿ ಭೊಗ್ಲಿ ತಾಂಕಾಂ. ಮೊರ್ನಾಚಾ ತಣೆರ್ ಆಸ್ಚಾ ತಿಚೆ ಆಕ್ಲಾಸ್ ಆಯ್ಕೊನ್ ತಾಂಚಿಂ ಕಾಳ್ಜಾಂ ದುಃಖಾನ್ ಕಡ್ವಾ ಬದ್ಲಾಕ್ ಉಲ್ಲಾಸಾನ್ ಫುಲ್ಲಿಂ.!

ಇತ್ಲ್ಯಾರ್ ಸೆಜಾರೊಚ್ ಲೋಕ್ ಜೊಬೆಲ್‌ಬಾಯೆಚೊ ಆಕ್ಲಾ-ಸಾಚೊ ಬೊಬೊ ಆಯ್ಕೊನ್ ತಿಕಾ ಕಿತೆಂ ಘಡ್ಲೆಂಗೀ ಮ್ಹಣ್ ಎಜ್ಜಿತ್ ಜಾಯಿತ್ತ್ ಎಕಾಚ್ಚ್ ಧರ್ಮಾನ್ ತಾಂಗೆರ್ ಧಾಂವೊನ್ ಆಯ್ಲೆಂ ಥಂಯ್ಚೆಂ ಭಯಾನಾಕ್ ದೃಶ್ಯ ಪಳೆವ್ನ್ ತೆ ಕಾತ್ರಿನಾಚೆರ್ ಆನಿ ತಾಚಾ ಪ್ರತಾಂಚೆರ್ ರಾಗಾನ್ ಭರ್ದೆ. ಜೊಬೆಲ್‌ಬಾಯೆನ್ ಯೆದೊಳ್‌ಚ್ಚ್

ಜೀವ್ ಸೊಡ್ನ್ ತಿಚೊ ಆತ್ಮೊ ಪಯ್ಲಿಲ್ಯಾ ಲೊಕಾಕ್ ಪಾವ್ಲೊ... ಸೆಜಾರ್ಯಾಂನಿ ಕೂಡ್ಲೆ ದೂರ್ ದಿಲ್ಲ್ಯಾನ್ ಪಲಾಯಣ್ ಕರುಂಕ್ ಪಳೆಂವ್ಚಾ ಖುನಿಗಾರಾಂಕ್ ತುರ್ತಾನ್ ಆಯಿಲ್ಲ್ಯಾ ಪೊಲಿಸಾಂನಿ ಹಾತೆರಾಂ ಸಮೇತ್ ಧರ್ಲಿಂ ಆನಿ ಲೊಕಪ್ಪಾಂತ್ ಘಾಲಿಂ.

ಕೊಡ್ತಿಂತ್ ಕೇಜ್ ಜಾವ್ನ್ ಖುನಿ ಕೆಲ್ಲ್ಯಾ ಆರೋಪಾಚೆರ್ ಕಾತ್ರಿನಾಚಿ, ಸೂರಜಾಚಿ ಆನಿ ಮನೋಹರಾಚಿ ಝಡ್ತಿ ಕರ್ನ್ ಜಡ್ಜಾನ್ ತಾಂಚಾ ಚುಕಿಂಕ್ ಜನ್ಮಾ ಶಿಕ್ವಾ ವಿದ್ಲಿ.

ಬಿಡಾರ್ ನಾಸ್ತಾನಾ ಮಾರ್ಗಾರ್ ಮನ್ಜಾತಿಬರಿ ಪಡೊನ್ ಆಸ್ಲಲ್ಯಾ ಕಾತ್ರಿನಾಕ್ ಆನಿ ತಾಚಾ ಕುಟ್ಮಾಕ್ ಜೊಬೆಲ್‌ಬಾಯೆನ್ ಭಿರ್ವೊತ್ ಚಿಂತುನ್ ಜೀವನ್ ಸಾರುಂಕ್ ಬಿಡಾರ್ ದಿಲ್ಲೆಂ. ಪುಣ್ ತ್ಯಾ ಬಿಡಾರ್ಯಾಂಚಾ ಹಾತಾಂತ್‌ಚ್ಚಿ ತಿಚೆಂ ಸಾಂಸರಿಕ್ ಜೀವಿತ್ ಮುಕ್ತಾಯ್ ಜಾಲ್ಲೆಂ. ಕಾತ್ರಿನಾಚೊ ಹಂಕಾರ್ ಆನಿ ಜೊಬೆಲ್‌ಬಾಯೆಚೆಂ ಅವಸಾನ್ ಪಳಯಿಲ್ಲೊ ಹರ್ಯೆಕ್ ವ್ಯಕ್ತಿ ನಾಕಾರ್ ಬೊಟಾಂ ಚೆರವ್ನ್ ಮ್ಹಣಾಲೊ—

“ಆಜ್‌ಕಾಲ್ ಕೊಣೆಯೊ ಆನ್ಯೆಕ್ಲ್ಯಾಚಿ ಭಿರ್ವೊತ್ ಪಾಂವ್ಚಿ ಪಿಂಪಣ್... ಹ್ಯಾ ಕಲಿಯುಗಾಂತ್ ಉಜ್ವಾಲ್ಯಾ ಹಾತಾಕ್ ದಾವೊ ಹಾತ್ ಪಾತ್ಯೆನಾ ಮ್ಹಣ್ವಾಕ್ ಬಳ್ವಂತ್ ರುಜ್ವಾತ್ ಹಿ....” ತಾಂಚಿ ಪ್ರತಿಕ್ರಿಯಾ ಕಾತ್ರಿನಾಚಾ ನಡ್ಪಾಕ್ ವರವ್ನ್ ಪಳೆಯ್ತಾನಾ ಖಿರೋಖಿರ್ ಸತ್ ಜಾಂವ್ಕ್ ಪಾವ್ಲಿ. ಕಾತ್ರಿನಾಚೊ ಹಂಕಾರ್ ಕೊಣಾಯೊ ಧನಿಯಾಚೆಂ ಕಾಳಿಜ್ ಕುಲ್ಕುಲಾಂವ್ಚಾಂತ್ ನವಾಲ್ ನಾತ್ಲೆಂ. ಮಿತ್ ಮಿರ್ವಾಲ್ಚೊ ತಾಂಚೊ ಹಂಕಾರ್ ಆತಾಂ ತೆಂ ಸರಳಾಂ ಪಾಟ್ಲ್ಯಾನ್ ಜಿರಯ್ತಾಲೆಂ.

ಸುರಿಯಾಂನಿ ಜೊಬೆಲ್‌ಬಾಯೆಚೆಂ ಮಾಸಾಂ ಕೊಚಾಯಿಲ್ಲ್ಯಾ ಕಾತ್ರಿನಾಚಾ ದೊಗಾಂಯೊ ಪುತಾಂಕ್ ಜಯ್ಲಾಂತ್ ಸೊಣ್ಣಾ ಧಾಡಾಂವ್ಕ್ ಭೊಗೆಲ್ಲೆಂ. ತಾಂಚೆಂ ಸ್ವತಂತ್ರ್ ಕೆಲ್ಲ್ಯಾ ಅನ್ನಾಂಯಾಚೊ ಪ್ರತಿಫಳ್ ಜಾವ್ನ್ ತಾಣೆಂ ಕಾನೂನಾಚಾ ಘಾಸಾಕ್ ಉಂಡಿ ಕೆಲ್ಲೆಂ... ಅನ್ನಾಂಯ್

ಆಧಾರ್‌ಲ್ಲಾ ತಾಂಕಾಂ ಸಂಸಾರಾಂತ್ಲಾ ಜಯ್ಲಾಂತ್ ಯೆವ್ಕೊಂಚಾ ಕಸ್ತಾಚೆಂ ಜೀವನ್ ಮೊರ್ತಾ ವರೆಗ್ ಸಾರುಂಕ್ ಭೊಗ್ಲೆಂ. ಕೆಲ್ಲಾ ಕರ್ಮಾಂಚೊ ಫಳ್ ಜಾವ್ನ್ ಮಾಲಿನಿಯೊ ಆತಾಂ ಬೆವಾದಿಚಾ ಪಿಡೆನ್ ವಳ್ಖ್ತಾಲೆಂ.

ಮನಿಸ್ ಪಯ್ಲಾಂನಿ ದುಬ್ಳೊ ಜಾವ್ನ್ ತ್.... ಪುಣ್ ಗುಣಾಂನಿಯೊ ಪಾಪಾರಿ ತಗ್ ತಾಚೆಂ ಜೀವನ್ ಕಿತ್ಯಾಕ್ ಉಪ್ಕಾರ್ತಾ?



## ಉಗ್ಡಾಸ್ ದನರ್

- 1 ಸಬ್ದಾನ್ ವ ಕರ್ನೆನ್ ಪೆಲ್ಯಾಕ್ ದುಃಖಯ್ಯಾಕಾ.
- 2 ಪೆಲ್ಯಾಚೊ ರಾಗ್, ಮೊಸೊರ್ ವ ಹಗೊ ದವರ್ಯಾಕಾ.
- 3 ಪೆಲ್ಯಾಚಾ ಕಷ್ಟಾಂನಿ ಪಾವ್
- 4 ಮಯ್ಯಾಸಾನ್ ಆನಿ ಸೆವೆನ್ ಪೆಲ್ಯಾಚಾ ಮೊಗಾಕ್ ಆನಿ ವಿಶ್ವಾ-  
ಸಾಕ್ ಪಾತ್ರ್ ಜಾ.
- 5 ಎಕ್ಲ್ಯಾನ್ ದುಃಖಯ್ಲೆಂ ದೆಕುನ್ ದುಬಾವೊನ್ ಆನ್ಯೆಕ್ಲ್ಯಾಕ್  
ಹಿಣ್ಣಿನಾಕಾ.
- 6 ಪಿಶ್ಯಾಂನಿ ಅನ್ನಾಂಯ್ ಕರ್ಚೊ ಸಮ್ಜಣೆವಿಣೆ ದೆಕುನ್ ತಾಂಚಿ  
ಭಿರ್ಮತ್ ಪಾವ್.
- 7 ಪಿಶೆಂ ಪಾಂಗೊರ್ನ್ ಪೆಲ್ಯಾಚೆರ್ ಫಾರಿಕ್ಪಣ್ ಕಾಣ್ಣಿನಾಕಾ.
- 8 ತುಕಾ ಹೆರಾಂನಿ ಬರ್ಯಾ ಧರಾನ್ ಚಲಯ್ವಾಯ್ ಮ್ಹಣ್ ಖುಶಿ  
ವ್ಹರ್ತಾಯ್ ತರ್, ತೂಂಯೊಂ ಪೆಲ್ಯಾಲಾಗಿಂ ಬರ್ಯಾ ಧರಾನ್  
ಚಲ್.
- 9 ಶಿಕ್ಲಾರ್ಯಾಂಕ್ ಪಾತ್ಯೆವ್ನ್ ಬರ್ಯಾಂಕ್ ಕೆಂಡಿನಾಕಾ.
- 10 ಕೊಲೊ ಕೊಲ್ಯಾಕ್ ಹಿಕ್ಮತ್ಯಾಂನಿ ಶಿರ್ಕಯ್ತಾ.
- 11 ರಕ್ತಿ ಮನಿಸ್ ಮುಕ್ಲ್ಯಾನ್ ಮ್ಹೊಂವ್ ಗಳಯ್ತಾ, ಪಾಟ್ಲ್ಯಾನ್  
ವೀಕ್ ವೊಂಕ್ತಾ.
- 12 ವ್ಹಡ್ಪಣ್ ಚಡ್ಲೆಬರಿ ಖಾಲ್ತಿಂಪಣಿ ಚಡಯ್.
- 13 ಪಯ್ಲ್ಯಾಂನಿ ದುಬೊ ತರೀ ಗುಣಾಂನಿ ಗ್ರೀಸ್ತ್ ಜಾ,



- 14 ಕಾಜ್ರಾಚೆಂ ಆನಿ ಕಾಜ್ರಾಚೆಂ ಫಳ್ ಎಕ್‌ಚ್ಚ್ ವ್ಹಣ್ ಚಿಂತ್ಲಾ ಫೆಜೊನ್ ಕಡಾನಾಕಾ.
- 15 ಹಿಕ್ಮತ್‌ಚೊ ದುಸ್ಮಾನ್ ಬರ್ಯಾ ಮನ್ಶಾಕ್ ಜೀವ್ ಆಸ್ತಾನಾ ದಣ್ಣಿತಾ ಆನಿ ಮೆಲ್ಯಾ ಉಪ್ರಾಂತ್ ಹೊಗೊಳ್ಳಿತಾ.
- 16 ಸೈತಾನಾಚೆಂ ಶಿಕಾಪ್, ವಾಯ್ ಬರೆಂ ತಶೆಂ ದಾಕ್‌ಚ್ಯಾ ಬರ್ಯಾಂಕ್ ಖೊಟೆಂ ವ್ಹಣ್ ಕೆಂಡುನ್ ಅಥಿತ್ ವನ್ಶಾನ್ ನಾಸಾಚಾ ವಾಟೆನ್ ಧಾಡುಂಕ್ ಪ್ರಯತ್ನ ಕರ್ತಾ.
- 17 ಹೆರಾಂ ಥಾವ್ನ್ ಮಾನ್ ಮರ್ಯಾದ್ ಆನಿ ಗೌರವ್ ಆಪೇಕ್ಷೆ ಲ್ಹಾನ್ ಪೆಲ್ಯಾಕ್ ಹಿಣ್ಣಿನಾಯೆ.
- 18 ಮತಾಂತ್ ಕಾಳೊಕ್ ಭರ್‌ಲ್ಲಾಕ್, ಪೆಲ್ಯಾಚಾ ರಾವ್ಣೆರಾ ಸೊಭಾಯರ್ ದಿಸಾನಾ.

ಫ್ರಾನ್ಸಿಸ್ ಸಲ್ದಾನಾ,  
ಬಾರೆಬೈಲ್.

A  
**WORLD KONKANI CENTRE,  
SHAKTHINAGAR, MANGALORE**

**TITLE:** ಉತ್ತಮ ಕಾಣಿಕೆ

ರೋಗಿ  
(ಕಾಲ್ಪನಿಕ)

**YEAR:** 1980

**AUTHOR:** ಶ್ರೀ. ಪ್ರಾನ್ಸಿಸ್ ಹೆಲ್ಮನ್

ಬಾರ್ಬರಾ

**WORLD KONKANI CENTRE  
LIBRARY  
SHAKTHINAGAR D. K.**

+

No. \_\_\_\_\_

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK  
FRESH & CLEAN**

